
ಜಾರ್ಜ್‌ಆರ್ಟೆಲ್‌ ಕಾವ್ಯನಾಮದಿಂದ 20ನೇ ಶತಮಾನದ ಅತ್ಯಂತ ಮಹತ್ವದ 
ಲೇಖಕನೆಂದು ಪ ಪ್ರಸಿದ್ಧನಾದ ಎರಿಕ್‌ ಆರ್ಥರ್‌ಬ್ಲೇರ್‌ನ ಬೇರುಗಳು ಭಾರತದಲ್ಲಿ ಜಟ 
ಸೋಜಿಗದ ಸಂಗತಿ. ಆ ದಿನಗಳ ಅವಿಭಕ್ತ ಬಂಗಾಳದಲ್ಲಿ 1903ರಲ್ಲಿ ಜನಿಸಿದ. ತ೦ದೆ 
ಇಲ್ಲಿಯೇ ಸಿವಿಲ್‌ ಸರ್ವಿಸ್‌ನಲ್ಲಿದ್ದರು. ಇವನ ನಾಲ್ಕನೇ ವರ್ಷದವರೆಗೆ ಭಾರತದಲ್ಲಿಯೇ 
ಇದ್ದು, 1907ರಲ್ಲಿ ಇವನ ಕುಟುಂಬ ಇಂಗ್ಲೆಂಡಿನಲ್ಲಿ ನೆಲೆಸಿತು. ನಂತರ 1917ರಲ್ಲಿ, 
ಏಟನ್‌ಗೆ ಹೋದ. ಜಾರ್ಜ್‌ ತನ್ನ ಬಾಲ್ಯದ ಬಗ್ಗೆ ಬರೆದಿರುವುದನ್ನು ನೋಡಿದರೆ, 
ಅಷ್ಟು ಸಂತೋಷಕರವಾಗಿ ಇರಲಿಲವೆಕೆಬುದು ಸ್ಪಷ್ಟವನಿಸಿಸುತ್ತದೆ. ಅನೇಕ ಪ್ರತಿಭಾವಂತರ 
ಬದುಕುಗಳಲ್ಲಿ ಕಾಣುವಂತೆ ತಂದೆಯ ಜೊತೆ ಆತ್ಮೀಯ ಸಂಬಂಧವಿರಲಿಲ್ಲ. ತಂದೆಯನ್ನು 
ದ್ವೇಷಿಸುತ್ತಿದ್ದನೆ೦ಬುದು ವಿಷಾದದ ಸಂಗತಿಯಾಗಿದೆ. ತಾಯಿಯ ಜೊತೆಯ ಸಂಬಂಧವೂ 
ಹೆಚ್ಚು ಕಡಿಮೆ ಇದೇ ರೀತಿಯಲ್ಲಿತ್ತು. ತಂದೆತಾಯಿಯರೊಂದಿಗಿನ ಸಂಬಂಧಗಳ 
ಆರ್ಥಿಕ ಪರಿಸಿ ತಿಗಳು ಅವನಲ್ಲಿ ಒಂಟಿತನವನ್ನು ಉಂಟು ಮಾಡಿದವು. 


ಇದರ ಜೊತೆಗೆ ಅನಾರೋಗ್ಯದಿ೦ದ ನರಳುತ್ತಿದ್ದ ಇವನಿಗೆ ಅಷ್ಟಾಗಿ ಸ್ನೇಹಿತರೂ 
ಇರಲಿಲ್ಲ. ಅಲ್ಲದೆ ತನ್ನ ಸಹಪಾಠಿಗಳಲ್ಲ ಶ್ರೀಮಂತ ಕುಟುಂಬದಿಂದ ಬಂದವರಾದ್ದರಿಂದ, 
ಸ್ನೇಹ ಮಾಡಿಕೊಳ್ಳುವುದೂ ಸಾಧ್ಯವಾಗಲಿಲ್ಲ. ತನ್ನ ಪ್ರೈಮರಿ ವಿದ್ಯಾಭ್ಯಾಸವನ್ನು 
ಮುಗಿಸಿ, ಏಟನ್‌ ಪಬ್ಲಿಕ್‌ ಶಾಲೆಯಲ್ಲಿ ಐದು ವರ್ಷ್‌ ವಿದ್ಯಾಭ್ಯಾಸ ಮುಂದುವರೆಸಿದ. 
ಇಚ್ಛಿಸಿದಲ್ಲಿ ಇವನು ಕೇ೦ಬ್ರಿಡ್ಜ್‌ಗೆ ಹೋಗಿ ಶಿಕ್ಷಣವನ್ನು ಮುಂದುವರೆಸಬಹುದಾಗಿದ್ದರೂ. 
re ವಯಸ್ಸಿಗೇ 'ಪೋಲೀಸ್‌ ಆಫೀಸರನ ತರಬೇತಿ ಪಡೆದು, ಬರ್ಮೀಸ್‌ 

ಪೋಲೀಸ್‌ ಅಧಿಕಾರಿಯಾದ. ಎದ್ಯಾರ್ಥಿಯಾಗಿ ಇವನೇನೂ ಅಷ್ಟು ಪ್ರತಿಭಾವಂತನಾಗಿ 
ಕಾಣಿಸಿಕೊಂಡಿರಲಿಲ್ಲ. ಅಲ್ಲಿ ಇವನು ಮನಸ್ಸು ಮಾಡಿದ್ದರೆ ಅದ್ಭುತವಾದ ಅವಕಾಶಗಳನ್ನು 
ಉಪಯೋಗಿಸಿಕೊಂಡು ಏನೆಲ್ಲವನ್ನೂ ಸಾದಿಸಬಹುದಾಗಿತ್ತು. ಆದರೆ ಇವನು ಹಾಗೆ | 
ಮಾಡದೆ ಪೊಲೀಸ್‌ ಹುದ್ದೆಗೆ ಬಂದು ಸೇರಿದ. 1922 ರಿಂದ 1927ರವರೆಗೆ "ಇಂಡಿಯನ್‌ 
ಇಂಪೀರಿಯಲ್‌ ಪೊಲೀಸ್‌ನಲ್ಲಿ ಪೊಲೀಸ್‌ ಅಧಿಕಾರಿಯಾಗಿ ಸೇವೆ ಸಲ್ಲಿಸಿದ. 


ಬಾಲ್ಕದಿಂದಲೂ ಇವನಿಗೆ ಓದುವುದೊಂದು ಹುಚ್ಚು ಹದಿನೈದನೇ ವಯಸ್ಸಿನಷ್ಟು 
ಹೊತ್ತಿಗೇ ಇಂಗ್ಲಿಷ್‌ ಕ್ಷಾಸಿಕ್ಸ್‌ಗಳನ್ನು ಓದಿ ಮುಗಿಸಿದ್ದ. ಅಕಾಡೆಮಿಕ್‌ ಪದವಿಗಳನ್ನು 
ಪಡೆಯದಿದ್ದರೂ ಇವನ ಓದುವ ಪ್ರವೃತ್ತಿ ಮುಂದೆ ಲೇಖಕನಾಗುವುದಕ್ಕೆ ಪರೋಕ್ಷವಾಗಿ 
ಸಹಾಯವಾಯಿತು. 

ಇವನು ಬರೆದ ಕೃತಿಗಳಾದ ಬರ್ಮೀಸ್‌ ಡೇಸ್‌ ಮತ್ತು ಷೂಟಿಂಗ್‌ 
ಎನೆಲಿಫೆಂಟ್‌ಗಳಲ್ಲಿ ಭಾರತ ಮತ್ತು ಇತರ ರಾಷ್ಟ್ರಗಳಲ್ಲಿ ಪ್ರಚಲಿತವಿದ್ದ ಬ್ರಿಟಿಷ್‌ 
ಇಂಪೀರಿಯಲಿಸಂ ಬಗ್ಗೆ ಕಟುವಾಗಿ ಬರೆದಿದ್ದಾನೆ. ಪೋಲೀಸ್‌ ವ್ಯವಸ್ಥೆಯಲ್ಲಿ ಸ ಸ್ವಾತಂತ್ರ್ಯಕ್ಕೆ 
ಅವಕಾಶವಿಲ್ಲದ್ದನ್ನೂ ಕಂಡು ಬಹುವಾಗಿ ಬೇಸರ ವ್ಯಕ್ತಪ ಪಡಿಸಿದ್ದಾನೆ. ಬಹುಶಃ ಇದೇ 
ಕಾರಣಕ್ಕಾಗಿಯೋ ಏನೋ ಕೇವಲ ಐದು ವರ್ಷದ ಅವಧಿಯಲ್ಲೇ, ಪೋಲೀಸ್‌ 
ಹುದ್ದೆಯನ್ನು ತೊರೆದ. ನಂತರ ಲಂಡನ್‌ ಮತ್ತು ಪ್ಯಾರಿಸಿನ ಬಡವರ್ಗಗಳ ಅಧ್ಯಯನದಲ್ಲಿ 


ನಿರತನಾದ. 


1928 ರಿಂದ 1935 ರವರೆಗೆ ಪ್ರೈವೇಟ್‌ ಶಾಲೆಗಳಲ್ಲಿ ಶಿಕ್ಷಕ ವೃತ್ತಿಯನ್ನು ಮಾಡಿ 
ಬದುಕಿಗೆ ದಾರಿ ಕಂಡುಕೊಂಡ. ಪತ್ರಿಕೆಗಳಿಗೆ ಲೇಖನಗಳನ್ನು ಬರೆಯವುದರ ಮೂಲಕವೂ 
ಅಲ್ಲ ಹಣವನ್ನು ಸಂಪಾದಿಸಿದ. ನಂತರ ಇಂಗ್ಲೆಂಡಿನ ಒಂದು ಸಣ್ಣ ಹಳ್ಳಿಯಲ್ಲಿ 
ಅ೦ಗಡಿಯೊಂದನ್ನು ತೆರೆದು ವ್ಯಾಪಾರ ವೃತ್ತಿಗಿಳಿದ. 1940ರವರೆಗೆ "ನ್ಯೂ ಇಂಗ್ಲಿಷ್‌ 
ವೀಕ್ಷಿ' ಗೆ ಕಾದಂಬರಿಗಳ ಕುರಿತಾಗಿ ರಿವ್ಯೂಗಳನ್ನು ಬರೆದ. 


1936ರಲ್ಲಿ ನಿರುದ್ಯೋಗ ಕೇಂದ್ರಗಳಾಗಿದ್ದ ಲ್ಯಾಂಕಷೈರ್‌ ಮತ್ತು ಯಾರ್ಕ್‌ಷೈರ್‌ಗಳಿಗೆ 
ಭೇಟಿಕೊಟ್ಟು ಅಲ್ಲಿನ ನಿರುದ್ಯೋಗದ ಭಯಂಕರ ಸ್ವರೂಪವನ್ನು ಗಂಭಿರವಾಗಿ ಅಧ್ಯಯನ 
ಮಾಡಿ, ದ ರೋಡ್‌ ಟು ವಿಗಾನ್‌ ಪಿಯರ್‌' ಎನ್ನುವ. ಕೃತಿಯನ್ನು 1937ರಲ್ಲಿ 
ರಚಿಸಿದ. ಇದರಲ್ಲಿ ನಿರುದ್ಯೋಗ ಸಮಸ್ಯೆಯ ಎರ್‌ ಮ ಪರಿಚಯ, 
ಚರ್ಚೆ ಮುಖ್ಯ ಸ ನಿರುದ್ಯೋಗವೇ ಬಡತನಕ್ಕೆ ಕಾರಣವೆಂಬ ಕಟು 
ಸತ್ಯದ ದರ್ಶನವನ್ನು ಇಲ್ಲಿ ಕಾಣಿಸಿದ್ದಾನೆ. 


1935ರಲ್ಲಿ ಇವನ ಮೊಟ್ಟಮೊದಲ ಕಾದಂಬರಿ "ಎ ಕ್ಷರ್ಜಿಮ್ಮಾನ್ಸ್‌ ಡಾಟರ್ದ್‌' 
ಪ್ರಕಟವಾಯಿತು. ನಂತರ ಮರು ವರುಷವೇ ಅವನ ಎರಡನೆ ಕಾದಂಬರಿ ಕೀಪ್‌ ದಿ 
ಆಸ್ಪಿಡಿಸ್ಟ್ರಾ ಫೈಯಿಂಗ್‌' ಕೂಡಾ ಪ್ರಕಟವಾಯಿತು. ನಂತರ ಇವನ ಬರವಣಿಗೆ 
ನಿರಂತರವಾಗಿ ಮುಂದುವರೆದು, “ಹೋಮೇಜ್‌ಟು ಕ್ಯಾಟಲೋನಿಯಾ', ಕಮಿಂಗ್‌ 
ಅಪ್‌ ಫಾರ್‌ ಏರ್‌', “ಅನಿಮಲ್‌ ಫಾರಮ್‌' ಹ್‌ ಹಲವರು ಕೃತಿಗಳು 
ಪ್ರಕಟವಾದವು. 


ಇವನ ವೈಯಕ್ತಿಕ ಬದುಕಿನ ಬಗ್ಗೆ ಬರೆಯುವುದಾದರೆ, ಅಷ್ಟು ಹಿತಕರವೆನಿಸಲಾರದು. 
1936ರಲ್ಲಿ ಹತ ಶಾಸ್ತ್ರ ವಿದ್ಯಾರ್ಥಿನಿಯಾದ ಐರೀನ್‌ಳನ್ನು ಮದುವೆಯಾದ. ಇದೇ 
ವರ್ಷ 'ಸಿವಿಲ್‌ ವಾರ್‌ನಲ್ಲಿ ಚ ಬ. ಜನರಲ್‌ ಫ್ರಾಂಕೋಸ್‌ನನ್ನು ಸೇರಿಕೊಳ್ಳಲು 
ಸ್ಪೈನ್‌ಗೆ ಹೋದ. ರಿಪಬ್ಲಿಕನ್ಸ್‌ ಪರವಾಗಿ ಯುದ್ಧ ಮಾಡಿದ. ಆದರೆ ಈ ಯುದ್ಧದಲ್ಲಿ 
ಗಂಭಿರವಾಗಿ ಗಾಯಗೊಂಡ ತನ್ನ ಈ ಯುದ್ಧದಲ್ಲಿನ ದಿಟ್ಟ ಅನುಭವಗಳನ್ನು “ಹೋಮೇಜ್‌ 
ಟು ಕ್ಯಾಟಲೋನಿಯಾ' ಕೃತಿಯಲ್ಲಿ ದಾಖಲಿಸಿದ. 


ದುರಾದೃಷ್ಟವೆಂಬಂತೆ, 1938ರಲ್ಲಿ ಕ್ಷಯರೋಗಕ್ಕೆ ತುತ್ತಾದ. ಎರಡನೇ ಜಾಗತಿಕ 
ಸಮರ ಪ್ರಾರಂಭವಾದಾಗ, ತಾನೂ wl ಇಚ್ಛಿಸಿದನಾದರೂ, ಇವನ 
ಅನಾರೋಗ್ಯದ ಕಾರಣದಿಂದ ತಿರಸ್ಕ ನಾದ. ಆದರೆ ಜಂಟ ಯ ಇಂಡಿಯನ್‌ 

ಸರ್ವಿಸ್‌ ಸೇರಿ, ಯುದ್ಧದ ಸುದ್ದಿ ಸಮಾಚಾರಗಳನ್ನು ಹಿಂದೂಸ್ಥಾನಿ ಭಾಷೆಯಲ್ಲಿ 
ಬಿತ್ತರಿಸಿದ. | 


1945ರಲ್ಲಿ ಪ್ರಕಟವಾದ "ಅನಿಮಲ್‌ ಫಾರಮ್‌' ಎಂಬ ಕಿರುಕಾದಂಬರಿ, ಇವನಿಗೆ 
ಪ್ರಚಂಡ ಯಶಸ್ಸನ್ನೂ ಹಣವನ್ನೂ ಗಳಿಸಿಕೊಟ್ಟಿತು. ಇದೇ ವರ್ಷ .ಇವನ ಹೆಂಡತಿಯೂ 
ತೀರಿಕೊಂಡಳು. ನಂತರ ಇವನು ಹೆಬ್ರಿಡೆ ದ್ವೀಪಕ್ಕೆ ಹೋಗಿ ನೆಲೆಸಿದ. ಇಲ್ಲಿಯೇ ಇದ್ದು 
ತನ್ನ ಕೊನೆಯ ಕಾದಂಬರಿಯಾದ 'ನೈನ್‌ಟೀನ್‌ ಎಯ್ದಿ ಫೋರ್‌' ಅನ್ನು ರಚಿಸಿದ. 
1948ರ ಹೊತ್ತಿಗೆ ಇವನ ಆರೋಗ್ಯ ತೀರಾ ಹದಗೆಟ್ಟಿತು. ನಂತರ ಆರೋಗ್ಯ ಸ್ವಲ್ಪ 
ಸುಧಾರಿಸಿದಂತೆ ಕಂಡಾಗ ಸೋನಿಯಾ ಬ್ರಾನೆಲ್‌ ಎನ್ನುವವಳನ್ನು ಎರಡನೆ 
ಮದುವೆಯಾದ. ಆದರೆ ಮದುವೆಯಾದ ಎರಡೇ ವಷ ೯ಗಳಲ್ಲಿ, ಅಂದರೆ ಜನವರಿ, 
1950 ರಲ್ಲಿ ಕೊನೆಯುಸಿರೆಳೆದ. 


ಅನಿಮಲ್‌ ಫಾರಮ್‌ 
ಪ್ರವೇಶ: 


1945ರಲ್ಲಿ ಅನಿಮಲ್‌ ಫಾರಮ್‌ ಮತ್ತು 1949ರಲ್ಲಿ ನೈನ್‌ಟೀನ್‌ ಎಯ್ದಿ ಫೋರ್‌- 
ಕಾದಂಬರಿಗಳು ಪ್ರಕಟವಾಗುವುದಕ್ಕೆ ಮೊದಲೇ ಜಾರ್ಜ್‌ ಆರ್ಟೆಲ್‌ನ ಐದು ಕಾದಂಬರಿಗಳು 
ಪ್ರಕಟವಾಗಿದ್ದರೂ ಇವನಿಗೆ ಹೆಸರು ಮತ್ತು ಹಣವನ್ನು ತಂದುಕೊಟ್ಟವುಗಳು, ಕಡೆಯ 
ಎರಡು ಕಾದ೦ಬರಿಗಳು ಮಾತ್ರ. ಈ ಕಾದಂಬರಿಗಳು ಸಾಹಿತ್ಯ ಜಗತ್ತಿನಲ್ಲಿ 
ಗುರುತಿಸಿಕೊಳ್ಳುವವರೆಗೂ ಆರ್ಟೆಲ್‌ ಜೀವನೋಪಾಯಕ್ಕಾಗಿ ಎಷ್ಟೋ ಬಗೆಯ ಸಣ್ಣ 
ಪುಟ್ಟ ಕೆಲಸಗಳಲ್ಲಿ ತೊಡಗಿಸಿಕೊಂಡಿದ್ದ ಅನಿಮಲ್‌ ಫಾರಮ್‌ ಪ್ರಕಟವಾಗುವುದ*ೆ 
ಮೊದಲು ಎಷ್ಟೋ ಮಂದಿ ಪ್ರಕಾಶಕರು, ಅದನ್ನು ಪ್ರಕಟಿಸಲು ನಿರಾಕರಿಸಿದ್ದರು. 
ಫೇಬರ್‌ ಅಂಡ್‌ ಫೇಬರ್‌ ಪ್ರಕಾಶನ ಸಂಸ್ಥೆಯ "ಟಿ.ಎಸ್‌. ಎಲಿಯಟ್‌ ಅಂತಹ 
ಸಾಹಿತ್ಯ ದೈತ್ಯರೂ ಇದನ್ನು ಕಡೆಗಣಿಸಿ, ಪ್ರಕಟಿಸಲು ಹಿ೦ಜರಿದಿದ್ದರು. 'ಅನಿಮಲ್‌ 
ಫಾರಮ್‌' ಒಂದು ಅಲೆಗೊರಿಕಲ್‌ (ಅನ್ಯೋಕ್ತಿ) ಕೃಪಿಯಾಗಿದೆ. ಇದು ಮುಖ್ಯವಾಗಿ - 
ಸ್ಟಾಲಿನ್‌ ಮತ್ತು ಬಾಲ್ಲೆವಿಕ್‌ರ ಮೇಲೆ ಅನ್ಯೋಕ್ತಿ ಅಥವಾ ಅಲೆಗೊರಿ ಮೂಲಕ 
ನಡೆಸಿದ ಆಕ್ರಮಣವಾಗಿದೆ. ಕಾಕತಾಳೀಯವೆಂಬಂತೆ, ಎರಡನೇ ಮಹಾಯುದ್ಧ 
ಮುಗಿಯುತ್ತಿದ್ದ ಸಮಯದಲ್ಲಿಯೇ, ಈ ಕಾದ೦ಬರಿಯೂ ಪ್ರಕಟವಾಯಿತು. ಸ್ಟಾಲಿನ್‌ನ. 
ಯು.ಎಸ್‌.ಎಸ್‌.ಆರ್‌. ವಿಜಯಿಶಕ್ತಿಶಾಲಿ ರಾಷ್ಟ್ರಗಳಾದ ಯು.ಎಸ್‌. ಯು.ಕೆ. ಮತ್ತು 
ಫ್ರಾನ್ಸ್‌ನ ಮಿತ್ರರಾಷ್ಟ್ರವಾಗಿತ್ತು. ಆದ್ದರಿಂದ ಆಂತರ್ಯದಲ್ಲಿ, ಬ್ರಿಟಿಷ್‌ ಅಧಿಕಾರಿಗಳು 
ಸ್ಟಾಲಿನ್‌ನ ಟೀಕೆಯನ್ನು ವಿರೋಧಿಸಿದರು. ಅಲ್ಲದೆ ಲಿಬರಲ್ಸ್‌ ಮತ್ತು ರ್ಯಾಡಿಕಲ್ಸ್‌ ಸುದ್ದಿ 
ಪತ್ರಿಕೆಗಳು ಕೂಡಾ ಸಾಲಿನ್‌ ಮತ್ತು ಯು.ಎಸ್‌.ಎಸ್‌ ಆರ್‌. ಬಗೆಗಿನ ಟೀಕೆಯನ್ನು 
ಸಹಿಸಲಿಲ್ಲ. 


ಒಂದು ರೀತಿಯಿಂದ ಆರ್ಟೆಲ್‌ ಪ್ರಚಾರವಾಗಿ, ಇವನ ಬರಹಗಳು, ಎಚ್‌.ಜಿ. 
ವೆಲ್ಸ್‌, ಅಲ್ಲಸ್‌ ಹಕ್ಷಿ, ಬರ್ನಾಡ್‌ ಷಾರಂತೆ, ವಿಚಾರಪೂರ್ಣವಾದವು. ಇವನ 
'ನೈನ್‌ಟೀನ್‌ ಎಯ್ಬಿಫೋರ್‌' ಕೃತಿಯಂತೂ, ಅಲ್ಟ್‌ಸ್‌ ಹಕ್ಷಿಯ ದಿ ಬ್ರೇವ್‌ ನ್ಯೂ 

ವರ್ಲ್ಡ್‌ ಮತ್ತು ಆರ್ಥರ್‌ ಕೊಯೆಸಲರ್‌ನ' ಡಾರ್ಕ್‌ನೆಸ್‌ ಅಟ್‌ನೂನ್‌ ಕೃತಿಗಳನ್ನು 
ನೆನಪಿಸುತ್ತವೆ. ಈ ಬಗೆಯ ವಿಚಾರಪೂರ್ಣ ಕೃತಿಗಳು 'ಚಾರ್ಲ್ಸ್‌ ಡಿಕೆನ್‌'ನ ಪರಂಪರೆಯ 
ಮುಂದುವರಿಕೆಯ ಪ್ರತೀಕವಾಗಿದೆ. ಹಕ್ಷಿ ಎರಡು ಬಗೆಯ ಕಾದಂಬರಿಕಾರರನ್ನು 
ಗುರುತಿಸುತ್ತಾನೆ. ಕೆಲವರು ಸಹಜ ಪ್ರತಿಭೆಯವರಾದರೆ, ಮತ್ತೆ ಕೆಲವರು ಆಲೋಚನೆ 
ವಿಚಾರಗಳಿಗೆ ಹೆಚ್ಚು ಒತ್ತುಕೊಡುತ್ತಾರೆ. ಸಹಜ ಪ್ರತಿಭೆಯಿಂದ ಬರೆಯುವವರು 
ಪಾತ್ರಗಳೊಂದಿಗೆ ವೈಯಕ್ತಿಕ ಸಂಬಂಧಗಳಿಗೆ ಒತ್ತು ಕೊಡುತ್ತಾರೆ. ಒಬ್ಬ ರಷ್ಯನ್‌ 
ಕಾದಂಬರಿಕಾರ ಇವಾನ್‌ ತುರ್ಗೆಸಿವ್‌, "ಪ್ರಾರಂಭದಲ್ಲಿ ನಾನು ಪಾತ್ರಗಳನ್ನು ಕುರಿತು 
ಚಿಂತಿಸುತ್ತೇನೆಯೇ. ಹೊರತಾಗಿ ಆಲೋಚನೆಗಳನ್ನಲ್ಲ' ಎನ್ನುತ್ತಾನೆ. ವಿಚಾರ, 
ಆಲೋಚನೆಗಳಿಗೆ ಮಹತ್ವ ಕೊಡುವ ಬರಹಗಾರರಿಗೆ, ಅವುಗಳನ್ನು ಹೊರತು ಪಡಿಸಲು 
ಸಾಧ್ಯವಿಲ್ಲ. ಆದರೂ ಆರ್ಟೆಲ್‌ಗೆ ವಿಚಾರ, ಆಲೋಚನೆಗಳಿಗೂ ಮೀರಿದ ಸಹಜ ಪ್ರತಿಭೇಯ 
ಸಾಮರ್ಥ್ಯವಿತ್ತು. 


“ಅನಿಮಲ್‌ 'ಫಾರಮ್‌' ಮೊದಲೇ ತಿಳಿಸಿದಂತೆ ಒಂದು ಅಲೆಗೊರಿ (ಅನ್ಯೋಕಿ). 
ಇದರಲ್ಲಿ ಪ್ರಾಣಿಗಳು ದಂಗೆಯೆದ್ದು ಮನುಷ್ಯರಿಂದ ಅಧಿಕಾರವನ್ನು ಕಿತ್ತುಕೊಳ್ಳುತ್ತವೆ. 
ಪ್ರಾಣಿಗಳಿಗೆ ಅಧಿಕಾರ ಹಸ್ತಾಂತರವಾಗುವ ಮುನ್ನ ಫಾರಮ್‌ನ ಮಾಲೀಕರು, ತಮ್ಮಂತಹ 
ಮನುಷ್ಯರನ್ನೇ ಶೋಷಿಸುತ್ತಿರುತ್ತಾರೆ. ಆದರೆ ಮನುಷ್ಯರಿಂದ ಅಧಿಕಾರ ಕಸಿದುಕೊಂಡು 
ತಾವೇ ಫಾರಮ್‌ನನ್ನು ಆಳುತ್ತವೆ. ಅಲ್ಲದೆ ಸಮಾನತೆಯ ಸಿದ್ಧಾಂತವನ್ನು ಎತ್ತಿ 
ಹಿಡಿಯುತ್ತವೆ. ಅದರ ಬಗ್ಗೆ ದೊಡ್ಡ ದೊಡ್ಡ ಭಾಷಣಗಳನ್ನು ಮಾಡುತ್ತವೆ. ಅಧಿಕಾರದಲ್ಲಿ 
ಪ್ರತಿಷ್ಠಾಪಿತ ಹಂದಿಗಳು, ಅಧಿಕಾರದ ರುಚಿಯನ್ನು ಸವಿಯುವುದಷ್ಟೆ ಅಲ್ಲದೆ ಅಧಿಕಾರ 
ಮದೋನತ್ತತೆಗೆ ಒಳಗಾಗುತ್ತವೆ. ಡಾ| ಹೆನ್ರಿ ಕಿಸಿಂಜರ್‌ ಒಂದು ಕಡೆ ಇದೇ ವಿಷಯವನ್ನು 
ಪ್ರಸ್ತಾಪಿಸಿದ್ದಾನೆ. "ಅಧಿಕಾರವೇ ಉನ್ಮಾದಕಾರಿಯಾಗಿ, ಎಂಥವರನ್ನೂ ಕ್ರೂರಿಯಾಗಲು, 
ಪ್ರಜಾಪೀಡಕನಾಗಲು ಪ್ರಜೋದಿಸುತ್ತದೆ' ಎಂದು. ಮೋಸ, ವಂಚನೆ, ಕುತಂತ್ರಗಳಿಂದಾಗಿ, 
ಉಳಿದ ಪ್ರಾಣಿಗಳ ಮೇಲೆ ದಬ್ಬಾಳಿಕೆ ನಡೆಸುತ್ತಾ ಗುಲಾಮಗಿರಿಯ ಸಂಕೋಲೆಗಳಲ್ಲಿ 
ಬಂಧಿಸಿ, ಅಧಿಕಾರಶಾಹಿ ಹಂದಿಗಳು, ಯಾವ ಮನುಷ್ಯರಿಗೂ ಕಡಿಮೆಯಿಲ್ಲದಂತೆ 
ವರ್ತಿಸುತ್ತವೆ. ಬಂಡವಾಳಶಾಹಿ, ಅಧಿಕಾರಶಾಹಿ ವ್ಯವಸ್ಥಯ ಪುನರವತರಣದಂತೆ 
ಕಾಣಿಸುತ್ತದೆ. 


ಅಲೆಗೊರಿಯ ಹಿಂದಿನ ಅರ್ಥ ಸ್ಪಷ್ಟವಾಗಿಯೇ ಇದೆ. ಸೋವಿಯೆಟ್‌ 
ಯೂನಿಯನ್‌ನಲ್ಲಿ ಆರ್ಥಿಕ, ಸಾಮಾಜಿಕ ಸಮಾನತೆಯ ಅತ್ಯಂತ ಆದರ್ಶಮಯ 
ತಾತ್ವಿಕ ` ಚಿಂತನೆಗಳ ನೆಲಗಟ್ಟಿನ ಮೇಲೆ ಕಮ್ಯೂನಿಸಂ ಉದಯವಾಯಿತು. ಆದರೆ 
ಬಹಳ ಅಲ್ಪ ಕಾಲದಲ್ಲಿಯೇ, ಅವನತಿಯತ್ತ ಸಾಗಿತು. ಅದರ ಕಲ್ಪನೆಯೇ 
ಭಯಾನಕವೆನಿಸಿತು. ಯುಟೋಪಿಯಾ, ಡಿಸ್ಟೋಪಿಯಾ ಆಗಿ ಪರಿವರ್ತಿತವಾಯಿತು. 
'ಕಮ್ಯುನಿಸಂ'ನ ಭಯಾನಕ ಮುಖಗಳು ರಷ್ಯಾದ, ನೊಬೆಲ್‌ ಪ್ರಶಸ್ತಿ ಪುರಸ್ಕೃತ 
ಸೋಲ್‌ಜೆನಿಟಿಸಿನ್‌ನ ಕಾದಂಬರಿಗಳಲ್ಲಿ ವಿಸ್ತಾರವಾಗಿ ಕಾಣಿಸಿಕೊಂಡಿವೆ. 


ವಿಮರ್ಶಕನೊಬ್ಬನ ಮಾತಿನಲ್ಲಿ, "ಅನಿಮಲ್‌ ಫಾರಮ್‌, ಸೋವಿಯತ್‌ ಸರಕಾರ 
ಸಮಾಜವಾದಿ ಸಿದ್ಧಾಂತಗಳಿಗೆ ಹೇಗೆ ಎರುದ್ಧವಾಗಿ ನಡೆದುಕೊಂಡಿತೆಂಬುದನ್ನು 

ವಿಡಂಬಿಸಲೆಂದೇ ಬರೆದ ಕೃತಿಯಾಗಿದೆ. ಅನಿಮಲ್‌ ಫಾರಮ್‌ ಅನ್ನು ವಶಕ್ಕೆ 
ತೆಗೆದುಕೊಂಡು, ಅಧಿಕಾರ ನಡೆಸಲು ಆರಂಭಿಸಿ, ಎಲ್ಲ ಮನುಷ್ಯ ರೈತರಂತೆಯೇ, 
ತಾವೇ ಅಧಿಕಾರದಿಂದ ವಜಾ ಮಾಡಿದವರಂತೆಯೇ ವರ್ತಿಸುತ್ತವೆ. "ಸಮಾನತೆ 

ನ್ನುವುದು ಬರಿ ಕಲ್ಪನೆ' ಎನ್ನುವ ಸತ್ಯವನ್ನು ಕಾದಂಬರಿ ಧ್ವನಿಸುತ್ತದೆ; ಹಾಗೆಯೇ 
ಖ್‌ ನಿರಾಶಾವಾದಿ ನಿಲುವನ್ನೂ ಸ್ಟ ಪಡಿಸುತ್ತದೆ. ಮಾನವ ಸಮುದಾಯದಲ್ಲಿ 
“ಸಮಾನತೆ” ಎಂಬುದು ಎಂದಿಗೂ ಸಾಧಿಸಲಾಗದ, ಸಾಧ್ಯವಾಗದ ಗುರಿಯಾಗಿದೆ. 
ಕಾದಂಬರಿಯಲ್ಲಿ ಒಂದು ಕಡೆ ಲೇಖಕ "ಎಲ್ಲ ಪ್ರಾಣಿಗಳೂ ಸಮಾನ, ಕೆಲವು 
ಬೇರೆಯವುಗಳಿಗಿಂತ ಹೆಚ್ಚು ಸಮಾನ” ಎಂದು ತೀಕ್ಷ್ಣ ವ್ಯಂಗ್ಯದೊಂದಿಗೆ ಹೇಳಿದ್ದಾನೆ. 
ಈ ಮಾತುಗಳಲ್ಲಿನ ಗಂಭೀರವಾದ ಅರ್ಥವನ್ನು ಗ್ರಹಿಸಿದ ಜಗತ್ತು ಪದೇ ಪದೇ ಈ 
ವಾಕ್ಯಗಳನ್ನು ಪ್ರಸ್ತಾಪಿಸುತ್ತದೆ. 


ಕಾದಂಬರಿಯ ಕಡೆಯ ಪುಟಗಳ೦ತೂ ಲೇಖಕನ ಮುಖ್ಯ ಆಶಯವನ್ನು 
ಅತ್ಯಂತ ಸಮರ್ಥವಾಗಿ, ಧ್ವನಿಪೂರ್ಣವಾಗಿ ವಿವರಿಸುತ್ತವೆ. es ಮನುಷ್ಯರು 
ಒಟ್ಟಿಗೆ ಕುಳಿತು ಕುಡಿಯುತ್ತಾರೆ; ಇಸ್ಪೀಟ್‌ ಆಡುತ್ತಾರೆ. ಮನುಷ್ಯರ ದಬ್ಬಾಳಿಕೆ, 
ಶೋಷಣೆಗಳಿಂದ ಮುಕ್ತವಾದ ಪ್ರಾಣಿ ಜಗತ್ತೊಂದನ್ನು ಸೃಷ್ಟಿಸಿ, ತಮ್ಮ ತಮ್ಮ ಪರಿಶ್ರಮದ 
ಫಲವನ್ನು ತಾವೇ ಸಮಾನವಾಗಿ ಅನುಭವಿಸಬೇಕು; ತಾಸೆ ದು ಆಶಯಗಳೆಲ್ಲ 
ಕುಸಿದು, ತಾವೇ ತಮ್ಮವರನ್ನು, ಮನುಷ್ಯರಿಗಿಂತಲೂ ಕಡೆಯಾಗಿ ಕ್ರೂರವಾಗಿ 
ನಡೆಸಿಕೊಳ್ಳುವ ಸನ್ನಿವೇಶಗಳು ದುರಂತ ವ್ಯಂಗ್ಯವಾಗಿ ಕಾಣಿಸುತ್ತದೆ. ಮನುಷ್ಯರ 
ಒಡನಾಟದಲ್ಲಿ, ಮನುಷ್ಯರಂತೆಯೇ ವರ್ತಿಸುತ್ತಿರುವ. ತಮ್ಮ ನಾಯಕ ಹಂದಿಗಳನ್ನು 
ನೋಡಿ ಪ್ರಾಣಿಗಳು ಭ್ರಮನಿರಸನಗೊಳ್ಳುತ್ತವೆ. "ಬಂಡವಾಳಶಾಹಿ ಮನೋರ್‌ಫಾರಮ್‌' 
ಕ್ರಾಂತಿಯ ಮೂಲಕ ಅನಿಮಲ್‌ ಫಾರಮ್‌ ಆಗಿ, ಮತ್ತೆ ಬಂಡವಾಳಶಾಹಿ ಮನೋರ್‌ 
ಫಾರಮ್‌ ಆಗಿ ಪರಿವರ್ತಿತವಾಗುವುದು, ಮನುಷ್ಯರಂತೆ ಎರಡು ಕಾಲಿನ ಮೇಲೆ 
ನಡೆಯುವುದು, ಕೈಯಲ್ಲಿ ಚಾಟಿ ಹಿಡಿಯುವುದು; ಬಟ್ಟೆ ತೊಡುವುದು-ಇವೆಲ್ಲವೂ 
ಕಾದಂಬರಿಯ ಕ್ಷೆ ಮ್ಯಾಕ್ಸ್‌ (ಪರಾಕಾಷ್ಟೆ) ಆಗಿದೆ. ಒಂದು ಕಾಲಕ್ಕೆ ಮನುಷ್ಯರನ್ನು 
ದ್ರೇಷಿಸಿಬೇಕೆಂದು "ಎರಡು ಕಾಲಿನ ಮೇಲೆ ನಡೆಯುವುದೆಲ್ಲ ನಮ್ಮ 
ಹಗೆ' ಎಂದು ಸೂತ್ರಪ್ರಾಯವಾಗಿ ಸಾರಿದ ಹ೦ದಿಗಳೇ, ಕಡೆಗೆ ಮನುಷ್ಯರಂತೆ ಎರಡು. 
ಕಾಲಿನ ಮೇಲೆ ನಡೆಯುವುದು ಬಹುದೊಡ್ಡ ವ್ಯಂಗ್ಯವೂ ವಿಪರ್ಯಾಸವೂ ಆಗಿ 
ಕಾಣಿಸುತ್ತದೆ. ಅವನತಿಯ ಪರಾಕಾಷ್ಠೆಯ ದರ್ಶನದೊಂದಿಗೆ ಕಾದಂಬರಿ 
ಕೊನೆಯಾಗುತ್ತದೆ. 


ಕಡೆಯದಾಗಿ ವಿಮರ್ಶಕನೊಬ್ಬ ಆರ್ವೆಲ್‌ನ ಬಗ್ಗೆ- '"ಆರ್ವೆಲ್‌ ಕಾರ್ಮಿಕ ಕ್ರಾಂತಿಯ 
ಸೋಲಿನ ಬಗ್ಗೆ ಹೇಳುವುದಿಲ್ಲವಾದರೂ ಕಾರ್ಮಿಕ ಚಳುವಳಿ ಯಶಸ್ವಿಯಾಗಬೇಕಾದರೆ, 
ಡೆಮಾಕ್ರೆಟಿಕ್‌ ಆಗಿ ಉಳಿಯಬೇಕಾದರೆ, ಶಿಕ್ಷಣ ಮತ್ತು ಆತ್ಮವಿಶ್ವಾಸಗಳು ಮುಖ್ಯವಾಗುತ್ತವೆ 
ಎಂಬುದರ ಕಡೆಗೆ ಬೊಟ್ಟು ಮಾಡುತ್ತಾನೆ” ಎಂದು ಆರ್ವೆಲ್‌ನ ಮೂಲಭೂತ ಚಿಂತನೆಯ 
ಬಗ್ಗೆ ಓದುಗರ ಗಮನ ಸೆಳೆಯುತ್ತಾನೆ. ಆರ್ವೆಲ್‌ನ ಕೃತಿಗಳು, ಟೀಕೆ ಟಿಪ್ಪಣಿಗಳನ್ನೂ 

ಮೀರಿ, ಸಮರ ಸಂದರ್ಭದಲ್ಲಿ ಮಿತ್ರರಾಷ್ಟವಾಗಿದ್ದ ಯು.ಎಸ್‌.ಎಸ್‌.ಆರ್‌ ಬಗ್ಗೆ ಪಶ್ಚಿಮದ 
ನಿಲುವಿನಲ್ಲಿ ಬದಲಾವಣೆ ತರುವಲ್ಲಿ ಯಶಸ್ವಿಯಾಗಿವೆ. 


ಇಷ್ಟಾದರೂ ಆರ್ಟ್ಚೆಲ್‌ನನ್ನು ಟೀಕಿಸುವವರೂ ಕೆಲವರಿದ್ದಾರೆ. ಬ್ರಿಟಿಷ್‌ ವಿಮರ್ಶಕ 
ಡಿ.ಎಸ್‌. ಸವಾಜ್‌ ಒಂದು ಕಡೆ “ಆರ್ವೆಲ್‌ ಒಬ್ಬ ಕಲಾವಿದನಾಗಿ ಸೋತಿದ್ದಾನೆ. ತನ್ನ 
ವಸ್ತು ಮತ್ತು ಅನುಭವಗಳನ್ನು ಕಲಾತ್ಮಕವಾಗಿ ರೂಪಾಂತರಿಸುವಲ್ಲಿ ಅಸಮರ್ಥನಾಗಿದ್ದಾನೆ” 
ಎ೦ದು ಆರ್ವೆಲ್‌ನಲ್ಲಿನ ಕೊರತೆಯನ್ನು ಎತ್ತಿ ತೋರಿಸಿದ್ದಾನೆ. 


ಪ್ರೊ. ಬಸವರಾಜ್‌ 

ನನ್ನ ನುಡಿ 


ಸುಮಾರು ನಾಲ್ಕು ದಶಕಗಳ ಹಿಂದೆ, ನನ್ನ ಕಾಲೇಜು ದಿನಗಳಲ್ಲಿ ಜಾರ್ಜ್‌ 
ಆಕ್ಸಿಲ್‌ನ “ಅನಿಮಲ್‌ ಮು ಎನ್ನುವ ಕಿರು ಕಾದಂಬರಿಯನ್ನು ಓದಿದ್ದೆ. ಅದಕ್ಕೆ 
ಮನಸೋತಿದ್ದ ಆದರೆ ಈಗೊಂದು ವಷ ೯ದ ಹಿಂದೆ ಮತ್ತೆ ನನ್ನ, ಕಣ್ಣಿಗೆ ಬಿದ್ದಾಗ, 
ಅದು ನನಗೆ ಪ್ರಸ್ತುತ ಸಂದರ್ಭಕ್ಕೆ ಹಿಡಿದ ಕನ್ನಡಿಯಂತೆ pe ಕ್ರ ಆ ಕಾಲಕ್ಕೆ 
ಸೋವಿಯಟ್‌ ಕಮ್ಯುನಿಸಂ ಉದಾತ್ತ ಆಶಯಗಳೊಂದಿಗೆ, ಕನಸುಗಳೊಂದಿಗೆ ಅಸ್ತಿತ್ತಕ್ಕೆ 
ಬಂತಾದರೂ ನಂತರ ಅದರ ಧ್ಯೇಯ. ಧೋರಣೆಗಳು, ತಾತ್ವಿಕ ನಂಬಿಕೆಗಳೂ ಕುಸಿದು 
ಬಿದ್ದವು. ಸಮಾನತೆ ಅನ್ನುವುದು ಯಾವುದೇ ಪಕ್ಷದ ತಾತ್ತಿಕ ಪ್ರಣಾಲಿಯಾದರೂ 
ವಾಸ್ತವದಲ್ಲಿ ಅನುಷ್ಠಾ ನಕ್ಕೆ ಒಳಗಾಗಿಸುವುದು ಅಯಾ ಅಡ ಸಿದ್ದಾಂತಗಳಿಗೆ 
ಬದ್ಧವಾಗುವುದು ದೂರಸ್ತೆ ಮಾತಾಗಿ, ಕೇವಲ “ಯುಟೋಪಿಯಾ' ಆಗಿ “ಮಾತ್ರವೇ 
ಉಳಿಯುತ್ತದೆ. ಅಧಿಕಾರ ಎಂಥ ನಿಷ್ಠಾವಂತ ಅಧಿಕಾರಿಗಳನ್ನು, ಆಳುವರನ್ನು 
ಭ್ರಷ್ಟಗೊಳಿಸಿಬಿಡುತ್ತದೆ. ಎನ್ನುವುದನ್ನು ಆರ್ವೆಲ್‌ ಅಲೆಗೊರಿ ಮೂಲಕ, ಸ 
ಪ್ರಯತ್ನಿಸಿದ್ದಾನೆ. ಇಲ್ಲಿನ ಪ್ರತಿಯೊಂದು ಸನ್ನಿವೇಶ, ಪ್ರಾಣಿಗಳ ನಡುವಿನ ಸಂಭಾಷಣೆ, 
ಸ್ವಧಾ ವರ್ತನೆಗಳು. ಪೂರ್ತಿಯಾಗಿ ಮನುಷ್ಯನವೇ ನನ್ನ ದೃಷ್ಟಿಯಲ್ಲಿ ಇದೊಂದು 

ನುಷ್ಯ ಸ್ವಭಾವ, ವರ್ತನೆಗಳಿಗೆ ಒಡ್ಡಿದ ಮಹಾರೂಪಕ, ನಮ ರಾಜಕೀಯ ವ್ಯವಸ್ಥೆ 
ಮವ ನೆಪೋಲಿಯನ್‌ ಹಂದಿ ಅಧಿಕಾರಕ್ಕೆ ಬಂದಾಗಿನಿಂದ ನಡೆಯುವ 
ಮತ್ತು ನಡೆಸುವ ರಾಜಕೀಯ ವಿದ್ಯಮಾನಗಳಗಳನ್ನು ನೋಡಿದಾಗ, ನೆನಪಾಗುತ್ತಾರೆ. 


ಅಧಿಕಾರದ ಅಮಲೇರಿಸಿಕೊಂಡಾಗ ಮೂಲಭೂತ ಉದ್ದೇಶಗಳು. ಸಿದ್ಧಾಂತಗಳು 
ಗಾಳಿಗೆ ತೂರಿ ಹೋಗುತ್ತದೆ. ಅಧಿಕಾರೂಢ ವ್ಯಕ್ತಿಗಳಿಗೆ ಸ್ವಚಿ೦ಂತನೆಯೊ೦ದೇ ಮುಖ್ಯವಾಗಿ, 
ಪ್ರಜಾಪರವಾಗಿ ರೂಪಿತವಾದ ಯೋಜನೆಗಳು ಮೂಲೆ ಗುಂಪಾಗುತ್ತವೆ, ಇಲ್ಲವೇ 
ಒಂದೊಂದೇ ಯೋಜನೆ ರೂಪಾಂತರಗೊಳ್ಳುತ್ತಾ ಹೋಗುತ್ತದೆ. 


ಮನುಷ್ಯರು, ಮನುಷ್ಯರನ್ನು, ಪ್ರಾಣಿಗಳನ್ನು ಶೋಷಿಸುತ್ತಾರೆ. ಇಂತಹ ಶೋಷಣೆಯ ' 
ವ್ಯವಸ್ಥೆಗೆ ವಿದಾಯ ಹೇಳಿ, ಪ್ರಾಣಿಗಳದೇ ಜಿತ ಪ್ರಜಾಪೆಭುತ್ನ ಅಸ್ತಿತ್ತಕ್ಕೆ ಬರಬೇಕು. 
ಎಲ್ಲ ಪ್ರಾಣಿಗಳ ದುಡಿಮೆಯ ಫಲಕ್ಕೆ ಅವರೇ ಹಕ್ಕುದಾರಾಗಬೇಕು. ಪಾಣಿ. ಸಮಾದಾಯ. 
ಸಮಾನತೆಯ ತತ್ವದ ಭದ್ರ ಬುನಾದಿಯ ಮೇಲೆ. ಜೀವಿಸಬೇಕೆ೦ಬ ಕನಸುಗಳೊಂದಿಗೆ, 
ಸ್ವಲ್ಪ ವಯಸ್ಸಾದ ಮೇಜರ್‌ ಹೆಸರಿನ ಹಂದಿಯ ಪ್ರಯತ್ನಗಳು, ಕನಸು, ಆಶಯಗಳು 

ಸಾಕಾರಗೊಳ್ಳುವ ಅವಕಾಶಗಳು, ಮನೋರ್‌ಫಾರಮ್‌ನ ಮಾಲಿಕ ಜೋನ್ಸ್‌ನ 
ಉಚ್ಛಾಟನೆಯೊಂದಿಗೆ, ಒದಗುತ್ತವಾದರೂ, ನೆಪೋಲಿಯನ್‌ನಂತಹ ಸರ್ವಾಧಿಕಾರಿ 
ಮನೋಧರ್ಮದ ಹಂದಿಯ ತಂತ್ರ, ಕುತಂತ್ರಗಳು, ಅವನ ಆಡಳಿತದ ವೈಖರಿಯಿಂದಾಗಿ 
ಪ್ರಾಣಿಗಳ ಸ್ಥಿತಿ ಮತ್ತೆ ಮೊದಲಿನಂತೆ ಆಗುತ್ತದೆ. ಮೊದಲಿನಂತೆಯೇ ಅಲ್ಲದೆ, ಕೆಲವೊಮ್ಮೆ 
ಅದಕ್ಕಿಂತಲೂ ಅಧ್ವಾನದ ಸ್ಥಿತಿಗೆ ಬರುತ್ತದೆ. ಮೇಜರ್‌ನ ಭಾಷಣದ ಒಂದೊಂದು 
ಮಾತೂ ಚಿರಸತ್ಯಗಳಾಗಿವೆ. ಅದು ಯಾವುದು ಆಗಬಾರದೆಂದು ಬಯಸಿತ್ತೋ ಕಡೆಗೆ 
ಅದೇ ರೀತಿಯಲ್ಲಿ ಪ್ರಾಣಿಗಳು ಬದಲಾಗುತ್ತವೆ. ಮನುಷ್ಯನಂತಹ ಸ್ವಾರ್ಥ, ಕ್ರೂರಿ, 
ವಂಚಕ ಪ್ರಾಣಿ ಮತ್ತೊಂದು ಇರಲಾರದು. ಆದ್ದರಿ೦ದ ಮನುಷ್ಯನಿಂದ ದೂರ 
ಉಳಿಯುವುದೊಂದೆ ತಮ್ಮೆಲ್ಲರ ಸಮಸ್ಯೆಗಳಿಗೆ ಪರಿಹಾರ ಎಂದು ಹಂದಿ ಮೇಜರ್‌ 
ಎಚ್ಚರಿಸುತ್ತದೆ” ಮನುಷ್ಯ-ಮನುಷ್ಯ-ಮನುಷ್ಯನೊಬ್ಬನೇ ನಮ್ಮೆಲ್ಲರ ಪ್ರಬಲ ಶತ್ರು. 
ಆದ್ದರಿ೦ದ ನಮ್ಮೆದುರಿನಿಂದ ಮನುಷ್ಯನನ್ನು ದೂರಮಾಡಬೇಕು. ಅದೊಂದು ಕೆಲಸ 
ಸಾಧ್ಯವಾದರೆ, ನಮ್ಮ ಹಸಿವು, ಮಿತಿ ಮೀರಿದ ದುಡಿಮೆಯ ಶ್ರಮಕ್ಕೆ ಕಾರಣವಾದುದನ್ನು 
ಮೂಲದಿಂದಲೇ ಕಿತ್ತೆಸೆಯಬಹುದು... ನಮ್ಮ ಎಲ್ಲ ಕಷ್ಟನಷ್ಟ ಸಂಕಟ, ಸಮಸ್ಯೆಗಳಲ್ಲ 
ಉದ್ದವವಾಗಿರೋದು ಮನುಷ್ಯನ ಕ್ರೌರ್ಯ, ವಂಚನೆಯಿಂದ ಅನ್ನೋದು ಸತ್ಯ... 
ಯಾರಾದರೂ ಪ್ರಾಣಿ ಮತ್ತು ಮನುಷ್ಯರ ನಡುವೆ ಸಮಾನ ಆಸಕ್ತಿಗಳಿವೆ, ಒಬ್ಬರ 
ಹಿತದಲ್ಲಿ ಇನ್ನೊಬ್ಬರ ಹಿತವಿದೆ ಎಂದು ಹೇಳಿದರೆ, ಅದನ್ನು ಎ೦ದಿಗೂ ನಂಬುವುದಕ್ಕೆ 
ಹೋಗಬೇಡಿ... ನಮ್ಮಲ್ಲಿ ಯಾವುದೇ ಕಾರಣಕ್ಕೂ ಒಗ್ಗಟ್ಟು ಒಡೆಯದಿರಲಿ. ಹೋರಾಟದಲ್ಲಿ 
ಅನನ್ಯ ಸ್ನೇಹಭಾವವಿರಲಿ. ಸೂತ್ರ ಪ್ರಾಯವಾಗಿ ಹೇಳುವುದಾದರೆ ಎರಡು ಕಾಲಿನ 
ಮನುಷ್ಯರೆಲ್ಲ ಶತ್ರುಗಳು, ನಾಲ್ಕು ಕಾಲಿನ ಪ್ರಾಣಿಗಳೆಲ್ಲ ಮಿತ್ರರು'- ಎಂದು. ನುಡಿದ 
ಮಾತುಗಳು, ಒಬ್ಬ ದ್ರಷ್ಟಾರನ ಅಂತರಂಗದಿಂದ ಬಂದಂತೆ ಅನಿಸುತ್ತವೆ. ಆದರೆ 
ಕಾದಂಬರಿಯ ಕೊನೆಯಲ್ಲಿ ಆಗುವುದೇನು? ಇವುಗಳಿಗೆ ತದ್ವಿರುದ್ಧ! ಆಗಬಾರದೆಂದು 
ಕೂಂಡದ್ದೇ ಆಗುತ್ತದೆ. ಸ್ನೋಬಾಲ್‌ ಹಂದಿಯ ಉಚ್ಛಾಟನೆ, ನೆಪೋಲಿಯನ್‌ನ : 
ಅಧಿಕರ. ಸರ್ವಾಧಿಕಾರ ನಿಲುವುಗಳು, ಮನುಷ್ಯರೊಂದಿಗೆ ಸ್ನೇಹ, ವ್ಯಾಪಾರ ವಹಿವಾಟು, 
ಅವರೊಂದಿಗೆ ಪಾನಪಾರ್ಟಿ. ಇಸೀಟ್‌ ಆಟ... ಎಲ್ಲವೂ ಶುರುವಾಗುತ್ತದೆ. ಕಾದಲಬರಿಯ 
ಕ್ಲೈಮಾಕ್ಸ್‌ ಎಂದರೆ, ಹಂದಿಗಳು ಪೂರ್ತಿಯಾಗಿ ಮನುಷ್ಯರೇ ಆಗಿ ಬಿಡುತ್ತವೆ!! 
ಇಲ್ಲಿಯೇ ಕಾದಂಬರಿಯ ದುರಂತ ವ್ಯಂಗ್ಯ ದರ್ಶನ ಮಾಡಿಸುತ್ತದೆ! ಯಾವುದೇ 
ಒಂದು ರಾಜಕೀಯ ಚಿಂತನೆಯ ಹಿನ್ನೆಲೆಯಲ್ಲಿ, ವ್ಯಕ್ತಿಗಳನ್ನೋ, ವ್ಯವಸ್ಥೆಯನ್ನೋ 
ದೃಷ್ಟಿಯಲ್ಲ ಇರಿಸಿಕೊಂಡು ಕಾದಂಬರಿಯ ರಚನೆಯಾಗಿದ್ದರೂ ಅಧಿಕಾರ ವ್ಯವಸ್ಥೆಯ 
ಗರ್ಭಾಂತರದಲ್ಲಿನ ಕ್ರೌರ್ಯ, ಭ್ರಷ್ಟತೆಗಳು ಸಾರ್ವಕಾಲಿಕ, ಸಾರ್ವದೇಶಿಕ ಅಥವಾ 


ಸರ್ವವ್ಯಾಪಕ ಎನ್ನುವ ಕಟು ಸತ್ಯವನ್ನು ಅಲ್ಲಗಳೆಯಲು ಸಾಧ್ಯವೇ ಇಲ್ಲ. 


ಈ ಎಲ್ಲ ವಿಚಾರಗಳು ನನ್ನನ್ನು ಬಹಳವಾಗಿ ಕಾಡಿದವು; ಕಲಕಿದವು. ಇವತ್ತಿಗೂ 
ಈ ಕಾದಂಬರಿಯ ವಸ್ತು, ವಿಶ್ಲೇಷಣೆ, ಚಿಂತನೆಗಳು ಬಹಳ ಬಹಳ ಪ್ರಸ್ತುತವೆನಿಸಿದ್ದರಿ೦ದ 
ಮತ್ತು ಡಾ. ಸಿ.ಎನ್‌. ರಾಮಚ೦ದ್ರನ್‌ ಅವರೂ ಉತ್ತೇಜನ ನೀಡಿದ್ದರಿಂದ ಈ 

ಕಾದಂಬರಿಯ ಅನುವಾದದ ಸಾಹಸಕ್ಕೆ ಮುಂದಾದೆ. ಕೆಲವು ವಿಷಯಗಳಲ್ಲಿ ಡಾ. 
ಸಿ.ಎನ್‌.ಆರ್‌. ಅವರೊಂದಿಗೆ ಚರ್ಚೆ ನಡೆಸಿ ಸಲಹೆ ಪಡೆದೆ. ಅವರಿಗೆ ನಾನು ನನ್ನ 
ಅನಂತ ಕೃತಜ್ಞತೆಗಳನ್ನು ಸಲ್ಲಿಸುತ್ತಿದ್ದೇನೆ. ಹಾಗೆಯೇ ಈ ಕಾದಂಬರಿಯ ಬಗ್ಗೆ, 
ಲೇಖಕನ ಬಗ್ಗೆ ಪರಿಚಯಾತ್ಮಕ ಲೇಖನವನ್ನು ಬರೆದುಕೊಟ್ಟ ಪ್ರೊ. ಬಸವರಾಜ್‌ 
ಅವರಿಗೂ ಈ ಕೃತಿ ಪ್ರಕಟಿಸುತ್ತಿರುವ ಡಾ. ಎಂ. ಬೈರೇಗೌಡ ಅವರಿಗೂ ನನ್ನ 
ಹೃತ್ಪೂರ್ವಕ ಕೃತಜ್ಞತೆಗಳು. ಕೃತಿ ಓದುಗರ ಮುಂದಿದೆ. ಸಹೃದಯತೆಯಿಂದ ಓದಿ, 
ತಮ್ಮ ಪ್ರತಿಕ್ರಿಯೆಯನ್ನು ತಿಳಿಸಿದರೆ ಅವರೆಲ್ಲರಿಗೂ ಆಭಾರಿಯಾಗಿರುತ್ತೇನೆ. 


ವಿಜಯಾ ಸುಬ್ರರಾಜ್‌ 

ರಾತ್ರಿ ಆಗುತ್ತಿದ್ದಂತೆ ಮಿಸ್ಟರ್‌ ಜೋನ್ಸ್‌ ಫಾರಮ್‌ ಹೌಸನ್ನು ಮುಚ್ಚಿ ಬೀಗ 
ಹಾಕಿದ. ಕಾಲಿಗೇರಿಸಿದ್ದ ಬೂಟುಗಳನ್ನು ಒದ್ದು ದೂರಕ್ಕೆ ಹಾರಿಸುತ್ತ ನಡೆದು ಮತ್ತೊಂದು 
ಪೆಗ್ಗನ್ನು ಏರಿಸಿಕೊ೦ಡ. ತೂರಾಡುತ್ತಲೇ ಮನೆ ಸೇರಿದ. ಅಷ್ಟು ಹೊತ್ತಿಗೆ ಮೇಡಂ 
ಜೋನ್ಸ್‌ ನಿದ್ದೆಗಿಳಿದಿದ್ದಳು. 


ಅವನ ಕೋಣೆಯ ದೀಪ ಆರುತ್ತಿದ್ದಂತೆ, ಫಾರಮ್‌ ಹೌಸಿನಲ್ಲಿ ಸ್ವಲ್ಪ ಸಂಚಲನ 
ಆರಂಭವಾಯಿತು. ಮೇಜರ್‌ ಹೆಸರಿನ ಬೆಳ್ಳನೆಯ ಕಾಡು ಹಂದಿ, ರಾತ್ರಿಯಾಗುವುದನ್ನೇ 
ಕಾಯುತ್ತಿತ್ತು. ಹಿ೦ದಿನ ರಾತ್ರಿ ಅದಕ್ಕೆ ಒಂದು ಕನಸು ಬಿದ್ದಿತು. ಅದನ್ನು ತನ್ನ 
ಸಂಗಡಿಗರಿಗೆಲ್ಲ ಹೇಳಿಕೊಳ್ಳಲು ತವಕಿಸುತ್ತಿತ್ತು ಮಿಸ್ಟರ್‌ ಜೋನ್ಸ್‌ ಅಲ್ಲಿಂದ ಮರೆಯಾದ 
ಕೂಡಲೇ ಎಲ್ಲ ಪ್ರಾಣಿಗಳೂ ಒಂದು ಕಡೆ ಸೇರಬೇಕೆಂದು ನಿಶ್ಚಿತವಾಗಿತ್ತು. ಓಲ್ಡ್‌ 
ಮೇಜರ್‌ ಎಂದೇ ಅದನ್ನು ಕರೆಯುತ್ತಿದ್ದರೂ ಹೊರಗೆ ಅದನ್ನು '`ವಿಲ್ಲಿಂಗ್‌ ಡನ್‌ 
ಬ್ಯೂಟಿ' ಎಂದು ಪರಿಚಯಿಸಲಾಗಿತ್ತು. ಎಲ್ಲ ಪ್ರಾಣಿಗಳೂ ಮೇಜರ್‌ನ ಮಾತನ್ನು 
ಕೇಳಿಸಿಕೊಳ್ಳಲು ಉತ್ಪ್ಸುಕವಾಗಿದ್ದುವು. ಒಂದೆರಡು ಗಂಟೆ ನಿದ್ದೆ ಕಳೆದುಕೊಳ್ಳಲು 
ಸಿದ್ಧವಾಗಿದ್ದವು. 


ಧಾನ್ಯಾಗಾರದ ಒಂದು ಬದಿಗೆ ಎತ್ತರದ ಜಾಗವೊ೦ದಿತ್ತು ಆಗಲೇ ಮೇಜರ್‌ 
ಅಲ್ಲಿ ಹಾಜರಾಗಿ, ಹುಲ್ಲಿನ ಹಾಸಿನ ಮೇಲೆ ಆಸೀನವಾಗಿತ್ತು. ನೇರವಾಗಿ ಅದರ 
ತಲೆಯ ಮೇಲೆ ತೊಲೆಯಿಂದ ಲಾಂದ್ರವೊಂದನ್ನು ತೂಗು ಹಾಕಲಾಗಿತ್ತು. ಅದರ 
ವಯಸ್ಸು ಕೇವಲ ಹನ್ನೆರಡು ಆದರೂ ದಷ್ಟ ಪುಷ್ಪವಾಗಿತ್ತು. ಮುಖದಲ್ಲಿ ಗಾಂಭೀರ್ಯತೆ 
ಇತ್ತು. ಜೊತೆಗೆ ಬುದ್ಧಿವ೦ತನ೦ತೆಯೂ ಕಾಣುತ್ತಿತ್ತು. ಸ್ವಲ್ಪ ಹೊತ್ತಿಗೆ ಬೇರೆಲ್ಲಾ ಪ್ರಾಣಿಗಳೂ 
ಬರತೊಡಗಿದ್ದವು. ಮೊದಲಿಗೆ ಬ್ಲೂಬೇಲ್‌, ಜೆಸ್ಸಿ ಮತ್ತು ಪಿ೦ಚರ್‌ ಎಂಬ ನಾಯಿಗಳು 
ಬಂದವು. ಬಂದು ನೇರವಾಗಿ ಮೇಜರ್‌ ಕುಳಿತಿದ್ದ ಜಗುಲಿಯ ಮುಂದೆಯೇ ಕುಳಿತವು. 
ಕಿಟಕಿ ಕಂಬಿಗಳ ಮೇಲೆ ಕೋಳಿಗಳು ಗಟ್ಟಿಯಾಗಿ ಕುಳಿತವು. ಪಾರಿವಾಳಗಳೂ ಫಡಫಡಿಸುತ್ತ 
ಮೇಲೆಲ್ಲೋ ಒಂದೆಡೆ ಜಾಗ ಮಾಡಿಕೊಂಡವು. ನಂತರ ಕುರಿಗಳು, ಹಸುಗಳು, 
ಬಂದು ಒಂದೊಂದು ಜಾಗದಲ್ಲಿ ಆರಾಮವಾಗಿ ಕುಳಿತುಕೊಂಡದ್ದೂ ಆಯಿತು. 
ಇವುಗಳೆಲ್ಲ ಬಂದಾದ ಮೇಲೆ ಬಾಕ್ಷರ್‌, ಕ್ಲೋವರ್‌ ಹೆಸರಿನ ಕುದುರೆಗಳು,ಸಣ್ಣ ಪುಟ್ಟ 
ಪ್ರಾಣಿಗಳು ತಮ್ಮ ಕಾಲಡಿಯಲ್ಲಿ ಸಿಕ್ಕಿ ಸತ್ತಾವೆಂಬ ಹೆದರಿಕೆಯಿಂದ ಜಾಗರೂಕತೆಯೊಂದಿಗೆ 
ಹೆಜ್ಜೆಯಿರಿಸುತ್ತ ಬಂದವು. ಕ್ಲೋವರ್‌ ತಾಯ್ತನವನ್ನು ತುಂಬಿಕೊಂಡಿದ್ದ ಹೆಣ್ಣು 

ಕುದುರೆಯಾಗಿತ್ತು. ಬಾಕ್ಷರ್‌ ಹದಿನೆಂಟು ಕೈಯಳತೆಯೆತ್ತರದ, ಭೂತಾಕಾರದ 
ಕುದುರೆಯಾಗಿತ್ತು. ಎರಡು ಕುದುರೆಗಳ ಬಲ ಅದರದಾಗಿತ್ತು. ಮೂಗಿನ ಮೇಲಿನ 
ಬಿಳಿಗೆರೆ ನೋಡಲು ಮೂರ್ಪ ಪ್ರಾಣಿಯಂತೆ ಕಾಣಿಸುತ್ತಿತ್ತು. 'ಬಾಕ್ಸರ್‌ ಬುದ್ದಿವಂತ 
ಅಲ್ಲದಿದ್ದರೂ ಚಾರಿತ್ರ್ಯ, ನಡತೆ, ದಕ್ಷತೆ, ನಿಷ್ಠೆ ಕಾರ್ಯಕ್ಷಮತೆಗಳಿಂದ, ಪ್ರಾಣಿಗಳಿಂದ 
ಹೆಚ್ಚಿನ ಗೌರವಗಳನ್ನು ದೊರಕಿಸಿಕೊಂಡಿತ್ತು'. ನಂತರ ಮ್ಯೂರಿಯಲ್‌ ಹೆಸರಿನ ಆಡು, 
ಬೆಂಜಮಿನ್‌ ಹೆಸರಿನ ಕತ್ತೆ ಬಂದವು. ಫಾರಮ್‌ನಲ್ಲಿನ ಪ್ರಾಣಿಗಳಲ್ಲೆಲ್ಲ ಬೆಂಜಮಿನ್‌ 
ಬಹಳ ಹಿರಿಯದಾಗಿತ್ತು; ಆದರೆ ಸಿಡುಕು. ಅದು ಮಾತಾಡುತ್ತಿದ್ದುದು, ಯಾರನ್ನಾದರೂ 
ಬೈಯ್ಯಲು, ಇಲ್ಲವೆ ಟೀಕಿಸಲು ಮಾತ್ರ. ಬೇರೆ ಸಮಯದಲ್ಲಿ ಮಾತಾಡಿದ್ದೇ ಅಪರೂಪ. 
ಅದರ ಒಂದೊಂದು ಮಾತೂ ಸಿನಿಕತನಕ್ಕೆ ನಿದರ್ಶನವಾಗಿತ್ತು. ಒಂದು ದಿನವಾದರೂ 
ಅದು ನಕ್ಕಿದ್ದೇ ಇಲ್ಲ. ಯಾರಾದರೂ ಅದನ್ನು ಯಾಕೆ ನಗುವುದಿಲ್ಲ? ಎಂದು 
ಕೇಳಿದರೆ, "ನಗುವುದಕ್ಕೇನಿದೆ?'-ಎಂಬುದೇ ಅದರ ಉತ್ತರ. 


ಇಷ್ಟೆಲ್ಲಾ ಇದ್ದರೂ ಅದು ಮಾತ್ರ ಒಳಗೊಳಗೇ ಬಾಕ್ಸರ್‌ ಜೊತೆ ಭಾನುವಾರದ 
ರಜೆ ದಿನಗಳಲ್ಲಿ ಎಲ್ಲೋ ಒಂದು ಕಡೆ ಇಬ್ಬರೂ ಸೇರಿ, ಅಕ್ಕ 'ಪಕ್ಕ ಕುಳಿತು ದಿನವೆಲ್ಲ 
ಕಳೆಯುತ್ತಿದ್ದುವಾದರೂ ಅವುಗಳ ನಡುವೆ ಮಾತುಕತೆ ಇರುತ್ತಿರಲಿಲ್ಲ. 


ಕುದುರೆಗಳೆರಡು ಒಂದು ಕಡೆ ವಿರಾಮವಾಗಿ ಕುಳಿತಿರುವಾಗಲೇ, ತಾಯಿಯನ್ನು 
ಕಳೆದುಕೊಂಡಿದ್ದ ಬಾತು ಮರಿಗಳ ಹಿಂಡು ಪ್ರವೇಶಿಸಿ, ತಮ್ಮನ್ನು ಯಾರೂ 
ತುಳಿಯದಿರುವಂತಹ ಸುರಕ್ಷಿತ ಜಾಗಕ್ಕಾಗಿ ಹುಡುಕಾಟ ನಡೆಸಿದುವು. ಕ್ಲೋವರ್‌ 
ಅವುಗಳಿಗೆ ಭದ್ರ ಕೊಟಿಯಾಗಿರುವಂತೆ ತನ್ನ ಕಾಲುಗಳನ್ನು ಸುತ್ತುಗಟ್ಟಿತು. ಆ ಕಾಲುಗಳ 
ಕೋಟೆಯ ಮಧ್ಯದಲ್ಲಿ ಬೆಚ್ಚಗೆ ಸೇರಿಕೊಂಡ ಬಾತುಕೋಳಿ ಮರಿಗಳು, ಮೆಲ್ಲಗೆ ನಿದ್ದೆಗೆ 
ಇಳಿದುವು. ಕಡೆಯದಾಗಿ ನಯ ನಾಜೂಕು, ಒನಪು ವಯ್ಯಾರಗಳಿಂದ ಬೀಗುತ್ತಾ, 
ಮುದ್ದಾದ ಬಿಳಿಯ ಹೆಣ್ಣು ಕುದುರೆ ಮೋಲಿ ಪ್ರವೇಶಿಸಿತು. ಸರಿಯಾಗಿ ಜಗುಲಿಯ 
ಮುಂದೆ ಕುಳಿತು, ಎಲ್ಲರಿಗೂ ಕಾಣುವ ರೀತಿಯಲ್ಲಿ, ಅವುಗಳನ್ನು ಸೆಳೆಯಲು 
ರಿಬ್ಬನ್ನುಗಳಿಂದ ಸಿ೦ಗರಿಸಿದ್ದ ತನ್ನ ಕುತ್ತಿಗೆ ಮೇಲಿನ ಕೂದಲನ್ನು ಪ್ರದರ್ಶಿಸತೊಡಗಿತು. 
ನಂತರ ಕಳ್ಳ ಹೆಜ್ಜೆಗಳನ್ನಿರಿಸುತ್ತ ಬಂದದ್ದು ಬೆಕ್ಕು! ಬರುತ್ತಿದ್ದಂತೆ ಬೆಚ್ಚನೆಯ 
ಜಾಗವೊಂದಕ್ಕಾಗಿ ಅಲ್ಲಿ ಇಲ್ಲಿ ಕಣ್ಣಾಡಿಸಿ, ಕಡೆಗೆ ಬಾಕ್ಷರ್‌ ಮತ್ತು ಕ್ಲೋವರ್‌ ಮಧ್ಯೆ 
ಜಾಗ ಮಾಡಿಕೊಂಡಿತು. ಮೇಜರ್‌ ಭಾಷಣದುದ್ದಕ್ಕೂ ತನ್ನ ಪಾಡಿಗೆ ತಾನು ತೃಪ್ತಿಯಿಂದ 
ನಿರಾಳವಾಗಿತ್ತೇ ಹೊರತು, ಭಾಷಣದ ಒಂದಕ್ಷರದ ಕಡೆಗೂ ಗಮನ ಕೊಡಲಿಲ್ಲ. 
ಬರಬೇಕಾಗಿದ್ದ ಎಲ್ಲ ಪ್ರಾಣಿಗಳೂ ಬಂದಿದ್ದುವಾದರೂ ಕಾಗೆಯೊಂದು ಬಂದಿರಲಿಲ್ಲ. 
ಹಿ೦ದಿನ ಬಾಗಿಲಿನ ಮೇಲೆಲ್ಲೋ ಮಲಗಿ ಬಿಟ್ಟಿತ್ತು ಎಲ್ಲಾ ಪ್ರಾಣಿಗಳೂ ನಿರಾಳವಾಗಿ 
ತಮ್ಮ ತಮ್ಮ ಜಾಗಗಳಲ್ಲಿ ಆಸೀನವಾಗಿದ್ದುದನ್ನು ಮೇಜರ್‌ ಗಮನಿಸಿ. ಗಂಟಲನ್ನು 
ಸರಿಪಡಿಸಿಕೊಂಡು, ಮಾತಾಡಲು ಅಣಿಯಾಯಿತು. | 


“ಕಾಮ್ರೇಡ್ಸ್‌, ನಮ್ಮದೂ ಎಂತಹ ಬದುಕು? ಆಯ್ತು ಅನುಭವಿಸೋಣ. ಬರೀ 
ದುಃಖ ಕಷ್ಟ ಜೊತೆಗೆ; ಅಲ್ಟಾಯುಷಿಗಳು ಬೇರೆ, ನಾವು ಹುಟ್ಟಿದ್ದೇವೆ. ನಮ್ಮಿಂದ 
ದುಡಿಸಿಕೊಳ್ಳೋಕೆ. ಎಷ್ಟು ಸಾಧ್ಯವೋ ಅಷ್ಟರ ಮಟ್ಟಿಗೆ ನಮಗೆ ಆಹಾರ ಕೊಟ್ಟು ನಮ್ಮ 

ಜೀವ ಉಳಿಯೋ ಹಾಗೆ ಮಾಡಿದ್ದಾನೆ ಈ ಮನುಷ್ಯ. ಒಂದು ಸಲ ನಮ್ಮ ದುಡಿಮೆ 
ಶಕ್ತಿ ಕಡಿಮೆಯಾಯ್ರೂಂದರೆ, ನಾವು "ಬಡವಾದಿವಿ ಅಂದ್ರೆ, ನಮ್ಮನ್ನೆಲ್ಲ ನಿರ್ದಾಕ್ಷಿಣ್ಯವಾಗಿ 
ಆ ಭೀಭತ್ಸವಾದ ಕಸಾಯಿಖಾನೆಗೆ ಅಟ್ಟ ಬಿಡುತ್ತಾನೆ. ಇಂಗ್ಲೆಂಡಿನಲ್ಲಿ, ಒಂದು "ವರ್ಷಕ್ಕೆ 
ಮೀರಿದ ಯಾವ ಪ್ರಾಣಿಗೂ ಸುಖ, ಸಂತೋಷ ಅಂದ್ರೆ ಏನೂಂತಲೇ ಗೊತ್ತಿಲ್ಲ. 
ಯಾವ ಪ್ರಾಣಿಗೂ ಇಲ್ಲಿ ಸ್ವಾತಂತ್ರ್ಯವಿಲ್ಲ. ಪ್ರಾಣಿಯ ಬದುಕು ಅಂದ್ರೆ, ಬರೀ ದುಃಖ, 
ಗುಲಾಮಿತನ ಅಥವಾ ದಾಸ್ಯ; ಇದು ಎಲ್ಲರಿಗೂ ಗೊತ್ತಿರುವ ಸತ್ಯ. 


'ಆದರೆ ಇಂಥದ್ದು ಪ್ರಕೃತಿಯ ನಿಯಮವೇ? ಈ ಭೂಮಿ ಮೇಲೆ ವಾಸಿಸುವ 
ನಮಗೆ ಯೋಗ್ಯವಾದ ಬದುಕನ್ನು ಕೊಡಲಾಗದಷ್ಟು ಬಡವಾಗಿದೆಯೇ ನಮ್ಮ ದೇಶ?... 
`ಇಲ್ಲ, ಕಾಮ್ರೇಡ್ಸ್‌, ಖಂಡಿತಾ ಹಾಗಿಲ್ಲ. ಇಂಗ್ಲೆಂಡಿನ ಭೂಮಿ ಫಲವತ್ತಾಗಿದೆ. 
ಹವಾಗುಣವೂ ಚೆನ್ನಾಗಿದೆ. ಹೊಟ್ಟೆ ತುಂಬ ಊಟ ಕೊಡುವಷ್ಟು ಸಮೃದ್ಧವಾಗಿದೆ. 
ಇಲ್ಲಿ ವಾಸ ಮಾಡುವ ಅಸಂಖ್ಯ ಜೀವಿಗಳಿಗೆ ಅನ್ನ ಕೊಡುವಷ್ಟು ಶ್ರೀಮಂತವಾಗಿದೆ. 
ಇಲ್ಲಿನ ಈ ಫಾರಮ್‌ ತ ಸಾಕು, ಒಂದು ಡಜನ್‌ ಕುದುರೆಗಳು ಇಪ್ಪತ್ತು 
ಹಸುಗಳು, ನೂರು ಕುರಿಗಳು-ಇಪ್ಪಲ್ಲ ಪ್ರಾಣಿಗಳನ್ನೂ ಸಂತೃಪ್ತಿ ಪಡಿಸಬಲ್ಲಷ್ಟು ಫಲವತ್ತತೆ 
ಇದೆ. | 


ಇಲ್ಲಿಯವರೆಗೂ ಊಹಿಸಿಕೊಳ್ಳಲೂ ಆಗದಷ್ಟು ಮಟ್ಟಿಗೆ ಸಂತೃಪ್ತಿ, ಸುಖ ಮತ್ತು 
ಮರ್ಯಾದೆಯೊಂದಿಗೆ ಬಾಳುವುದಕ್ಕೆ ಅವಕಾಶ ಇದೆ. ಹೀಗಿರುವಾಗ ಇನ್ನೂ ನಾವು 
ಈ ದರಿದ್ರ ಬದುಕನ್ನೇ ಮುಂದುವರೆಸಬೇಕೇ? ನಾವು ಉತ್ಪಾದಿಸುವ ಆಹಾರಧಾನ್ಯಗಳ 
ಸಾಕಷ್ಟು ಪ್ರಮಾಣವನ್ನು ಮನುಷ್ಯರೇ ಕಸಿದು ಕೊಳ್ಳುತ್ತಿದ್ದಾರೆ. ಇದಕ್ಕೆಲ್ಲ ಒಂದೇ 
ಒ೦ದು ಪರಿಹಾರ ಇದೆ. ಮನುಷ್ಯ-ಮನುಷ್ಯ-ಮನುಷ್ಯನೊಬ್ಬನೇ ನಮ್ಮೆಲ್ಲರ ಪ್ರಬಲ 
ಶತ್ರು ಆದ್ದರಿಂದ ನಮ್ಮೆದುರಿನಿ೦ದ ಮನುಷ್ಯನನ್ನು ದೂರಮಾಡಬೇಕು. ಅದೊಂದು 
ಕೆಲಸ ಸಾಧ್ಯವಾದರೆ, ನಮ್ಮ ಹಸಿವು, ಮಿತಿ ಮೀರಿದ ದುಡಿಮೆಯ ಶ್ರಮಕ್ಕೆ 
ಕಾರಣವಾದುದನ್ನು ಮೂಲದಿಂದಲೇ ಕಿತ್ತೆಸೆಯಬಹುದು. 


ಏನನ್ನೂ ಉತ್ಪಾದಿಸದೆ ಉಣ್ಣುವ ಪ್ರಾಣಿಯೆಂದರ ಮನುಷ್ಯ ಮಾತ್ರ. ಅವನು 
ಹಾಲುಕೊಡುವುದಿಲ್ಲ; ಮೊಟ್ಟೆ ಇಡುವುದಿಲ್ಲ. ನೇಗಿಲನ್ನು ಎಳೆಯುವುದಿಲ್ಲ. ಮೊಲಗಳನ್ನು 
ಹಿಡಿಯುವಷ್ಟು ವೇಗದಲ್ಲಿ ಓಡುವುದಿಲ್ಲ. ಆದರೆ ಎಲ್ಲಾ ಪ್ರಾಣಿಗಳನ್ನು ಬೇಕಾದ ಹಾಗೆ 
ದುಡಿಸಿಕೊಂಡು, ಏನೋ ಕಾಟಾಚಾರಕ್ಕೆ ಒಂದಿಷ್ಟು ಮಾತ್ರ ಕೆ ನೀಡುತ್ತಾನೆ. 
ನಮ್ಮದು ಉಳುಮೆಯ ಶ್ರಮ; ನಮ್ಮ ಸಗಣಿಯೇ "ಗೊಬ್ಬರ. ಆದರೂ ನಮಗೇನಿದೆ 
ಬರೀ ಒಂದು ಬೆತ್ತಲು ಚರ್ಮದ ಹೊದಿಕೆ. ನೀವು ಹಸುಗಳೇ ಹೇಳಿ, ಹೋದ ವರುಷ 
ಎಷ್ಟು ಗ್ಯಾಲನ್‌ ಹಾಲು ಕೊಟ್ಟಿರಿ? ಆ ಹಾಲೆಲ್ಲ ಎಲ್ಲಿ ಹೋಯ್ತು. ಅದಷ್ಟೂ ನಿಮ್ಮ 
ಮರಿಗಳ ಪಾಲಿಗೆ ಉಳಿಸಿಕೊಳ್ಳಬಹುದಿತ್ತು. ಆ ಹಾಲಿನ ಒಂದೊಂದು ಹನಿಯೂ 
ನಮ್ಮ ಶತ್ರುಗಳ ಗ೦ಟಲಿಳಿದಿದೆ.. ನೀವು ಕೋಳಿಗಳೇ ಹೇಳಿ, ಹೋದ ವರುಷ ಎಷ್ಟು 
ಮೊಟ್ಟೆ ಹಾಕಿದಿರಿ. ಅವುಗಳಲ್ಲಿ ಎಷ್ಟು ಮರಿ ಮಾಡಿದಿರಿ? ನೀವಿಟ್ಟ ಮೊಟ್ಟೆಗಳಲ್ಲ ಪೇಟೆ 
ಸೇರಿ ಜೋನ್ಸ್‌ ಮತ್ತು ಅವನ ಕಡೆಯವರಿಗೆ ಹಣ ಗಳಿಸಿಕೊಟ್ಟಿದೆ...ಕ್ಲೋವರ್‌, ನೀ 
ಹೇಳು, ನೀ ಹಾಕಿದ ಮರಿಗಳೆಲ್ಲ ಎಲ್ಲಿ? ಅವೆಲ್ಲ ಇದ್ದಿದ್ದರೆ ನಿನ್ನ ಮುಪ್ಪಿನಲ್ಲಿ ನಿನಗೆ 

ಸಹಾಯವಾಗಿ ಇರುತ್ತಿದ್ದವು. ಒಂದು ವರುಷ ವಯಸ್ಸಾಗುತ್ತಿದ್ದಂತೆ ಒಂದೊಂದನ್ನೂ 
ಒಳ್ಳೆ ಬೆಲೆಗೆ ಮಾರಿ ಬಿಟ್ಟ ನಾಲ್ಕು ಸಲ ಹೆತ್ತು ಕೊಟ್ಟ ನಿನಗೆ, ಸಿಕ್ಕಿದ್ದಾದರೂ ಏನು? 
ಇರೋಕೆ ಒಂದಿಷ್ಟು ಜಾಗ, ರೇಷನ್‌ನಲ್ಲಿ ಆಹಾರ. 


ಇದೆಲ್ಲದರ ಜೊತೆಗೆ, ನಮ್ಮ ಈ ದುರಂತದ ಬದುಕನ್ನು ನಮ್ಮ ಆಯುಸ್ಸು 
ಪೂರ್ತಿ ಆಗುವವರೆಗೂ, ಬದುಕಲು ಬಿಡುವುದಿಲ್ಲ. ನನ್ನ ವಿಷಯಕ್ಕೆ ಬಂದರೆ, 
ಇದರಿಂದ ನನಗೇನೂ ತೊಂದರೆ ಇಲ್ಲ. ನಾನು ಈ ವಿಚಾರದಲ್ಲಿ ಅದೃಷ್ಟವಂತ. ನನ್ನ 
ವಯಸ್ಸು ಹನ್ನೆರಡು. ನನಗೆ ಏನಿಲ್ಲವೆಂದರು ನಾನೂರು ಮಕ್ಕಳು. ಹಂದಿಯ ಬದುಕೆ 
ಸಹಜವಾಗಿ ಅದೃಷ್ಟದ್ದು. ಅಷ್ಟು ದೀರ್ಫಕಾಲ ಬದುಕಲು ಸಾಧ್ಯವಿದೆ. ಆದರೂ 
ಯಾವ ಪ್ರಾಣಿಯೂ ಕಡೆಗೆ ಸಾವಿನ ಇರಿತದಿಂದ ತಪ್ಪಿಸಿಕೊಳ್ಳಲಾಗದು...ಏಯ್‌ 
ಮುಂದೆ ಕೂತಿರುವ ಕೊಬ್ಬಿದ ಮರಿ ಹಂದಿಗಳೇ, ಇನ್ನೊಂದು ವರ್ಷದಲ್ಲಿ ನಿಮ್ಮ ಗತಿ 
ಏನಾಗುತ್ತೆ, ನೆನಪಿರಲಿ. ಮಾಂಸಕ್ಕಾಗಿ ನೀವೆಲ್ಲ ಬಲಿ ಹೋಗುತ್ತೀರಿ. ನೀವೇ ಅಲ್ಲ, 
ಇಲ್ಲಿರುವ ಹಸುಗಳು, ಕೋಳಿಗಳು, ಹಂದಿಗಳು, ಕುರಿಗಳು-ಎಲ್ಲವುಗಳೂ ಇಂಥದ್ದೇ 
ಭಯಂಕರ ಪರಿಸ್ಥಿತಿಗೆ ಒಳಗಾಗುತ್ತವೆ. ಕುದುರೆಗಳು, ನಾಯಿಗಳು ಕೂಡ ಇದಕ್ಕೆ 
ಹೊರತಲ್ಲ...ಏ, ಬಾಕ್ಸರ್‌, ನಿನ್ನ ಕೈ ಕಾಲು ಸೋತಾಗ, ಕೆಲಸ ಮಾಡೋ ಶಕ್ತಿ 
ಕಳೆದುಕೊಂಡಾಗ ಜೋನ್ಸ್‌ ನಿನ್ನನ್ನೂ ಒಬ್ಬ ಕಸಾಯಿಗೆ ಮಾರಿಬಿಡುತ್ತಾನೆ. ಅವನು 
ನಿನ್ನ ತಲೆ, ಕತ್ತು ಕೊಯ್ದು ತುಂಡು ತುಂಡು ಮಾಡಿ ಬೇಟೆನಾಯಿಗಳಿಗೆ ಹಾಕ್ತಾನೆ. 
ಇನ್ನು ನಾಯಿಗಳು ಮುದಿಯಾದರೆ ಜೋನ್ಸ್‌ ಅವರ ಕತ್ತಿಗೆ ಇಟ್ಟಿಗೆ ಬಿಗಿದು ನೀರಲ್ಲಿ 
ಮುಳುಗಿಸಿ ಸಾಯಿಸ್ತಾನೆ. 


`ಈಗ ನಿಮಗೆಲ್ಲ ಸ್ಪಷ್ಟವಾಗಿ, ನಾನು ಹೇಳಿದ ಮಾತೆಲ್ಲ ಅರ್ಥವಾಗಿರಬೇಕು” 
ನಮ್ಮ ಎಲ್ಲ ಕಷ್ಟ ನಷ್ಟ ಸ೦ಕಟ, ಸಮಸ್ಯೆಗಳೆಲ್ಲ ಉದ್ಭವವಾಗಿರೋದು ಮನುಷ್ಯನ 
ಕ್ರೌರ್ಯ, ವಂಚನೆಯಿಂದ ಅನ್ನೋದು ಸತ್ಯ 


ನಾವು ಏನೂ ಮಾಡಬೇಕಿಲ್ಲ, ಸುಮ್ಮನೆ ಮನುಷ್ಯನನ್ನು ನಮ್ಮಿಂದ ದೂರ ಇಡಿ, 
ನಾವು ಉತ್ಪಾದಿಸಿದ್ದೆಲ್ಲ ನಮ್ಮದೇ ಆಗುತ್ತೆ. ರಾತ್ರೋರಾತ್ರಿ ನಾವೆಲ್ಲ ಶ್ರೀಮಂತರಾಗಬಹುದು; 
ಸೃತಂತ್ರರಾಗಬಹುದು. ಹಾಗಾದರೆ ನಾವು ಈಗ ಮಾಡಬೇಕಾಗಿರೋದು ಏನು!...ಕೇಳಿ, 
ಹಗಲೂ ರಾತ್ರಿ ಮನಸ್ಸಿಟ್ಟು ಕೆಲಸ ಮಾಡಬೇಕು. ಆಗ ಮಾತ್ರ ಮನುಷ್ಯನನ್ನು ಒದ್ದು 
ಆಚೆ ಇರಿಸೋಕೆ ಸಾಧ್ಯ! 


ಇದೇ ನಾನು ನಿಮಗೆ ಕೊಡೋ ಸಂದೇಶ!...ಕ್ರಾಂತಿ! ಕ್ರಾಂತಿ. ಆದರೆ ಆ ಕ್ರಾಂತಿ 
ಯಾವಾಗ ಸಾಧ್ಯ ಆಗುತ್ತೋ ಗೊತ್ತಿಲ್ಲ... ಬಹುಶಃ ಒ೦ದು ದಿನದಲ್ಲಿ ಆಗಬಹುದು. 
ಒಂದು ವಾರದಲ್ಲಿ ಆಗಬಹುದು...ಇಲ್ಲವೆ ನೂರು ವರ್ಷವಾದರೂ ಆಗಬಹುದು. 
, ಆದರೆ ಒಂದು... ನನಗೆ ಭರವಸೆ ಇದೆ.. ಇವತ್ತಲ್ಲ ನಾಳೆಯಾದರೂ ನ್ಯಾಯ ಸಿಕ್ಕೇ 
ಸಿಗುತ್ತೆ. ಕಾಮ್ರೇಡ್ಸ್‌, ನಿಮ್ಮ ಉಳಿದ ಅಲ್ಪಾವಧಿ ಬದುಕಿನಲ್ಲಿ, ನಿಮ್ಮ ಗಮನವೆಲ್ಲ ಈ 
ಕ್ರಾಂತಿಯ ಕಡೆಗೇ ಕೇಂದ್ರೀಕರಿಸಿರಲಿ. ನನ್ನ ಈ ಸಂದೇಶವನ್ನು ಮುಂದಿನವರಿಗೂ 
ತಿಳಿಸಿ. ಬರುವ ತಲೆಮಾರಿಗಾದರೂ ಕ್ರಾಂತಿ, ಹೋರಾಟ ಮುಂದುವರೆದು ಜಯಗಳಿಸಲಿ. 

ನೆನಪರಲಿ ಕಾಮ್ರೇಡ್ಸ್‌, ನಿಮ್ಮ ನಿರ್ಧಾರಗಳು, ತೀರ್ಮಾನಗಳು ಎಂದೂ ಹಾದಿ 
ತಪ್ಪದಿರಲಿ, ಯಾವುದೇ ತರ್ಕ, ವಿಚಾರ, ಚರ್ಚೆಗಳು, ನಿಮ್ಮನ್ನು ದಿಕ್ಕು ತಪ್ಪಿಸದಿರಲಿ. 
ಯಾರಾದರೂ ಪ್ರಾಣಿ ಮತ್ತು ಮನುಷ್ಯರ ನಡುವೆ ಸಮಾನ "ಅಸಕಿಗಳಿವೆ. ಒಬ್ಬರ 
ಹಿತದಲ್ಲಿ ಇನ್ನೊಬ್ಬರ ಹಿತವಿಡೆ-ಎಂದು ಹೇಳಿದರೆ, ಅದನ್ನು ಎಂದಿಗೂ ನಂಬುವುದಕ್ಕೆ 
ಹೋಗಬೇಡಿ. ಆ ಮಾತುಗಳೆಲ್ಲ ಸುಳ್ಳು; ಮುನುಷ್ಯನಿಗೆ ಸ್ವಹಿತಾಸಕ್ತಿ ಮುಖ್ಯವೇ 
ಹೊರತು, ಬೇರೆ ಯಾವ ಪ್ರಾಣಿಯ ಬಗ್ಗೆಯೂ ಹನು ಯೋಚಿಸುವುದಿಲ್ಲ. ಅದಕ್ಕೇ 
ನಾನು ಹೇಳೋದು- ನಮ್ಮಲ್ಲಿ ಯಾವುದೇ ಕಾರಣಕ್ಕೂ ಒಗ್ಗಟ್ಟು ಒಡೆಯದಿರಲಿ. 
ಹೋರಾಟದಲ್ಲಿ ಅನನ್ಯ ಸ್ನೇಹ ಭಾವವಿರಲಿ. ಸೂತ್ರಪ್ರಾಯವಾಗಿ: "ಹೇಳುವುದಾದರೆ- 
ಎಲ್ಲ ಮನುಷ್ಯರು ಶತ್ರುಗಳು; ಎಲ್ಲಾ ಪ್ರಾಣಿಗಳು ಮಿತ್ರರು.” 


ಇದೇ ಸಮಯಕ್ಕೆ ಜೋರಾಗಿ ಗಲಾಟೆ ಕೇಳಿಸಿತು. ಮೇಜರ್‌ ಮಾತಾಡುತ್ತಾ 
ಇರುವಾಗ ದೊಡ್ಡ ದೊಡ್ಡದಾದ ನಾಲ್ಕು ಇಲಿಗಳು ತಮ್ಮ ಬಿಲಗಳಿಂದ ಹೊರಗೆ 
ಬಂದು ಹಿಂಬದಿಯಲ್ಲಿ ಕುಳಿತು ಕೇಳಿಸಿಕೊಳ್ಳುತ್ತಿದ್ದವು. ನಾಯಿ ಕಣ್ಣಿಗೆ ಆಕಸ್ಮಾತ್ಮಾಗಿ, 
ಈ ಇಲಿಗಳು ಬಿದ್ದಿದ್ದೇ, ಇಲಿಗಳು ಮಿಂಚಿನ ವೇಗದಿಂದ ಜಿಗಿದು ಓಡಿ ತಮ್ಮ ಬಿಲ 
ಸೇರಿಕೊಂಡು ಪ್ರಾಣ ಉಳಿಸಿಕೊಂಡವು. ಮೇಜರ್‌ ಸನ್ನೆಯಿಂದ ಶಾಂತವಾಗಿರಲು 
ಸೂಚಿಸಿತು. 


“ಕಾಮ್ರೇಡ್ಸ್‌, ಇಲ್ಲಿ ಒಂದು ಸಮಸ್ಯೆಯಿದೆ. ಅದು ತೀರ್ಮಾನ ಆಗಬೇಕು. 
ಇಲಿಗಳು, ಮೊಲಗಳು ನಮಗೆ ಸ್ನೇಹಿತರೋ? ಶತ್ರುಗಳೋ? ಓಟು ಹಾಕೋಣ. ಈ 
ಸಭೆಗೆ ನಾನು ಕೇಳುತ್ತಿರುವ ಪ್ರಶ್ನೆ ಏನೆಂದರೆ ಇಲಿಗಳು ನಮ್ಮ ಕಾಮ್ರೇಡ್ಸ್‌ ಆಗಿದ್ದಾರೆಯೇ?” 


ಪ್ರಾಣಿಗಳೆಲ್ಲ ಮತ ಚಲಾಯಿಸಿದವು, ಇಲಿಗಳು ಕಾಮ್ರೇಡ್ಸ್‌ ಎಂಬುದು ಬಹು 
ಮತದಿಂದ ನಿರ್ಧಾರವಾಯಿತು. ಒಂದು ನಾಲ್ಕು ಪ್ರಾಣಿಗಳು ಮಾತ್ರ ವಿರೋಧ ವ್ಯಕ್ತ 
ಪಡಿಸಿದವು. ಮೂರು ನಾಯಿಗಳು ಮತ್ತು ಒಂದು ಬೆಕ್ಕು, ಇಲಿಗಳು .ೌಮ್ರೇಡ್ಸ್‌ 
ಎ೦ಬ ಮಾತನ್ನು ಒಪ್ಪಿಕೊಳ್ಳಲೇ ಇಲ್ಲ. 


“ಇನ್ನು ನನಗೆ ಹೇಳುವುದಕ್ಕೆ ಸ್ವಲ್ಪ ಮಾತ್ರ ಉಳಿದಿದೆ. ಹೇಳಿದ್ದನ್ನೇ ಇನ್ನೊಂದು 
ಸಲ ಹೇಳ್ತಿದ್ದೀನಿ- ಮನುಷ್ಯನನ್ನು ಮತ್ತು ಅವನು ಮಾಡುವ ಎಲ್ಲವನ್ನು-ನಮಗೆ 
ಎರುದ್ಧವೆಂದು ಭಾವಿಸುವುದನ್ನು ಮರೆಯದೆ, ಕರ್ತವ್ಯವೆಂದು ಭಾವಿಸಿ 
ಮುಂದುವರೆಯಿರಿ. ಎರಡು ಕಾಲಿನ ಮೇಲೆ ಆಗುವುದೆಲ್ಲವೂ ನಮ್ಮ ವಿನಾಶಕ್ಕೆ 
ನಾಲ್ಕು ಕಾಲಿನ ಮೇಲೆ ಆಗುವುದೆಲ್ಲ ನಮ್ಮ ಹಿತಕ್ಕೆ. ಇನ್ನೊಂದು ಮಾತು ನೆನಪಿರಲಿ. 
ಮನುಷ್ಯನ ವಿರುದ್ಧ ನಡೆಸುವ ಹೋರಾಟದಲ್ಲಿ ಎಲ್ಲಿಯೂ ಅವನ ಅನುಕರಣೆ 
ಕಾಣದಿರಲಿ. ಒಂದು. ವೇಳೆ ಈ ಹೋರಾಟದಲ್ಲಿ ನಾವು ಗೆದ್ದರೂ, ಅವನ ದೋಷಗಳು 
ಕೆಡುಕುಗಳು ನಮಗೆ ಮಾತ್ರ ಬಾರದಿರಲಿ. ಯಾವೊಂದು ಪ್ರಾಣಿಯೂ ಎಂದಿಗೂ 
ಮನುಷ್ಯನ ರೀತಿಯಲ್ಲಿ, ಮನೆಯಲ್ಲಿ ವಾಸ ಮಾಡುವುದು, ಹಾಸಿಗೆಯಲ್ಲಿ ಮಲಗುವುದು, 
ಬಟ್ಟೆ ಹಾಕಿಕೊಳ್ಳುವುದು, ಹೆಂಡ ಕುಡಿಯುವುದು, ಸಿಗರೇಟು ಸೇದುವುದು, ಹಣ 
ಗಳಿಸುವುದು; ಮತ್ತು ಮುಟ್ಟುವುದು; ವ್ಯಾಪಾರ ವಹಿವಾಟುಗಳಲ್ಲಿ ತೊಡಗುವುದು- 

ಇತ್ಯಾದಿ ಚಟುವಟಿಕೆಗಳಲ್ಲಿ ತೊಡಗಬಾರದು. ಮನುಷ್ಯನ ಪ್ರತಿಯೊಂದು ಅಭ್ಯಾಸವೂ 
ಕೇಡಿನದೇ. ಅಲ್ಲದೆ ಯಾವ ಪ್ರಾಣಿಯೂ ತನ್ನದೇ ಜಾತಿಯ ಪ್ರಾಣಿಯ ಮೇಲೆ 
ಅಧಿಕಾರ ನಡೆಸಬಾರದು. ಸಬಲರೋ ದುರ್ಬಲರೋ, ದಡ್ಡರೋ ಬುದ್ದಿವಂತರೋ- 
ಎಲ್ಲರೂ ಸೋದರರೇ, ಯಾವ ಪ್ರಾಣಿಯೂ ಮತ್ತೊಂದು ಪ್ರಾಣಿಯನ್ನು ಕೊಲ್ಲಬಾರದು. 
ಎಲ್ಲ ಪ್ರಾಣಿಗಳೂ ಸಮಾನರು. | 


"ಹೂಂ! ಈಗ ನಾನು, ನಿಮಗೆಲ್ಲ ನನ್ನ, ನಿನ್ನೆ ರಾತ್ರಿ ಬಿದ್ದ ಕನಸಿನ ಬಗ್ಗೆ 
ತಿಳಿಸುತ್ತೇನೆ. ಆ ಕನಸನ್ನು ವಿವರಿಸುವುದು ನನಗೆ ಸಾಧ್ಯವಿಲ್ಲ. ಮನುಷ್ಯ ಭೂಮಿ 
ಮೇಲಿಂದ ಅದೃಶ್ಯನಾದಾಗ ಭೂಮಿ ಹೇಗಿತ್ತು ಅನ್ನೋದು ನನ್ನ ಕನಸು. ಆ ಕನಸು, 
ನಾನು ಬಹಳ ಹಿಂದೆ ಮರೆತು ಹೋಗಿದ್ದ ಒಂದು ಸಂಗತಿಯನ್ನು ನೆನಪಿಸಿತು. ಬಹಳ 
ವರ್ಷಗಳ ಹಿಂದೆ, ನಾನು ಇನ್ನೂ ಸಣ್ಣವನಿದ್ದಾಗ, ನನ್ನಮ್ಮ ಮತ್ತು ಆಕೆಯ 
ಜೊತೆಗಾತಿಯರು ಯಾವುದೋ ಒಂದು ಹಳೆಯ ಹಾಡನ್ನು ಹಾಡಿದ್ದುವು. ಅವುಗಳಿಗೆ 
ಆ ಹಾಡಿನ ರಾಗ ಮತ್ತು ಒಂದೆರಡು ಪದಗಳು ಮಾತ್ರವೇ ಗೊತ್ತಿತ್ತು. ನಾನು 
ಚಿಕ್ಕವನಿದ್ದಾಗ ನನಗೂ ಆ ರಾಗ ಗೊತ್ತಿತ್ತು ಆದರೆ ಬಹಳ ವರ್ಷ ಆಗಿ 
ಹೋಗಿರುವುದರಿಂದ, ಅದು ನನಗೂ ಮರೆತು ಹೋಗಿತ್ತು. ತಮಾಶೆ ಅಂದ್ರೆ, ಹೋದ 
ರಾತ್ರಿ ಕನಸಿನಲ್ಲಿ ಆ ಹಾಡಿನ ಪದಗಳಲ್ಲ ನೆನಪಿಗೆ ಬಂದವು. 


ಬಹಳ ಹಿಂದೆ ಪ್ರಾಣಿಗಳಲ್ಲ ಈ ಹಾಡನ್ನು ಹಾಡುತ್ತಿದ್ದ, ಕ್ರಮೇಣ ಮುಂದಿನ 
ತಲೆಮಾರುಗಳು ಆ ಹಾಡು ಹಾಡುವುದನ್ನು ಮರೆತು ಹೋಗಿರಬೇಕು. ಕಾಮ್ರೇಡ್ಜ್‌ 
ಈಗ ನಾನು ಆ ಹಾಡನ್ನು ಹಾಡಲಿದ್ದೇನೆ. ನನಗೆ ವಯಸ್ಸಾಗಿದೆ. ದ್ವನಿ 
ಮಧುರವಾಗಿಲ್ಲದಿರಬಹುದು. ಆದರೆ ನೀವೆಲ್ಲ ಆ ಹಾಡಿನ ಧಾಟಿಯನ್ನು ಗಮನವಿಟ್ಟು 
ಕೇಳಿಸಿಕೊಳ್ಳಿ. ಆಗ ನೀವೇ ತುಂಬ ಸುಶ್ರಾವ್ಯವಾಗಿ ಹಾಡಬಲ್ಲಿರಿ. ಆ ಹಾಡಿನ ಹೆಸರು 
"ಇಂಗ್ಲೇಂಡಿನ ಪ್ರಾಣಿಗಳು” ಅಂತ.” 


ಹಿರಿಯ ಮೇಜರ್‌ ತನ್ನ ಗಂಟಲನ್ನು ಸರಿಪಡಿಸಿಕೊಂಡು ಹಾಡಲು ಆರಂಭಿಸಿತು. 
ಅದು ಹೇಳಿದಂತೆ ಕಂಠ ಸ್ವಲ್ಪ ಗಡುಸಾಗಿತ್ತಾದರೂ ಚೆನ್ನಾಗಿಯೇ ಹಾಡಿತು. ಹಾಡಿನ 
ಧಾಟಿ ಮನಮುಟ್ಟುವ ಹಾಗಿತ್ತು. 


(ಕೇಳಿರಿ) ಇಂಗ್ಲೆಂಡ್‌ ಪ್ರಾಣಿಗಳೆ; (ಕೇಳಿರಿ) ಐರ್ಲೇಂಡ್‌ ಪ್ರಾಣಿಗಳೆ 
`ಎಲ್ಲಾ ನಾಡಿನ ಎಲ್ಲಾ ದೇಶದ ಪ್ರಾಣಿಗಳೆ 

ಸಂತಸದಿನಗಳು ಬರಲಿವೆ ನಮಗೆ ಸ್ವರ್ಣ 

ಭವಿಷ್ಯವು ಕಾದಿದೆ ನಮಗೆ ಎನ್ನುವ ಮಾತನು ಕೇಳಿರಿ ನನ್ನ 


ಇಂದೋ ನಾಳೆಯೋ ಬರಲಿದೆ ಎಂದೋ 
'ಮುಗಿವುದು ಮನುಜನ ದಬ್ಬಾಳಿಕೆಯು 
ಇಂಗ್ಲೆಂಡ್‌ ನಾಡಿನ ಹಸನು ಹೊಲಗಳಲಿ 
ಪ್ರಾಣಿಗಳಷ್ಟೇ ನಡೆದಾಡುವುವು 

ಮೂಗುದಾರಗಳು ಮರೆಯಾಗುವುವು 
ನೊಗಗಳ ಭಾರವು ಬೆನ್ನಿಗೆ ಇರವು 
ಹೊಡೆತ ಬಡಿತಗಳು ಎಂದಿಗು ಕಾಣವು 
ಕ್ರೂರ ಚಾಟಿಗಳು ಚರ್ಮವ ಸುಲಿಯವು 


ಊಹೆಗಿಂತಲೂ ಮಿಗಿಲು ಸಂಪದವು 
ಗೋಧಿ, ಬಾರ್ಲಿ, ಹುಲ್ಲು ಧಾನ್ಯಗಳು 
ಕಾಯಿ ಪಲ್ಲೆ ಬಗೆ ಬಗೆಯಲ್ಲಿ ಬೆಳೆದದ್ದೆಲ್ಲ 
ನಮ್ಮದೆ, ನಮ್ಮದೆ ಆಗಲಿದೆ 


ಇಂಗ್ಲೆಂಡ್‌ ಹೊಲಗಳು ಬೆಳಗುವುವು 
ಅದರ ಜಲವದು ಸ್ಪಟಿಕ ಶುದ್ಧವು 
ತಣ್ಣನೆ ಬೀಸುವ ಗಾಳಿಯ ಸವಿಯು 
ಎಲ್ಲವು ನಮಗೆ ಬಿಡುಗಡೆ ಗಳಿಗೆ 


ಆ ದಿನಕಾಗಿಯೆ ದುಡಿಯಲು ಬೇಕು 
ಸಾವಿನ ಭೀತಿಯ ಮರೆಯಲೆಬೇಕು 
ಬಾತುಕೋಳಿಗಳು ಟರ್ಕಿಗಳು ಹಸುಗಳು 
ಮತ್ತೆ ಕುದುರೆಗಳು-ಎಲ್ಲವು ಎಲ್ಲವು 
ಸ್ವತ೦ತ್ರರಾಗಲು ದುಡಿಯಲೆ ಬೇಕು 


(ಕೇಳಿರಿ) ಇಂಗ್ಲೆಂಡ್‌ ಪ್ರಾಣಿಗಳೆ; (ಕೇಳಿರಿ) ಐರ್ಲೆಂಡ್‌ ಪ್ರಾಣಿಗಳೆ 
ಎಲ್ಲಾ ನಾಡಿನ ಎಲ್ಲಾ ದೇಶದ ಪ್ರಾಣಿಗಳೆ 
ಸಂತಸ ದಿನಗಳು ಬರಲಿವೆ ನಮಗೆ ಸ್ವರ್ಣ 
ಭವಿಷ್ಯವು ಕಾದಿದೆ ನಮಗೆ-ಎನ್ನುವ ಮಾತನು ಕೇಳಿರಿ ನನ್ನ 


- ಈ ಹಾಡನ್ನು ಕೇಳುತ್ತಿದ್ದಂತೆ ಪ್ರಾಣಿಗಳಲ್ಲಿ ಉತ್ಸಾಹ ಹುಮ್ಮಸ್ಸುಗಳು ಮೂಡಿದವು. 
ಒಂದು ಬಗೆಯ ಭಾವುಕತೆಗೆ ಒಳಗಾದವು. ಮೇಜರ್‌ ಹಾಡನ್ನು ಮುಗಿಸುತ್ತಿದ್ದಂತೆಯೇ 
ಉಳಿದ ಪ್ರಾಣಿಗಳೆಲ್ಲವೂ ದನಿಗೂಡಿಸಿ ಹಾಡಲು ತೊಡಗಿದವು. ಮೂರರಲ್ಲಿ ಮೂರ 
ಎನಿಸಿಕೊಂಡಿದ್ದ ಪ್ರಾಣಿಗಳೂ ಹಾಡಿನ ಧಾಟಿ ಮತ್ತು ಕೆಲವು ಸಾಲುಗಳ್ಳು ಹಿಡಿದಿದ್ದುವು. 
ಇನ್ನು ಬುದ್ಧಿವಂತ ಪ್ರಾಣಿಗಳೆನಿಸಿಕೊಂಡಿದ್ದ ನಾಯಿಗಳು, ಹಂದಿಗಳಂತೂ ಕೆಲವೇ 
ನಿಮಿಷಗಳಲ್ಲಿ ಇಡೀ ಹಾಡನ್ನೇ ಬಾಯಿಪಾಠ ಮಾಡಿಬಿಟ್ಟಿದ್ದವು. ಮೊದಲೊಂದೆರಡು 
ಸಲ ಅಭ್ಯಾಸ ಆದ ಮೇಲೆ ಫಾರಮ್‌ ತುಂಬೆಲ್ಲ ಒಕ್ಕೊರಲಿನ 'ಕೇಳಿರಿ ಇಂಗ್ಲೆಂಡ್‌ 
ಪ್ರಾಣಿಗಳ' ಎಂಬ ಹಾಡೇ ಪ್ರತಿಧ್ವನಿಸಿತು. ಪ್ರತಿಯೊಂದು ಪ್ರಾಣಿಗೂ ಈ ಹಾಡು ಎಷ್ಟು 
ಇಷ್ಟವಾಯಿತೆಂದರೆ ಅವು ತಮ್ಮ ತಮ್ಮದೇ ಆದ ಧ್ವನಿಗಳಲ್ಲಿ ಹಾಡಿಕೊಳ್ಳುತ್ತಾ ಅದನ್ನು 
ಅನುಭವಿಸತೊಡಗಿದವು. ಒಂದೊಂದನ್ನೂ ಐದೈದು ಸಲ ಹಾಡಿಕೊಂಡರೂ ಅವುಗಳಿಗೆ 
ತೃಪ್ತಿಯಾದಂತೆ ಕಾಣಿಸುತ್ತಿರಲಿಲ್ಲ. ಹಾಡುವ ಗುಂಗಿನಲ್ಲಿದ್ದ ಅವುಗಳು ಆಕಸ್ಮಿಕ 
ಅಡಚಣೆಯುಂಟಾಗದಿದ್ದಿದ್ದರೆ, ಎಷ್ಟು ಹೊತ್ತು ಹಾಡಿನಲ್ಲಿ ಮುಳುಗಿ ಹೋಗುತ್ತಿದ್ದವೋ! 

ದುರಾದೃಷ್ಟಕ್ಕೆ ಈಗ ಹಾಡಿನ ಗದ್ದಲದಿಂದ ಮಿಸ್ಟರ್‌ ಜೋನ್ಸ್‌ನ ನಿದ್ದೆಗೆ ಭಂಗ 
ಉಂಟಾಗಿ, ಅವನು ಯಾವುದಾದರೂ ನರಿಯ ಕಾಟವಿರಬಹದೆಂದು ಯೋಚಿಸಿ 
ಬ೦ದೂಕನ್ನೆತ್ತಿಕೊಂಡು ಅಂಗಳಕ್ಕೆ ಬಂದ. ಕತ್ತಲಲ್ಲಿಯೇ ಆರುಸಲ ಗುಮಡು ಹಾರಿಸಿದ. 
ಬಂದೂಕಿನ ಗುಂಡುಗಳು ಕಣಜದಲ್ಲಿ ಗೋಡೆಗಳಲ್ಲಿ ನಾಟಿಕೊಂಡವು. ಸಭೆ 
ಅನಿರೀಕ್ಷಿತವಾಗಿ, ತರಾತುರಿಯಲ್ಲಿ ಮುಕ್ತಾಯವಾಗಿ, ಎಲ್ಲಾ ಪ್ರಾಣಿಗಳೂ ತಮ್ಮ ತಮ್ಮ 
ಜಾಗಗಳಿಗೆ ತೆರಳಿದುವು. ಈಗ ಇಡೀ ಫಾರಮನ್ನು ನಿದ್ದೆ ಆವರಿಸಿಕೊಂಡಿತ್ತು. 

ಮೂರು ರಾತ್ರಿಗಳು ಕಳೆಂಯುತ್ತಿದ್ದಂತೆ ಮೇಜರ್‌ ಮುಪ್ಪಿನಿಂದಾಗಿ, 
ನಿದ್ದೆಯಲ್ಲಿರುವಾಗಲೇ ಕೊನೆಯುಸಿರೆಳೆಯಿತು. ತೋಟದ ಒಂದು ಭಾಗದಲ್ಲಿ ಅದರ 
ದೇಹವನ್ನು ಹೂಳಲಾಯಿತು. 


ಇದು ಮಾರ್ಚ್‌ ತಿಂಗಳ ಆರಂಭ. ಮುಂದಿನ ಮೂರು ತಿಂಗಳೂ ಗುಪ್ತ 
ಕಾರ್ಯ ಚಟುವಟಿಕೆಗಳು ನಡೆಯುತ್ತಿದ್ದವು. ಮೇಜರ್‌ನ ಭಾಷಣ, ಬುದ್ದಿವಂತ 
ಪ್ರಾಣಿಗಳಿಗೆ ಜೀವನದ ಬಗ್ಗೆ ಒ೦ದು ಹೊಸ ದೃಷ್ಟಿಯನ್ನು ನೀಡಿತ್ತು ಮೇಜರ್‌ ಭವಿಷ್ಯ 
ನುಡಿದ ಕ್ರಾಂತಿ ಯಾವಾಗ ಶುರುವಾಗುವುದೆಂದು ಅವುಗಳಿಗೆ ತಿಳಿದಿರಲಿಲ್ಲ. ತಮ್ಮ 
ಜೀವಿತಾವಧಿಯಲ್ಲಿಯೇ ಕ್ರಾಂತಿ ಸಂಭವಿಸಬಹುದೆಂಬ ಖಾತ್ರಿ ಇರಲಿಲ್ಲವಾದರೂ 
ಕ್ರಾಂತಿಗಾಗಿ ತಮ್ಮನ್ನೂ ಅಣಿಗೊಳಿಸಿಕೊಳ್ಳುವುದನ್ನು ಕರ್ತವ್ಯವೆಂದು ನಂಬಿದ್ದವು. 
ಅದಕ್ಕಾಗಿ ಕ್ರಾಂತಿಯ ವಿಚಾರಗಳನ್ನು ತಿಳಿಸಿ ಹೇಳುವುದು, ಕ್ರಾಂತಿಗಾಗಿ 
ಸಜ್ಜುಗೊಳಿಸುವುದು, ಮೊದಲಾದ ಕಾರ್ಯ ಚಟುವಟಿಕೆಗಳ ಜವಾಬ್ದಾರಿಯನ್ನು 
ಪ್ರಾಣಿಗಳಲ್ಲೆಲ್ಲಾ ಅತಿ ಬುದ್ಧಿಯುಳ್ಳವುಗಳೆಂದು ಭಾವಿಸಲಾಗಿದ್ದ ಹಂದಿಗಳಿಗೆ 
ವಹಿಸಿಕೊಡಲಾಗಿತ್ತು. ಅವುಗಳಲ್ಲಿಯೂ ಸಮರ್ಥವೆನಿಸಿಕೊಂಡಿದ್ದ ಎರಡು ಹಂದಿಗಳಿಗೆ, 
ಸ್ನೋಬಾಲ್‌ ಮತ್ತು ನೆಪೋಲಿಯನ್‌ಗಳಿಗೆ ಮಿಸ್ಟರ್‌ ಜೋನ್ಸ್‌ ಈ ಎರಡನ್ನೂ ಒಳ್ಳೆ 
ಬೆಲೆ ಬರಲೆಂದು ಚೆನ್ನಾಗಿ ಕೊಬ್ಬಿ ಬೆಳೆಸಿದ್ದ. ನೆಪೋಲಿಯನ್‌ ಬರ್ಕ್‌ಷ್ನರ್‌ 
ಹಂದಿಯಾಗಿದ್ದು ಚೆನ್ನಾಗಿ ದಷ್ಟ ಪುಷ್ಪವಾಗಿಯೂ ನೋಡಲು ಸ್ವಲ್ಪ ಭಯಂಕರವಾಗಿಯೂ 
ಕಾಣಿಸುತ್ತಿತ್ತು. ಫಾರಮ್‌ನಲ್ಲಿ ಹೆಚ್ಚು ಮಾತನಾಡದ ಒಂದೇ ತಿದ ಪ್ರಾಣಿಯೆಂದರೆ, 
ನೆಪೋಲಿಯನ್‌. ಆದರೆ ಯಾವಾಗಲೂ ತನ್ನ ಇಷ್ಟದಂತೆ ನಡೆದುಕೊಳ್ಳುವ ಉದ್ಧಟತನಕ್ಕೆ 
ಬಹಳ ಹೆಸರಾಗಿತು ಸ್ನೋಬಾಲ್‌, ನಡೆತಯೊಂದರ ಹೊರತು, ಚುರುಕುತನಕ್ಕೆ, ಸ್ವಂತಿಕೆಗೆ, 
ಮಾತಿನ ನಿರರ್ಗಳತೆಗೆ, ಏನಾದರೂ ಹೊಸತನ್ನು ಮಾಡುವುದರ ಕಡೆಗಿದ್ದ ಮನಸ್ಸು 
ಇತ್ಯಾದಿ ಗುಣಗಳಿಂದ ಮೆಚ್ಚುಗೆ ಗಳಿಸಿತು. ಇದರ ಹೊರತು ಮಿಕ್ಕೆಲ್ಲ ಹಂದಿಗಳನ್ನು 
(ಆಹಾರಕ್ಕಾಗಿ) - ಮಾ೦ಸಕ್ಕಾಗಿಯೇ ಬೆಳೆಸಲಾಗಿತ್ತು. ಇಂಥವುಗಳಲ್ಲಿ ಬಹಳ ಮುದ್ದಾದ್ದು 
ಸ್ಕ್ವೀಲರ್‌. ದುಂಡು ಕೆನ್ನೆ, ಹೊಳೆವ ಕಣ್ಣು, ನಾಜೂಕಿನ ನಡೆ, ಕೀರಲು ಧ್ವನಿ- 
ಇತ್ಯಾದಿಗಳಿಂದ ಎಲ್ಲವುಗಳ ಮಧ್ಯೆ ಎದ್ದು ಕಾಣುವಂತಿತ್ತು; ಅದ್ಭುತವಾಗಿ ಮಾತನಾಡುವ 
ಸಾಮರ್ಥ್ಯ ಪಡೆದಿತ್ತು. ಯಾವುದಾದರೂ ಮುಖ್ಯವಾದ ವಿಚಾರದ ಬಗ್ಗೆ ಚರ್ಚೆ 
ನಡೆಯುವಾಗ, ಒಂದು ಕಡೆಯಿಂದ ಮತ್ತೊಂದು ಕಡೆ ಜಿಗಿಯುವ ಪ್ರವೃತ್ತಿಯನ್ನು 


ದ್ನ 


ತನ್ನ ಬಾಲವನ್ನು ಅತ್ತಿತ್ತ ಅಲುಗಿಸುವುದರ ಮೂಲಕ ಪ್ರದರ್ಶಿಸುತ್ತಿತ್ತು. ಕಪ್ಪಾಗಿರುವುದನ್ನು 


ಬೆಳ್ಳಗೆ ಬದಲಾಯಿಸುವ ಜಾಣ್ಮೆಯುಳ್ಳವನೆಂದು ಬೇರೆಲ್ಲ ಪ್ರಾಣಿಗಳ ಅನಿಸಿಕೆಯಾಗಿತ್ತು. 

ಇವು ಮೂರೂ ಮೇಜರ್‌ನ ಪಾಠಗಳನ್ನು (ಉಪದೇಶಗಳನ್ನು) ಒಂದು ವೈಚಾರಿಕ 
ಪಂಥವನ್ನಾಗಿ ಅಥವಾ ಸಿದ್ದಾಂತವನ್ನಾಗಿ ರೂಪಿಸಿ, ಅದಕ್ಕ "ಪ್ರಾಣಿವಾದ' ಎಂದು 
ಹೆಸರಿಟ್ಟವು. ಜೋನ್ಸ್‌ ನಿದ್ದೆ ಮಾಡಲು ಹೋದ ಕೂಡಲೇ ಪ್ರಾಣಿಗಳೆಲ್ಲ ಸೇರಿ ರಹಸ್ಯ 
ಸಭೆಗಳನ್ನು, ಹಲವಾರು ರಾತ್ರಿಗಳಲ್ಲಿ ನಡೆಸಿದುವು. ಪ್ರಾಣಿವಾದದ ತತ್ವಗಳನ್ನು ಎಲ್ಲರಿಗೂ 
ಬೋಧಿಸಲಾಯಿತು. ಪ್ರಾರಂಭದಲ್ಲಿ, ಸಭೆಗಳಲ್ಲಿ ಭಿನ್ನಾಭಿಪ್ರಾಯಗಳು ತಲೆದೋರಿದ್ದವು. 
ಅನ್ನ ಕೊಡುವ ಯಜಮಾನ ಜೋನ್ಸ್‌ಗೆ ನಿಯತ್ತಿನಿಂದ ಇರಬೇಕೆಂದು ವಾದಿಸಿದುವು. 
ಅವನೇ ಇಲ್ಲದಿದ್ದರೆ ತಾವೆಲ್ಲರೂ ಉಪವಾಸದಿಂದ ಸಾಯಬೇಕಾಗುತ್ತದೆಂದು ಎಚ್ಚರಿಕೆಯ. 
ದನಿಯಲ್ಲಿ ಮಾತನಾಡಿದುವು. ಮತ್ತೆ ಕೆಲವು-ನಾವೆಲ್ಲ ಸತ್ತ ಮೇಲೆ ಏನಾಗುವುದೋ 
ಎಂದು ನಾವೇಕೆ ಚಿಂತಿಸಬೇಕು? ಎಂದು ಪ್ರಶ್ನಿಸಿದುವು. ಒಂದು ವೇಳೆ ಈ ಕ್ರಾಂತಿ 
ಹೇಗಾದರೂ ಆಯಿತೆಂದರೆ, ನಾವು ಕೆಲಸ ಮಾಡೀವೋ, ಬಿಡ್ತೀವೊ-ಇದರಿಂದ 
ನಮಗೆ ಆಗುವುದಾದರೂ ಏನು? ಅವುಗಳಿಗೆ "ಪ್ರಾಣಿವಾದ' ದ ಸಿದ್ದಾಂತಗಳನ್ನು 
ಅರ್ಥ ಮಾಡಿಸಲು ಬಹಳ ಕಷ್ಟ ಪಡಬೇಕಾಯಿತು. ಈ ರೀತಿ ವಾದ ಮಾಡೋದು 
'ಪ್ರಾಕಿವಾದ' ದ ಮೂಲಭೂತ ಆಶಯಕ್ಕೆ ಮಾರಕ ಎಂಬುದನ್ನು ತಿಳಿಸಿ ಹೇಳಿದುವು. 
ಹೀಗೆ ಅರ್ಥವಿಲ್ಲದ ಮೂರ ಪ್ರಶ್ನೆಗಳನ್ನು ಕೇಳಿದವುಗಳಲ್ಲಿ 'ಮೋಲಿ' ಪ್ರಮುಖವಾಗಿತ್ತು. 
ಮೋಲಿ ಕೇಳಿದ ಮೊದಲ ಪ್ರಶ್ನೆಯೆಂದರೆ-'ಕ್ರಾಂತಿಯ ನಂತರವೂ ಸಕ್ಕರೆ ಸಿಗುವುದೇನೋ?' ' 
ಎ೦ದು. ತ್‌್‌ 


ಇಲ್ಲ, ಫಾರಮ್‌ನಲ್ಲಿ ಸಕ್ಕರೆ ತಯಾರಿಸುವ ಯಾವ ವ್ಯವಸ್ಥೆಯೂ ಇಲ್ಲ” 
ಎಂದು ಸ್ನೋಬಾಲ್‌ ದೃಢವಾಗಿ ಹೇಳಿತು. 


"ನನ್ನ ಕತ್ತಿನ ಮೇಳಿನ ಕೂದಲಿಗೆ ರಿಬ್ಬನ್‌ಗಳನ್ನು ಮುಂದೆಯೂ 
ಕಟ್ಟಿಕೊಳ್ಳಬಹುದೇನು?” ಮೋಲಿ ಕೇಳಿತು. 


“ಕಾಮ್ರೇಡ್‌, ನೀನು ಕಟ್ಟ ಕೊಳ್ಳುತ್ತಿರುವ ಈ ರಿಬ್ಬನ್‌ಗಳು ದಾಸ್ಯದ ಸಂಕೇತ” 
ಎಂದು ಸ್ನೋಬಾಲ್‌ ತಿಳಿಸಿ. 


"ಯಾಕೆ, ನಿನಗೆ ಇಷ್ಟೂ ಅರ್ಥ ಆಗೊಲ್ದೆ[ ದಾಸ್ಯಕ್ಕಿಂತ, ನಿನಗೆ ಈ ರಿಬ್ಬನ್‌ಗಳೇ 
ಮುಖ್ಯವಾದುವೇನು?”-ಸ್ನೋಬಾಲ್‌ “ಮಾತು ಮುಂದುವರೆಸಿತು. 


ಮೋಲಿ, ಸ್ನೋಬಾಲ್‌ನ ಮಾತಿಗೆ ಒಪ್ಪಿಗೆ ಸೂಚಿಸಿದರೂ, ಮನಸ್ಸಿಗೆ ಮಾತ್ರ 
ಪೂರ್ತಿಯಾಗಿ ಒಪ್ಪಿತವಾಗಿರಲಿಲ್ಲ. 


ಕಷ್ಟ ಇಷ್ಟಕ್ಕೆ ಮುಗಿದಿರಲಿಲ್ಲ. ಮೋಸಸ್ಟ್‌ ರ್ಯಾವೆನ್ನು ಸುಳ್ಳು ಹೇಳುವುದರಲ್ಲಿ ಸಿದ್ದ 
ಹಸ್ತವಾಗಿದ್ದುವು. ಮೋಸಸ್‌ ಜೋನ್ಸ್‌ನ ಪ್ರೀತಿಯ ಪ್ರಾಣಿ. ಗೂಢ ಚಾರಿಕೆ, ಜಾಣ 
ಮಾತು. ಪಿಸುಣತನಗಳಿಗೆ ಹೆಸರಾಗಿತ್ತು. ಒಳ್ಳೊಳ್ಳೆ ಕತೆಯನ್ನು ಹೇಳುತ್ತಿತ್ತು ಅದಂತೂ 
'ಷುಗರ್‌ ಕ್ಯಾಂಡಿ ಮೌಂಟನ್‌' ಎಂಬ ಒಂದು ನಿಗೂಢ ದೇಶವಿದೆ. ಸತ್ತ ಮೇಲೆ 
ಪ್ರಾಣಿಗಳೆಲ್ಲ ಹೋಗುವುದು ಅಲ್ಲಿಗೇ. ಆಕಾಶದಲ್ಲಿ ಎಲ್ಲೋ ಒಂದು ಕಡೆ ಮೋಡಗಳಿ೦ದ 
ಸ್ವಲ್ಪ ದೂರದಲ್ಲಿ ನೆಲೆಸಿದೆ; ಅಲ್ಲಿನ ಪೊದೆಗಳ ಮೇಲೆಲ್ಲ ಸಕ್ಕರೆ ಗಟ್ಟ, ಎಣ್ಣೆ ಬೀಜದ 

ಕೇಕುಗಳು ಬೆಳೆದಿರುತ್ತವೆ-ಎಂದೆಲ್ಲ ಬುರುಡೆ ಕತೆಗಳನ್ನು ಹೇಳುತ್ತಿದ್ದುದುಂಟು. 
ಮೋಸಸ್‌ನನ್ನು ಕಂಡರೆ ಕೆಲವರಿಗೆ ಆಗುತ್ತಿರಲಿಲ್ಲ. ಬರೀ ಮಾತಾಡುತ್ತಿತ್ತೇ ಹೊರತು 
ಕೆಲಸ ಮಾತ್ರ ಮಾಡುತ್ತಿರಲಿಲ್ಲ. ಇದು ಕೆಲವರಿಗೆ ಸಹಿಸಲಾಗುತ್ತಿರಲಿಲ್ಲ. ಆದರೆ ಇನ್ನೂ 
ಕೆಲವು ಪ್ರಾಣಿಗಳಿದ್ದವು. ಷುಗರ್‌ ಕ್ಯಾಂಡಿ ಮೌಂಟನ್‌ ಬಗ್ಗೆ ಮೋಸಸ್‌ ಹೇಳಿದ್ದನ್ನೆಲ್ಲ 
ಸತ್ಯ ಅ೦ತ ನಂಬಿದ್ದುವು. (ಹ೦ದಿಗಳು) ಮಾತ್ರ ಮೋಸಸ್‌ ಹೇಳಿದ ಮಾತುಗಳು 
ಷುಗರ್‌ ಕ್ಯಾಂಡಿ ಮೌ೦ಟನ್‌' ಇತ್ಯಾದಿಗಳೆಲ್ಲ ಸುಳ್ಳು ಎಂದು ನಂಬಿಸಲು ಸಾಕಷ್ಟು 
ಪ್ರಯಾಸ ಪಟ್ಟವು. 


ಹಂದಿಗಳ ಅತ್ಯಂತ ನಂಬಿಕಸ್ಥ ಅನುಯಾಯಿಗಳೆಂದರೆ ಮಜಬೂತು ಮೈ 
ಕಟ್ಟಿನ ಬಾಕ್ಸರ್‌ ಮತ್ತು ಕ್ಲೋವರ್‌ ಎಂಬ ಕುದುರೆಗಳು. ಇವುಗಳಿಗೆ ಸ್ವಂತ ಆಲೋಚನೆ 
ಮಾಡುವುದಕ್ಕೆ ಸಾಮರ್ಥ್ಯ ಇಲ್ಲದಿದ್ದರೂ, ಒಂದು ಸಲ ಈ ಹಂದಿಗಳನ್ನು ತಮ್ಮ 
ಗುರುಗಳು ಅಂತ ಒಪ್ಪಿಕೊಂಡು ಬಿಟ್ಟರೆ, ಅವು ಹೇಳುವುದೆಲ್ಲವನ್ನೂ ಗ್ರಹಿಸಿ, 
ಉಳಿದವುಗಳನ್ನು ಸರಳ ತರ್ಕದೊಂದಿಗೆ ಒಪ್ಪಿಸುವುದರಲ್ಲಿ ಯಶಸ್ವಿಯಾಗಿದ್ದವು. 


ರಹಸ್ಯ ಸಭೆಗಳಿಗೆ ಹಾಜರಾಗುವುದನ್ನೂ "ಕೇಳಿರಿ ಇಂಗ್ಲೆಂಡ್‌ ಪ್ರಾಣಿಗಳೇ' 
ಹಾಡುವುದನ್ನು ಎಂದಿಗೂ ತಪ್ಪಿಸುತ್ತಿರಲಿಲ್ಲ. 


ಒಂದು ವಿಶೇಷ ಸಂಗತಿಯೆಂದರೆ, ಕ್ರಾಂತಿ ಎಂಬುದು ಎಲ್ಲ ಪ್ರಾಣಿಗಳೂ 
ನಿರೀಕ್ಷಿಸಿದ್ದಕ್ಕಿಂತ ಮೊದಲೇ ಪ್ರಾರಂಭವಾಯಿತು. ಹಿಂದಿನ ವರ್ಷಗಳಲ್ಲಿ, ಮಿಸ್ಟರ್‌ 
ಜೋನ್ಸ್‌, ನಿಷ್ಠುರ ಮಾಲಿಕ ನೆನಸಿಕೊಂಡಿದ್ದರೂ ಒಳ್ಳೆಯ ರೈತನಾಗಿದ್ದ. ಆದರೆ 
ಇತ್ತೀಚಿನ ದಿನಗಳಲ್ಲಿ ಅವನ ಅದೃಷ್ಟ ಬಿಗಡಾಯಿಸಿತ್ತು. ಕೊರ್ಟು, ಕಚೇರಿ, ವ್ಯಾಜ್ಯ- 
ಇತ್ಯಾದಿಗಳಿಂದ ಸಾಕಷ್ಟು ಹಣ ಕಳೆದುಕೊಂಡಿದ್ದ. ಕುಡಿತದ ಚಟಕ್ಕೂ ಒಳಗಾಗಿದ್ದ. 
ಇಡೀ ದಿನ ಅಡಿಗೆ ಮನೆ ಆರಾಮ ಕುರ್ಚಿಯಲ್ಲಿ ಕುಳಿತು, ಕುಡಿಯುತ್ತ, ಸಮಾಚಾರ 
ಪತ್ರಿಕೆಗಳನ್ನು ಓದುತ್ತಾ ಇಲ್ಲವೇ ಮೋಸಸ್‌ಗೆ ಹೆ೦ಡದಲ್ಲಿ ಅದ್ದಿದ ಬ್ರೆಡ್‌ ಚೂರುಗಳನ್ನು 
ತಿನ್ನಿಸುತ್ತಾ, ಕಾಲ ಕಳೆಯುತ್ತಿದ್ದ. ಅವನ ಕೆಲಸಗಾರರೂ ಮೈಗಳ್ಳರೂ ಅಪ್ರಾಮಾಣಿಕರೂ 
ಆಗಿ ಬಿಟ್ಟಿದ್ದರು. ಹೊಲದ ತುಂಬೆಲ್ಲ ಬರೀ ಕಳ್ಳಿ ಗಿಡಗಳೇ ತುಂಬಿ ಹೋಗಿದ್ದವು. 
ಕಟ್ಟಡಕ್ಕೆ ಸರಿಯಾದ ಸೂರೂ ಇರಲಿಲ್ಲ. ಪ್ರಾಣಿಗಳಿಗೂ ಹೊಟ್ಟೆ ತುಂಬ ಊಟ 
ಸಿಗುತ್ತಿರಲಿಲ್ಲ. ' 


ಜೂನ್‌ ತಿಂಗಳು ಬಂತು. ಒಣ ಹುಲ್ಲೆಲ್ಲ ಕಟಾವಿಗಾಗಿ ಕಾದಿತ್ತು. ಬೇಸಿಗೆಯ 
ಒಂದು ಸಂಜೆ, ಅಂದರೆ ಶನಿವಾರ ಜೊನ್ಸ್‌ ವಿಲ್ಲಿಂಗ್‌ಡನ್‌ಗೆ ಹೋಗಿ ಚೆನ್ನಾಗಿ 
ಕುಡಿದು ಬಿಟ್ಟಿದ್ದರಿಂದ ಮರುದಿನ ಮಧ್ಯಾಹ್ನದವರೆಗೂ ಹಿಂತಿರುಗಿ ಬರಲೇ ಇಲ್ಲ. 
ಕೆಲಸಗಾರರು ಹಾಲು ಕರೆದು ಮುಗಿಸಿ, ಪ್ರಾಣಿಗಳಿಗೆ ತಿಂಡಿಯನ್ನು ಕೊಡದೆ ಮೊಲದ 
ಬೇಟೆಗೆ ಹೊರಟು ಹೋದರು: ಜೋನ್ಸ್‌ ಬಂದವನೇ ಡ್ರಾಯಿಂಗ್‌ ರೂಂನಲ್ಲಿ, 
ಮುಖದ ಮೇಲೆ ಪೇಪರನ್ನು ಹರವಿಕೊಂಡು ಚೆನ್ನಾಗಿ ನಿದ್ದೆ ಮಾಡಿಬಿಟ್ಟ ಇದರಿಂದ 
ಸಂಜೆಯಾದರೂ ಪ್ರಾಣಿಗಳಿಗೆ ಆಹಾರವೇ ಇರಲಿಲ್ಲ. ಅವುಗಳಿಗೆ ಇನ್ನು ತಡೆದುಕೊಳ್ಳುವುದು 
ಅಸಾಧ್ಯವೆನಿಸಿತು. ಒಂದು ಹಸು ಮುಂದೆ ಬಂದು 'ಸ್ಟೋರ್‌'ನ ಬಾಗಿಲನ್ನು ತನ್ನ 

ಕೊಂಬುಗಳಿಂದ ಗುದ್ದಿ ತೆಗೆಯಲು ಪ್ರಯತ್ನಿಸಿತು. ಉಳಿದ ಪ್ರಾಣಿಗಳೂ ಜೊತೆಗೆ 
ಸೇರಿಕೊಂಡವು. ಅದೇ ಹೊತ್ತಿಗೆ ಜೋನ್ಸ್‌ ಎಚ್ಚರಗೊಂಡ. ಅವನು ತನ್ನ ನಾಲ್ಕು 
: ಮಂದಿ ಸಂಗಡಿಗರೊಂದಿಗೆ, ಕೈಯಲ್ಲಿ ಚಾಟಿ ಹಿಡಿದು ನಾಲ್ಕು ದಿಕ್ಕಿನಿಂದ ಬೀಸಿದ. 
ಮೊದಲೇ ಹಸಿದಿದ್ದ ಪ್ರಾಣಿಗಳಿಗೆ ಇದು ತೀರಾ ಅತಿಯಾಯಿತೆನಿಸಿದ್ದೇ ಸಾಕು, ತಮ್ಮ 
ಎರೋಧಿಗಳ ಮೇಲೆ, ಅನಿರೀಕ್ಷಿತವೇ ಆದರೂ ತಿರುಗಿ ಬಿದ್ದವು. ಆ ಹಿ೦ಸಕರನ್ನು ಎಲ್ಲ 
ಕಡೆಯಿಂದಲೂ ರುಾಡಿಸಿ ಒದೆಯಲು ಆರಂಭಿಸಿದವು. ಜೋನ್ಸ್‌ ಮತ್ತು ಅವನ 
ಕಡೆಯವರಿಗೆ ಪರಿಸ್ಥಿತಿ ಕೈ ಮೀರಿಹೋಗುತ್ತಿದ್ದಂತೆ ಅನಿಸಿತು. ಪ್ರಾಣಿಗಳು ಈ ರೀತಿಯಲ್ಲಿ 
ಒಟ್ಟಾಗಿ ಪ್ರತಿಭಟನೆಗೆ ನಿಂತದ್ದು ಆಶ್ಚರ್ಯವೆನಿಸಿತು. ಹಿಂದೆಂದೂ ಈ ಬಗೆಯ 
ವರ್ತನೆಯನ್ನು ಕಂಡದ್ದೇ ಇಲ್ಲ. ಪ್ರಾಣಿಗಳನ್ನು ಒದೆಯುವುದು, ಹೊಡೆಯುವುದು 
ಅವರಿಗೆ ಅಭ್ಯಾಸವಾಗಿತ್ತೇ ಹೊರತು ಅವುಗಳಿಂದ ಒದೆ ತಿನ್ನುವ ಪರಿಸ್ಥಿತಿ ಬರಬಹುದೆಂಬ 
ಕಲ್ಪನೆಯೂ, ಸಾಧ್ಯವಾಗಿರಲಿಲ್ಲ. ತತ್ಕಾಲಕ್ಕೆ ತಾವೂ ಪ್ರಾಣಿಗಳ ಎರುದ್ಧ ತಿರುಗಿ 
ಬೀಳುವುದನ್ನು ಮರೆತು, ಅಲ್ಲಿಂದ ಕಾಲಿಗೆ ಬುದ್ಧಿ ಹೇಳಿದರು. ಒಂದೆರಡು ನಿಮಿಷಗಳಲ್ಲಿ 
ಆ ಐದೂ ಜನ ಓಡೋಡುತ್ತಾ ರಸ್ತೆಗೆ ಬಂದರೂ, ವಿಜಯಗರ್ವದಿಂದ ಪ್ರಾಣಿಗಳೆಲ್ಲವೂ 
ಅವರನ್ನು ಹಿಂಬಾಲಿಸಿಬಂದಿದ್ದವು. 


ಜೋನ್ಸ್‌ ತನ್ನ ಬೆಡ್‌ರೂ೦ ಕಿಟಕಿಯಿ೦ದಲೇ ಏನು ನಡೆಯುತ್ತಿದೆ ಫಾರಮ್‌ನಲ್ಲಿ 
ಎ೦ಬುದನ್ನು ಗಮನಿಸಿದ. ಆತುರಾತುರವಾಗಿ ತನ್ನ ಕಾರ್ಪೆಟ್‌ ಬ್ಯಾಗ್‌ನಲ್ಲಿ. ಒಂದೆರಡು 
ವಸ್ತುಗಳನ್ನು ತುರುಕಿಕೊಂಡು, ಫಾರಮ್‌ನ ಬೇರೊಂದು ಹಾದಿಯಿಂದ ಹೊರಗೆ 
ಹೊರಟ. ಎಲ್ಲೋ ಕೂತಿದ್ದ ಮೋಸಸ್‌ ಕಣ್ಣಿಗೆ ಇವರು ಪರಾರಿಯಗುತ್ತಿದ್ದ ದೃಶ್ಯ 
ಕಾಣಿಸಿದ್ದೇ ತನ್ನ "ಕಾ। ಕಾ' ಶಬ್ದದಿಂದ ಎಲ್ಲ ಪ್ರಾಣಿಗಳನ್ನು ಎಚ್ಚರಿಸಿತು. ಅಷ್ಟರಲ್ಲಿ 
ಪ್ರಾಣಿಗಳೆಲ್ಲ ಹೊರಬಂದು, ಆ ಐದೂ ಜನರನ್ನು ಬೆನ್ನತ್ತಿ ಅವರು. ಹೊರ ಹೋಗುತ್ತಿದ್ದಂತೆ 
ಗೇಟನ್ನು ದಬಾಲನೆ ಮುಚ್ಚಿ ಬಿಟ್ಟವು. ಇಕ್ಕು? ಅವುಗಳಿಗೇ ಗೊತ್ತಿಲ್ಲದಂತೆ 
ಯಶಸ್ವಿಯಾಗಿ ಕ್ರಾಂತಿಯ ಉದ್ದಾಟನೆ ಆಗಿ ಜೋನ್ಸ್‌ನನ್ನು ಹೊರಹಾಕಲಾಗಿತ್ತು. 
ಈಗ ಅವುಗಳಿಂದಾಗಿ ಮನೋರ್‌ ಫಾರಮ್‌ ಹೋಯಿತು. 


ಮೊದಲ ಒಂದೆರಡು ಕ್ಷಣಗಳು, ಪ್ರಾಣಿಗಳಿಗೆ ತಮಗಾದ ಯಶಸ್ಸು, ದೊರೆತ 

ೈಷ್ಟ-ನಂಬುವುದಕ್ಕೆ ಸಾಧ್ಯವಿಲ್ಲದಂತೆ ಅನಿಸಿತು. ಮೊಟ್ಟ ಮೊದಲಿಗೆ ಅವು "ಮಾಡಿದ್ದು 
pe ಸುತ್ತೆಲ್ಲ ಕೆನೆದಾಡಿ, ಓಡಾಡಿ ಯಾವೊಂದು ನರಪಿಳ್ಳೆಯೂ ಇಲ್ಲವೆಂಬುದನ್ನು 
ಖಚಿತ ಪಡಿಸಿಕೊಂಡದ್ದು! ನಂತರ ಜೋನ್ಸ್‌ ಸಾಮ್ರಾಜ್ಯದ ಕುರುಹುಗಳು ಯಾವುದೂ 
ಉಳಿಯದಂತೆ ನಾಶ ಮಾಡಿದ್ದು!! ನಂತರ ಗೂಟಗಳನ್ನು ಕಿತ್ತು ಹಾಕಿದವು. 
ಮೂಗುದಾರಗಳನ್ನು ಹರಿದೆಸೆದವು. ಸರಪಳಿಗಳನ್ನು ಬಿಸಾಡಿದವು. ಬೀಜ ಕತ್ತರಿಸಲು 
ಉಪಯೋಗಿಸುತ್ತಿದ್ದ ಚಾಕುಗಳನ್ನು ಬಾವಿಗೆ ಎಸೆದು ಕಡಿವಾಣಗಳು, ಕುದುರೆಗಳ 
ಬಾಯಿ ಚೀಲಗಳು. ಕಣ್ಣ ಪಟ್ಟಿಗಳು- ಮೊದಲಾದವುಗಳನ್ನು, ಅಂಗಳದ ಒಂದೆಡೆ 
ಉರಿಯುತ್ತಿದ್ದ ಬೆಂಕಿಗೆ 'ಹಾಕಿದವು. ಜೊತೆಗೆ ಚಾಟಿಗಳನ್ನು ಎಸೆದವು. ಬೆಂಕಿಯ 
ಜ್ವಾಲೆಗಳಲ್ಲಿ ತಮ್ಮ ದಾಸ್ಯದ ಸಂಕೇತಗಳಾಗಿದ್ದ "ಅವೆಲ್ಲವೂ ಉರಿದು 
ಬೂದಿಯಾಗುತ್ತಿದ್ದುದನ್ನು ನೋಡಿ ಕೇಕೆ ಹಾಕಿ ಕುಣಿದಾಡಿದವು. ಸ್ನೋಬಾಲ್‌, ಕತ್ತಿನ 
ಮೇಲಿನ ಕೂದಲನ್ನು ಅಂಲಕರಿಸಲು ಬಳಸುತ್ತಿದ್ದ ರಿಬ್ಬನ್‌ಗಳನ್ನು ಬೆಂಕಿಗೆ ಒಪ್ಪಿಸಿತು. 

“ರಿಬ್ಲನ್ಸ್‌-ಬಟ್ಟೆಗೆ ಸಮಾನವೆಂದು ಭಾವಿಸಬೇಕು. ಬಟ್ಟೆ ಎನ್ನುವುದು ಮಾನವ 
ಗುರುತು. ಆದ್ದರಿಂದ ಪ್ರಾಣಿಗಳು ಯಾವುದೇ ಬಗೆಯಲ್ಲಿ, ಏನನ್ನೂ ಧರಿಸದೆ ಬೆತ್ತಲಾಗಿಯೇ 
ಉಳಿಯಬೇಕು”-ಎಂದು ವಿವರಿಸಿತು. 


ಸ್ನೋಬಾಲ್‌ ಹೇಳಿದ ಮಾತಿನಿಂದ ಪ್ರೇರಣೆಗೊಂಡ ಬಾಕ್ಷರ್‌ ಬೇಸಿಗೆಯಲ್ಲಿ 
ನೊಣಗಳನ್ನು ದೂರವಿರಿಸಲು ತಾನು ಧರಿಸುತ್ತಿದ್ದ ಹುಲ್ಲಿನ ಹ್ಯಾಟನ್ನು ತಂದು, 
ತಾನೂ ಅದನ್ನು ಬೆಂಕಿಗೆ ಒಪ್ಪಿಸಿತು. 


ಸ್ವಲ್ಪ ಹೊತ್ತಿನೊಳಗಾಗಿ, ಜೋನ್ಸ್‌ನನ್ನು ನೆನಪಿಸುವ ಯಾವೊಂದು ವಸ್ತುವನ್ನೂ 
ಬಿಡದೆ ನಾಶ ಮಾಡಿಬಿಟ್ಟವು. 


ನೆಪೋಲಿಯನ್‌ ಎಲ್ಲ ಪ್ರಾಣಿಗಳನ್ನು ಕೂಡಲೇ ಆಹಾರ ಧಾನ್ಯಗಳನ್ನು ಇರಿಸಿದ್ದ 
ಕೋಣೆಗೆ ಕರೆದೊಯ್ದು ದಿನ ನೀಡುತ್ತಿದ್ದ ಆಹಾರ ಪ್ರಮಾಣಕ್ಕಿಂತ ಎರಡರಷ್ಟು 
ಧಾನ್ಯಗಳನ್ನು ನೀಡಿತು. ನಾಯಿಗಳಿಗೆ ಬಿಸ್ಕತ್ತುಗಳನ್ನು ಕೊಟ್ಟಿತು. ನಂತರ ಮತ್ತೆ 
"ಇಂಗ್ಲೆಂಡಿನ ಪ್ರಾಣಿಗಳು' ಹಾಡನ್ನು ಪೂರ್ತಿಯಾಗಿ ಮೊದಲಿಂದ ಕಡೆತನಕ ಸರಿ 
ಸುಮಾರು ಏಳು ಸಲ ಹಾಡಿದವು. ತಸ ಸಂದ ಸಾಧ್ಯವಾಗದ ನೆಮ್ಮದಿಯಿಂದ 
ನಿದ್ದೆ ಮಾಡಿದುವು. 


ಮಾಮೂಲಿನಂತೆ, ಬೆಳಗ್ಗೆ ಪ್ರಾಣಿಗಳೆಲ್ಲ ಎದ್ದುವು. ದಿಡೀರನೆ ನಿನ್ನೆ ಘಟಿಸಿದ 
ಅದ್ಭುತ ಸಂಗತಿಗಳು ನೆಸಪಾದುವು. ಎಲ್ಲವೂ ಒಟ್ಟಾಗಿ ಹುಲ್ಲುಗಾವಲಿನೆಡೆಗೆ ಒಂ. ಸದನ 
ಅಲ್ಲಿಂದ ಸ್ವಲ್ಪ ದೂರದಿಂದ ಇಡೀ ಹುಲ್ಲುಗಾವಲಿನ ಪೂರ್ತಿನೋಟ ಕಣ್ಣಿಗೆ ದಕ್ಕಿತ್ತು. 
ಇನ್ನೂ ಸ್ವಲ್ಪ "ಮೇಲು ಭಾಗಕ್ಕೆ ಹೋಗಿ, ಚೆನ್ನಾಗಿ ಮೇಯಲು ತೊಡಗಿದುವು. ಬೆಳಗಿನ 
ಬೆಳಕಲ್ಲಿ ಎಲ್ಲವೂ ನಿಚ್ಚಳವಾಗಿ ಕಾಣಿತ್ತಿತ್ತು... ಈಗ ..ಈಗ ಆ ಪ್ರದೇಶವೆಲ್ಲ ತಮ್ಮದೇ!...ಈ 
ವಿಚಾರ ಬರುತ್ತಿದ್ದಂತೆ ಸ೦ತೋಷಾತಿರೇಕದಿ೦ದ ಅಡ್ಡಾಡಿದುವು; ಗಾಳಿಯಲ್ಲಿ 
ತೇಲಾಡಿದುವು. ಭಾವೋತ್ಕಟತೆಯಲ್ಲಿ ಕೆನೆದಾಡಿದುವು. ಮಂಜಿನಲ್ಲಿ ಹೊರಳಾಡಿದುವು; 
ಬಾಯಿ ತುಂಬ ಹುಲ್ಲಿನ ಸವಿಯನ್ನು ಸವಿದುವು. ಕಪ್ಪು ಮಣ್ಣಿನ ವಾಸನೆಯ ಹಿತವನ್ನು 
ಅನುಭವಿಸಿದುವು. ಫಾರಮ್‌ನಲ್ಲಿ ಸುತ್ತಾಡಿ, ಏನೇನು ಇದೇ೦ತ ಪರಿವೀಕ್ಷಣೆ ಮಾಡಿದುವು. 
ಗದ್ದೆಗಳು, ತೋಟಗಳು, ಹುಲ್ಲುಗಾವಲುಗಳು ನೀರಿನ ಮಡುಗಳು...ಏನೆಲ್ಲ ಇವೆ. ಈ 
ಹಿ೦ದೆ ಇವನ್ನೆಲ್ಲ ನೋಡಿಯೇ ಇರಲಿಲ್ಲ. ಈಗ ನೋಡುತ್ತಿದ್ದಂತೆ ಅವುಗಳಿಗೆ ಅಚ್ಚರಿಯೋ 
ಅಚ್ಚರಿ! ನಂಬುವುದಕ್ಕೆ ಆಗಲಿಲ್ಲ. 


ನಂತರ ಫಾರಮ್‌ನಲ್ಲಿನ ಕಟ್ಟಡದ ಮುಂದೆ ಮೌನದಲ್ಲಿ ಸಾಲುಗಟ್ಟಿ ನಿಂತುವು. 
ಈ ಫಾರಮ್‌ ಹೌಸ್‌ ಕೂಡಾ ಇನ್ನು ಮುಂದೆ ತಮ್ಮದೇ ಆದರೂ ಅದೇಕೋ ಒಳಗೆ 
ಹೋಗಲು ಮಾತ್ರ ಹಿಂಜರಿಕೆ. ಒಂದು ಕ್ಷಣದ ನಂತರ ಸ್ನೋಬಾಲ್‌ ಮತ್ತು ನೆಪೋಲಿಯನ್‌ 
ಬಾಗಿಲುಗಳನ್ನು ತಮ್ಮ ಭುಜಗಳಿ೦ದ ಗುದ್ದಿ ತೆರೆಯಲು ಎಲ್ಲ ಪ್ರಾಣಿಗಳು ಒಂದರ 
ಹಿ೦ದೆ ಒಂದು ಸಾಲಾಗಿ, ಎಚ್ಚರದಿಂದ ಅಲ್ಲಿನ ಯಾವೊಂದು ವಸ್ತುವಿಗೂ ಹಾನಿಯಾಗ 
ಬಾರದೆಂದು ಮೆಲ್ಲನೆ ಹೆಜ್ಜೆ ಇರಿಸಿ ಒಳಗೆ ಸಾಗಿದುವು. ಅಲ್ಲಿನ ವೈಭವವನ್ನು ನೋಡಿ 

ಬೆರಗಾದುವು. ರೆಕ್ಕೆ ಪುಕ್ಕಗಳಿಂದ ಮಾಡಿದ ಮೃದು ಹಾಸಿಗೆಗಳು, ಕನ್ನಡಿಗಳು, ಮೆತ್ತನೆಯ 
ಸೋಫಾ, ರತ್ನಗಂಬಳಿ! ರಾಣಿ ವಿಕ್ಟೋರಿಯೊಳ ಭಾವಚಿತ್ರ!...ಕೆಳಗೆ ಮೆಟ್ಟಿಲಿಳಿದು 
ಬರುವಾಗ, ಮೋಲಿ ಮೆಲ್ಲಗೆ ಅಲ್ಲಿಂದ ಮರೆಯಾಗಿತ್ತು. ಬೆಡ್‌ರೂ೦ನ ಬೆಚ್ಚನೆಯ 
ಜಾಗದಲ್ಲಿ ಅವಿತಿದ್ದುದು ಪತ್ತೆಯಾಯಿತು. ಶ್ರೀಮತಿ ಜೋನ್ಸ್‌ಳ ನೀಲಿ ರಿಬ್ಬನ್ನನ್ನು 
ಡ್ರೆಸಿಂಗ್‌ ಟೇಬಲ್‌ "ಮೇಲಿನಿದ ಎತ್ತಿಕೊಂಡು, ತನ್ನ ಭುಜದ Pp 
ಕನ್ನಡಿಯಲ್ಲಿ ತನ್ನ ಬಿಂಬವನ್ನು ಮೆಚ್ಚಿಗೆಯಿಂದ ನೋಡುತ್ತಾ ನಿಂತಿತು. ಅದರ ವಿಚಿತ್ರ 
ಭಂಗಿಗಳನ್ನು ನೋಡಿದ ಕಬ ಪ್ರಾಣಿಗಳು ಅಣಕಿಸುತ್ತ, ಟೀಕಿಸುತ್ತ ಹೊರಗೆ ಹೋದವು. 
ಅಡಿಗೆ ಮನೆಯಲ್ಲಿ, ನೇತು ಹಾಕಿದ್ದ ಕೋಳಿಕಾಲುಗಳನ್ನು ಹೂಳಲೆಂದು ತೆಗೆಯಲಾಯಿತು. 
ಬಾಕ್ಸರ್‌ ಹೆಂಡದ ಪಿಪಾಯಿಯನ್ನು ಒದ್ದು ಉರುಳಿಸಿತು. ಇಷ್ಟು ಮಾತ್ರವೇ ಹೊರತು 
ಬೇರೆ ಯಾವೊಂದು ವಸ್ತುವನ್ನೂ ಹಾಳು ಮಾಡಿರಲಿಲ್ಲ; ಮುಟ್ಟಿಯೂ ಮುಟ್ಟಿರಲಿಲ್ಲ. 
ಎಲ್ಲವೂ ಏಕ ಗ್ರೀವವಾಗಿ, ಫಾರಂ ಹೌಸನ್ನು ಒಂದು ವಸ್ತು ಸಂಗ್ರಹಾಲಯವಾಗಿ 
ರಕ್ಷಿಸಬೇಕೆಂಬ ತೀರ್ಮಾನಕ್ಕೆ ಬಂದವು. ಯಾವೊಂದು ಪ್ರಾಣಿಯೂ ಅದರೊಳಗೆ 
ವಾಸ ಮಾಡಬಾರದೆಂದು ಒಪ್ಪಿಕೊಂಡದ್ದಾಯಿತು. 


ಬೆಳಗಿನ ಆಹಾರ ಪೂರ್ತಿ ಆಯಿತು. ಸ್ನೋಬಾಲ್‌ ಮತ್ತು ನೆಪೋಲಿಯನ್‌ 
ಎಲ್ಲ ಪ್ರಾಣಿಗಳನ್ನು ಒಟ್ಟಿಗೆ ಬರಬೇಕೆಂದು ಆದೇಶಿಸಿದುವು. 


'ಕಾಮ್ರೇಡ್ಜ್‌, ಈಗಿನ್ನೂ 6.30' ಪೂರ್ತಿ ದಿನ ನಮ್ಮ ಮುಂದಿದೆ. ಇಂದು 
ನಮಗೆ ಮೊದಲಿಗೆ ಒಣ ಹುಲ್ಲನ್ನು ಕಟಾವು ಮಾಡಬೇಕಿದೆ. ಅದಕ್ಕೂ ಮುಂಚೆ 
ನಾನು ನಿಮಗೆ ಒಂದು ಮಾತು ಹೇಳಬೇಕಿದೆ'-ಸ್ನೋಬಾಲ್‌ ಹೇಳಿತು. 


ಹಂದಿಗಳು ಹಿಂದಿನ ಮೂರು ತಿಂಗಳಿಂದ ಅಕ್ಷರ ಕಲಿತಿದ್ದುವು. ಜೋನ್ಸ್‌ನ 
ಮಕ್ಕಳು ಎಲ್ಲೋ ಕಸದಲ್ಲಿ ಬಿಸಾಡಿದ್ದ ಹಳೆಯ ಸೆಲ್ಲಿಂಗ್‌ ಬುಕ್ಕಿನಿಂದ ಸ್ವತಃ ತಮಗೆ 
Ke ಅಕ್ಷರಾಭ್ಯಾಸ ಮಾಡಿದ್ದುವು. ಈ ರಹಸ್ಯವನ್ನು ಸಭೆಗೆ ತಿಳಿಸಲಾಯಿತು. ನೆಪೋಲಿಯನ್‌ 
ಮಸಿಕುಡಿಕೆಗಳನ್ನು ತರಿಸಿತ್ತು. ತುಂಬಾ ಚನ್ನಾಗಿ, ನೀಟಾಗಿ ಬರೆಯುವುದನ್ನು ಕಲಿತಿತ್ತು 
ಸ್ನೋಬಾಲ್‌ ಕೈಯಿಂದ. ಫಾರಮ್‌ನ ಗೇಟಿನ ಮೇಲೆ ಮನೋರ್‌ಫಾರಮ್‌ ಎಂದಿದ್ದುದನ್ನು 
ತೊಡೆದು ಹಾಕಿ, ಅದರ ಜಾಗದಲ್ಲಿ "ಅನಿಮಲ್‌ ಫಾರಮ್‌' ಎಂದು ಬರೆಸಿತು. ಇನ್ನು 
ಮುಂದೆ ಫಾರಮ್‌ ಅನ್ನು ಈ ಹೆಸರಿನಿಂದಲೇ ಗುರುತಿಸಬೇಕೆಂದು ಗಡಿ 
ನಂತರ ಫಾರಮ್‌ ಬಿಲ್ಡಿಂಗ್‌ ಇದ್ದಲ್ಲಿಗೆ ಹೋದವು. ಒಂದು ಏಣಿ ತರಿಸಿ ಗೋಡೆಗೆ 
ನಿಲ್ಲಿಸಿದುವು. ಸುಮಾರು ಮೂರು ತಿ೦ಗಳು ನಡೆಸಿದ ಅಧ್ಯಯನದಿಂದ "ಪ್ರಾಣಿವಾದ'ದ 
ಸಿದ್ಧಾಂತಗಳನ್ನು ಸರಳಗೊಳಿಸಿ, ಕೇವಲ ಏಳು ಸಂಖ್ಯೆಗೆ ಇಳಿಸಿದ್ದವು. ಇವುಗಳನ್ನು 
ಗೋಡೆಯ ಮೇಲೆ ಬರೆಸಲಾಯಿತು. ಈ ಫಾರಮ್‌ನಲ್ಲಿನ ಪ್ರತಿಯೊಂದು ಪ್ರಾಣಿಯೂ 
ಇಲ್ಲಿ ನಮೂದಿಸಿರುವ ಆದೇಶಗಳನ್ನು ಕಾನೂನಿನ ನಿಯಮಗಳಂತೆ ಪಾಲಿಸುವುದು 
ಕಡ್ಡಾಯವೆಂದು ತೀರ್ಮಾನಿಸಲಾಯಿತು. ಸ್ನೋಬಾಲ್‌ ಖುದ್ದಾಗಿ ಬಿಳಿ ಬಣ್ಣದಿಂದ ಈ 
ಆದೇಶಗಳನ್ನು ಬರೆಯಿತು. ಮೂವತ್ತು ಗಜಗಳ ಅಂತರದಿಂದಲೂ ಅವುಗಳನ್ನು 
ಓದಬಹುದಾಗಿತ್ತು ಏಳು ಆದೇಶಗಳು ಹೀಗಿವೆ: 


/ ಪ್ರಾಣಿಗಳ ಪ್ರಭುತ್ವ 


ಎರಡು ಕಾಲಿನ ಮೇಲೆ ನಡೆಯುವುದೆಲ್ಲ ನಮಗೆ ಕೇಡು 

ನಾಲ್ಕು ಕಾಲಿನ ಮೇಲೆ, ರೆಕ್ಕೆಗಳ ಮೇಲೆ ನಡೆಯುವುದೆಲ್ಲ ನಮಗೆ ಒಳಿತು 
ಯಾವ ಪ್ರಾಣಿಯೂ ಬಟ್ಟೆ ತೊಡಬಾರದು 

ಯಾವ ಪ್ರಾಣಿಯೂ ಹಾಸಿಗೆಯಲ್ಲಿ ಮಲಗಬಾರದು 

ಯಾವ ಪ್ರಾಣಿಯೂ ಆಲ್ಕೋ ಹಾಲ್‌ ಕುಡಿಯಬಾರದು 

ಯಾವ ಪ್ರಾಣಿಯೂ ಇನ್ನೊಂದು ಪ್ರಾಣಿಯನ್ನು ಕೊಲ್ಲಬಾರದು 

ಎಲ್ಲ ಪ್ರಾಣಿಗಳೂ ಸಮಾನ. 


md ಓಗಿ. ಓಗಿ, ಯ ಟು ಓಜ ್‌ 


ಎಲ್ಲ ಆದೇಶಗಳನ್ನು ಅಚ್ಚುಕಟ್ಟಾಗಿ ಬರೆಯಲಾಗಿತ್ತು. ಸ್ನೋಬಾಲ್‌ ಅವುಗಳನ್ನು 
ಗಟ್ಟಿಯಾಗಿ ಎಲ್ಲರಿಗೂ ತಿಳಿಯುವಂತೆ ಓದಿತು. ಎಲ್ಲ ಪ್ರಾಣಿಗಳೂ ಒಟ್ಟಾಗಿ ತಮ್ಮ 
ಅಂಗೀಕಾರವನ್ನು ಸೂಚಿಸಿದುವು. ಬುದ್ಧಿವಂತ ಪ್ರಾಣಿಗಳಂತೂ ಆಗಲೇ ಆದೇಶಗಳನ್ನೆಲ್ಲಾ 
ಬಾಯಿ ಬ್‌ "ಮಾಡಿಬಿಟ್ಟಿದ್ದುವು. 


ಸ್ನೋಬಾಲ್‌ ಪೈಂಟ್‌ ಬ್ರಷ್‌ ಕೆಳಗೆ ಹಾಕಿ, ನಡೀರಿ ಎಲ್ಲಾ, ಜೋನ್ಸ್‌ನ ಮಂದಿ 
ಮಾಡುವುದಕ್ಕಿಂತ ವೇಗವಾಗಿ ಹುಲ್ಲಿನ ಕಟಾವು ಮಾಡಬೇಕಿದೆ “ಎಂದು ಪ್ರಾಣಿಗಳನ್ನೆಲ್ಲ 
ಬೇಗನೆ ೨ 


ಆದರೆ ಅದೇ ಸಮಯದಲ್ಲೆ ಮೂರು ಹಸುಗಳು ಗಟ್ಟಿಯಾಗಿ ಕೂಗಿದವು. ಆ 
ಕೂಗಿನಲ್ಲಿ ಏನೋ ಬಾಧೆ ಇದ್ದಂತೆ ಅನಿಸಿತು. ಇಪ ಪ್ಪತ್ತನಾಲ್ಕು ಗ೦ಟೆಗಳಾಗಿದ್ದರೂ 
ಇನ್ನೂ ಹಾಲು ಕರೆದಿರಲಿಲ್ಲ. ಹಾಲು ತುಂಬಿಕೊಂಡು ಕೆಚ್ಚಲು ಇನ್ನೇನು ಸಿಡಿದು 
ಹ ಜಯ ಎನ್ನುವ ಸ್ಥಿತಿಯಲ್ಲಿತ್ತು. ಸ್ವಲ್ಪ ಯೋಚಿಸಿದ ಮೇಲೆ: ಹಂದಿಗಳು 
ಯಶಸ್ವಿಯಾಗಿ ಹಾಲು ಕರೆಯುವ ಕೆಲಸ ಸಮನೆ] ನೊರೆ ನೊರೆಯಾದ 
ಹಾಲು ಐದು ಬಕೀಟುಗಳಷ್ಟಿತ್ತು. ಅಲ್ಲಿದ್ದ ಹಲವು ಪ್ರಾಣಿಗಳು ಆ ನೊರೆ ಹಾಲನ್ನು 
ಆಸಕ್ತಿಯಿಂದ ನೋಡಿದುವು. 


“ಇಷ್ಟೊಂದು ಹಾಲು! ಏನು ಮಾಡಬೇಕು?”-ಯಾವುಡೋ ಒ೦ದು ಕೇಳಿತು. 


“ಜೋನ್ಸ್‌ ನಮ್ಮ ಆಹಾರದ ಜೊತೆ ಸ್ಪಲ್ಪ ಬೆರೆಸುತ್ತಿದ್ದ”-ಎ೦ದು ಕೋಳಿಗಳಲ್ಲಿ 
ಒಂದು ಹೇಳಿತು. 


"ಹಾಲಿನ ವಿಷಯದಲ್ಲಿ ತಲೆ ಕೆಡಿಸಿಕೊಳ್ಳಬೇಡಿ ಕಾಮ್ರೇಡ್ಸ್‌. ಈಗ ನಮಗೆ 
ಮುಖ್ಯವಾಗಿ ಮಾಡಬೇಕಾಗಿರೋ ಕೆಲಸ, ಹುಲ್ಲಿನ ಕಟಾವು, ಹಾಲಿನ ವಿಚಾರ ಆಮೇಲೆ 
ಯೋಜ ಮಾಡಿದರಾಯಿತು. ಸ್ನೋಬಾಲ್‌ ನಿಮ್ಮನ್ನು ಕರೆದುಕೊಂಡು ಹೋಗುತ್ತಾನೆ. 
ಆಮೇಲೆ. ನಾನು ಬರ್ತೀನಿ. ನಡೀರಿ. ಕಾಮ್ರೇಡ್ಟ್‌ ಒಣಗಿದ ಹುಲ್ಲು ನಿಮಗಾಗಿ ಕಾದು 
ನಿಂತಿದೆ. 


ಪ್ರಾಣಿಗಳೆಲ್ಲ ಹುಲ್ಲು ಬೆಳೆದ ಪ್ರದೇಶದತ್ತ ಸಾಗಿದುವು. ಸಂಜೆ ಹಿಂತಿರುಗಿ ಬಂದ 
ಮೇಲೆ, ಹಾಲು ಅಲ್ಲಿಂದ ಮರೆಯಾಗಿರುವುದು ಗಮನಕ್ಕೆ ಬಂತು. 

ಒಣಗಿದ ಹುಲ್ಲನ್ನು ಕೊಯ್ದು ಅದನ್ನು ಸಾಗಿಸಿಕೊಂಡು ಬರಲು ಎಷ್ಟೊಂದು 
ಕಷ್ಟಪಟ್ಟದ್ದುವು. ಅವುಗಳ ಶ್ರಮ ಸಾರ್ಥಕವಾಗಿತ್ತು. ನಿರೀಕ್ಷೆಗಿಂತಲೂ ಹೆಚ್ಚಿನ ಪ್ರಮಾಣದಲ್ಲಿ 
ಹುಲ್ಲು ಸಂಗ್ರಹವಾಗಿತ್ತು. 


ಕೆಲಸ ಬಹಳ ಪ್ರಯಾಸದ್ದಾಗಿತ್ತು ಉಪಕರಣಗಳು ಮನುಷ್ಯರ ಉಪಯೋಗದ 
ದೃಷ್ಟಿಯಿಂದ ತಯಾರಾಗಿದ್ದು, ಅವುಗಳನ್ನು ಹೇಗೆ ಬಳಸಿಕೊಳ್ಳಬೇಕೆಂಬುದು ತಿಳಿದಿರಲಿಲ್ಲ. 
ಯಾವ ಪ್ರಾಣಿಗೂ ಹಿ೦ಗಾಲುಗಳ ಮೇಲೆ ನಿಂತು ಕೆಲಸ ಮಾಡುವುದು ಸಾಧ್ಯವಿರಲಿಲ್ಲ 
ಆದರೆ ಬುದ್ದಿವಂತ ಹಂದಿಗಳು ಮಾತ್ರ ಏನೋ ಒಂದು ಮಾಡಿ ಪರಿಹಾರದ 
ದಾರಿಗಳನ್ನು ಕ೦ಡು ಹಿಡಿಯುತ್ತಿದ್ದುವು. ಕುದುರೆಗಳ ಎಷಯಕ್ಕೆ ಬಂದರೆ, ಹೊಲ, 
ಗದ್ದೆಗಳ ಅಂಗುಲಂಗುಲ ಪ್ರದೇಶವನ್ನೂ ಬಲ್ಲವುಗಳಾಗಿದ್ದುವು. ಹುಲ್ಲು ಕೊಯ್ಯುವ 
ಕೆಲಸವನ್ನು ಜೋನ್ಸ್‌ಗಿ೦ತ ಚೆನ್ನಾಗಿ ಮಾಡುತ್ತಿದ್ದುವು. ಹಂದಿಗಳು ಕೆಲಸವನ್ನು ಮಾತ್ರ 
ಮಾಡಲಿಲ್ಲ. ನಿರ್ದೇಶನ, ಮೇಲ್ವಿಚಾರಣೆ ಮೊದಲಾದ ಪ್ರತಿಷ್ಠಿತ ಕೆಲಸಗಳನ್ನು 
ಮಾಡುತ್ತಿದ್ದುವು. ಅವುಗಳಿಗಿದ್ದ ಬುದ್ಧಿ, ಜ್ಞಾನಗಳಿಂದ ಸಹಜವಾಗಿ ನಾಯಕತ್ವ ಅವುಗಳ 
ಪಾಲಿಗೆ ಬಂದಿತ್ತು ಬಾಕ್ಸರ್‌ ಮತ್ತು ಕ್ಲೋವರ್‌ಗಳು ಕಟ್ಟರ್‌ಗೇ (ಹುಲ್ಲು ಕತ್ತರಿಸುವ 
ಯಂತ್ರ) ತಮ್ಮನ್ನು ಹೂಡಿಕೊಂಡು ಹುಲ್ಲು ಪ್ರದೇಶದ ಸುತ್ತ ಸಾಗಿದರೆ ಅವುಗಳ 
ಹಿಂದಿನಿಂದ ಹಂದಿ ಹುರಿದುಂಬಿಸುತ್ತ, ನಿರ್ದೆಶಿಸುತ್ತ ಸಾಗುತ್ತಿತ್ತು. ಪ್ರತಿಯೊಂದು 
ಪ್ರಾಣಿಯೂ ಒಂದಿಷ್ಟೂ ಬಿಡದೆ ಹುಲ್ಲನ್ನು ಅಚ್ಚುಕಟ್ಟಾಗಿ ಒಂದೆಡೆ ಸಂಗ್ರಹಸಿತು. ಈ 
ಕೆಲಸದಲ್ಲಿ ಬಾತುಗಳೂ, ಕೋಳಿಗಳೂ ಕೂಡಾ ಸಹಾಯ ಮಾಡಿದುವು; ಬೆಳಗಿನಿಂದ 
ಸ೦ಜೆತನಕ ಒಂದೇ ಸಮನೆ ಅಲ್ಲಿಂದಿಲ್ಲಿಗೆ ಇಲ್ಲಿಂದಲ್ಲಿಗೆ ಓಡಾಡುತ್ತ ತಮ್ಮ ಕೊಕ್ಕುಗಳಿಂದ 
ಇಷ್ಟಿಷ್ಟೇ ಪ್ರಮಾಣದಲ್ಲಿ ಹುಲ್ಲನ್ನು ತಂದು ಹಾಕಿದುವು. 


ಒಂದೆರಡೇ ದಿನದಲ್ಲಿ ಹುಲ್ಲಿನ ಸಂಗ್ರಹಣೆಯ ಕೆಲಸ ಮುಗಿದಿತ್ತು ಹಾಗೆ ನೋಡಿದರೆ, 
ಜೋನ್ಸ್‌ ಮತ್ತು ಅವನ ಕೆಲಸದವರು ಮಾಡುವುದಕ್ಕಿಂತ ಶೀಘ್ರವಾಗಿ ಕೆಲಸ 
ಮುಗಿಸಿದ್ದುವು. ಅಲ್ಲದೆ ಈ ಬಾರಿ ಎಂದೂ ಕಾಣದಷ್ಟು ದೊಡ್ಡ ಪ್ರಮಾಣದಲ್ಲಿ 
ಹುಲ್ಲಿನ ಸುಗ್ಗಿ ಸಾಧ್ಯವಾಗಿತ್ತು. ಎಲ್ಲಿಯೂ ಒಂದಿಷ್ಟೂ ಹುಲ್ಲು ವ್ಯರ್ಥವಾಗಿರಲಿಲ್ಲ. 
ಕೋಳಿಗಳೂ ಬಾತುಗಳೂ ತಮ್ಮ ಚುರುಕಾದ ಕಣ್ಣುಗಳಿಂದ, ಒಂದಿಷ್ಟು ಹುಲ್ಲೂ ಕಣ್ಣು 
ತಪ್ಪದಂತೆ ನೋಡಿಕೊಂಡಿದ್ದುವು. ಫಾರಮ್‌ನಲ್ಲಿನ ಯಾವ ಪ್ರಾಣಿಯೂ ಕಣ್ಣು ತಪ್ಪಿಸಿ, 
ಒ೦ದಿಷ್ಟು ಹುಲ್ಲನ್ನೂ ಬಾಯಿಗಿರಿಸಿರಲಿಲ್ಲ. 

ಈ ಸಲ ಬೇಸಿಗೆಯಲ್ಲಿ, ಫಾರಮ್‌ನ ಕೆಲಸ ಸಮಯಕ್ಕೆ ಸರಿಯಾಗಿ ನಡೆದಿತ್ತು. 
ಪ್ರಾಣಿಗಳಿಗೆಲ್ಲ ತುಂಬಾ ಸಂತೋಷವಾಗಿತ್ತು. ಇಂಥ ಕೆಲಸ ತಮ್ಮಿಂದ ಆಗಬಹುದೆಂದು 
ನಂಬಿರಲೇ ಇಲ್ಲ. ಒಂದೊಂದು ಬಾಯಿ ತುತ್ತಿಗೂ ಸಂತೋಷ" ಅನುಭವಿಸುತ್ತಿದ್ದುವು. 
ತಾವು ತಿನ್ನುತ್ತಿರುವುದೆಲ್ಲ ತಾವೇ ಕಷ್ಟಪಟ್ಟು ಸಂಪಾದಿಸಿದ್ದು; ಯಜಮಾನ ಅಸಡ್ಡೆಯಿಂದ 
ತಮ್ಮ ಮುಂದೆ ಎಸೆದಿದ್ದಲ್ಲ! ಪರಾವಲಂಬಿಯೂ ಅಯೋಗ್ಯವೂ ಆದ ಮನುಷ್ಯ 
ತಮ್ಮಿಂದ ದೂರ ಹೋದ ಮೇಲೆ ಪ್ರತಿಯೊಂದಕ್ಕೂ ಸಾಕಷ್ಟು ಆಹಾರ ಸಿಗುತ್ತಿದೆ. 
ಪ್ರಾಣಿಗಳು ಅನನುಭವಿಗಳಿರಬಹುದು, ಆದರೆ ಈಗ ಸಾಕಷ್ಟು ಬಿಡುವೂ ಸಿಕ್ಕಿದೆ. 
ಮುಂದೆ ಅವುಗಳಿಗೆ ಕೆಲವು ಸಮಸ್ಯೆಗಳು ಎದುರಾದುವು. ಫಸಲನ್ನು ತೆಗೆದಿದ್ದೇನೋ 
ಆಯಿತು. ಆದರೆ ಕಾಳನ್ನು ಧಾನ್ಯಗಳನ್ನು ಹೇಗೆ ಬೇರ್ಪಡಿಸುವುದೆಂದು ತಿಳಿದಿರಲಿಲ್ಲ. 
ಹಳೇ ಕಾಲದಲ್ಲಿ ಮಾಡುತ್ತಿದ್ದಂತೆ, ಕಾಳನ್ನು ತುಳಿದು ಉಸಿರಿನ ಗಾಳಿಯಿಂದ ಹೊಟ್ಟನ್ನು 
ತೂರಬೇಕಾಯಿತು. ಫಾರಮ್‌ನಲ್ಲಿ ಥ್ರೆಷಿಂಗ್‌ ಮೆಷಿನ್‌ ಇರಲಿಲ್ಲ. ಆದರೇನು ಹಂದಿಗಳ 
ಬುದ್ದಿವಂತಿಕೆ, ಬಾಕ್ಸರ್‌ನ ಖಂಡಬಲ ಯಾವುದೋ ರೀತಿಯಲ್ಲಿ ಸಹಾಯಕ್ಕೆ ಒದಗಿ 
ಬರುತ್ತಿತ್ತು. ಬಾಕ್ಸರ್‌ ಎಲ್ಲರ ಅಭಿಮಾನ ಮತ್ತು ಮೆಚ್ಚಿಗೆಗೆ ಪಾತ್ರವಾಗಿತ್ತು. ಜೋನ್ಸ್‌ 
ಇದ್ದಾಗಲು ತುಂಬಾ ಕಷ್ಟಪಟ್ಟು ದುಡಿಯುತ್ತಿತ್ತು. ಆದರೆ ಈಗ ಬಾಕರ್‌ ಮೂರು 
ಕುದುರೆಗಳು ಮಾಡುವ. ಕೆಲಸಕ್ಕೆ ಸಮನಾಗಿ ತಾನೇ ಮಾಡುತಿತ್ತು. 


ಎಷ್ಟೋ ಸಲ ಇಡೀ ಫಾರಮ್‌ನ ಕೆಲಸ ಅದರ ಹೆಗಲಿಗೇ ಬೀಳುತ್ತಿತ್ತು. ಬೆಳಗಿಂದ 
ಸಂಜೆ ತನಕ ಎಳೆಯೋದು, ತಳ್ಳೋದು-ಇಂಥದ್ದೇ ಕೆಲಸಗಳು! ಅದು ಕೆಲಸ ಮಾಡುತ್ತಿದ್ದ 
ಪ್ರದೇಶವೂ ಕೂಡ ಬಹಳ ಕೆಟ್ಟದ್ದಾಗಿತ್ತು ಹುಂಜದ ಜೊತೆ, ತನ್ನನ್ನು ಬೆಳಿಗ್ಗೆ ಬೇಗ 
ಎಲ್ಲರೂ ಏಳುವುದಕ್ಕೆ ಒಂದರ್ಧ ಗಂಟೆ ಮೊದಲೇ ಎಬ್ಬಿಸಬೇಕೆಂದು ಒಪ್ಪಂದ 
ಮಾಡಿಕೊಂಡಿತ್ತು. ಅಗತ್ಯಬಿದ್ದಾಗ ಮತ್ತೊಂದು ಪ್ರಾಣಿಯ ಸಹಾಯವನ್ನೂ 
ತೆಗೆದುಕೊಳ್ಳುತ್ತಿತ್ತು. ಬೇರೆಯವರು ಕೆಲಸ ಪ್ರಾರಂಭಿಸುವಷ್ಟರಲ್ಲಿ ಇದು ತನ್ನ ಕೆಲಸ 
ಮುಗಿಸಿರುತ್ತಿತ್ತು. ಅದರ ಬಳಿ ಪ್ರತಿಯೊಂದು ಸಮಸ್ಯೆಗೂ, ಸೋಲಿಗೂ ಒಂದೇ 
ಪರಿಹಾರವಿತ್ತು. “ನಾನು ಇನ್ನಷ್ಟು ಕಷ್ಟಪಟ್ಟು ಕೆಲಸ ,ಮಾಡುತ್ತೇನೆ”-ಎನ್ನುವುದಷ್ಟೇ 
ಅದರ ಸಮಸ್ಯೆಗಳಿಗೆ ಸುಲಭವಾದ ಉತ್ತರವಾಗಿತ್ತು. ಇದೇ ಅದರ ವೈಯಕ್ತಿಕ 
ಆದರ್ಶವಾಗಿತ್ತು. 


ಪ್ರತಿಯೊಂದು ಪ್ರಾಣಿಯೂ ತನ್ನ ಸಾಮರ್ಥ್ಯಕ್ಕೆ ತಕ್ಕಷ್ಟು ದುಡಿಯಿತು. ಕೋಳಿಗಳೂ 
ಬಾತುಗಳೂ ಕೂಡಾ ಎಲ್ಲೆಲ್ಲಿಯೋ ಬಿದ್ದಿರುವ ಕಾಳುಗಳನ್ನೆಲ್ಲ ಹುಡುಕೊ ತರುತ್ತಿದ್ದವು. 
ಹಿಂದೆ ಇದ್ದ ಹಾಗೆ ಕಳ್ಳತನ, ಸೋಮಾರಿತನ, ಜಗಳ ಅಸೂಯೆ-ಯಾವುದೂ ಈಗ 
ಕಾಣಿಸುತ್ತಿರಲಿಲ್ಲ. ಆದರೆ ಮೋಲಿ ಮಾತ್ರ ಬೆಳಿಗ್ಗೆ ಹೊತ್ತಿಗೆ ಸರಿಯಾಗಿ ಏಳುತ್ತಲೂ 
ಇರಲಿಲ್ಲ. ಕೆಲಸಕ್ಕೂ ಬರುತ್ತಿರಲಿಲ್ಲ. ಏನಾದರೂ ನೆಪಗಳನ್ನು ಮುಂದಿಟ್ಟು ಕೆಲಸದಿಂದ 
ತಪ್ಪಿಸಿಕೊಳ್ಳುತ್ತಿತ್ತು. ಒಮ್ಮೆ ಕಾಲು ನೋವು ಎಂದರೆ, ಮತ್ತೊಮ್ಮೆ ಇನ್ನೇನೋ ನೆಪ. 
ಇದರ ಜೊತೆಗೆ ಒಂದು ಬೆಕ್ಕೂ ಸೇರಿಸಿಕೊಂಡಿತ್ತು. ಕೆಲಸದ ವೇಳೆಯಲ್ಲಿ ಎಲ್ಲಿಯೂ 
ಕಾಣಿಸಿಕೊಳ್ಳದಿದ್ದರೂ ಊಟದ ಸಮಯಕ್ಕೆ ಮಾತ್ರ ತಪ್ಪದೆ ಹಾಜರಾಗುತ್ತಿತ್ತು. ಇಷ್ಟುದರೂ 
ಯಾರೂ ಏನೂ ಹೇಳುತ್ತಿರಲಿಲ್ಲ. ಕಾರಣ ಅದರ ಜಾಣತನ. ಅದರ ಮಾತಿನಲ್ಲಿ 
ಯಾರಿಗೂ ಅನುಮಾನವೇ ಇರಲಿಲ್ಲ. 

ಮುದಿಕತ್ತೆ ಬೆಂಜಮಿನ್‌ ಕ್ರಾಂತಿಯಾದಾಗಿನಿಂದಲೂ ಏನೂ ಬದಲಾಗಿರಲಿಲ್ಲ. 
ಜೋನ್ಸ್‌ನ ಕಾಲದಲ್ಲಿ ಹೇಗೆ ವರ್ತಿಸುತ್ತಿತ್ತೋ ಹಾಗೆಯೇ, ವರ್ತನೆ ಮುಂದುವರೆದಿತ್ತು 
ಎಷ್ಟು ಕೆಲಸ ಮಾಡಬೇಕೋ ಅಷ್ಟನ್ನು ಮಾತ್ರವೇ ಮಾಡುತ್ತಿತ್ತು. ಎಂದೂ ಹೆಚ್ಚಿನ 
ಕೆಲಸಕ್ಕೆ ಮುಂದಾಗುತ್ತಿರಲಿಲ್ಲ. ಜೋನ್ಸ್‌ ಇಲ್ಲದಿರೋದು, ನಿನಗೆ ಸಂತೋಷವಾಗಿರಬೇಕಲ್ಲ? 
ಎಂದು ಯಾರಾದರೂ ಕೇಳಿದರೆ ಕತ್ತೆಗಳು ಬಹಳ ದೀರ್ಫಾಯುಷಿಗಳು. ಅವು 
ಎಂದಾದರೂ ಸಾಯುವುದನ್ನು ನೋಡಿದ್ದೀರಾ? ಎಂದು ಪ್ರತಿಯಾಗಿ ಪ್ರಶ್ನೆ ಹಾಕುತ್ತಿತ್ತು. 


ಭಾನುವಾರಗಳಲ್ಲಿ ಕೆಲಸ ಇರುತ್ತಿರಲಿಲ್ಲ. ಬೆಳಗಿನ ತಿಂಡಿ ಕೂಡಾ ಮಾಮೂಲಿಗಿಂತ 
ತಡವಾಗಿರುತ್ತಿತ್ತು ನಂತರ ಕಾರ್ಯಕ್ರಮ ಪ್ರತಿ ವಾರವೂ ತಪ್ಪುತ್ತಿರಲಿಲ್ಲ. ಮೊದಲಿಗೆ 
ಧ್ವಜಾರೋಹಣ. ಸ್ನೋಬಾಲ್‌ ಶ್ರೀಮತಿ ಜೋನ್ಸ್‌ಳು ಉಪಯೋಗಿಸುತ್ತಿದ್ದ ಹಸಿರು 
ಟೇಬಲ್‌ ಕ್ಲಾತನ್ನು ತಂದಿತ್ತು. ಅದರಲ್ಲಿ ಗೊರಸು ಮತ್ತು ಕೊಂಬಿನ ಚಿತ್ರವನ್ನು ಬಿಳಿ 
ಬಣ್ಣದಲ್ಲಿ ಬರೆಯಲಾಗಿತ್ತು. ಇದನ್ನು ಧ್ವಜ ಕಂಭಕ್ಕೆ ಕಟ್ಟಲಾಗಿತ್ತು. ಫಾರಮ್‌ ಹೌಸ್‌ನ 
ಒಂದು ಕಡೆ ನೆಟ್ಟು ಅಲ್ಲಿ ಧ್ವಜಾರೋಹಣ, ಧ್ವಜ ವಂದನೆ ಕಾರ್ಯಕ್ರಮಗಳನ್ನು 
ನಡೆಸಲಾಗುತ್ತಿತ್ತು. ಸ್ನೋಬಾಲ್‌, ಗೊರಸು, ಕೊ೦ಬು ಮತ್ತು ಹಸಿರು ಬಣ್ಣಗಳ ಅರ್ಥವನ್ನು 
ವಿವರಿಸಿತು. ಹಸಿರು ಬಣ್ಣ ಇಂಗ್ಲೆಂಡಿನ ಸಸ್ಯ ಸಮೃದ್ಧಿಯನ್ನು ಸಂಕೇತಿಸಿದರೆ, ಕೊಂಬು 
ಮತ್ತು ಗೊರಸು ಪ್ರಾಣಿಗಳ ಭವಿಷ್ಯದ ಪ್ರಭುತ್ವವನ್ನು ಸಂಕೇತಿಸುತ್ತದೆ, ಎಂದು ವಿವರಿಸಿತು. 
ಮನುಷ್ಯ ಜಾತಿ ಸಂಪೂರ್ಣವಾಗಿ ಇಲ್ಲದೆ ಹೋದಾಗ ಪ್ರಾಣಿಗಳ ಪ್ರಭುತ್ವ 
ಸ್ಥಾಪನೆಯಾಗುವುದೆ೦ದು ಭವಿಷ್ಯ ನುಡಿಯಿತು. 


ಧ್ವಜಾರೋಹಣ ಮುಗಿದ ಮೇಲೆ ಪ್ರಾಣಿಗಳೆಲ್ಲ ಕಣಜವಿದ್ದ ಪ್ರದೇಶಕ್ಕೆ ಹೋದವು. 
ಅಲ್ಲಿ ಸರ್ವಸದಸ್ಯರ ಸಭೆ ನಡೆಯುವುದಿತ್ತು. ಮುಂದಿನ ವಾರಕ್ಕೆ ಮಾಡಬೇಕಾದ 
ಕೆಲಸಗಳೇನು, ಯಾವ ರೀತಿ ಮಾಡಬೇಕು ಎಂಬುದರ ಬಗ್ಗೆ ಚರ್ಚೆ ನಡೆಯುತ್ತವೆ' 
ತೀರ್ಮಾನಗಳಾಗುತ್ತವೆ. ಸಾಮಾನ್ಯವಾಗಿ ತೀರ್ಮಾನಗಳು ಆಗುತ್ತಿದ್ದುದು ಹಂದಿಗಳಿಂದಲೇ! 
ಉಳಿದ ಪ್ರಾಣಿಗಳು ಓಟು(ಮತ) ಹಾಕುವುದನ್ನು ತಿಳಿದಿದ್ದುವೇ ಹೊರತು, 
ತೀರ್ಮಾನಗಳಾಗಲೀ, ಪರಿಹಾರಗಳಾಗಲೀ ಅವುಗಳಿಂದ ಸಾಧ್ಯವಿರಲಿಲ್ಲ. ಸ್ನೋಬಾಲ್‌ 
ಮತ್ತು ನೆಪೊಲಿಯನ್‌ ಮಾತ್ರವೇ ಸಕ್ರಿಯವಾಗಿ ಚರ್ಚೆಗಳಲ್ಲಿ ಪಾಲೊಳ್ಳುತ್ತಿದ್ದುವು. 
ಆದರೆ ಇವೆರಡೂ ಎಂದೂ ಒಮ್ಮತಕ್ಕೆ ಬರುತ್ತಿರಲಿಲ್ಲ. ಒಂದು ಕೊಟ್ಟ ಸಲಹೆಯನ್ನು 
ಮತ್ತೊಂದು ಒಪ್ಪುತ್ತಿರಲಿಲ್ಲ. ಸಮಸ್ಯೆ ಪರಿಹಾರ ಆಗಿ, ಎಲ್ಲವೂ ಒಂದು ನಿರ್ಧಾರಕ್ಕೆ ' 
ಬಂದಾಗಲೂ ಎರೋಧವಿರುತ್ತಿತ್ತು. ಆರ್ಚರ್ಡ್‌ನ ಹಿಂದುಗಡೆ ಕೆಲಸ ಮಾಡಲಾಗದ 
ಪ್ರಾಣಿಗಳಿಗೆ, ವಿಶ್ರಾಂತಿಗಾಗಿ ಒಂದು ಕೊಠಡಿ ನಿರ್ಮಾಣ ಮಾಡುವ ವಿಚಾರದಲ್ಲಿ 
ಸಾಕಷ್ಟು ವಾದವಿವಾದಗಳಾದುವು. ಸರಿಯಾದ ನಿವೃತ್ತಿಯ ವಯಸ್ಸು ಹೇಗೆ ನಿರ್ಧಾರ 
ಮಾಡುವುದು? ಒಂದೊಂದು ವರ್ಗದ ಪ್ರಾಣಿಗಳ ನಿವೃತ್ತಿಯ ವಯಸ್ಸು ಬೇರೆ 
ಬೇರೆಯಾಗಬೇಕು. ಎಲ್ಲ ವರ್ಗಕ್ಕೂ ಒಂದೇ ವಯಸ್ಸನ್ನು ನಿವೃತ್ತಿಗೆ ಗುರುತಿಸುವುದು 
ಸಾಧ್ಯವಿಲ್ಲ ಅದಕ್ಕೆಂದೇ ಭಯಂಕರ ವಾಗ್ಯುದ್ಧ ನಡೆಯಿತು. ಕಡೆಯಲ್ಲಿ "ಕೇಳಿರಿ 
ಇಂಗ್ಲೆಂಡ್‌ ಪ್ರಾಣಿಗಳೇ' ಹಾಡಿನೊಂದಿಗೆ ಸಭೆ ಮುಗಿಯಿತು. ಮಧ್ಯಾಹ್ನವು ಆಟಕ್ಕೆಂದು 
ನಿಗದಿಯಾಯಿತು. 

ಹಂದಿಗಳು ಫಾರಮ್‌ನ ಒಂದು ಕೋಣೆಯನ್ನು ತಮ್ಮ ವ್ಯವಹಾರಗಳಿಗೆ 
ಇರಿಸಿಕೊಂಡವು. ಸಂಜೆ ಹೊತ್ತು ಇಲ್ಲಿ ಕಮ್ಮಾರಿಕೆ, ಮರಗೆಲಸ ಮತ್ತು ಇನ್ನೂ ಅನೇಕ 
ವೃತ್ತಿ ಕೌಶಲ್ಯಗಳನ್ನು ಅಧ್ಯಯನ ಮಾಡಿದುವು. ಫಾರಮ್‌ ಹೌಸಿನಿಂದ ಇದಕ್ಕೆ ಸಂಬಂಧ 
ಪಟ್ಟ ಪುಸ್ತಕಗಳನ್ನು ತಂದುಕೊಂಡಿದ್ದವು. ಸ್ನೋಬಾಲ್‌ ಸಹ ಪ್ರಾಣಿಗಳನ್ನು ಸಂಘಟಿಸಿ, 
ಹಲವು ಪ್ರಾಣಿ ಸಮಿತಿಗಳನ್ನು ರಚಿಸುವುದರಲ್ಲಿ ತೋಡಗಿಸಿಕೊಂಡಿತ್ತು. ಇಂಥ ಕೆಲಸಗಳಲ್ಲಿ 
ದಣಿವರಿಯದಂತೆ ದುಡಿಯುತ್ತಿತ್ತು. ಕೋಳಿಗಳಿಗೆ ಮೊಟ್ಟೆ ಉತ್ಪಾದನಾ ಕಾರ್ಯವನ್ನು, 
ಹಸುಗಳಿಗೆ ಹಾಲು ಉತ್ಪಾದನಾ ಕಾರ್ಯವನ್ನು ಮತ್ತು ಉಳಿದವುಗಳಿಗೆ ಓದು ಬರಹ 
ಕಲಿಸುವುದು ಇತ್ಯಾದಿ ಇನ್ನೂ ಅನೇಕ ಕೆಲಸ ಕಾರ್ಯಗಳ ಜವಾಬ್ದಾರಿಯನ್ನು 
ವಹಿಸಿಕೊಟ್ಟಿತು. ಆಕ pa ಸ ಯೋಜನೆಗಳೂ ಯಶಸ್ವಿಯಾಗಲಿಲ್ಲ. 'ಶಿದರಲ್ಲೂ 
ಇಲಿಗಳು "ಮತ್ತು ಮೊಲಗಳನ್ನು ತಿದ್ದುವುದು ಸಾಧ್ಯವೇ "ಆಗಲಿಲ್ಲ. ಅವುಗಳನ್ನು 
ಸರಿದಾರಿಗೆ ತರುವ ಪ್ರಯತ್ನವನ್ನು ಪೂರ್ತಿಯಾಗಿ ಕ್ಯ ಬಿಡಬೇಕಾಯಿತು. ಎಷ್ಟು 
ಪ್ರಯತ್ನಪಟ್ಟರೂ ತಮ್ಮ ಪೂರ್ವದ ಸ್ವಭಾವವನ್ನು ಬಿಡಲೇ ಇಲ್ಲ. ಒಳ್ಳೆ ರೀತಿಯಿಂದ 
ಹೇಳುವುದಕ್ಕೆ ಹೋದರೆ, ಅದನ್ನು ದುರುಪಯೋಗ ಪಡಿಸಿಕೊಂಡದ್ದೇ ಹೆಚ್ಚು ಬೆಕ್ಕೂ 
ಕೂಡ ಈ ತಿದ್ದುವ ಕಾರ್ಯದ ಭಾಗವಾಗಿದ್ದು, ಮೊದಲಿಗೆ ಸಕ್ರಿಯವಾಗಿ 
ತೊಡಗಿಸಿಕೊಂಡಿತ್ತು. ಒಂದು. ದಿನ ಅದು ಛಾವಣಿ ಮೇಲೆ ಕೂತು ಕೆಲವು ಗುಬ್ಬಚ್ಚಿಗಳ 
ಜೊತೆ ಕೂತು ಮಾತನಾಡುತ್ತಿತ್ತು. ಆ ಗುಬ್ಬಚ್ಚಿಗಳು ಬೆಕ್ಕಿನ ಕೈಗೆ ಎಟುಕದಷ್ಟು 
ದೂರದಲ್ಲಿದ್ದುವು. "ತಾವೆಲ್ಲರೂ ಈಗ ಒಂದೇ ಎಲ್ಲರೂ ತೆ ಭಯದ 
ಅಗತ್ಯ ಇಲ್ಲ. ಯಾವ ಗುಬ್ಬಚ್ಚಿ ಬೇಕಾದರೂ, ಇಷ್ಟಪಟ್ಟು ಬಂದು ತನ್ನ ಪಾದದ ಮೇಲೆ 
ಕೂರಬಹುದು' ಎಂದೆಲ್ಲ ಹೇಳಿತು. ಆದರೆ ಗುಬ್ಬಚ್ಚಿಗಳು ಮಾತ್ರ ಮಾತಿಗೆ ಮರುಳಾಗದೆ 
ತಮ್ಮ ಅಂತರವನ್ನು ಉಳಿಸಿಕೊಂಡೇ ಇದ್ದುವು. 


ಓದು ಬರಹದ ತರಗತಿಗಳು ಸಾಕಷ್ಟು ಯಶಸ್ವಿಯಾದವು. ಶರತ್ಕಾಲ ಅಥವಾ 
ಆಗಸ್ಟ್‌, ಸೆಪ್ಟಂಬರ್‌, ಅಕ್ಟೋಬರ್‌ ಹೊತ್ತಿಗೆ ಫಾರಮ್‌ನಲ್ಲಿದ್ದ ಪ್ರತಿಯೊಂದು ಪ್ರಾಣಿಯೂ 


ಸ್ವಲ್ಪ ಮಟ್ಟಿಗಾದರೂ ಅಕ್ಷರ ಜ್ಞಾನವನ್ನು ಪಡೆದಿತ್ತು. 


ಹಂದಿಗಳಂತೂ ಓದು ಬರಹವನ್ನು ಚೆನ್ನಾಗಿ -ಕಲಿತಿದ್ದವು. ನಾಯಿಗಳು ಚೆನ್ನಾಗಿ 
ಓದಲು ಬಲ್ಲವುಗಳಾಗಿದ್ದರೂ, ಏಳು ಆದೇಶಗಳನ್ನು (ಸೆವೆನ್‌ ಕಮಾಂಡ್‌ ಮೆಂಟ್ಸ್‌) 
ಬಿಟ್ಟು ಬೇರೇನನ್ನೂ ಓದಲು ಇಷ್ಟಪಡುತ್ತಿರಲಿಲ್ಲ, ಮೇಕೆ ಮ್ಯೂರಿಯಲ್‌, ನಾಯಿಗಳಿಗಿಂತ 
ಉತ್ತಮವಾಗಿತ್ತು. ಎಷ್ಟೋ ಸಲ ಸಂಜೆ ಹೊತ್ತು ಕಸದಲ್ಲಿ ಬಿದ್ದಿರುತ್ತಿದ್ದ ಸುದ್ದಿ ಪತ್ರಿಕೆಗಳನ್ನು 
ತಂದು ಬೇರೆಯವರಿಗೆ ಓದಿ ತಿಳಿಸುತ್ತಿತ್ತು. ಬೆಂಜಮಿನ್‌ ಕೂಡಾ ಓದುವುದರಲ್ಲಿ 
ಯಾವ ಹಂದಿಗೂ ಕಡಿಮೆಯಿರಲಿಲ್ಲವಾದರೂ ಓದಲು ಮನಸ್ಸು ಮಾಡುತ್ತಿರಲಿಲ್ಲ. 
ಕ್ಲೋವರ್‌ ಅಕ್ಷರಗಳನ್ನೆಲ್ಲ ಕಲಿತರೂ ಪದಗಳನ್ನು ಜೋಡಿಸಲು ಆಗುತ್ತಿರಲಿಲ್ಲ. “ಬಾಕ್ಸರ್‌ 
'ಡಿ' ಅಕ್ಷರಕ್ಕಿಂತ ಮುಂದೆ ಹೋಗಲಿಲ್ಲ. ತನ್ನ ಗೊರಸುಗಳಿ೦ದ ಧೂಳಿನಲ್ಲಿ ಎ.ಬಿ.ಸಿಡಿ. 
ಅಕ್ಷರಗಳನ್ನು ಬರೆದು ಮುಂದಕ್ಕೆ ಯಾವ ಅಕ್ಷರವೆಂಬುದು ಹೊಳೆಯದೆ ಅವುಗಳನ್ನೇ 
ನೋಡುತ್ತಾ, ಮುಂದೇನು ಮುಂದೇನು ಎಂದು ಯೊಚಿಸುವಂತೆ ತನ್ನ ಕಿವಿಗಳನ್ನು 
ಚಲಿಸುತ್ತಿತ್ತು. ಅನೇಕ ಸಲ ಇ.ಎಫ್‌.ಜಿ.ಹೆಚ್‌ ಅಕ್ಷರಗಳನ್ನು ಕಲಿತಿತ್ತು ಆದರೆ ಇವುಗಳನ್ನು 

ನೆನಪಿನಲ್ಲಿ ಇರಿಸಿಕೊಳ್ಳುವ ಪ್ರಯತ್ನದಲ್ಲಿ ಹಿ೦ದಿನ ಅಕ್ಷರಗಳನ್ನು ಮರೆತು ಬಿಡುತ್ತಿತ್ತು. 
ಅದಕ್ಕಾಗಿಯೇ ಮೊದಲಿನ ನಾಲ್ಕು ಅಕ್ಷರಗಳಿಂದಲೇ ತೃಪ್ತಿ ಪಟ್ಟುಕೊಂಡಿತ್ತು. ಪ್ರತಿದಿನ 
ಆ ಅಕ್ಷರಗಳನ್ನು ಬಾಯಿಪಾಠ ಮಾಡಿ' ನೆನಪಿನಲ್ಲಿ ಉಳಿಸಿಕೊಳ್ಳಲು ಪ್ರಯತ್ನಿಸುತ್ತಿತ್ತು 
ಮೋಲಿ ತನ್ನ "ಹೆಸರಿಗೆ ಬೇಕಾದ ಅಕ್ಷರಗಳ ಹೊರತು ಬೇರೊಂದು ಅಕ್ಷರವನ್ನೂ 
ಕಲಿಯಲಿಲ್ಲ. 'ತನ್ನ ಹೆಸರನ್ನು ಕಡ್ಡಿಗಳಿಂದ ರಚಿಸಿ ಅದಕ್ಕೆ ಅಲಂಕಾರ ಮಾಡಿ, ಅದರ 
ಸುತ್ತಲೂ ಓಡಾಡುತ್ತಾ, ತನ್ನಲ್ಲಿ ತಾನೇ ಹೆಮ್ಮೆಯಿಂದ ಬೀಗಿಕೂಳ್ಳುತ್ತಿತ್ತು. 


ಉಳಿದ ಪ್ರಾಣಿಗಳಲ್ಲಿ, ಯಾವೊಂದು ಪ್ರಾಣಿಯೂ 'ಎ' ಅಕ್ಷರಕ್ಕಿಂತ ಮುಂದೆ 
ಕಲಿಯಲಿಲ್ಲ. ಅಲ್ಲದೆ ಮೂರ್ಬ ಪ್ರಾಣಿಗಳಾದ ಕೋಳಿಗಳು, ಕುರಿಗಳು, ಬಾತುಗಳು 
ಏಳು ಆದೇಶಗಳನ್ನೂ ಬಾಯಿ ಪಾಠ ಮಾಡಲಿಲ್ಲ; ಮಾಡುವುದಕ್ಕೆ ಆಗಲೂ ಇಲ್ಲ. 
ತುಂಬಾ ಯೋಚನೆ Wt ಮೇಲೆ ಸ್ಫೋಬಾಲ್‌, ಎಲ್ಲರಿಗೂ ನೆನಪಿನಲ್ಲಿ ಉಳಿಸಿಕೊಳ್ಳಲು 
ಅನುಕೂಲವಾಗುವಂತೆ, ಏಳು ಆದೇಶಗಳನ್ನು ಕೇವಲ ನಾಲ್ಕು ಕಾಲು ಒಳ್ಳೇಯದು. 
ಎರಡು ಕಾಲು ಕೆಟ್ಟುದು' ಎಂದು ನಾಲ್ಕೆ ನಾಲ್ಕು; ಸ್‌, ಮೂರು ಪದಗಳಿಗೆ 
ಸೀಮಿತಗೊಳಿಸಿತು. ಪ್ರಾಣಿವಾದದ ಸಾರಸೂಂಗಹವೇ ಇದರಲ್ಲಿ, ಅಡಕವಾಗಿದೆ ಎಂದು 
ವಿವರಿಸಿತು. ಯಾರು ಈ ಸೂಕ್ತಿ ರೂಪದ ಮಾತುಗಳನ್ನು ಅರ್ಥ ಮಾಡಿಕೊಂಡು 
ಇರುತ್ತವೋ ಅವು ಮಾತ್ರ ಮನುಷ್ಯನ ಪ್ರಭಾವದಿಂದ ಮುಕ್ತವಾಗಿ ಸುಭದ್ರವಾಗಿ 
ಇರಲು ಸಾಧ್ಯ ಎಂದಿತು. ಹಕ್ಕಿಗಳು ಇದಕ್ಕೆ ವಿರೋಧ ವ್ಯಕ್ತಪಡಿಸಿದವು. ಕಾರಣ 
ಅವುಗಳಿಗೆ ಇರುವುದು ಎರಡು ಕಾಲು ಎ೦ಬ ನಂಬಿಕೆ. ಆದರೆ ಸ್ನೋಬಾಲ್‌ ಅವುಗಳ 
ಭಾವನೆ ಸರಿ ಅಲ್ಲವೆಂದು ತಿಳಿಸಿತು. ಅವುಗಳ ರೆಕ್ಕೆಗಳನ್ನು ಲೆಕ್ಕಕ್ಕೆ ತೆಗೆದುಕೊಳ್ಳಬೇಕೆಂದೂ 
ಅವು ಇರುವುದು ಚಾಲನೆಗೆಂದೂ ನಂಬಿಸಿ ಹೇಳಬೇಕಾಯಿತು. ಮನುಷ್ಯನ ಅತಿ 
ಅಪಾಯಕಾರಿ ಅಂಗವೆಂದರೆ ಕೈ. ಈ ಕೈಯಿಂದಲೇ ಅನಾಹುತಗಳನ್ನು ಮಾಡುವುದು. 


ಹಕ್ಕಿಗಳಿಗೆ ಸ್ನೋಬಾಲ್‌ ಹೇಳುವ ಸುದೀರ್ಫ ಭಾಷಣದಂತಹ ಮಾತುಗಳು 
ಅರ್ಥವಾಗಿರಲಿಲ್ಲವಾದರೂ ಅದು ಕೊಟ್ಟ ವಿವರಣೆಯನ್ನು ಮಾತ್ರ ಒಪ್ಪಿಕೊಂಡವು. 
ಚಿಕ್ಕ ಪುಟ್ಟ ಪ್ರಾಣಿಗಳೆಲ್ಲ "ನಾಲ್ಕು ಕಾಲು 'ಒಳ್ಳೆಯದು; ಎರಡು ಕಾಲು ಕೆಟ್ಟದ್ದು' ಎ೦ಬ 
ಸೂತವನ್ನು ಕಲಿಯಲು. ಫನಡಿಗೆದವಿ: ಕಣಜದ ಗೋಡೆಯ ಮೇಲೆ ಏಳು “ ಆದೇಶಗಳು 
ಬರೆದಿದ್ದಕ್ಕಿಂತ ಸ್ವಲ್ಪ ಮೇಲೆ ಇದನ್ನು ದೊಡ್ಡ ಅಕ್ಷರಗಳಲ್ಲಿ ಬರೆದಿರಿಸಲಾಯಿತು. 
ಬಾಯಿಪಾಠ ಮಾಡಿಕೊಂಡಾದ ಮೇಲೆ ಕುರಿಗಳಿಗೆ. ಈ ಸೂತ್ರ ಎಷ್ಟು ಇಷ್ಟವಾಯಿತೆಂದರೆ, 
ಕೂತಲ್ಲಿ, ನಿಂತಲ್ಲಿ, ಕೆಲಸ ಮಾಡುವಲ್ಲಿ ಅದನ್ನೇ ಮತ್ತೆ ಮತ್ತೆ ಹೇಳಿಕೊಳ್ಳುತ್ತಿದ್ದುವು. 
ಎಷ್ಟು ಸಲ ಹೇಳಿಕೂಂಡರೂ ಸ್ವಲ್ಪವೂ ಬೇಸರಗೊಳ್ಳುವಂತೆ ಕಾಣಲಿಲ್ಲ. 


ಸ್ನೋಬಾಲ್‌ ರಚಿಸಿದ ಸಮಿತಿಗಳ ಬಗ್ಗೆ ನೆಪೋಲಿಯನ್‌ ಆಸಕ್ತಿಯನ್ನೇ ತೋರಲಿಲ್ಲ. 
`ದೊಡ್ಡವರಿಗೆ ಎದ್ಯಾಭ್ಯಾಸ ಮಾಡಿಸುವುದಕ್ಕಿಂತ ಚಿಕ್ಕವರಿಗೆ ವಿದ್ಯಾಭ್ಯಾಸ ಮಾಡಿಸುವುದು 
ಬಹಳ ಮುಖ್ಯ ಎಂದು ಹೇಳಿತು. ಹುಲ್ಲಿನ ಕಟಾವು ಮುಗಿಯುತ್ತಿದ್ದಂತೆ, ಜೆಸ್ಸಿ ಮತ್ತು 
ಬ್ಲೂ ಬೆಲ್‌ರಿಗೆ ಮುದ್ದಾದ ಮತ್ತು ದುಂಡಗಿದ್ದ ಒಂಬತ್ತು ಮರಿಗಳು ಹುಟ್ಟಿದುವು. 
ಮೊಲೆಯೂಡಿಸುವುದು. ಮುಗಿಯುತ್ತಿದ್ದಂತೆ, “ನಪೋಲೆಯನ್‌ ಆ ಮರಿಗಳನ್ನು 
ತಾಯಿಯಿಂದ ಬಿಡಿಸಿ, ತಾನೇ ಅವುಗಳ ಜವಾಬ್ದಾರಿ ವಹಿಸಿಕೊಂಡಿತು. ಅವುಗಳ 

ಶಿಕ್ಷಣವನ್ನು ತಾನು ನೋಡಿಕೊಳ್ಳುವುದಾಗಿಯೂ ಹೇಳಿತು. ಅವುಗಳನ್ನು ಯಾರಿಗೂ 
ತಿಳಿಯದಂತೆ, ಪ್ರತ್ಯೇಕವಾಗಿ, ಸಾಮಾನು, ಸರಂಜಾಮು ಇರಿಸಿದ್ದ ಕೋಣೆಯ ಮೇಲು 
ಭಾಗದಲ್ಲಿ ಅವಿತಿರಿಸಿತ್ತ. ಹೀಗಾಗಿ ಫಾರಮ್‌ನಲ್ಲಿದ್ದ ಯಾವ ಪ್ರಾಣಿಗೂ ಅವುಗಳ 
ನೆನಪೇ ಉಳಿದಿರಲಿಲ್ಲ. 


ಹಾಲು ದಿನಾ ಪತ್ತೆಯಾಗದೆ ಹೋಗುತ್ತಿದ್ದುದಕ್ಕೆ ಕಾರಣ ಈಗ ತಿಳಿದು ಬಂತು. 
ಹಂದಿಗಳ ಆಹಾರದಲ್ಲಿ ಅದನ್ನು ಬೆರೆಸಲಾಗುತ್ತಿತ್ತು. ಸೇಬುಗಳು ಈಗ ಹಣ್ಣಾಗುತ್ತಿದ್ದುವು. 
ಗಾಳಿಯಿಂದಾಗಿ ಹುಲ್ಲು, ಅಲ್ಲಿ ಇಲ್ಲಿ ಹೊಲ, ತೋಟದ ತುಂಬೆಲ್ಲ ಹರಡಿತ್ತು. ಎಲ್ಲ 
ಪದಾರ್ಥಗಳನ್ನು ಎಲ್ಲವೂ ಸಮಾನವಾಗಿ ಹಂಚಿಕೊಳ್ಳಬೇಕೆಂಬ ಅಭಿಪ್ರಾಯ ಬಂತು. 
ಗಾಳಿಗೆ ಬಿದ್ದ ಹಣ್ಣು, ಹುಲ್ಲು ಎಲ್ಲವನ್ನೂ ಸಂಗ್ರಹಿಸಿ, ಸಾಮಾನುಗಳಿದ್ದ ಕೋಣೆಗೆ 
ತರಬೇಕೆಂದು ಆದೇಶ ಹೊರಟಿತು, ಹ೦ದಿಗಳಿ೦ದ. ಇದರಿಂದ ಕೆಲವು ಪ್ರಾಣಿಗಳಲ್ಲಿ 
ಗೊಣಗಾಟ ಶುರುವಾಯಿತು. ಆದರೂ ಪ್ರಯೋಜನವಾಗಲಿಲ್ಲ. ಎಲ್ಲ ಹಂದಿಗಳೂ 
ಈ ವಿಷಯದಲ್ಲಿ ಒಮ್ಮತದಿಂದಿದ್ದವು. ಅದರಲ್ಲೂ ನೆಪೋಲಿಯನ್‌ ಮತ್ತು ಸ್ನೋಬಾಲ್‌! 
ಬೇರೆ ಎಲ್ಲರಿಗೂ ತಿಳಿಸಲು, ಸ್ಟ್ವೀಲರ್‌ನನ್ನು ಕಳಿಸಲಾಯಿತು. 


“ಕಾಮ್ರೇಡ್ಸ್‌, ನಿಮಗೆ ಗೊತ್ತಾಗೊಲ್ಲ, ನಾವು ಇದನ್ನೆಲ್ಲ ಮಾಡ್ತಿರೋದು ನಮ್ಮ 
ಸ್ಪಾರ್ಥಕೃಲ್ಲ. ನಮ್ಮಲ್ಲಿ ಎಷ್ಟೋ ಹಂದಿಗಳಿಗೆ ಹಾಲು, ಸೇಬುಗಳೆಂದರೆ ಹಿಡಿಸೋದೇ 
ಇಲ್ಲ. ನನ್ನ ವಿಚಾರಕ್ಕೆ ಬಂದರೆ, ಅವರೆಡೂ, ನನಗೆ ಹಿಡಿಸೋದೇ ಇಲ್ಲ. ಆದರೂ 
ಇವನ್ನು ಯಾಕೆ ತಿಂತಿದ್ದೀವಿ ಗೊತ್ತಾ? ನಿಮ್ಮ ಸೇವೆ ಮಾಡಲು, ನಮ್ಮ ಆರೋಗ್ಯ 
ಕಾಪಾಡಿಕೊಳ್ಳಲು! ಹಾಲು ಮತ್ತು ಸೇಬುಗಳಲ್ಲಿ ತುಂಬಾ ಪೋಷಕಾಂಶಗಳು ಇವೆ 
ಎಂದು ವಿಜ್ಞಾನವೇ ಹೇಳುತ್ತೆ. ನಮ್ಮ ಕೆಲಸವೆಲ್ಲ ಬುದ್ದಿಗೆ ಸಂಬಂಧಿಸಿದ್ದು, ಇಡೀ 
ಫಾರಮ್‌ನ ಮೇಲ್ವಿಚಾರಣೆಯ ವ್ಯವಸ್ಥೆ, ಸಂಘಟನೆಯ "ಜವಾಬ್ದಾರಿ ನಮ್ಮ. ಮೇಲೇ 
ನಿಂತಿದೆ. ಗಲೂ ರಾತ್ರಿ ನಿಮ್ಮ ಯೋಗ ಕ್ಷೇಮದ ಚಿಂತೆಯೇ ನಮಗೆ. ನಿಮ್ಮ 
ಒಳಿತಿಗಾಗಿಯೇ ನಾವು ಹಾಲು ಸೇವಿಸೋದು; ಸೇಬುಗಳನ್ನು ತಿನ್ನುವುದು ಆಕಸ್ಮಾತ್‌. 
ಹಂದಿಗಳು ತಮ್ಮ ಕರ್ತವ್ಯ ನಿರ್ವಹಣೆಯಲ್ಲಿ ಸೋತರೆ ಏನಾಗುತ್ತೆ ಗೊತ್ತಾ?.. ಜೋನ್‌ 
ಮತ್ತೆ ಬರುತ್ತಾನೆ. ಹೌದು 'ಜೋನ್‌ ಹಿಂತಿರುಗಿ ಬಂದೇ ಬರುತ್ತಾನೆ” ಎಂದು ಸಿ ಸ್ಪೀಲರ್‌ 
ಗಟ್ಟಿಯಾಗಿ "ಆದರೆ ಪ್ರಾರ್ಥನೆಯ ದನಿಯಲ್ಲಿ ಹೇಳುತ್ತಾ ಬಾಲವನ್ನು ಅತ್ತಿಂದಿತ್ತ 
ಇತ್ತಿಂದತ್ತ ಅಲುಗಾಡಿಸಿತು. "ನನಗೆ ಗೊತ್ತು, ನಿಮ್ಮಲ್ಲಿ ಯಾರಿಗೂ ಜೋನ್ಸ್‌ ವಾಪಸ್ಸು 
ಬರೋದು ಇಷ್ಟವಿಲ್ಲ”, ಅಂದುಕೊಂಡಿದ್ದೇನೆ-ಮಾತು ಮುಂದುವರೆಸಿತು. 


ಪ್ರಾಣಿಗಳೆಲ್ಲಕ್ಕೂ ಜೋನ್ಸ್‌ ವಾಪಸ್ಸು ಬರುವುದು ಇಷ್ಟವಿರಲಿಲ್ಲ. ಆದ್ದರಿಂದ. 
ಸ್ಕ್ವೀಲರ್‌ನ ಮಾತಿಗೆ ಯಾರಿಂದಲೂ ವಿರೋಧವಿರಲಿಲ್ಲ. ಹಂದಿಗಳನ್ನು ಆರೋಗ್ಯವಾಗಿ 
ಇರಿಸಿಕೊಳ್ಳುವುದು ಅವೆಲ್ಲಕ್ಕೂ ಅನಿವಾರ್ಯವಾಗಿತ್ತು. ಹಾಗಾಗಿ ಹ೦ದಿಗಳು ಹಾಲು, 
ಸೇಬುಗಳನ್ನು ಸೇವಿಸುವುದರಲ್ಲಿ ಯಾರಿಗೂ ಅಭ್ಯಂತರವಿರಲಿಲ್ಲ. ಚರ್ಚೆ ಅಲ್ಲಿಗೇ 
ಮುಗಿಯಿತು. ಗಾಳಿಯಿಂದ ಬಿದ್ದ ಸೇಬುಗಳು ಮತ್ತು ಮರದಲ್ಲಿಯೇ ಹಣ್ಣಾದ 
ಸೇಬುಗಳನ್ನು ಹಂದಿಗಳಿಗೆಂದೇ ಕಾದಿರಿಸಬೇಕೆಂದು ತೀರ್ಮಾನವಾಯಿತು. 

ಬೇಸಿಗೆ ಮುಗಿವ ಹೊತ್ತಿಗೆ, ಮನೋರ್‌ ಫಾರಮ್‌ನ ಪ್ರಾಣಿಗಳ ಸಮುದಾಯದಲ್ಲಿ 
ಏನು ನಡೀತು ಅನ್ನೋ ವಿಷಯ ಅರ್ಧಭಾಗದಷ್ಟು ಇಂಗ್ಲೆಂಡಿನಲ್ಲಿ ಸುದ್ದಿಯಾಗಿ 
ಹರಡಿತು. ಸ್ನೋಬಾಲ್‌ ಮತ್ತು ನೆಘೊಲಿಯನ್‌ ಪಾರಿವಾಳಗಳನ್ನು, ತಮ್ಮಲ್ಲಿ ನಡೆದ 
ಕ್ರಾಂತಿ ವಿಚಾರಗಳನ್ನು, ಸಿದ್ಧಾಂತಗಳನ್ನು, ಉಳಿದ ಪ್ರಾಣಿಗಳಲ್ಲೆಲ್ಲಾ ಹರಡಲು ಕಳಿಸಿದುವು. 
ಪ್ರಾಣಿಗಳ ಜೊತೆ ಮಾತಾಡಿ ಅವುಗಳಿಗೆಲ್ಲ ನಡೆದ ವಿಷಯಗಳನ್ನು, ತಿಳಿಸುವುದು 
ಪಾರಿವಾಳಗಳ ಮುಖ್ಯ ಕರ್ತವ್ಯವಾಗಿತ್ತು. ಜೊತೆಗೆ "ಕೇಳಿರಿ ಇಂಗ್ಲೆಂಡ್‌ ಪ್ರಾಣಿಗಳೇ' 
ಹಾಡನ್ನು ಕಲಿಸಬೇಕಾಗಿತ್ತು. 


ಜೋನ್ಸ್‌, ವಿಲ್ಲಿಂಗ್‌ಡನ್‌ನ ರೆಡ್‌ಲಯನ್‌ ಬಾರ್‌ನ ಕೋಣೆಯೊಂದರಲ್ಲಿ ಕುಳಿತು, 
ತನ್ನ ದುರಂತ ಕತೆಯನ್ನು ವಿವರಿಸಿ ಅಲವತ್ತುಕೊಳ್ಳುತ್ತಿದ್ದ. ಕೆಲಸಕ್ಕೆ ಬಾರದ ಕೆಲವು 
ಪ್ರಾಣಿಗಳ ದುಷ್ಟತನದಿಂದ ತಾನು ಏನೆಲ್ಲ ಕಷ್ಟ ಅನುಭವಿಸಬೇಕಾಯಿತು ಎಂದು 
ಎಲ್ಲರೊಂದಿಗೆ ಹೇಳಿಕೊಂಡು ದುಃಖ ಪಡುತ್ತಿದ್ದ. ಸರಿಸುಮಾರು ತನ್ನ ಸಮಯವನ್ನೆಲ್ಲ 
ಇಲ್ಲಿಯೇ ಕಳೆಯುತ್ತಿದ್ದ. ತನ್ನನ್ನು ಹೊರಗಟ್ಟದ ಪ್ರಾಣಿಗಳ ಮೇಲೆ ಕಿಡಿಕಾರುತ್ತಿದ್ದ. 
ಮೊದಲಿಗೆ ಅದನ್ನೇಳಿದವರು ಯಾರೂ ಅವನಿಗೆ ಸಹಾಯ ಮಾಡಲಿಲ್ಲ. ಮನಸಿನಲ್ಲಿ 
ಮಾತ್ರ ಅವನ ದುರಾದೃಷ್ಟದ ಲಾಭವನ್ನು ತಾವು ಏಕೆ ಪಡೆದುಕೊಳ್ಳಬಾರದು ಎಂದು 
ಆಲೋಚಿಸಿದ್ದೂ ಉಂಟು. ಪ್ರಾಣಿಗಳ ಫಾರಮ್‌ನ ಪಕ್ಕದಲ್ಲಿ ಅಂದರೆ ಅದಕ್ಕೆ ಸೇರಿದಂತೆ 
ಮತ್ತೂ ಎರಡು ಫಾರಮ್‌ಗಳು ಇದ್ದವು. ಈ ಎರಡೂ ಫಾರಮ್‌ಗಳ ಮಾಲಿಕರಲ್ಲ 
ವೈಮನಸ್ಯ ಇತ್ತು ಒಬ್ಬರನ್ನು ಕ೦ಡರೆ ಒಬ್ಬರಿಗೆ ಆಗುತ್ತಿರಲಿಲ್ಲ. ಎರಡು ಫಾರಮ್‌ಗಳಲ್ಲಿ 
'ಫಾಕ್ಸ್‌ವುಡ್‌ ಹೆಸರಿನ ಫಾರಮ್‌ ಪಾಳು ಬಿದ್ದಂತಿತ್ತು. ಕಾಡು, ಕ೦ಟಿಗಳು ಬೆಳೆದಿದ್ದವು. 
ಅದರ ಸ್ಥಿತಿ ಚಿಂತಾಜನಕವಾಗಿತ್ತು. ಆದರೂ ಅದರ ಮಾಲಿಕ ತಲೆಕೆಡಿಸಿಕೊಳ್ಳುವ 
ಸ್ಹಭಾವದವವಧಾಗಿರಲಿಲ್ಲ. ಅದೆಲ್ಲವನ್ನೂ ಸಾಮಾನ್ಯವೆಂಬಂತೆ ತೆಗೆದುಕೊಂಡಿದ್ದ. ಆತನ 
ಹೆಸರು ಪಿಲ್ಕಿಂಗ್‌ಟನ್‌. ೦ಾವಾಗಲೂ ಮೀನು ಹಿಡಿಯುವುದರಲ್ಲಿಯೋ, 
ಬೇಟೆಯಲ್ಲಿಯೋ ಅವನ ಅನುಕೂಲಕ್ಕೆ ತಕ್ಕಂತೆ, ತೊಡಗಿಸಿಕೊಳ್ಳುತ್ತಿದ್ದ ಮತ್ತೊಂದು 
ಫಾರಮ್‌ ಸಣ್ಣ ಪ್ರದೇಶದ್ದಾಗಿದ್ದರೂ ಅಚ್ಚುಕಟ್ಟಾಗಿ ಇರಿಸಲಾಗಿತ್ತು. ಅದರ ಮಾಲಿಕ 
ಮಿಸ್ಟರ್‌ ಫೆಡ್ರಿಕ್‌, ಸ್ವಲ್ಪ ಒರಟನೂ, ಬುದ್ಧಿವ೦ತನೂ ಆಗಿದ್ದ. ಯಾವಾಗಲೂ ಯಾವುದೋ 
ಒ೦ದು ಕಾನೂನು ಪ್ರಕರಣಗಳಲ್ಲಿ ಸಿಲುಕಿಕೊಳ್ಳುವವನೆಂದು ಪರಿಚಿತನಾಗಿದ್ದ. ಈ 
ಇಬ್ಬರೂ ಒಬ್ಬರನ್ನೊಬ್ಬರು ದ್ವೇಷಿಸುತ್ತಿದ್ದರು. ತಮಗಿಬ್ಬರಿಗೂ ಒಳ್ಳೆಯದಾಗುವ 
ಸಂದರ್ಭಗಳಿದ್ದರೂ, ಯಾವ ವಿಚಾರದಲ್ಲಿಯೂ ಒಮ್ಮತಕ್ಕೆ ಬರುತ್ತಿರಲಿಲ್ಲ. 

| ಬದ್ಧ ವೈರಿಗಳಾಗಿದ್ದ ಈ ಇಬ್ಬರೂ, ಪ್ರಾಣಿಗಳ ಕ್ರಾಂತಿಯ ವಿಚಾರ ಕೇಳಿ 
ಹೌಹಾರಿ ಹೋಗಿದ್ದರು. ತಮ್ಮ ಫಾರಮ್‌ನಲ್ಲಿಯ ಪ್ರಾಣಿಗಳನ್ನು ಪ್ರಭಾವಿಸಿ ತಮಗೆಲ್ಲಿ 
ಸಂಚಕಾರ ತರುವಂತೆ ಮಾಡುತ್ತವೋ ಎಂದು ಹೆದರಿದರು. ಮೊದಲಿಗೆ, ಪ್ರಾಣಿಗಳು 
ತಮ್ಮ ಫಾರಮ್‌ ಅನ್ನು ತಾವೇ ನಿರ್ವಹಿಸಿಕೊಂಡಿದ್ದವು ಎನ್ನುವ ಮಾತನ್ನೇ ನಂಬಲಿಲ್ಲ. 
ಹದಿನೈದು ದಿವಸಕ್ಕೆ ಎಲ್ಲ ಮುಗಿಯುತ್ತೆ ಅಂದುಕೊಂಡರು-ಅಲ್ಲದೆ ಮನೋರ್‌ 
ಫಾರಮ್‌ನ ಪ್ರಾಣಿಗಳು ಸದಾ ಕಚ್ಚಾಡುತ್ತಿರುತ್ತವೆ ಮತ್ತು ಉಪವಾಸದಿಂದ ಸಾಯುವ 
ಸ್ಥಿತಿಗೆ ಬಂದಿವೆ ಎನ್ನುವ ವದಂತಿಯನ್ನು ಕೇಳಿದ್ದರು. ಆದರೆ ಕಾಲ ಕಳೆದಂತೆ, 
ಅವುಗಳು ಉಪವಾಸದಿಂದ ಸಾಯಲೇ ಇಲ್ಲ ಅನ್ನೋದು ಪ್ರತ್ಯಕ್ಷವಾಗಿ ಕಣ್ಮುಂದೆಯೇ 
ಇದೆ. ಈಗ ಫ್ರೆಡ್ರಿಕ್‌ ಮತ್ತು ಪಿಲ್ಕಿಂಗ್‌ಟನ್‌, ತಮ್ಮ ದನಿಯನ್ನೇ ಬದಲಾಯಿಸಿ 
ಬಿಟ್ಟಿದ್ದರು. ಹಿಂದಿನ ಶತ್ರುತ್ವ ಮರೆಯಾಗಿತ್ತು. ಇಬ್ಬರೂ ಪ್ರಾಣಿಗಳ ಫಾರಮ್‌ನಲ್ಲಿನ 
ಭಯಂಕರ ದೌರ್ಜನ್ಯಗಳನ್ನು ಕುರಿತು ಮಾತಾಡತೊಡಗಿದರು. ಫಾರಮ್‌ನಲ್ಲಿ ಪ್ರಾಣಿಗಳು 
ನರಮಾಂಸ ಭಕ್ಷಕರಾಗುತ್ತಿವೆ; ಒಂದನ್ನೊಂದು ಹಿ೦ಸಿಸಿಕೊಳ್ಳುತ್ತಿವೆ. ಅವುಗಳ ಹೆಣ್ಣು 
ಸಂಗಾತಿಗಳು ಎಲ್ಲರ ಸ೦ಗಾತಿಗಳೂ ಆಗಿವೆ-ಎಂದೆಲ್ಲಾ ಪ್ರಚಾರವಾಗುತ್ತಿದೆ. ಇದೆಲ್ಲ 
ಪ್ರಕೃತಿ ನಿಯಮಗಳಿಗೆ ವಿರುದ್ಧವಾದದ್ದು ಎಂಬುದು ಪಿಲ್ವಿಂಗ್‌ಟನ್‌, ಫ್ರೆಡ್ರಿಕ್‌ 
ಅಭಿಪ್ರಾಯವಾಗಿತ್ತು. ಇದನ್ನೇ ಬಿಂಬಿಸಲು ಹೊರಟಿದ್ದರು. | 


ಕತೆಗಳು ಈ ರೀತಿ ಪ್ರಚಾರವಾಗಿದ್ದರೂ, ಪೂರ್ತಿಯಾಗಿ ಯಾರೂ ನಂಬಿರಲಿಲ್ಲ. 
ಅದ್ಭುತವಾಗಿದ್ದ ಫಾರಮ್‌ನಲ್ಲಿ ಕ್ರಾಂತಿ ನಡೆದು ಮನುಷ್ಯರನ್ನು ಫಾರಮ್‌ ಒಳಗಿಂದ 
ಹೊರಗಟ್ಟಿ, ಪ್ರಾಣಿಗಳೇ ಎಲ್ಲವನ್ನೂ ವಹಿಸಿಕೊಂಡ ವಿಚಾರ ರೆಕ್ಕೆ ಪುಕ್ಕಗಳಿಂದ, 
ಬಣ್ಣಗಳಿಂದ ವಿಚಿತ್ರ ರೂಪಗಳಲ್ಲಿ ಸುತ್ತಮುತ್ತಲ ಗ್ರಾಮ ಪ್ರದೇಶಗಳಲ್ಲಿ ಪ್ರಚಾರವಾಗುತ್ತಿತ್ತು. 
ಇದರಿಂದ ಕೆಲವು ಪ್ರಾಣಿಗಳೂ ಪ್ರಭಾವಿತವಾದವು. ಸೌಮ್ಯವಾಗಿ ವಿಧೇಯವಾಗಿ 
ವರ್ತಿಸುತ್ತಿದ್ದ ಎತ್ತುಗಳು ಇದ್ದಕ್ಕಿಂದ್ದಂತೆ ಕ್ರೂರವಾದವು. ಕುರಿಗಳು ಬೇಲಿ ಜಿಗಿದು 
ಪ್ರಾಣಿಗಳ ಆಹಾರಕ್ಕೆಂದು ಬೆಳೆಸಿದ್ದ ಗಿಡಗಳನ್ನೆಲ್ಲ ಬಕಾಸುರರ೦ತೆ ಮೇದುಬಿಟ್ಟವು. 
ಹಸುಗಳು ಹಾಲಿನ ಬಕೀಟುಗಳನ್ನು ಒದ್ದವು. ಬೇಟೆಯ ಕುದುರೆಗಳು ತಡೆಬೇಲಿಗಳನ್ನು 
ಧಿಕ್ಕರಿಸಿ ತಮ್ಮ ಮೇಲೆ ಸವಾರಿ ಮಾಡುತ್ತಿದ್ದವರನ್ನು ಆಚೆಗೆ ಎಸೆದವು. 'ಕೇಳಿರಿ 
ಇಂಗ್ಲೆಂಡ್‌ ಪ್ರಾಣಿಗಳೆ' ಹಾಡಿನ ಒಂದೊಂದು ಅಕ್ಷರವೂ ವೇಗಾತಿವೇಗವಾಗಿ 
ದಿಗ್ಗಮೆಗೊಳಗಾಗುವ ಪರಿಯಲ್ಲಿ ಪ್ರಚಾರವಾಗಿತ್ತು. ಈ ಹಾಡನ್ನು ಮನುಷ್ಯ ಪ್ರಾಣಿಗಳಿಗೆ 
ಇನ್ನು ಸಹಿಸಕೊಳ್ಳುವುದು ಸಾಧ್ಯವೇ ಇರಲಿಲ್ಲ. ಹಾಡಿನ ದನಿ ಕೇಳುತ್ತಿದ್ದಂತೆ ಅವರ 
ಮೈಯೆಲ್ಲ ಉರಿದು ಹೋಗುತ್ತಿತ್ತು. ಆ ಹಾಡಿಗೆ ಅಷ್ಟಾಗಿ ಮಹತ್ವ ಇಲ್ಲ ಎಂಬಂತೆ 
ಹೊರಗೆ ತೋರಿಸಿಕೊಳ್ಳುತ್ತಿದ್ದರೂ ಒಳಗೊಳಗೇ ಕೋಪ, ಭಯಗಳು ಇದ್ದೇ ಇದ್ದವು. 
ಪ್ರಾಣಿಗಳು ಹೀಗೆಲ್ಲ ಹಾಡುತ್ತವೆ ಎಂದು ನಂಬುವುದೂ ಮೂರ್ಪತನದ ಪರಮಾವಧಿ 
ಎಂದು ಹೇಳಿಕೊಳ್ಳುತ್ತಿದ್ದರು. ಯಾವುದಾದರೂ ಪ್ರಾಣಿ ಇದನ್ನು ಹಾಡುತ್ತಿರುವುದು 
ಕಣ್ಣಿಗೆ ಬಿದ್ದರೂ ಸಾಕು, ಇದ್ದಲ್ಲಿಯೇ ಸರಿಯಾಗಿ ಚಾಟಿ ಚುರುಕು ಮುಟ್ಟುತ್ತಿತ್ತು. 
ಇಷ್ಟಾದರೂ ಆ ಹಾಡಿಗೆ ಪ್ರಭಾವಿತವಾಗದೆ ಉಳಿಯುವುದಂತೂ ಸಾಧ್ಯವಿರಲಿಲ್ಲ. 
ಬೇಲಿ ಮೇಲಿನ ಕಪ್ಪು ಹಕ್ಕಿಗಳು, ಎಲ್ಮ್‌ ಮರಗಳ ಮೇಲೆ ಪಾರಿವಾಳಗಳು, ಕಡೆಗೆ 
ಕಮ್ಮಾರ ಕುಲುಮೆಗಳ -ಸದ್ದಿನಲ್ಲಿ, ಚರ್ಚಿನ ಗಂಟಿ ಮೊಳಗಿನಲ್ಲಿ ಈ ಹಾಡಿನ ಧಾಟಿ 

ಅನುರಣಿಸುತ್ತಿತ್ತು. ಮನುಷ್ಯರು, ಈ ಹಾಡು ಕಿವಿಗೆ ಬಿದ್ದರೆ ಸಾಕು, ಒಳಗೊಳಗೆ, 


ಭಯದಿಂದ ನಡುಗುತ್ತಿದ್ದರು. ಅದು ಅವರ ವಿನಾಶದ ಭವಿಷ್ಯವಾಣಿಯಾಗಿ ಅವರಿಗೆ 
ಕೇಳಿಸುತ್ತಿತ್ತು. 


ಅಕ್ಟೋಬರ್‌ನ ಮೊದಲ ದಿನಗಳಲ್ಲಿಯೇ ಫಸಲನ್ನೂ ಕೊಯ್ದು ರಾಶಿ ಹಾಕಿತ್ತು 
ಅದರಲ್ಲಿ ಸ್ವಲ್ಪ ಭಾಗವನ್ನು ಒಕ್ಕಿದ್ದೂ ಆಗಿತ್ತು. ಅದೇ ಸಮಯಕ್ಕೆ ಪಾರಿವಾಳಗಳ 
ಹಿಂಡೊಂದು ಗಾಳಿಯನ್ನು ಸೀಳುತ್ತಾ ಬಂದು ಫಾರಮ್‌ನ ಅಂಗಳದಲ್ಲಿ ಇಳಿದುವು. 
ಅವು ತುಂಬಾ ಭಾವೋದ್ರೇಕದಲ್ಲಿದ್ದಂತೆ ಕಂಡವು. ಜೋನ್ಸ್‌ ಮತ್ತು ಅವನ ಮನುಷ್ಯರು, 
ಜೊತೆಗೆ ಫಾಕ್‌ವುಡ್‌, ಪಿಂಚ್‌ಫೀಲ್ಡ್‌ಗಳಿಂದ ಕೆಲವು ಮಂದಿ ಒಟ್ಟಿಗೆ ಗಾಡಿ ಬರುವ 
ರಸ್ತೆಯಲ್ಲಿ, ಬಂದೂಕು, ಬೆತ್ತಗಳನ್ನು ಹಿಡಿದು ಬರುತ್ತಿದ್ದರು. ಜೋನ್ಸ್‌ ಕೈಯಲ್ಲಿ 
ಮಾತ್ರವೇ ಬ೦ದೂಕ ಇತ್ತು. ಮಿಕ್ಕವರೆಲ್ಲ ಬೆತ್ತಗಳನ್ನು ಹಿಡಿದಿದ್ದರು. ಅವರ ಉದ್ದೇಶ, 
ಪ್ರಾಣಿಗಳನ್ನು ಹೊರಗಟ್ಟಿ ಮತ್ತೆ ಫಾರಮ್‌ ಅನ್ನು ತಮ್ಮ ಕಬ್ಬಾ ಮಾಡಿಕೊಳ್ಳುವುದಾಗಿತ್ತು. 


ಈ ರೀತಿ ಆಗಬಹುದೆಂಬ ಕಲ್ಪನೆ ಮೊದಲೇ ಇದ್ದುದರಿಂದ ಪ್ರಾಣಿಗಳೆಲ್ಲ 
ಸಾಕಷ್ಟು ಸಿದ್ಧತೆ ಮಾಡಿಕೊಂಡಿದ್ದುವು. ಸ್ನೋಬಾಲ್‌ ಫಾರಮ್‌ ಹೌಸಿನಲ್ಲಿ ಸಿಕ್ಕಿದ್ದ 
ಸೀಸರನ ವಿಜಯ ಯಾತ್ರೆಗಳ ಬಗ್ಗೆ ಮೊದಲೇ "ಓದಿದ್ದ ಕಾರಣ, ಹೇಗೆ ಆಕ್ರಮಣಗಳಿಂದ 
ರಕ್ಷಿಸಿಕೊಳ್ಳಬಹುದೆಂಬುದನ್ನು ಅರ್ಥ ಮಾಡಿಕೊಂಡಿತ್ತು "ತತ್ತಕ್ಷಣವೇ ಆದೇಶ ಹೊರಡಿಸಿತು. 
ಕ್ಷಣ ಮಾತ್ರದಲ್ಲಿ ಸಿರು ಪ್ರಾಣಿಯೂ ತನ್ನ ತನ್ನ ಸ್ಥಳದಲ್ಲಿ ನಿಂತಿತ್ತು. 


ಫಾರಮ್‌ ಹೌಸ್‌ನ ಬಳಿಗೆ. ಈ ಮನುಷ್ಯರು ಬರುತ್ತಿದ್ದಂತೆ, ಸ್ನೋಬಾಲ್‌ ಸ್ವತಃ 
ತಾನೇ ಎದುರಾಯಿತು. ಸುಮಾರು ಮೂವತ್ತೈ ಎದು ಪಾರಿವಾಳಗಳು, ಜೋನ್ಸ್‌ನ 
ಸಂಗಡಿಗರ ತಲೆಗಳ ಮೇಲೆ ಹಾರಾಡುತ್ತಾ ಅವರನ್ನು ನಿಷ್ಕಿಯಗೊಳಿಸಿದುವು; ಬೇಲಿ 
ಮೇಲೆ ಕೂತಿದ್ದ ಬಾತುಗಳು ಆಕ್ರಮಣಕಾರರ ಮೇಲೆ ಒಮೆಫೇ ಎರಗಿ ಅವರ ಕಾಲಿನ 
ಮೀನಖಂಡಗಳನ್ನು ಕುಕ್ಕಿದವು. ಆದರೆ ಈ ಪ್ರಯತ್ನಗಳು ಏನಿದ್ದರೂ ಅವರನ್ನು 
ಗಲಿಬಿಲಿಗೊಳಿಸುವುದಾಗಿತ್ತು. ಜೋನ್ಸ್‌ನ ಮನುಷ್ಯರು. ಸುಲಭವಾಗಿ ತಮ್ಮ ಕೈಯ 
ಕೋಲುಗಳಿಂದಲೇ ಬಾತುಗಳನ್ನೆಲ್ಲಾ ಓಡಿಸಿಬಿಟ್ಟರು. ಸ್ನೋಬಾಲ್‌ ತನ್ನ ಎರಡನೇ 
ಆಕ್ರಮಣಕ್ಕೆ ಅಣಿಯಾಯಿತು. ಮ್ಯೂರಿಯಲ್‌, ಬೆ೦ಜಮಿನ್‌ ಮತ್ತು ಎಲ್ಲ ಕುರಿಗಳು 
ಸ್ನೋಬಾಲ್‌ನ ನೇತೃತ್ವದಲ್ಲಿ ತಮ್ಮ "ಶತ್ರಗಳ ಮೇಲೆ ಎರಗಿ, ಎಲ್ಲ ದಿಕ್ಕಿನಿಂದಲೂ 
ಅವರನ್ನು ಒದ್ದು, ತಿವಿದು ದೂಡಿದುವು. ಚಿಂಜಮಿನ್‌ ತನ್ನ ಗೊರಸುಗಳಿಂದ ಕಕ ಸಕ 
ಒದ್ದಿತು. ರೂ ಮತ್ತೆಯೂ ಶತೃಗಳ ಕೋಲಿನೇಟು, ಬಚನ ಒದೆತಗಳ ಮುಂದೆ 
ನಿಲ್ಲಲು ಸಾಧ್ಯವಾ ಗಲಿಲ್ಲ. ಸ್ನೋಬಾಲ್‌ ಒ೦ದು ಸಲ ಗುಟುರು ಹಾಕುವುದರ ಮೂಲಕ 
ಓಿಂತಿರುಗಿರೆಂದು ಸಂದೇಶ ಬಾಸ! ಅದರ ಸೂಚನೆಯಂತೆ ಪ್ರಾಣಿಗಳೆಲ್ಲವೂ 


ಗೇಟಿನ ಹಾದಿಯಿಂದ ಅಂಗಳದೊಳಕ್ಕೆ ನುಗ್ಗಿ ಬಂದುವು. 


ಜೋನ್ಸ್‌ನ ಮಂದಿ ವಿಜಯೋತ್ಸಾಹದ ಘೋಷ ಮಾಡಿದರು. ತಮ್ಮ ಶತ್ರುಗಳು 
ಓಡುತ್ತಿರುವುದನ್ನು ನೋಡಿ ಅವುಗಳ ಬೆನ್ನಟ್ಟಿ ಹೋದರು. ಸ್ನೋಬಾಲ್‌ ಬಯಸಿದ್ದೂ 
ಇದನ್ನೇ! ಅವರೆಲ್ಲ ಅಂಗಳದ ಒಳಗೆ ಬಂದಾದ ಮೇಲೆ ಮೂರು ಕುದುರೆಗಳು 


36 / ಪ್ರಾಣಿಗಳ ಪ್ರಭುತ್ವ 


ಮೂರು ಹಸುಗಳು ಛಿನ್ನ ಭಿನ್ನವಾಗಿದ್ದ ಕೊಟ್ಟಿಗೆಯೊಳಗೆ ಬಿದ್ದುಕೊಂಡಿದ್ದ ಉಳಿದ 
ಹಂದಿಗಳು , ಹಿಂದಿನಿಂದ ಎದ್ದು ಬಂದುವು. ಸ್ನೋಬಾಲ್‌ ಅವರ ಕಡೆ ಧಾವಿಸಲು 
ಆದೇಶ ನೀಡಿತು. ತಾನೂ ಕೂಡಾ ನೇರವಾಗಿ ಜೋನ್ಸನೆಡೆಗೆ ಧಾವಿಸಿತು. ಸ್ನೋಬಾಲ್‌ 
ಬರುತ್ತಿದ್ದುದನ್ನು ಗಮನಿಸಿದ ಜೋನ್ಸ್‌ ಬಂದೂಕನ್ನೆತ್ತಿ ಗುರಿಯಿಟ್ಟು ಹೊಡೆದ. ಗುಂಡುಗಳು 
ಅದರ ಬೆನ್ನಿಗೆ ನಾಟಿ, ರಕ್ತ ಧಾರಾಕಾರವಾಗಿ ಹರಿಯಿತು. ಒಂದು ಕುರಿಯಂತೂ ಸತ್ತು 
ಬಿದ್ದಿತು. ಸ್ನೋಬಾಲ್‌ ತನ್ನ ಶಕ್ತಿಯನ್ನೆಲ್ಲ ಒಗ್ಗೂಡಿಸಿ ಅವನನ್ನು ಜೋರಾಗಿ ಗುಮ್ಮಿತು. 
ಅದರ ರಭಸಕ್ಕೆ ಜೋನ್ಸ್‌ ಹೋಗಿ ಸಗಣಿರಾಶಿಯಲ್ಲಿ ಬಿದ್ದ. ಅವನ ಕೈಯ್ಯಲ್ಲಿನ 
ಬಂದೂಕು ಎಲ್ಲೋ ದೂರ ಹೋಗಿ ಬಿತ್ತು. 


ಎಲ್ಲಕ್ಕಿಂತ ಭಯಂಕರ ದೃಶ್ಯವೆ೦ದರೆ, ಬಾಕ್ಸರ್‌ ತನ್ನ ಹಿ೦ಗಾಲುಗಳ ಕಬ್ಬಿಣದ 
ಗೊರಸುಗಳಿಂದ ಒದ್ದು ರುಾಡಿಸಿದ್ದು! ಮೊದಲನೇ ಏಟು ಬಿದ್ದದ್ದು, ಫಾಕ್ಸ್‌ವುಡ್‌ನ 
ಹುಡುಗನ ತಲೆಗೆ. ಏಟು ಬೀಳುತ್ತಿದ್ದಂತೆ ಆ ಹುಡುಗ ನಿರ್ಜೀವ ಶವದಂತೆ ಮಣ್ಣಲ್ಲಿ 
ಬಿದ್ದ. ಇದನ್ನೆಲ್ಲ ನೋಡುತ್ತಿದ್ದವರು ಭಯದಿಂದ ತಮ್ಮ ಕೈಲಿದ್ದ ಕೋಲುಗಳನ್ನು 
ಕೆಳಗೆಸೆದು ಕಾಲಿಗೆ ಬುದ್ಧಿ ಹೇಳಿದರು. ಭಯಭೀತರಾಗಿ ತಲೆ ತಪ್ಪಿಸಿಕೊಂಡು ಓಡತ್ತಿದ್ದರು. 
ಆದರೆ ಪ್ರಾಣಿಗಳು ಬಿಡದೆ ಅವರ ಬೆನ್ನಟ್ಟಿ ಫಾರಮ್‌ನ ಅಂಗಳದ ತುಂಬೆಲ್ಲಾ 
ಅಡ್ಡಾಡಿಸಿದವು. ಆ ಮಂದಿ ಪ್ರಾಣಿಗಳಿಂದ ತಿವಿಸಿಕೊಂಡರು; ತುಳಿಸಿಕೊಂಡರು; 
ಒದೆಸಿಕೊಂಡರು. ಘಾರಮ್‌ನ ಪ್ರತಿಯೊಂದು ಪ್ರಾಣಿಯೂ ಬಿಡದೆ ತನ ತನಗೆ 
ಸಾಧ್ಯವಾದ ರೀತಿಯಲ್ಲಿ ಸೇಡು ತೀರಿಸಿಕೊಂಡಿತು. ಎಲ್ಲೋ ಇದ್ದ ಬೆಕ್ಕು ಕೂಡಾ 
ಮಿಂಚಿನಂತೆ ಗೋವಳಿಗನ ಮೇಲೆ ಜಿಗಿದು ತನ್ನ ತೀಕ್ಷ್ಣ ಪಂಜನ್ನು ಭುಜದ ಮೇಲೆ 
ಇಳಿಸಿತು. ಅದರ ನೋವಿಗೆ ಅವನು ಭಯಂಕರವಾಗಿ ಬೊಬ್ಬೆ ಹಾಕಿದ. ಗೇಟಿನ ಬಳಿ 
ಯಾರೂ ಇಲ್ಲದ್ದನ್ನು ನೋಡಿ ಜೋನ್ಸ್‌ನ ಜನ ಓಡುತ್ತಾ ಏದುಸಿರು ಬಿಡುತ್ತಾ ರಸ್ತೆಗೆ 
ಬಂದರು. ಆಕ್ರಮಣ ಮಾಡಿದ ಐದೇ ನಿಮಿಷಗಳಲ್ಲಿ ಅವರೆಲ್ಲ ಸಾಕಷ್ಟು ಒದೆ ತಿಂದು 
ಬಂದ ದಾರಿಯಲ್ಲೇ ವಾಪಸ್ಸಾದರು. ಅವರ ಹಿಂದೆಯೇ ಬಾತುಗಳ ಗುಂಪೊಂದು 
ಬುಸುಗುಡುತ್ತಾ ಅವರ ಕಾಲಿನ ಮೀನಖಂಡಗಳನ್ನು ತಮ್ಮ ಕೊಕ್ಕುಗಳಿಂದ ಕುಕ್ಕುತ್ತಿದ್ದವು. 


ಬಂದವರೆಲ್ಲ ಹೊರಟು ಹೋಗಿದ್ದರೂ ಒಬ್ಬ ಹುಡುಗ ಮಾತ್ರ ಬಿದ್ದುಕೊಂಡಿದ್ದ. 
ಕೆಳಮುಖವಾಗಿ ಮಣ್ಣಲ್ಲಿ ಬಿದ್ದಿದ್ದ ಅವನನ್ನು ತಿರುಗಿಸಲು ಬಾಕ್ಸರ್‌ ಪ್ರಯತ್ನಿಸುತ್ತಿತ್ತು... 
ಆದರೆ ಹುಡುಗನಲ್ಲಿ ಚಲನೆಯೇ ಕಾಣಲಿಲ್ಲ. 

“ಅವನು ಸತ್ತು ಹೋಗಿದ್ದಾನೆ' ಬಾನ್‌ ದುಃಖದಿಂದ ಹೇಳಿತು. ಅವನನ್ನು 


ಕೊಲ್ಲುವ ಉದ್ದೇಶ ನನಗಿರಲಿಲ್ಲ. ಕಬ್ಬಿಣದ ಗೊರಸುಗಳನ್ನು ಧರಿಸಿರುವುದು ಮರೆತೇ 
ಹೋಗಿತ್ತು. ಆದರೆ ನಾನು ಈ ಕೆಲಸ ಮಾಡಿಲ್ಲವೆಂದರೆ, ಯಾರು ತಾನೇ ನಂಬುತ್ತಾರೆ! 


“ಇಂಥ ಭಾವುಕತೆ ಬೇಡ ಕಾಮ್ರೇಡ್‌”-ಸ್ನೋಬಾಲ್‌ ತನ್ನ ಮೈಯಿಂದ ರಕ್ತ 
ತೊಟ್ಟಿಕ್ಕುತ್ತಿದ್ದರೂ, ಸಮಾಧಾನದ ದನಿಯಲ್ಲಿ ಹೇಳಿತು. 'ಯುದ್ಧವೆಂದರೆ ಯುದ್ಧ'- 
ಅಷ್ಟೇ! ಸತ್ತವನೇ ನಿಜವಾಗಿಯೂ ಒಳ್ಳೆಯ ಮನುಷ್ಯ 

“ಪ್ರಾಣ ತೆಗೆಯೋದು ನನ್ನ ಬಯಕೆಯಾಗಿರಲಿಲ್ಲ. ಮನುಷ್ಯನ ಪ್ರಾಣವಾದರೂ 


ಅಪ್ಟೇ!-ಬಾಕ್ಷರ್‌ ಮತ್ತೆ ಹೇಳಿತು. ಅದರ ಕಣ್ಣುಗಳಲ್ಲಿ ಕಂಬನಿ ತುಂಬಿತ್ತು”. 

`ಮೋಲಿ ಎಲ್ಲಿ?”-ಯಾರೋ ಒಬ್ಬರು ಉದ್ಗಾರ ತೆಗೆದರು. ಮೋಲಿ ಎಲ್ಲಿಯೂ 
ಕಾಣಿಸಲಿಲ್ಲ. ಎಲ್ಲರಿಗೂ ಗಾಭರಿ ಆಯಿತು. ಬಂದ ಜನಗಳು ಒಂದು ವೇಳೆ ಅದಕ್ಕೆ 
ಏನಾದರೂ ತೊಂದರೆ ಮಾಡಿದ್ದರೆ, ಇಲ್ಲವೇ ಅದನ್ನು ಎತ್ತಿಕೊಂಡು ಹೋಗಿ ಬಿಟ್ಟಿದ್ದರೆ- 
ಎಂದು ಹೆದರಿದವು. ಆದರೆ ಆಮೇಲೆ ಅದು ಒಂದು ಜಾಗದಲ್ಲಿ, ಹುಲ್ಲಿನ ಮಧ್ಯೆ ತಲೆ 
ಅಡಗಿಸಿ ಕುಳಿತಿಸುವುದು ಪತ್ತೆಯಾಯಿತು. ಬಂದೂಕಿನ ಶಬ್ದ ಕೇಳಿಸುತ್ತಿದ್ದಂತೆ, ಓಟಕಿತ್ತು 
ಇಲ್ಲಿ ಅಡಗಿ ಕುಳಿತಿತ್ತು. ಪ್ರಾಣಿಗಳೆಲ್ಲ ಅದನ್ನು ಹುಡುಕುತ್ತಾ ಅಲ್ಲಿಗೆ ಬಂದಾಗ, 
ಲಾಯದ ಹುಡುಗ ಭಯದಿಂದ ನಿಶ್ಚೇಷ್ಟಿತನಾಗಿ ಬಿದ್ದಿದ್ದವನು, ನಂತರ ಚೇತರಿಸಿಕೊಂಡು 
ಅಲ್ಲಿಂದ ಓಡಿ ಹೋಗಿದ್ದ. 


ಪ್ರಾಣಿಗಳೆಲ್ಲ ಆನಂದೋತ್ಸಾಹದೊಂದಿಗೆ ಮತ್ತೆ ಒಂದೆಡೆ ಸೇರಿದವು. ಪ್ರತಿಯೊಂದು 
ಪ್ರಾಣಿಯೂ ಎತ್ತರದ ದನಿಯಲ್ಲಿ, ಯುದ್ಧದಲ್ಲಿ ತಾನು ತೋರಿದ ಸಾಹಸವನ್ನು 
ಕೊಚ್ಚಿಕೊಳ್ಳುತ್ತಿತ್ತು. ತತ್ತಕ್ಷಣವೇ ವಿಜಯೋತ್ಸವದ ಆಚರಣೆಗೆ ಸಿದ್ಧವಾದವು. ಬಾವುಟವನ್ನು 
ಹಾರಿಸಲಾಯಿತು. "ಕೇಳಿರಿ ಇಂಗ್ಲೆಂಡ್‌ ಪ್ರಾಣಿಗಳೇ' ಎಂಬ ಹಾಡನ್ನು ಹಲವು ಬಾರಿ 
ಹಾಡಿದವು. ಪ್ರಾಣ ತೆತ್ತ ಕುರಿಗೆ ಶ್ರದ್ಧಾಂಜಲಿಯನ್ನು ಸಲ್ಲಿಸಿದುವು. ಅದರ ಸಮಾಧಿ 
ಮೇಲೆ ಬೇಲಿಗಿಡವನ್ನು ನೆಡಲಾಯಿತು. ಸಮಾಧಿಯ ಬದಿಯಲ್ಲಿ ನಿಂತು ಸ್ನೋಬಾಲ್‌ 
ಪುಟ್ಟ ಭಾಷಣ ಮಾಡಿತು. ಪ್ರಾಣಿಗಳ ಫಾರಮ್‌ನ ರಕ್ಷಣೆಗೆ, ಪ್ರತಿಯೊಂದು ಪ್ರಾಣಿಯೂ 
ಅಗತ್ಯ ಬಿದ್ದರೆ ಪ್ರಾಣ ಕೊಡಲೂ ಸಿದ್ಧವಿರಿಬೇಕೆಂದೂ ಒತ್ತಿ ಹೇಳಿತು. 


ಪ್ರಾಣಿಗಳಲ್ಲವೂ ಏಕಾಭಿಪ್ರಾಯದಿಂದ, ಶೌರ್ಯ ಪ್ರಶಸ್ತಿಗಳನ್ನು, ಇನ್ನು ಮುಂದೆ 
ಕೊಡಬೇಕೆಂದು ತೀರ್ಮಾನಿಸಿದುವು. ಪರಮ ಪ್ರಾಣಿಶೌರಿ ಪ್ರಶಸಿಗಳನ್ನು ಸ್ನೋಬಾಲ್‌, 
ಬಾಕ್ಟರ್‌ಗಳಿಗೆ ಅಲ್ಲಿಗಲ್ಲಿಯೇ ನೀಡಲಾಯಿತು. ಅಲ್ಲಿ ನೀಡಲಾದ ಕಂಚಿನ ಪದಕವನ್ನು 
ಪ್ರತಿಭಾನುವಾರ ಮತ್ತು ರಜೆದಿನಗಳಲ್ಲಿ ಕಡ್ಡಾಯವಾಗಿ ಧರಿಸಿಕೊಳ್ಳಬೇಕೆಂದು 
ತೀರ್ಮಾನವಾಯಿತು. ಪ್ರಾಣ ತೆತ್ತ ಕುರಿಗೆ ಮರಣೋತ್ತರ ಪ್ರಶಸ್ತಿ 'ಪ್ರಾಣಿ ಶೌರಿ'ಯನ್ನು 
ಘೋಷಿಸಲಾಯಿತು. 


ಈಗ ನಡೆದ ಯುದ್ಧಕ್ಕೆ ಯಾವ ಹೆಸರು ಕೊಡಬೇಕೆಂಬ ಚರ್ಚೆ ನಡೆಯಿತು. 
ಕಡೆಗೆ 'ಕೊಟ್ಟಿಗೆ ಸಮರ' (Cಂw shed) ಎಂದು ತೀರ್ಮಾನಿಸಲಾಯಿತು. ಸೈನ್ಯ 
ಇಲ್ಲಿಯೇ ಅಡಗಿಕೊಂಡಿದ್ದು. ಆಕ್ರಮಣ ಮಾಡಿದ ಕಾರಣ ಈ ಯುದ್ಧಕ್ಕೆ ಇದೇ 
ಹಸರು ಅನ್ವರ್ಥವೆನಿಸಿತ್ತು ಜೋನ್ಸ್‌ನ ಬಂದೂಕು ಮಣ್ಣಿನಲ್ಲಿ ಬಿದ್ದಿತ್ತು ಇಲ್ಲಿಂದಲೇ 
ಕ್ರಾರ್ಟಡ್ಜ್‌ಗಳ ಸರಬರಾಜೂ ಆಗಿತ್ತು ಎನ್ನುವ ವಿಷಯವೂ ತಿಳಿದಿತ್ತು ಧ್ವಜ ಕಂಬದ 
ಬುಡದಲ್ಲಿ ಬ೦ದೂಕವನ್ನು ಇರಿಸಲಾಯಿತು. ವರ್ಷದಲ್ಲಿ ಎರಡು ಬಾರಿ ಗುಂಡು 
ಹಾರಿಸಬೇಕೆಂದು ನಿರ್ಧಾರವಾಯಿತು, ಅಕ್ಟೋಬರ್‌ 12ರಂದು ಕೌಷೆಡ್‌ ಸಮರದ 
ನೆನಪಿನಲ್ಲಿ ಒಂದು ಬಾರಿ, ಮತ್ತು ನಡು ಬೇಸಿಗೆಯ ಒಂದು ದಿನ ಕ್ರಾಂತಿಯ 
ವಾರ್ಷಿಕೋತ್ಸವದ ನೆನಪಿನಲ್ಲಿ ಮತ್ತೊಂದು ಬಾರಿ! 


ಟ್ರಾ 

ವ್ರ 


ಚಳಿಗಾಲ ಸಮೀಪಿಸುತ್ತಿದ್ದಂತೆ ಮೋಲಿಯ ಕಾಟ ವಿಪರೀತವಾಯಿತು. ಎಲ್ಲಾ 
ಚೆನ್ನಾಗಿದ್ದರೂ ಏನೇನೋ ಸಬೂಬುಗಳನ್ನು ಹೇಳಿ ಕೆಲಸಕ್ಕೆ ಯಾವಾಗಲೂ ತಡವಾಗಿ 
ಬರುತ್ತಿತ್ತು ಒಂದು ಸಲ, ಮರೆತು ನಿದ್ದೆ ಮಾಡಿ ಬಿಟ್ಟಿ ಎಂದರೆ ಮತ್ತೊಂದು ಸಲ 
ಏನೇನೋ ಇಲ್ಲದ ನೋವುಗಳನ್ನು ಸೃಷ್ಟಿಸಿ, ತಪ್ಪಿಸಿಕೊಳ್ಳುತ್ತಿತ್ತು. ಏನಾದರೂ ಒಂದು 
ಸುಳ್ಳು ಹೇಳಿ ಮೆಲ್ಲಗೆ ಕೆಲಸದ ಸ ಜಾರಿಕೊಂಡು. ನೀರು ಕುಡಿಯಲು ಕೆರೆ 
ಹತ್ತಿರ ಹೋಗಿ, ನಿಂತುಕೊಂಡು ತನ್ನ ಪ್ರತಿಬಿಂಬವನ್ನೇ ಪೆದ್ದು ಪೆದ್ದಾಗಿ ನೋಡುತ್ತಾ 
ಗಮನಿಸುತ್ತಿತ್ತು. ಜೊತೆಗೆ ಅದರ ವಿಚಾರದಲ್ಲಿ ಏನೇನೋ" ಗಂಭೀರವಾದ ಗಾಳಿ 
ಸುದ್ಧಿಗಳೂ ಹಬ್ಬಿದ್ದುವು. ಒಂದು ದಿನ ಮೋಲಿ ತನ್ನ ಬಾಲ ಅಲ್ಲಾಡಿಸುತ್ತಾ ಅಂಗಳದಲ್ಲಿ 
ಖುಷಿಯಾಗಿ ಓಡಾಡುತ್ತಿತ್ತು. ಕ್ಲೋವರ್‌ ಅದನ್ನು ಒಂದು ಪಕಕ್ಕೆ ಕರೆದುಕೊಂಡು .: 
ಹೋಯಿತು. ಚ 


“ಮೋಲಿ, ನಿನಗೊಂದು ಮುಖ್ಯವಾದ ವಿಷಯ ಹೇಳಬೇಕಾಗಿದೆ. ಇವತ್ತು 
ಬೆಳಿಗ್ಗೆ, ಅನಿಮಲ್‌ ಫಾರಮ್‌ ಮತ್ತು ಫಾಕ್ಸ್‌ವುಡ್‌ಗಳನ್ನು ಪ್ರತ್ಯೇಕಿಸುವ ಬೇಲಿಯ 
ಆಚೆ ನೀನು ನೋಡ್ತಾ ಇದ್ದದ್ದನ್ನು ನಾನು ಗಮನಿಸಿದೆ. ಪಿಲ್ಕಿಂಗ್‌ಟನ್‌ ಕಡೆ ವ್ಯಕ್ತಿಯೊಬ್ಬ 
ಬೇಲಿಯಾಚೆಗೆ ನಿಂತಿದ್ದನ್ನೂ ನೋಡಿದೆ. ನಾನು ಸ್ವಲ್ಪ ದೂರದಲ್ಲಿ ಇದ್ದದ್ದು ನಿಜ. 
ಆದರೆ ಅವನು ನಿನ್ನ "ಹತಿರ ಮತಾಡಿದ್ದು, ಹಾಗಯೇ ನೀನು ನಿನ್ನು "ಮೂಗನ್ನು 
ನೇವರಿಸಲು ಬಿಟ್ಟದ್ದು- ನಾನಂತೂ ಖಂಡಿತ ನೋಡಿದೆ ಅನ್ಪತ್ರೆ. "ಏನಿದೆಲ್ಲದರ 
ಅರ್ಥ ಮೋಲಿ?” ಎಂದು ಕ್ಷೋವರ್‌ ವಿಚಾರಿಸಿತು. 


“ಇಲ್ಲ ಅವನು ಮಾತಾಡಲಿಲ್ಲ. ನನಗೇನೂ ಮಾಡಲಿಲ್ಲ! ಇದು ಸತ್ಯ[”- 
ಹೇಳುತ್ತಾ ನೆಲದ ಮೇಲೆ ಹಿ೦ಗಾಳಿನ ಮೇಲೆ ನಿಂತು ಕುಪ್ಪಳಿಸತೊಡಗಿತು. 


“ಮೋಲಿ, ನನ್ನ ಕಡೆ ನೋಡಿ ಹೇಳು, ಆ ವ್ಯಕ್ತಿ ನಿನ್ನ ಮೂಗನ್ನು ಸವರುತ್ತಿದ್ದನೋ 
ಇಲ್ಲವೋ! ಪ್ರಮಾಣ ಮಾಡಿ ಹೇಳು ನೋಡೋಣ” 


“ಅದು ನಿಜ ಅಲ್ಲ! ಮತ್ತೆ ಅದೇ ಉತ್ತರ. ಆದರೆ ಕ್ಲೋವರ್‌ ಕಡೆ ಮುಖಮಾಡೋ 
ಧೈರ್ಯ ಇರಲಿಲ್ಲ. ಮರುಕ್ಷಣವೇ ಅಲ್ಲಿಂದ ಓಟಕಿತ್ತು ಬಯಲಿನ ಕಡೆ ತಿರುಗಿತು”. 


ಕ್ರೋವರ್‌ಗೆ ಒಂದು ಯೋಚನೆ ಹೊಳೆಯಿತು. ನೇರವಾಗಿ ಮೋಲಿ ಇರುತ್ತಿದ್ದ 
ಜಾಗಕ್ಕೆ ಹೋಯಿತು. ಹುಲ್ಲನ್ನು ತನ್ನ ಗೊರಸುಗಳಿಂದ ಬುಡಮೇಲು ಮಾಡಿತು. 
ನೋಡಿದರೆ, ಹುಲ್ಲಿನಡಿಯಲ್ಲಿ ಸಕ್ಕರೆಗಟ್ಟಿ, ಬಣ್ಣ ಬಣ್ಣದ ರಿಬ್ಬನ್ನುಗಳು ಎಲ್ಲಾ ಅಡಗಿವೆ! 
ಮೂರು ದಿನಗಳ ನಂತರ ಮೋಲಿ ನಾಪತ್ತೆಯಾಯಿತು. ಎಷ್ಟೋ ವಾರಗಳವರೆಗೆ 

ಅದರ ಪತ್ತೆಯೇ ಇಲ್ಲ. ಪಾರಿವಾಳಗಳು ಹೇಳಿದುವು. ಪಬ್ಲಿಂಕ್‌ ಹೌಸ್‌ ಹೊರಗೆ 
ನಿಂತಿದ್ದ ಕೆಂಪು ಮತ್ತು ಕಪ್ಪು ಬಣ್ಣ ಬಳಿದಿದ್ದ ಕುದುರೆಗಾಡಿಯ ಮೂಕಿಯ ಮಧ್ಯೆ 
ಇದ್ದದ್ದನ್ನು ತಿಳಿಸಿದುವು. ಕೆಂಪು ಮೂತಿಯ ದಢೂತಿ ವ್ಯಕ್ತಿಯೊಬ್ಬ ಮೂಗನ್ನು 
ನೇವರಿಸುತ್ತಾ ಸಕ್ಕರೆ ತಿನ್ನಿಸುತ್ತಿದ್ದ ಹೊಸದಾದ ಕೋಟನ್ನು ಹಾಕಿಕೊಂಡಿತ್ತು. ಕೇಸರಿ 
ಬಣ್ಣದ ರಿಬ್ಬನ್‌ಗಳನ್ನು ಧರಿಸಿತ್ತು. ತುಂಬ ಮಜವಾಗಿ ಇದ್ದಂತೆ ಕಾಣಿಸಿತು ಎಂದು 
ಪಾರಿವಾಳಗಳು ಎಲ್ಲ ವಿವರಗಳನ್ನು ಹೇಳಿದುವು. ಇದಾದ ನಂತರ ಮೋಲಿ ಬಗ್ಗೆ 
ಯಾರೂ ಮಾತಾಡಲಿಲ್ಲ. | 


ಜನವರಿಯಲ್ಲಿ ಹವಾಗುಣ ಅಷ್ಟು ಚೆನ್ನಾಗಿರಲಿಲ್ಲ. ಹೊಲ ಗದ್ದೆಗಳ್ಲಲಿ ಏನೂ 
ಬೆಳೆಯಲು ಸಾಧ್ಯವಾಗಲಿಲ್ಲ. ಅನೇಕ ಬಾರಿ ಸಭೆಗಳನ್ನು ಕರೆದದ್ದಾಗಿತ್ತು. ಹಂದಿಗಳಂತೂ 
ಮುಂದಿನ ವರ್ಷಕ್ಕೆ ಯೋಜನೆಗಳನ್ನು ರೂಪಿಸುವುದರಲ್ಲಿ ತೊಡಗಿದ್ದವು. ಫಾರಮ್‌ಗೆ 
ಸಂಬಂಧ ಪಟ್ಟ ಯಾವುದೇ ವಿಷಯಗಳನ್ನು ಹಂದಿಗಳೇ ವಹಿಸಿಕೊಂಡು ಸಲಹೆ, 
ಸೂಚನೆ ಆದೇಶಗಳನ್ನು ಕೂಡತಕ್ಕದ್ದೆಂದು ಎಲ್ಲಾ ಪ್ರಾಣಿಗಳೂ ಒಪ್ಪಿಕೊಂಡಿದ್ದುವು. 
ಆದರೂ ಅವುಗಳು ತೆಗೆದುಕೊಳ್ಳುವ ತೀರ್ಮಾನಗಳು ಬಹು ಮತದಿಂದ 
ಅ೦ಗೀಕೃತವಾಗಲೇ ಬೇಕಿತ್ತು. ಈ ವ್ಯವಸ್ಥೆ ತುಂಬಾ ಚೆನ್ನಾಗಿಯೇ ಇತ್ತಾದರೂ ಸ್ನೋಬಾಲ್‌ 
ಮತ್ತು ನೆಪೋಲಿಯನ್‌ರ ನಡುವಿನ ವಿರೋಧ, ಜಗಳ ದೊಡ್ಡ ತೊಡಕಾಯಿತು. 
ಎಲ್ಲೆಲ್ಲಿ ಸಾಧ್ಯವೋ ಅಲ್ಲೆಲ್ಲ ಅವೆರಡರ ವಿರೋಧ ಇದ್ದೇ ಇರುತ್ತಿತ್ತು. ಪ್ರತಿಯೊಂದು 
ವಿಚಾರದಲ್ಲಿಯೂ ಭಿನ್ನಾಭಿಪ್ರಾಯಗಳು ಸಾಮಾನ್ಯವಾಗಿ ಬಿಟ್ಟವು. ಒಂದು ಬಾರ್ದಿಯನ್ನು 
ಹೆಚ್ಚು ಜಾಗದಲ್ಲಿ ಬೆಳೆಯೋಣ ಎಂದರೆ ಮತ್ತೊಂದು ಅದಕ್ಕೆ ಪ್ರತಿಯಾಗಿ ಓಟ್ಸ್‌ 
ಬೆಳೆಯನ್ನು ಸೂಚಿಸುತ್ತಿತ್ತು. 


ಒಂದು ಕ್ಯಾಬೇಜ್‌ ಬೆಳೆಗೆ ಜಾಗ ಬೆನ್ನಾಗಿದೆ ಎ೦ದರೆ, ಮತ್ತೊಂದು ಆ ಜಾಗ 
ಬರೀ ಬರಡು, ಕಳ ಬಿಟ್ಟರೆ ಮತ್ತೇನೂ ಅಲ್ಲಿ ಬೆಳೆಯಲು ಆಗೋದಿಲ್ಲ ಎಂದು 
ಮೂಗು ಮುರಿಯುತ್ತಿತ್ತು ಈಗಾಗಲೇ ತಮ್ಮ ತಮ್ಮ ಚೇಲಾಗಳನ್ನು ಸೃಷ್ಟಿಸಿಕೊಂಡಿದ್ದವು. 
ಸಾಮಾನ್ಯವಾಗಿ ಅದ್ಭುತ ಭಾಷಣದ ಮೋಡಿಯಿಂದ ಸ್ನೋಬಾಲ್‌ ಬಹುಮತವನ್ನೂ 
ತಾನೇ ಗೆಲ್ಲುತ್ತಿತ್ತು ಮಧ್ಯೆ ಮಧ್ಯೆ ನೆಪೋಲಿಯನ್‌ ಕೂಡಾ ತನ್ನ ಪ್ರಚಾರದ ವೈಖರಿಯಿಂದ 
ಮತಗಳನ್ನು ತನ್ನ ಕಡೆಗೆ ಸೆಳೆದುಕೊಳ್ಳುತ್ತಿತ್ತು. ಇತ್ತೀಚೆಗೆ ಕುರಿಗಳು, ಸಮಯ ಪ್ರಜ್ಞೆ 
ಇಲ್ಲದೆ ಎಲ್ಲೆಂದರೆ ಅಲ್ಲಿ, ಯಾವಾಗ ಅಂದರೆ ಆವಾಗ “ನಾಲ್ಕು ಕಾಲು ಒಳ್ಳೇದು, 
ಎರಡು ಕಾಲು ಕೆಟ್ಟದ್ದು' ಎಂದು ಹಾಡಲು ಪ್ರಾರಂಭಿಸಿಬಿಡುತ್ತಿದ್ದವು. ಇದರಿಂದ 
ಸಭಾಭಂಗ ಉಂಟಾಗುತ್ತಿತ್ತು. ವಿಶೇಷವಾಗಿ ಸ್ನೋಬಾಲ್‌ ಗಂಭೀರವಾಗಿ ಭಾಷಣ 
ಮಾಡುತ್ತಿರುವಾಗ ಇದ್ದಕ್ಕಿದ್ದಂತೆ "ನಾಲ್ಕು ಕಾಲು ಒಳ್ಳೇದು ಎರಡು ಕಾಳು ಕೆಟ್ಟದ್ದು 
ಅ೦ತ ಅರಚಲು ಶುರು ಮಾಡಿಬಿಡುತ್ತಿದ್ದವು. ಸ್ನೋಬಾಲ್‌, ಬೇಸಾಯದ ವಿಧಾನಗಳು, 
ಜಾನುವಾರುಗಳ ತಳಿಗಳ ಅಭಿವೃದ್ಧಿ ಸಂಬಂಧ ವಿಚಾರಗಳು ಎಲ್ಲವನ್ನೂ ಫಾರಮ್‌ 
ಹೌಸ್‌ನಲ್ಲಿ ದೊರೆತ ಮಾಹಿತಿಗಳಿಂದ, ಚೆನ್ನಾಗಿ ಅಧ್ಯಯನ ಮಾಡಿ ಅನೇಕ 
ಯೋಜನೆಗಳನ್ನು, ವಿಧಾನಗಳನ್ನು ಕುರಿತು ಯೋಚಿಸಿತು. ಅಭಿವೃದ್ಧಿ ಪಡಿಸಲು 
ಬೇಕಾದ ವಿಧಾನಗಳನ್ನು ರೂಢಿಗೆ ತಂದಿತು. ಗೊಬ್ಬರವನ್ನು ಹೊತ್ತು ತರುವ ಶ್ರಮ 

ತಪ್ಪಿಸಲು, ಇನ್ನು ಮುಂದೆ ಪ್ರಾಣಿಗಳು ಸಗಣಿಯನ್ನು ನೇರವಾಗಿ ಹೊಲಗಳಲ್ಲೇ 
ಹೊರ ಹಾಕಬೇಕೆಂದು ಸೂಚಿಸಿತು. ನೆಪೋಲಿಯನ್‌ಗೆ ಯಾವುದೇ ಸ್ವಂತ ಆಲೋಚನೆಗಳು 
ಇರಲಿಲ್ಲ. ಆದರೆ ಸ್ನೋಬಾಲ್‌ ಸೂಚಿಸುವ ರಾವ ೦ತೋಜನೆ೦ತೂ 
ಫಲಕಾರಿಯಾಗುವುದಿಲ್ಲ. ಬರೀ ಸಮಯ ಹಾಳು-ಅಷ್ನೆ! ಎಂದು ಟೀಕಿಸುತ್ತಿತ್ತು. ಬೇರೆ 
ಯಾವುದೇ ವಿಚಾರದಲ್ಲೂ ಅಷ್ಟೊಂದು ಭಿನ್ನಾಭಿಪ್ರಾಯಗಳು ಇರಲಿಲ್ಲವಾದರೂ 
ಗಾಳಿಯಂತ್ರದ (ವಿಂಡ್‌ಮಿಲ್‌) ಬಗ್ಗೆ ಮಾತ್ರ ಎಲ್ಲ ಪ್ರಾಣಿಗಳೂ ಅಸಮಾಧಾನದಿಂದಿದ್ದವು. 


ಫಾರಮ್‌ ಹೌಸ್‌ನಿಂದ ಸ್ವಲ್ಪ ದೂರದಲ್ಲಿ ಒಂದು ಗುಡ್ಡ ಇತ್ತು ಫಾರಮ್‌ನ ಅತಿ 
ಎತ್ತರದ ಪ್ರದೇಶವೆಂದರೆ ಇದೇ! ಸ್ನೋಬಾಲ್‌ ಜಾಗಾನೆಲ್ಲ ಪರಿವೀಕ್ಷಿಸಿ ಬಂದು 
. ಗಾಳಿಯಂತ್ರಕ್ಕೆ ಇದೇ ಸರಿಯಾದ ಜಾಗವೆಂದು ತೀರ್ಮಾನಿಸಿತು. ಈ ಗಾಳಿಯಂತ್ರದಿ೦ದ 
ಎದ್ಯುತ್‌ಚ್ಛಕ್ತಿ ಉತ್ಪಾದಿಸಿ, ಪ್ರಾಣಿಗಳ ಕೊಟ್ಟಿಗೆಗಳಿಗೆ ದೀಪಗಳನ್ನು ಕೊಡುವುದರ ಜೊತೆಗೆ, 
ಚಳಿಗಾಲದಲ್ಲಿ ಬೆಚ್ಚಗೆ ಇಡಲೂಬಹುದು. ಜೊತೆಗೆ ವಿದ್ಯುತ್‌ಚ್ಛಕ್ತಿಯನ್ನು ಬೇಸಾಯ 
ಯಂತ್ರಗಳನ್ನು ನಡೆಸಲೂ, ಹಾಲು ಕರೆಯಲೂ ಉಪಯೋಗಿಸಿಕೊಳ್ಳಬಹುದು ಎಂದು 
ವಿವರಿಸಿತು. ಪ್ರಾಣಿಗಳಿಗೆ ಆಶ್ಚರ್ಯವೋ ಆಶ್ಚರ್ಯ! ಇಂಥ ವಿಧಾನಗಳ ಬಗ್ಗೆ, 
ವಿದ್ಯುತ್‌ ಉತ್ಪಾದನೆ ಬಗ್ಗೆ ಇದಕ್ಕೆ ಮೊದಲು ಎಂದೂ ಕೇಳಿಯೇ ಇರಲಿಲ್ಲ. ಈ 
ಫಾರಮ್‌ನಲ್ಲಿ ಅವು ನೋಡಿದ್ದೆಲ್ಲವೂ ಹಳೇ ಕಾಲದ್ದು. ಸ್ನೋಬಾಲ್‌ ಅದ್ಭುತ ಕಲ್ಪನೆಯ 
ಚಿತ್ರಗಳನ್ನು ಅವುಗಳ ಮುಂದೆ ಬಿಡಿಸುತ್ತಿದ್ದರೆ, ಅವೆಲ್ಲವೂ ಬಾಯಿಬಿಟ್ಟುಕೊಂಡು 
ಬೆಕ್ಕಸಬೆರಗಾಗಿ ನೋಡುತ್ತಿದ್ದುವು. ಅವುಗಳ ಕೆಲಸವನ್ನೆಲ್ಲಾ ಈ ಯಂತ್ರಗಳೇ ಮಾಡುತ್ತವೆ, 
ತಾವು ತಮಗೆ ಬೇಕಾದಂತೆ, ಹೊಲದಲ್ಲಿ ಮೇಯುತ್ತ ಮೈಮರೆತು ನಿಲ್ಲಬಹುದು- 
ಎಂಬುದನ್ನೆಲ್ಲ ಊಹಿಸಿಕೊಳ್ಳುತ್ತಿದ್ದಂತೆ, ರೋಮಾಂಚಿತವಾದುವು. ಇದರಿಂದ ತಮಗೆ 
ದೊರೆಯುವ ಬಿಡುವಿನ ವೇಳೆಯನ್ನು ಓದುವುದರಲ್ಲೋ, ಸಂಭಾಷಣೆಯಲ್ಲೋ 
ಕಳೆಯಬಹುದು ಎಂದೆಲ್ಲ, ಕನಸುಗಳನ್ನು ಅವುಗಳಲ್ಲಿ ತುಂಬಿತು, ಸ್ನೋಬಾಲ್‌! 


ಮುಂದೆ ಒಂದೆರಡು ವಾರಗಳಲ್ಲಿಯೇ "ಗಾಳಿಯಂತ್ರ'ದ ಕಲ್ಪನೆಯನ್ನು 
ಸಾಕಾರಗೊಳಿಸುವ ಪ್ರಯತ್ನಗಳು ನಡೆದವು. ಯಂತ್ರ ವಿವರಗಳೆಲ್ಲ ಜೋನ್ಸ್‌ನ 
ಗ್ರ೦ಂಥಸಂಗ್ರಹದಲ್ಲಿದ್ದ ಅಮೂಲ್ಯವಾದ ಕೆಲವು ಮಾಹಿತಿ ಗ್ರಂಥಗಳಿಂದ ದೊರೆತವು. 


ಮೊದಲು ಬಳಕೆಯಾಗುತ್ತಿದ್ದ ಇನ್‌ಕ್ಯೂಬೇಟರ್‌ ಷೆಡ್ಡನ್ನು ಸ್ನೋಬಾಲ್‌ ತನ್ನ 
ಅಧ್ಯನಕ್ಕಾಗಿ ಬಳಸಿಕೊ೦ಡಿತು. ಅಲ್ಲಿ ಸಮತಲವಾಗಿ, ನುಣುಪಾಗಿ ಇದ್ದ ಮರದನೆಲವನ್ನು 
ಡ್ರಾಯಿಂಗ್‌ಗಾಗಿ ಉಪಯೋಗಿಸಿಕೊಂಡಿತು. ಗಂಟೆಗಟ್ಟಲೆ ಪುಸ್ತಕಗಳನ್ನೆಲ್ಲ ಹರಡಿಕೊಂಡು 
ಗಂಭೀರವಾಗಿ ಅಧ್ಯಯನ ಮಾಡುತ್ತಾ, ತನ್ನ ಕಾಲುಗಳ ಮಧ್ಯೆ ಹಿಡಿದುಕೊಂಡಿದ್ದ 
ಚಾಕ್‌ಪೀಸಿನಿಂದ ರೇಖಾಚಿತ್ರಗಳನ್ನು ಬಿಡಿಸುತ್ತಾ ಮಧ್ಯೆ ಮಧ್ಯೆ ಗುಟುರು ಹಾಕುತ್ತಾ 
ಹರ್ಷೋದ್ಗಾರ ಮಾಡುತ್ತಾ ಕೆಲಸದಲ್ಲಿ ಪೂರ್ತಿಯಾಗಿ ಮುಳುಗಿ ಬಿಟ್ಟಿತ್ತು ಅದರ 
ಆಲೋಚನೆಯಿ೦ದ ಮೂಡಿದ ಯಂತ್ರದ ರೇಖಾಚಿತ್ರ, ಅದರ ಷೆಡ್ಡಿನ ನೆಲದ 
ಅರ್ಧಭಾಗವನ್ನು ಆಕ್ರಮಿಸಿಕೊಂಡು, ಸ್ವಲ್ಪ ಅಸ್ತವ್ಯಸ್ತವಾದಂತೆ ಕಾಣಿಸುತ್ತಿತ್ತು. ಆದರೆ 
ಉಳಿದವುಗಳಿಗೆ ಅದು ಏನೂಂತ ಸರಿಯಾಗಿ ಅರ್ಥವಾಗದೆ ಇದ್ದರೂ, ನೋಡಲು 
ಬಹಳ ಚೆನ್ನಾಗಿದೆ ಅನ್ನಿಸಿತು. ಸ್ನೋಬಾಲ್‌ ಬರೆದ ಚಿತ್ರ ನೋಡಲೆಂದೇ ಎಲ್ಲ ಪ್ರಾಣಿಗಳೂ 

ದಿನಕ್ಕೊಂದು ಸಲವಾದರೂ ಬಂದು ಹೋಗುತ್ತಿದ್ದವು. ಕೋಳಿಗಳು, ಬಾತುಗಳಂತೂ 
ಚಾಕ್‌ನಿಂದ ಬರೆದಿದ್ದು ಅಳಿಸಿ ಹೋಗಬಾರೆದೆಂದು ಬಹಳ ಎಚ್ಚರಿಕೆಯಿಂದ ಹೆಜ್ಜೆ 
ಇಟ್ಟು ಬರುತ್ತಿದ್ದವು. ನೆಪೋಲಿಯನ್‌ ಮಾತ್ರವೇ ದೂರ ಉಳಿಯಿತು. ಮೊದಲಿನಿಂದಲೂ 
'ಗಾಳಿಯಂತ್ರ' ಯೋಜನೆಗೆ ತಾನು ವಿರೋಧಿ ಎಂಬುದನ್ನೇ ಹೇಳಿಕೊಂಡು ಬಂದಿತ್ತು. 
ಆದರೆ ಒಂದು ದಿನ ಅನಿರೀಕ್ಷಿತವಾಗಿ 'ಗಾಳಿಯಂತ್ರ'ದ ಪ್ಲಾನ್‌ ನೋಡಲು ಬಂದ. 
ಭಾರವಾದ ಹೆಜ್ಜೆ ಇಡುತ್ತಾ, ಷೆಡ್‌ನ ಸುತ್ತಲೂ ಓಡಾಡಿತು. ಎಲ್ಲ ಕೋನಗಳಿಂದಲೂ 
ಪ್ಲಾನನ್ನು ಗಂಭೀರವಾಗಿ ಗಮನಿಸಿತು. ಇದ್ದಕ್ಕಿದ್ದಂತೆ ಅದಕ್ಕೆ ಏನನಿಸಿತೋ, ಅದರ 
ಮೇಲೆ ಕಾಲೆತ್ತಿ ಮೂತ್ರ ವಿಸರ್ಜನೆ ಮಾಡಿ, ಸದ್ದಿಲ್ಲದೆ ಅಲ್ಲಿಂದ ಹೊರಟು ಹೋಯಿತು. 


'"ಗಾಳಿಯಂತ್ರ'ದ ವಿಚಾರದಲ್ಲಿ, ಫಾರಮ್‌ನಲ್ಲಿ ಎರಡು ಗುಂಪುಗಳಾದವು. 
'ಗಾಳಿಯಂತ್ರ'ದ ಕೆಲಸ ಪ್ರಯಾಸಕರ ಅನ್ನುವುದನ್ನು ಸ್ನೋಬಾಲ್‌ ಕೂಡಾ ಒಪ್ಪಿಕೊಂಡಿತ್ತು. 
ದೊಡ್ಡ ದೊಡ್ಡ ಕಲ್ಲುಗಳನ್ನು ಕ್ವಾರಿಯಿ೦ದ ತ೦ದು ಗೋಡೆ ನಿರ್ಮಿಸಬೇಕು; ಹಾಯಿಗಳನ್ನು 
ತಯಾರುಮಾಡಬೇಕು; ಡೈನಮೋ ಮತ್ತು ಕೇಬಲ್ಲುಗಳನ್ನು ತರಬೇಕು.-ಆದರೆ ಇವನ್ನೆಲ್ಲ 
ಎಲ್ಲಿಂದ, ಹೇಗೆ ತರಬೇಕು. ಅನ್ನುವುದ್ದು ಮಾತ್ರ ಸ್ನೋಬಾಲ್‌ ತಿಳಿಸಲಿಲ್ಲ. ಆದರೂ 
ಒ೦ದು ವರ್ಷದ ಒಳಗೆ ಇದೆಲ್ಲ ಮುಗಿಯ ಬೇಕು ಅನ್ನುವ ಗುರಿಯನ್ನು ಮರೆಯಲಿಲ್ಲ. 
ಒಂದು ಸಲ 'ಗಾಳಿಯಂತ್ರ' ಸಿದ್ದವಾದರೆ ಪ್ರಾಣಿಗಳ ಶ್ರಮ ಸಾಕಷ್ಟು ಕಡಿಮೆಯಾಗುತ್ತೆ. 
ವಾರದಲ್ಲಿ ಮೂರು ದಿವಸ ಮಾತ್ರ ಕೆಲಸ ಮಾಡಿದರೆ ಸಾಕು. ನೆಪೋಲಿಯನ್‌ 
ಮಾತ್ರ ಇದಕ್ಕೆ ವಿರುದ್ಧವಾಗಿ, ಗಾಳಿಯಂತ್ರದ ಬಗ್ಗೆ ತಲೆಕೆಡಿಸಿಕೊಳ್ಳುತ್ತಾ, ಉತ್ಪಾದನೆಯನ್ನು 
ಹೆಚ್ಚು ಮಾಡಬೇಕೆಂಬ ನಮ್ಮ ಗುರಿಯನ್ನು ಮುಟ್ಟದಿದ್ದರೆ, ಎಲ್ಲರೂ ಉಪವಾಸದಿಂದ 
ಸಾಯಬೇಕಾಗುತ್ತದೆ, ಎಂದು ವಾದ ಮಾಡಿತು. ಸರಿ, ಪ್ರಾಣಿಗಳಲ್ಲಿ ಎರಡು ಬಣಗಳಾದವು, 
'ಗಾಳಿಯಂತ್ರ' ಬೇಕೆನ್ನುವ ಬಣ ಒಂದಾದರೆ, ಆಹಾರೋತ್ಪನ್ನದ ಅಭಿವೃದ್ಧಿ ಪರ 
ಮತ್ತೊಂದು ಬಣ! ಮತ ಚಲಾವಣೆಯ ಮೂಲಕ ಯಾವುದೆಂದು ನಿರ್ಧಾರ 
ಆಗಬೇಕಿತ್ತು. ಬೆ೦ಜಮಿನ್‌ ಮಾತ್ರವೇ ಯಾವ ಕಡೆಗೂ ಹೋಗದೆ ತಟಸ್ಥವಾಗಿ 
ಉಳಿಯಿತು. ಅದಕ್ಕೆ ಸಮೃದ್ಧವಾದ ಆಹಾರ ಸಿಗುವುದು ಎನ್ನುವುದರಲ್ಲಾಗಲೀ, 
ಗಾಳಿಯಂತ್ರದಿಂದ ತಮ್ಮ ಕೆಲಸ ಕಡಿಮೆಯಾಗುತ್ತೆ ಅನ್ನುವುದರಲ್ಲಾಗಲೀ ನಂಬಿಕೆ 
ಇರಲಿಲ್ಲ. ಆದರೆ ಜೀವನ ಎಂದಿನಂತೆಯೇ ಮುಂದೂ ಸಾಗುತ್ತಿರುತ್ತದೆ. ಅಪ್ಪೆ ಅದೂ 
ದರಿದವಾಗಿ! | 


“ಗಾಳಿಯಂತ್ರ'ದ ವಿಚಾರವಾಗಿ ನಡೆಯುತ್ತಿದ್ದ ಕದನದ ಜೊತೆಗೆ ಮತ್ತು ಒಂದು 
ವಿಚಾರದಲ್ಲಿ ಭಿನ್ನಾಭಿಪ್ರಾಯ ಕಾಣಿಸಿಕೊಂಡದ್ದು 'ಫಾರಮ್‌ನ ರಕ್ಷಣೆ' "ಕೌಷೆಡ್‌ 
'ಸಮರ'ದಲ್ಲಿ ಮನುಷ್ಯರು ಸೋತಿದ್ದರೂ ಮತ್ತೊಮ್ಮೆ ಜಬರ್‌ದಸ್ತಾದ ಸಿದ್ದತೆಗಳೂಂದಿಗೆ 
ಬರುವ ಮತ್ತು ಜೋನ್ಸ್‌ ಫಾರಮ್‌ನಲ್ಲಿ ಮತ್ತೆ ಪ್ರತಿಷ್ಠಾಪಿತನಾಗುವ ಸಾಧ್ಯತೆ ಇದ್ದೇ 
ಇತ್ತು. ಅವರ ಸೋಲಿನ ಸುದ್ದಿ ಎಲ್ಲ ಕಡೆ ಹರಡಿ, ಅಕ್ಕ ಪಕ್ಕದ ಫಾರಮ್‌ಗಳಲ್ಲಿ 
ಪ್ರಾಣಿಗಳು ಮೊಂಡಾಟಕ್ಕೆ ಬಿದ್ದಿದ್ದವು. ಮಾಮೂಲಿನಂತೆ ಸ್ನೋಬಾಲ್‌ ಮತ್ತು 
ನೆಪೋಲಿಯನ್‌ ಒಬ್ಬರ ಮಾತನ್ನು ಒಬ್ಬರು ಒಪ್ಪುತ್ತಲೇ ಇರಲಿಲ್ಲ. ಶಸ್ತ್ರಾಸ್ತ್ರಗಳನ್ನು 
ಸಂಗ್ರಹಿಸಿ ಅವುಗಳನ್ನು ಉಪಯೋಗಿಸುವುದಕ್ಕೆ ಅನಿವಾರ್ಯವಾದ ತರಬೇತಿ 


ಕೊಡಬೇಕೆನ್ನುವುದು ನೆಪೋಲಿಯನ್ನಿನ ವಾದ. ಸ್ನೋಬಾಲ್‌ ಹೇಳೋದು, 
ಪಾರಿವಾಳಗಳನ್ನು ಎಲ್ಲಾ ಕಡೆಗೆ ಕಳಿಸಿ ಬೇರೆ ಬೇರೆ ಫಾರಮ್‌ಗಳಲ್ಲಿಯೂ ಪ್ರಾಣಿಗಳು 
ಬಂಡಾಯ ಮಾಡುವಂತೆ ಪಚೋದಿಸಬೇಕು ಅಂತ. ಶಸ್ತಾಸ್ತಗಳನ್ನು ಕಲಿತು ತಮ್ಮನ್ನು 
ತಾವು ರಕ್ಷಿಸಿಕೊಳ್ಳುವುದನ್ನು ಕಲಿಯದಿದ್ದರೆ ಖಂಡಿತವಾಗಿಯೂ ಸೋಲಬೇಕಾಗುತ್ತದೆ 
ಎನ್ನುವುದು ನೆಪೋಲಿಯನ್‌ ತರ್ಕ. ಎಲ್ಲಾ ಕಡೆ ಕ್ರಾಂತಿಯ ಕಾಳ್ಗಿಚ್ಚು ಹರಡಿಬಿಟ್ಟರೆ, 
ತಮ್ಮಗಳನ್ನು ರಕ್ಷಿಸಿಕೊಳ್ಳುವ ಅಗತ್ಯವಾದರೂ ಏಕಿರುತ್ತೆ ಅನ್ನೋದು ಸ್ನೋಬಾಲ್‌ನ 
ಪ್ರಶ್ನೆ 


ಏತಿ ಅಂದರೆ ಪ್ರೇತಿ! ಒಬ್ಬರ ಮಾತನ್ನು ಮತ್ತೊಬ್ಬರು, ಏನು ಮಾಡಿದರೂ 
ಒಪ್ಪುತ್ತಲೇ ಇರಲಿಲ್ಲ. ಪ್ರಾಣಿಗಳಿಗೆ ಸಂಕಟಕ್ಕಿಟ್ಟುಕೊಂಡಿತು. ನೆಪೋಲಿಯನ್‌ ಮಾತನ್ನೂ 
ಕೇಳಿದವು, ಸ್ನೋಬಾಲ್‌ ಮಾತನ್ನೂ ಕೇಳಿದವು. ಆದರೆ "ಅವರಿಬ್ಬರ ಮಾತಿನಲ್ಲಿ 
ಯಾವುದು ಸರಿ, ಯಾವುದ ಸರಿಯಲ್ಲ' -ಅನ್ನುವುದನ್ನು ನಿರ್ಣಯಿಸಲು ಮಾತ್ರ 
ಅವುಗಳಿಂದ ಆಗಲಿಲ್ಲ. ಅವುಗಳ ಜಾಯಮಾನ ಏನೂಂದ್ರೆ, ಆಕ್ಷಣದಲ್ಲಿ ಯಾವುದು 
ಮಾತಾಡಿದರೆ, ಅದೇ ಅವುಗಳಿಗೆ ಸರಿ ಎನ್ನಿಸುವುದು! 


ಅಂತೂ ಇಂತೂ ಸ್ನೋಬಾಲ್‌ ಯೋಜನೆಯನ್ನು ಪೂರೈಸುವ ಒಂದು ದಿನ 
ಬಂದೇ ಬಂತು. ಬರುವ ಭಾನುವಾರ "ಗಾಳಿಯಂತ್ರ; ಯೋಜನೆಯನ್ನು ಓಟಿನ 
ಮೂಲಕ ನಿರ್ಣಯಿಸಲಾಗುವುದೆಂಬ ತೀರ್ಮಾನವಾಯಿತು. ಅಂತೆಯೇ ಭಾನುವಾರ 
ಸಭೆ ಆರಂಭವಾಯಿತು. ಸ್ನೋಬಾಲ್‌ ಮಾತಾಡಲು ನಿಂತಿತು. ಕುರಿಗಳು ಎಂದಿನಂತೆ 
ಅರಚಲು ತೊಡಗಿ, ಭಾಷಣಕ್ಕೆ ಅಡ್ಡಿ ಮಾಡ ತೊಡಗಿದುವು. 'ಗಾಳಿಯಂತ್ರ'ದ ಅಗತ್ಯದ 
ಕಾರಣಗಳನ್ನು ಸ್ನೋಬಾಲ್‌ ವಿವರಿಸಿತು. ನೆಪೋಲಿಯನ್‌ ಎದ್ದು ನಿಂತು, ವಿರೋಧಿಸಿತು. 
"ಗಾಳಿಯಂತ್ರ ಅನಹತ ಹುಚ್ಚು ಕೆಲಸ. ಆದ್ದರಿಂದ ಕಹಾನಿ ಪ್ರಾಣಿಯೂ ಅದರ 
ಪರವಾಗಿ ಓಟು ಹಾಕಲೇ ಬಾರದು ಎಂದು ಬುದ್ಧಿ ಹೇಳುತ್ತ ಮೆಲ್ಲಗೆ ಕುಳಿತೇಬಿಟ್ಟಿತು. 
ಸುಮಾರು ಮೂವತ್ತು ಸೆಕೆಂಡುಗಳಷ್ಟು ಮಾತಾಡಿರಬಹುದು. ನಂತರ ತನ್ನ ಮಾತಿನ 
ಪರಿಣಾಮ ಏನಾಗಿರಬಹುದು ಎನ್ನುವುದರ ಕಡೆ ಅದಕ್ಕೆ ಲಕ್ಷ್ಯವೇ ಇರಲಿಲ್ಲ. ಸ್ನೋಬಾಲ್‌ 
ಥಟ್ಟನೆ ಎದ್ದು ನಿ೦ತು, ಗದ್ದಲ ಮಾಡುತ್ತಿದ್ದ ಕುರಿಗಳನ್ನು ಗದರಿಸಿ ಬಾಯಿ ಮುಚ್ಚಿಸಿ, 
ಮತ್ತೆ ವಿನಮ್ರಭಾವದಿ೦ದ "ಗಾಳಿಯಂತ್ರ'ದ ಬಗ್ಗೆ ಮಾತಾಡಲು ಆರಂಭಿಸಿತು. 


ಪ್ರಾಣಿಗಳ ಬೆನ್ನಿಗೆ ಹೊರೆಯಾಗಿರುವ ಕೆಲಸದಿಂದ ಮುಕ್ತಿ ಸಿಕ್ಕಿದರೆ, 
ಹೇಗಿರಬಹುದೆಂಬ ಒಂದು ಸುಂದರ, ಆಕರ್ಷಕ ಚಿತ್ರವನ್ನು ಪ್ರಾಣಿಗಳ ಮುಂದಿಟ್ಟಿತು. 
ಅದರ ಕಲ್ಪನೆ ಬಹಳ ಮು೦ದಾಲೋಚನೆಯಂತಿತ್ತು. ಎದ್ಯುಚ್ಛಕ್ತಿಯಿ೦ದ, ವ್ಯವಸಾಯ 
ಸಂಬಂಧವಾದ ಕೆಲಸಗಳು, ಅದೆಂದರೆ, ಉಳುವುದು, ಫಸಲು ಕೊಯ್ಯುವುದು ಕಾಳು 
ಒಣಗಿಸುವುದು, ಹೊಟ್ಟು ಬೇರೆ ಮಾಡುವುದು-ಇತ್ಯಾದಿ ಎಲ್ಲ ಕೆಲಸಗಳನ್ನು ಯಂತ್ರಗಳ 
ಮೂಲಕವೇ ಮಾಡಿಸಬಹುದು ಎಂದು ಮನಮುಟ್ಟುವಂತೆ ವಿವರಿಸಿತು. 


ಪ್ರತಿಯೊಂದು ಪ್ರಾಣಿಗೂ ತಣ್ಣೀರು, ಬಿಸಿನೀರು ವ್ಯವಸ್ಥೆ ಮಾಡಲಾಗುವುದು; 
ಜೊತೆಗೆ ಎಲೆಕ್ಟಿಕ್‌ ಹೀಟರ್‌ ಕೂಡಾ ಒದಗಿಸಲಾಗುವುದು, ಅದು ಮಾತು 
ಮುಗಿಸು ವಷ್ಟರಲ್ಲಿಯೇ ಓಟು ಯಾರ ಪರ ಅನ್ನುವುದು ಸ್ಪಷ್ಟವಾಗಿತ್ತು. ಅದೇ ಕ್ಷಣದಲ್ಲಿ 

ನೆಪೋಲಿಯನ್‌ ಎದ್ದು ನಿಂತು ಸ್ನೋಬಾಲ್‌ ಕಡೆ ವಿಚಿತ್ರ ನೋಟ ಬೀರಿ, ಹಿಂದೆಂದೂ 
ಕೇಳಿರದಿದ್ದ ರೀತಿಯಲ್ಲಿ ಗುಟುರು ಹಾಕಿತು. 


ಇದೇ ಸಮಯಕ್ಕೆ ಹೊರಗೆ ಭಯಂಕರವಾಗಿ ಬೊಗಳುವ ಸದ್ದು ಕೇಳಿ ಬಂತು. 
ಕ೦ಚಿನ ಬಿಲ್ಲೆಗಳಿದ್ದ ಕತ್ತಿನ ಪಟ್ಟಿಗಳೊಂದಿಗೆ ಒಂಬತ್ತು ನಾಯಿಗಳು ಸಭೆ ನಡೆಯುತ್ತಿದ್ದ 
ಜಾಗಕ್ಕೆ ನುಗ್ಗಿದವು. ನುಗ್ಗಿದ್ದ, ನೇರವಾಗಿ ಸ್ನೋಬಾಲ್‌ ಮೇಲೆ ಆಕ್ರಮಣ ಮಾಡಿದವು. 
ಸ್ನೋಬಾಲ್‌ ತಕ್ಷಣ ಎಚ್ಚೆತ್ತುಕೊಂಡು, ಸರಿಯಾದ ಸಮಯಕ್ಕೆ, ಛಂಗನೆ ಜಿಗಿದೆದ್ದು 
ಅವುಗಳಿಂದ ತಪ್ಪಿಸಿಕೊಂಡಿತಾದರೂ, ನಾಯಿಗಳು ಬಿಡದೆ ಬೆನ್ನಟ್ಟಿದವು. ಸ್ನೋಬಾಲ್‌ 
ದಿಕ್ಕು ತೋಚದೆ ಓಡುತ್ತಾ ಎಡವಿ ಬೀಳುತ್ತ ನಾಯಿಗಳಿಂದ ಪಾರಾಗಲು ಪ್ರಯತ್ನಿಸುತ್ತಿತ್ತು 
ಪ್ರಾಣಿಗಳಲ್ಲ ದಿಗ್ಭಮೆಯಿ೦ದ ಆ ದೃಶ್ಯವನ್ನು ನೋಡುತ್ತಿದ್ದವು. 


ನಾಯಿಗಳು ಸ್ನೋಬಾಲ್‌ಗೆ ತೀರಾ ಹತ್ತಿರವಾದವು. ಇನ್ನು ಸ್ನೋಬಾಲ್‌ಗೆ ತನ್ನ 
ಹಂದಿ ಜಾತಿಗಿ೦ತ ಭಿನ್ನವಾಗಿ, ವೇಗವಾಗಿ ಓಡಲು ಸಾಧ್ಯವಾಗಲಿಲ್ಲ. ಎಡವಿಬಿದ್ದು, 
ಇನ್ನೇನು ' ನಾಯಿಗಳ ಬಾಯಿಗೆ ಸಿಕ್ಕಿಯೇ ಬಿಟ್ಟಿತು. ಎ೦ದುಕೊಳ್ಳುತ್ತಿರುವಷ್ಟರಲ್ಲಿಯೇ 
ಹೇಗೋ ಚೇತರಿಸಿಕೊಂಡು ಓಡುತ್ತಾ, ಓಡುತ್ತಾ. ಕಣ್ಣಿಗೆ ಕಾಣಿಸದೆ ಮರಯಾಗಿ 
ಹೋಯಿತು. 


ಪ್ರಾಣಿಗಳೆಲ್ಲ ಭಯದಿ೦ದ ಮೂಕವಾಗಿದ್ದುವು. ನ೦ತರ ನಿಧಾನವಾಗಿ ಧಾನ್ಯಾಗಾರದ 
ಕಡೆಗೆ ಸರಿದವು. ನಿಮಿಷ ಮಾತ್ರದಲ್ಲಿ ನಾಯಿಗಳು ಹಿಂದಿರುಗಿ ಬಂದವು. ಈ 
ನಾಯಿಗಳು ಯಾವುವು? ಎಲ್ಲಿಂದ ಬಂದವು? ಎಂಬುದು ಮೊದಲಿಗೆ ತಿಳಿಯದಿದ್ದರೂ 
ನಂತರ ಅವುಗಳ ವಿಷಯವಲ್ಲ ಸ್ಪಷ್ಟವಾಗಿ ತಿಳಿದು ಬಂತು. ಅವುಗಳ ಸಮಸ್ಯೆಗೆ 
ಪರಿಹಾರ ದೊರೆಯಿತು, ನೆಪೋಲಿಯನ್‌ ಹಿಂದೆ ಯಾವಾಗಲೋ, ಇವು 
ಮರಿಗಳಾಗಿದ್ದಾಗ ಅವುಗಳ ತಾಯಿಯಿಂದ ಬೇರೆ ತಂದು ಸಾಕಿಕೊಂಡಿತ್ತು. ಅವುಗಳು 
ಪೂರ್ತಿಯಾಗಿ ಬೆಳೆದಿರದಿದ್ದರೂ, ನೋಡಲು ಭಯಂಕರ ಬೇಟೆ ನಾಯಿಗಳಂತೆ, 
ತೋಳಗಳಂತೆ ಕಾಣಿಸುತ್ತಿದ್ದವು. ಅವು ಯಾವಾಗಲೂ ನೆಪೋಲಿಯನ್‌ಗೆ ಅಂಟಿಕೊಂಡೇ 
ಓಡಾಡುತ್ತಿದ್ದವು. ಜೋನ್ಸ್‌ ಬಳಿಯೂ ಇದೇ ರೀತಿಯ ನಾಯಿಗಳಿದ್ದು, ಹೀಗೆಯೇ 
ಅವನನ್ನು ಹಿಂಬಾಲಿಸುತ್ತಿದ್ದವು. 


ನಾಯಿಗಳು ಹಿಂದೆ ಬರುತ್ತಿರಲು, ನೆಪೋಲಿಯನ್‌ ವೇದಿಕೆ ಹತ್ತಿತ್ತು ಮೇಜರ್‌ 
ಕೂಡಾ ಇದರ ಮೇಲೆ ನಿಂತೇ ಭಾಷಣ ಮಾಡುತ್ತಿತ್ತು 'ಇನ್ನು ಮುಂದೆ ಭಾನುವಾರಗಳಲ್ಲಿ 


ಈ ರೀತಿಯ ಸಭೆಗಳು ಇರುವುದಿಲ್ಲ' ಎಂದು ಭಾಷಣದ ಪ್ರಾರಂಭದಲ್ಲಿಯೇ 
ಘೋಷಿಸಿತು. | 


"ಈ ಸಭೆ ಗಿಭೆ ಅನ್ನೋದು ಬರೀ ಸಮಯಹಾಳು ಮಾಡುವುದಷ್ಟೇ! ಬರುವ 
ದಿನಗಳಲ್ಲ, ಫಾರಮ್‌ ಕೆಲಸಗಳಿಗೆ ಸಂಬಂಧಿಸಿದಂತೆ ಹಂದಿಗಳ ಸಮಿತಿಯೊಂದನ್ನು 
ರಚಿಸಿ ಅದರ ತೀರ್ಮಾನದಂತೆ ಕೆಲಸ ಕಾರ್ಯಗಳನ್ನು ನಡೆಸಲಾಗುವುದು. ಹಂದಿಗಳ 
ಸಮಿತಿಗೆ ನಾನೇ ಅಧ್ಯಕ್ಷನಾಗಿರುತ್ತೇನೆ. ಸಮಿತಿಯ ನಿರ್ಧಾರಗಳನ್ನು ನಂತರ ಎಲ್ಲ 

ಪ್ರಾಣಿಗಳಿಗೆ ತಿಳಿಸಲಾಗುವುದು. ಆದರೆ ಮೊದಲಿನಂತೆಯೇ, ಎಲ್ಲ ಪ್ರಾಣಿಗಳು ಒಂದು 
ಕಡೆ ಸೇರಿ ಧ್ವಜ ವಂದನೆ ಮಾಡಬೇಕು. ನಂತರ "ಕೇಳಿರಿ ಇಂಗ್ಲೆಂಡ್‌ ಪ್ರಾಣಿಗಳೆ' 
ಹಾಡನ್ನು ಹಾಡಬೇಕು. ಆಮೇಲೆ ಕೆಲಸದವಿವರಗಳನ್ನು ನೀಡಲಾಗುವುದು. ಅಲ್ಲಿ 
ಯಾವುದೇ ಬಗೆಯ ಚರ್ಚೆಗಳಿಗೆ ಅವಕಾಶ ಇರುವುದಿಲ್ಲ” ಎಂದು ಸವಿಸ್ತಾರವಾಗಿ 
ವಿಷಯಗಳನ್ನು ವಿವರಿಸಿತು. 


ಸ್ನೋಬಾಲ್‌ನನ್ನು ಹೊರಗೆ ಹಾಕಿದ ದಿಗ್ಭಮೆಯಲ್ಲಿದ್ದ ಪ್ರಾಣಿಗಳು ಇನ್ನೂ 
ಚೇತರಿಸಿಕೊಂಡಿರಲಿಲ್ಲ. ಆದರೂ ನೆಪೋಲಿಯನ್‌ ಘೋಷಿಸಿದ ವಿಚಾರಗಳು ಅವುಗಳಲ್ಲಿ 
ಭೀತಿಯನ್ನು ಹುಟ್ಟಿಸಿದ್ದವು. ಸರಿಯಾದ ಸಮರ್ಥನೀಯ ಕಾರಣಗಳು ಹೊಳೆಯದಿದ್ದರೂ, 
ಬಹಳಷ್ಟು ಪ್ರಾಣಿಗಳು ವಾದಿಸುತ್ತಿದ್ದವು ವಿರೋಧಿಸುತ್ತಿದ್ದವು. ಬಾಕ್ಟರ್‌ಗೂ ಏನೂ 
ತೋಚಲಿಲ್ಲ. ಕಿವಿ ನಿಮಿರಿಸಿ, ಮು೦ಗೂದಲನ್ನು ಅತ್ತಿತ್ತ ಅಲುಗಿಸಿತು. ಸರಿಯಾದ 
ರೀತಿಯಲ್ಲಿ ಆಲೋಚಿಸಲು ಸಾಧ್ಯವಾಗಲಿಲ್ಲ. ಏನು ಹೇಳಬೇಕೆಂದು ಕಡೆಗೂ 
ಹೊಳೆದಿರಲಿಲ್ಲ. ಕೆಲವು ಹಂದಿಗಳು ಚೆನ್ನಾಗಿ ಮಾತಾಡಬಲ್ಲವಾಗಿದ್ದುವು. ಕಿರಿಯ 
ಹಂದಿಗಳು ನಾಲ್ಕು, ಮುಂದೆ ನಿಂತಿದ್ದವುಗಳು, ವಿರೋಧವನ್ನು ಸೂಚಿಸುವ ರೀತಿಯಲ್ಲಿ 
ತೀಕ್ಷ್ಣವಾಗಿ ಕಿರುಚಿದುವು. ಮತ್ತು ಒಟ್ಟಿಗೇ ಮಾತಾಡಲು ಮುಂದಾದವು. ಅಷ್ಟರಲ್ಲಿ 
ನೆಪೋಲಿಯನ್‌ನ ಸಾಕು ನಾಯಿಗಳು ಗುರುಗುಟ್ಟಲು ತೊಡಗಿದ್ದೇ ಹ೦ದಿಗಳು ಬಾಯಿ 
ಮುಚ್ಚಿಕೊಂಡು ಕುಳಿತು ಬಿಟ್ಟವು. ಕುರಿಗಳು ಥಟ್ಟನೆ ತಮ್ಮ ಮಾಮೂಲಿ ಹಾಡನ್ನು 
ಶುರು ಮಾಡಿ ಸುಮಾರು ಕಾಲುಗಂಟೆವರೆಗೆ ಹಾಡುತ್ತಲೇ ಇದ್ದುವು. ಈ ಹಾಡಿನಿಂದಾಗಿ 
ಚರ್ಚೆಗೆ ಅವಕಾಶವೇ ಇಲ್ಲದಂತಾಯಿತು. 


ನಂತರ ಸ್ಕ್ವೀಲರ್‌ನನ್ನು ಫಾರಮ್‌ನ ಹೊಸ ವ್ಯವಸ್ಥೆಯನ್ನು ಎಲ್ಲ ಪ್ರಾಣಿಗಳಿಗೆ 


ತಿಳಿಸಿಬರಲು ಕಳಿಸಿ ಕೊಡಲಾಯಿತು. 
5% 


“ಕಾಮೇಡ್‌] ಕಾಮ್ರೇಡ್‌ ನೆಪೋಲಿಯನ್‌ ನಿಮ್ಮೆಲ್ಲರಿಗಾಗಿ ಈ ಹೆಚ್ಚಿನ ಶ್ರಮವನ್ನು 
ಹೊತ್ತುಕೊಳ್ಳುತ್ತಿರುವುದು ನಿಮ್ಮೆಲ್ಲರಿಗೂ ಸಂತೋಷ ಉಂಟು ಮಾಡಿದೆ ಎಂದು 
ನಂಬುತ್ತೇನೆ. ನಾಯಕತ್ವ ವಹಿಸಿಕೊಳ್ಳುವುದೆಂದರೆ ಸಂತೋಷದ ಕೆಲಸವಲ್ಲ. ಪ್ರತಿಯಾಗಿ 
ಹೆಚ್ಚಿನ ಹೊರೆ ಹೊರುವುದಾಗಿದೆ. ಎಲ್ಲ ಪ್ರಾಣಿಗಳೂ ಸವರಾನವೆಂದು 
ನೆಪೋಲಿಯನ್‌ಗಿಂತ ಹೆಚ್ಚಿಗೆ ಭಾವಿಸುವವರು ಮತ್ತೊಬ್ಬರು ಇರಲಾರರು. ನಿಮಗೆ 
ನೀವೇ ನಿರ್ಣಯಗಳನ್ನು ತೆಗೆದುಕೊಳ್ಳುವ ಸ್ವಾತಂತ್ರ್ಯವನ್ನು ಕೊಡುವುದರಲ್ಲಿ ಅದಕ್ಕೆ - 
ಸಂತೋಷವಿದೆ. ಆದರೆ ಕೆಲವೊಮ್ಮೆ ನಿಮ್ಮ ನಿರ್ಣಯಗಳು ತಪ್ಪಾಗಬಹುದು, ಆಗ 
ನಮ್ಮ ಗತಿ ಏನಾಗಬಹುದು? ನೀವೇನಾದರೂ ಒಂದು ವೇಳೆ ಸ್ನೋಬಾಲ್‌ನ 
'ಗಾಳಿಯಂತ್ರದ ವಿಚಾರವಾಗಿ ಸಮ್ಮತಿಸಿದ್ದರೆ?' ಈಗ ನಿಮಗೇ ಗೊತ್ತಿದೆ, ಅವನು 
ಅಪರಾಧಿಯಾಗಿದ್ದನೇ “ಹೊರತು ಬೇರೇನೂ ಅಲ್ಲ.” 


“ಅವನು ಕೌಷೆಡ್‌ ಸಮರದಲ್ಲಿ ಸಾಹಸದಿಂದ ಹೋರಾಡಿದರೂ” ಯಾವುದೋ 
ಒಂದು ಪ್ರಾಣಿ ಹೇಳಿತು. ಸಾಹಸ ಒಂದಿದ್ದರೆ ಸಾಲದು; ಪ್ರಾಮಾಣಿಕತೆ, ವಿಧೇಯತೆಗಳೂ 

ಬಹಳ ಮುಖ್ಯ. ಇನ್ನು ಕೌಷೆಡ್‌ ಸಮರದ ಬಗ್ಗೆ ಹೇಳೋದಾದ್ರೆ, ಮುಂದೆ ನಿಮಗೇ 
ಗೊತ್ತಾಗುತ್ತೆ, ಸ್ನೋಬಾಲ್‌ನ ಸ ಸಾಹಸವನ್ನು ಸಾಕಷ್ಟು ' ವೈಭವೀಕರಿಸಿದ ಅಂತ! ಶಿಸ್ತು. ಶಿಸ್ತು... 
ಕಾಮ್ರೇಡ್ಸ್‌...ಇವತ್ತಿಗೆ ಅದೇ ನಮ್ಮ ಧ್ಲೇಯವಾಕ್ಕ ಒಂದೇ ಒಂದು ತಪ್ಪು ಹೆಜ್ಜೆ 
ಹಾಕಿದರೂ, ಶತ್ರುಗಳು ನಮ್ಮ ಮೇಲೆ ಸವಾರಿ ಮಾಡುತ್ತಾರೆ. ಖಂಡಿತವಾಗಿಯೂ 


ಜೋನ್ಸ್‌ ಮತ್ತೆ ವಾಪಸ್‌ ಬರೋದು ನಿಮಗೆ ಇಷ್ಟ ಇಲ್ಲ ಅಂತ ನಂಬ್ಬೀನಿ!” 


ಈ ತರ್ಕ, ಈ ಸಮರ್ಥನೆಗಳಿಗೆ ಈಗಲೂ ಉತ್ತರವಿರಲಿಲ್ಲ. ಯಾರಿಗೂ 
ಜೋನ್ಸ್‌ ಹಿಂತಿರುಗಿ ಬರುವುದು ಬೇಕಿರಲಿಲ್ಲ. ಸುಮ್ಮನೆ ಭಾನುವಾರದ ಸಭೆಗಳಲ್ಲಿ 
ಚರ್ಚೆ, ವಾದವಿವಾದಗಳಿಂದ ಜೋನ್ಸ್‌ ಹಿಂತಿರುಗುವ ಸಾಧ್ಯತೆ ಇದ್ದರೆ, 
ವಾದವಿವಾದವನ್ನೂ ಇನ್ನು ಮುಂದೆ ನಿಲ್ಲಿಸಲೇಬೇಕು. ಎಲ್ಲರ ಪರವಾಗಿ ಬಾಕರ್‌ 
ಮಾತಾಡಿತು. ನೆಪೋಲಿಯುನ್‌ ಇದನ್ನೇ ಬಯಸುವುದಾದರೆ, ಇದು ಸರಿಯಿದೇಂತಲೇ 
ಅರ್ಥ. ಸರಿ, ಅಲ್ಲಿಂದ ಮುಂದೆ ಬಾಕ್ಟರ್‌ನ ಮಂತ್ರ-"ನೆಪೋಲಿಯನ್‌ ಯಾವಾಗಲೂ 
ಸರಿ'-ಎನ್ನುವುದೇ` ಶಾಶ್ಚತವಾಯಿತು. ಜೊತೆಗೆ "ಇನ್ನು ಮುಂದೆ, ನನ್ನ ಧ್ಯೇಯವಾಕ್ಕ' 
ಕಷ್ಟಪಟ್ಟು ಕೆಲಸ ಮಾಡುತ್ತೇನೆ ಎಂಬುದಾಗಿರುತ್ತದೆ. ಎಂದು, ತನ್ನ ನಿಲುವನ್ನು 
ಪಡಿಸಿತು. 


ಉಳುವುದಕ್ಕೆ ಈಗ ಸರಿಯಾದ ಸಮಯ. ಸ್ನೋಬಾಲ್‌ `ಗಾಳಿಯಂತ್ರದ ಪ್ಲಾನ್‌ 
ಬಿಡಿಸಿದ್ದ ಷೆಡ್ಡನ್ನು ಮುಚ್ಚಿಬಿಡಲಾಯಿತು. ಚಾಕ್‌ಪೀಸಿನಿಂದ ಬರೆದಿದ್ದ ಪ್ಲಾನನ್ನು 
ಪೂರ್ತಿಯಾಗಿ Goad ou! ಪ್ರತಿ ಭಾನುವಾರ ಪ್ರಾಣಿಗಳೆಲ್ಲ ಧಾನ್ಯಾಗಾರದಲ್ಲಿ 
ತಮ್ಮ ತಮ್ಮ ಕೆಲಸಗಳ ಆದೇಶವನ್ನು ಪಡೆದುಕೊಳ್ಳಲು, ಸೇರುತ್ತಿದ್ದುವು. ಮುದಿ 
ಮೇಜರ್‌ನ “ಲೆ ಬುರುಡೆಯನ್ನು ಮೊದಲಿದ್ದ ಜಾಗದಿಂದ ತೆಗೆದು ಧ್ವಜ ಕಂಬದ 
ಬಳಿಯಿದ್ದ ಮರದ ಕಾಂಡದ ಸ ಮೇಲೆ, ಬ೦ದೂಕಿನ ಪಕ್ಕದಲ್ಲಿ ಸಕಾ 
ಧ್ವಜಾರೋಹಣ ಆದ ಮೇಲೆ ಎಲ್ಲ ಪ್ರಾಣಿಗಳೂ ಸಾಲಾಗಿ ಬ೦ದು ಬುರುಡೆಗೆ ಗೌರವ 
ಸೂಚಿಸಿದ ಮೇಲೆಯೇ ಧಾನ್ಯಾಗಾರವನ್ನು ಪ್ರವೇಶಿಸಬೇಕತ್ತು. ಇತ್ತೀಚಿನ ದಿನಗಳಲ್ಲಿ 
ಎಲ್ಲವೂ ಮೊದಲಿನಂತೆ ಒಟ್ಟಾಗಿ ಕುಳಿತುಕೊಳ್ಳುವ ಹಾಗಿರಲಿಲ್ಲ. ನೆಪೊಲಿಯನ್‌ ತನ್ನ 
ಜೊತೆ ಸ್ಕೀಲರ್‌ ಮತ್ತು ಮಿನಿಮಸ್‌ ಎಂಬ ಹಂದಿಗಳನ್ನು ಎತ್ತರದ ವೇದಿಕ ಮೇಲೆ 
ಕೂರಿಸಿಕೊಳ್ಳುತ್ತಿತ್ತು. ವೇದಿಕೆಯ ಮುಂಭಾಗದಲ್ಲಿ ಅರ್ಧ ವೃತ್ತಾಕಾರದಲ್ಲಿ ಒಂಬತ್ತು 
ನಾಯಿಗಳು ಮತ್ತು ಉಳಿದ ಹಂದಿಗಳು ಕೂರುತ್ತಿದ್ದುವು. ಮಿನಿಮಸ್‌ ಹೆಸರಿನ 
ಹಂದಿಯಂತೂ ಹಾಡು ಮತ್ತು ಕವಿತೆಗಳನ್ನು ರಚಿಸುವುದರಲ್ಲಿ ಹೆಸರಾಗಿತ್ತು ಉಳಿದ 
ಪ್ರಾಣಿಗಳೆಲ್ಲ ನೆಪೋಲಿಯನ್‌ಗೆ "ಎದುರಾಗಿ ಕುಳಿತವು. ನೆಪೋಲಿಯನ್‌ ಮಿಲ್ಫಿಯವನಂತೆ 
ಸ್ವಲ್ಪ ಒರಟು ದ್ವನಿಯಲ್ಲಿಯೇ, ವಾರದಲ್ಲಿ ಮಾಡಬೇಕಾದ ಕೆಲಸಗಳನ್ನು ಔದೇಶಿಸಿತು. 
ಕಡೆಯದಾಗಿ; "ಕೇಳಿರಿ ಇಂಗ್ಲೆಂಡ್‌ ಪ ಪ್ರಾಣಿಗಳೆ' ಹಾಡಿನೊಂದಿಗೆ ಎಲ್ಲ ಪ್ರಾಣಿಗಳೂ 
ತಮ್ಮ ತಮ್ಮ ದಾರಿ ಹಿಡಿದವು. 


ಸ್ನೋಬಾಲ್‌ನನ್ನು ಹೊರಗೆ ಹಾಕಿದ ಮೂರನೆ ಭಾನುವಾರ ಎಲ್ಲರಿಗೂ ಅಚ್ಚರಿ 
ಮೂಡಿಸುವಂತೆ, ನೆಪೋಲಿಯನ್‌ "ಗಾಳಿಯಂತ್ರ'ವನ್ನು ನಿರ್ಮಿಸುವುದಾಗಿ ಘೋಷಿಸಿತು. 
ತನ್ನ ಬದಲಾದ ಅಭಿಪ್ರಾಯಕ್ಕೆ ಕಾರಣಗಳನ್ನು ಹೇಳದಿದ್ದರೂ, 'ಗಾಳಿಯಂತ್ರ' 

ಯೋಜನೆಯಿಂದಾಗಿ ಹೆಚ್ಚಿಗೆ ದುಡಿಯಬೇಕಾಗುತ್ತದೆಂದೂ, ಆಹಾರಕ್ಕೂ ನಿಯಂತ್ರಣ 
ಉಂಟಾಗಬಹುದೆಂದೂ ಎಚ್ಚರಿಸಿತು. ಸಣ್ಣ ಸಣ್ಣ ವಿವರಗಳನ್ನೂ ಒಳಗೊಂಡ 
ಪ್ಲಾನೊ೦ದನ್ನು ತಯಾರಿಸಲಾಯಿತು. ಕಳೆದ ಮೂರು ವಾರಗಳಿ೦ದಲೂ ಹಂದಿಗಳ 
ವಿಶೇಷ ಸಮಿತಿಯೊಂದು ಈ ದಿಕ್ಕಿನಲ್ಲಿ ಕೆಲಸ ಮಾಡುತ್ತಿತ್ತು. ಹೆಚ್ಚಿನ ಸುಧಾರಣೆಗಳೊಂದಿಗೆ. 
ಗಾಳಿಯಂತ್ರದ ನಿರ್ಮಾಣ ಕಡೇ ಪಕ್ಷ ಎರಡು ವರ್ಷದಲ್ಲಿ ಪೂರ್ತಿಯಾಗುವ 
ನಿರೀಕ್ಷೆ ಇತ್ತು 

ಆ ದಿನ ಸಂಜೆ ಸ್ಕ್ವೀಲರ್‌ ಗುಟ್ಟೊಂದನ್ನು ಬಯಲು ಮಾಡಿತು. ವಾಸ್ತವದಲ್ಲಿ 
ನೆಪೋಲಿಯನ್‌ `ಗಾಳಿಯಂತ್ರ'ದ ವಿರೋಧಿಯಾಗಿರಲಿಲ್ಲ. ಹಾಗೆ ನೋಡಿದರೆ ಈ 
ಆಲೋಚನೆ ಬಂದದ್ದೇ ಅವನಿಂದ. ಸ್ನೋಬಾಲ್‌ ನೆಲದ ಮೇಲೆ ಬರೆದ "ಗಾಳಿಯಂತ'ದ 
ಪ್ಲಾನ್‌ ಕೂಡಾ ನೆಪೋಲಿಯನ್‌ನಿಂದ ಕದ್ದದ್ದು! "ಗಾಳಿಯಂತ್ರ'ದ ಕಲ್ಪನೆಯೂ 
ನೆಪೋಲಿಯನ್‌ದೇ ಆಗಿತ್ತು. ಇದನ್ನೆಲ್ಲ ಕೇಳಿದ ಮೇಲೆ ಯಾವುದೋ ಒಂದು ಪ್ರಾಣಿ,- 
ಹಾಗಾದರೆ, ಸ್ನೋಬಾಲ್‌ನನ್ನು ಈ ವಿಚಾರದಲ್ಲಿ ವಿರೋಧಿಸಿದ್ದೇಕೆ? ಎಂದು ಪ್ರಶ್ನಿಸಿತು. 
ಸ್ಕ್ವೀಲರ್‌ಗೆ ಈಗ ಸಂಧಿಗ್ಗಕ್ಕೆ ಇಟ್ಟುಕೊಂಡಿತು. "ಮಹಾತಂತ್ರಿಯಾಗಿ ಕಾಣಿಸಿಕೊಂಡ 
ಕಾಮ್ರೇಡ್‌ ನೆಪೋಲಿಯನ್‌ ಒಂದು ಥರಾ ಗುಳ್ಳ ನರಿ ಇದ್ದ ಹಾಗೆ! ಸ್ನೋಬಾಲ್‌ನನ್ನು 
ಹೇಗಾದರೂ ಹೊರಗೆ ಹಾಕಬೇಕು ಅನ್ನೋದಕ್ಕೆ, ರೂಪಿಸಿಕೂಂಡ ಒಂದು ತಂತ್ರವೇ 
ಇದಾಗಿತ್ತು ಸ್ನೋಬಾಲ್‌ ಈಗ ಅವನ ದಾರಿಯಿಂದ ದೂರವಿರುವುದರಿಂದ, ಅವನ 
ಹಸ ಸೇ. ಆಗುವುದಕ್ಕೆ ಸಾಧ್ಯವಿಲ್ಲಾಂತ ಖಾತ್ರಿ ಆಗಿರುವುದರಿಂದ ಈ ಯೋಜನೆಯನ್ನು 
ಕೈಸಿತ್ತಿಕೊಂಡಿದ್ದಾನೆ. ಇದನ್ನೇ ಚಾಣಾಕ್ಷತನ, ರಾಜನೀತಿ ಅನ್ನೋದು! ಚಾಣಾಕ್ಷತನ 
ಕಾಮೇಡ್‌] ಚಾಣಾಕ್ಷತನ ಗಾಂಧಿ ಮೂರು ನಾಲ್ಕು ಬಾರಿ, ತನ್ನ ಬಾಲವನ್ನು” 
ಅಲ್ಲಾಡಿಸುತ್ತ ಮುಸಿ ಮುಸಿ ನಗುತ್ತ ಹೇಳಿತು. ಚಾಣಾ ಣಾಕ್ಷತನ, ಜು ಇಹ? 
ಪ್ರಾಣಿಗಳಿಗೆ. ಅರ್ಥವಾಗಿರಲಿಲ್ಲ. ಆದರೆ ಸಿ ಲರ್‌ ಹಂದಿಯ ಮಾತುಗಳು, ಯಾರಿಗೂ 
ಪ್ರಶ್ನಿಸುವುದಕ್ಕೆ ಆಗದ ರೀತಿಯಲ್ಲಿ ಮತ್ತು ಮನ ಮುಟ್ಟುವ ರೀತಿಯಲ್ಲಿ ಇದ್ದವು. 
ಜೊತೆಗೆ ಅದರ ಪಕ್ಕದಲ್ಲಿಯೇ ಇದ್ದ ನಾಯಿಗಳು ಭಯಂಕರವಾಗಿ ಬೊಗಳಿದ್ದೇ 
ಸಾಕು, ತುಟಿಪಿಟಕ್ಕೆನ್ನದೆ ಅದು ಹೇಳಿದ್ದಲ್ಲವನ್ನೂ ಒಪ್ಪಿಕೊ೦ಡವು. 

ಆ ವರ್ಷ ಪೂರ್ತಿ ಪ್ರಾಣಿಗಳೆಲ್ಲ ಗುಲಾಮರಂತೆ ದುಡಿದವು. ಆದರೂ 
ಬೇಸರಗೊಳ್ಳದೆ ಸಂತೋಷವಾಗಿಯೇ . ಇದ್ದುವು. ತಮ್ಮ ದುಡಿಮೆ, ತ್ಯಾಗಗಳ 'ಬಗ್ಗೆ 
ಎಂದೂ ಅಸಮಾಧಾನಗೊಳ್ಳಲಿಲ್ಲ. ತಾವು ದುಡಿಯುತ್ತಿರುವುದು ತಮಗಾಗಿ, ಮುಂದೆ 
ಬರುವ ತಮ್ಮಂತಹ ಪ್ರಾಣಿಳಿಗಾಗಿ, ಸೋಮಾರಿ, ಕೆಲಸಗಳ್ಳ ಮನುಷ್ಯರಿಗಾಗಿ ಮಾತ್ರ 
ಅಲ್ಲ ಎಂದು ತಿಳಿದಿದ್ದವು. ವಸಂತ ಗ್ರೀಷ್ಠಗಳುದ್ದಕ್ಕೂ ವಾರಕ್ಕೆ ಅರವತ್ತು ಗ೦ಟೆಗಳಂತೆ 
ದುಡಿದವು. ಒಂದು ದಿನ ನೆಪೋಲಿಯನ್‌, ಇನ್ನು ಮುಂದೆ ಭಾನುವಾರಗಳಲ್ಲೂ 
ಮಧ್ಯಾಹ್ನದ ಹೊತ್ತು ಕೆಲಸ ಮಾಡಬೇಕೆಂದು ಘೋಷಿಸಿತು. ಆದರೆ ಕೆಲಸಕ್ಕೆ ಬರೋದು 
ಬಿಡೋದು ಅವುಗಳ ಇಷ್ಟಕ್ಕೆ ಬಿಟ್ಟದ್ದು. ಬಲವಂತವೇನೂ ಇಲ್ಲ. ಕೆಲಸಕ್ಕೆ ಬರದೆ 
ಇರುವ ಪ್ರಾಣಿಗಳ ಊಟದಲ್ಲಿ ಮಾತ್ರ ಅರ್ಧಕ್ಕೆ ಖೋತಾ! ಇಷ್ಟೆಲ್ಲ ವ್ಯವಸ್ಥೆ ನಡೆದಿದ್ದರೂ 
ಇನ್ನೂ ಮಾಡಬೇಕಗಿದ್ದ ಕೆಲಸ ಹಾಗೇ ಉಳಿದಿತ್ತು ಹೋದ ವರುಷಕ್ಕಿಂತ ಈ ಬಾರಿ 
ಫಸಲು ಕಡಿಮೆಯಾಗಿತ್ತು. ಎರಡು ಹೊಲಗಳಲ್ಲಿ ಏನೂ ಬೆಳೆಯಲು ಆಗಿರಲಿಲ್ಲ. 
ಬಿತ್ತನೆಗೆ ಮೊದಲು ಉಳುಮೆಯನ್ನು ಮುಗಿಸಬೇಕಿತ್ತು. ಅದು ಆಗದೆ ಇದ್ದ ಕಾರಣ 
ಗೆಡ್ಡೆ, ಗೆಣಸು, ಯಾವುದನ್ನು ಬಿತ್ತಲೂ ಸಾಧ್ಯವಾಗಿರಲಿಲ್ಲ. ಬರುವ ಚಳಿಗಾಲಕ್ಕೆ ಕಷ್ಟ 
ಕಟಿಟದ್ದೇ! 


ಆಟಂ 


'ಗಾಳಿಯಂತ್ರ' ಅನೇಕ ಅನಿರೀಕ್ಷಿತ ಸಮಸ್ಯೆಗಳಿಗೆ ದಾರಿ ಮಾಡಿತ್ತು. "ಗಾಳಿಯಂತ್ರ' 
ನಿರ್ಮಾಣಕ್ಕೆ ಬೇಕಾದ ಕಲ್ಲು, ಮಣ್ಣು, ಸೀಮೆಂಟು ಎಲ್ಲವೂ ಫಾರಮ್‌ನ ಬಳಿಯೇ 
ಸಾಕಷ್ಟು ಪ್ರಮಾಣದಲ್ಲಿ ದೊರೆಯುತ್ತಿತ್ತು. ಔಟ್‌ ಹೌಸಿನಲ್ಲಿಯೇ ಸಂಗ್ರಹ ಇದ್ದುದರಿಂದ 
ಎಲ್ಲವೂ ಕೈಗೆಟುಕುವಷ್ಟು ಹತ್ತಿರದಲ್ಲಿಯೇ ಇತ್ತು. ಆದರೆ ಸಮಸ್ಯೆ ಬಂದದ್ದು, ಕ್ಲಾರಿಯಲ್ಲಿನ 
ಬಂಡೆಗಳನ್ನು ಒಡೆದು ಸಣ್ಣ ಸಣ್ಣ ಚೂರುಗಳಾಗಿ, ಬೇಕಾದ ಅಳತೆಗೆ ಸಿದ್ಧ 
ಪಡಿಸಿಕೊಳ್ಳುವುದು-ಹೇಗೆ ಎನ್ನುವುದಕ್ಕೆ ಪರಿಹಾರ ಕಾಣಿಸಿರಲಿಲ್ಲ. ಇದು ಸಾಧ್ಯವಾಗಲು 
ಸುತ್ತಿಗೆ, ಗಡಾರಿಗಳು ಬೇಕು. ಆದರೆ ಇವುಗಳನ್ನು ಹೇಗೋ ಸಂಪಾದಿಸಬಹುದಾದರೂ, 
ಉಪಯೋಗಿಸುವ ರೀತಿ ಯಾವ ಪ್ರಾಣಿಗೂ ಗೊತ್ತಿರಲಿಲ್ಲ. ವಾರಗಳ ವ್ಯರ್ಥ ಪ್ರಯತ್ನಗಳ 
ನಂತರ ಯಾವುದೋ ಪ್ರಾಣಿಯ ತಲೆಯಲ್ಲಿ ಒಂದು ಯೋಚನೆ ಬಂತು, ಗುರುತ್ವಾಕರ್ಷಣ 
ಶಕ್ತಿಯನ್ನು ಬಳಸಿಕೊಳ್ಳುವುದು ಎಂದು! ಕ್ಹಾರಿಯ ಮೇಲೆ ಬೃಹತ್ತಾದ ಬಂಡೆಗಳಿದ್ದವು. 
ಆದರೆ ಅವುಗಳನ್ನು ಅದೇ ಸ್ಥಿತಿಯಲ್ಲಿ ಉಪಯೋಗಿಸಿಕೊಳ್ಳಲು ಆಗುತ್ತಿರಲಿಲ್ಲ. ಪ್ರಾಣಿಗಳೆಲ್ಲ 
ಅವುಗಳತ್ತ ಹಗ್ಗ ಎಸೆದು, ಎಳೆಯಲು ಸಾಧ್ಯವಾಗುವ, ಹಸು, ಕುದುರೆ, ಕುರಿ ಮೊದಲಾದ 
ಪ್ರಾಣಿಗಳಲ್ಲ ಒಟ್ಟಿಗೆ ಸೇರಿ ಆ ಹೆಬ್ಬಂಡೆಗಳನ್ನು ಕ್ಸಾರಿಯ ತುತ್ತ ತುದಿಗೆ ಎಳೆದುಕೊಂಡು 
ಹೋದುವು. ಕೆಲವು ಸಲ, ತೀರಾ ಅನಿವಾರ್ಯ ಆದಾಗ ಹಂದಿಗಳೂ ಕೈ ಗೂಡಿಸಿದುವು. 

ಮೇಲೆ ಎಳೆದೊಯ್ದ ಮೇಲೆ ಅವುಗಳನ್ನು ಅಲ್ಲಿಂದ ಉರುಳಿಸುವುದರ ಮೂಲಕ 
ಬಂಡೆಗಳು ಒಡೆದು ಸಣ್ಣ ಸಣ್ಣ ಚೂರುಗಳನ್ನಾಗಿ ಮಾಡಿದುವು. ಒಂದು ಸಲ ಕಲ್ಲುಗಳು 
ಚೂರುಗಳಾಗಿ ಜಲ್ಲಿ ರೂಪ ಪಡೆದ ಮೇಲೆ ಅದನ್ನು ಸಾಗಿಸುವುದು ಅಂತಹ ಕಷ್ಟದ 
ಕೆಲಸವೇನೂ ಆಗಿರಲಿಲ್ಲ. ಗಾಡಿಗಟ್ಟಲೆ ಕಲ್ಲುಗಳನ್ನು ಕುದುರೆಗಳು ಸಾಗಿಸಿದುವು. 
ಕುರಿಗಳೂ ಕೂಡಾ ಒಂದೊಂದು ಕಲ್ಲನ್ನು ಎಳೆದು ಸಾಗಿಸಿದುವು. ಮ್ಯುರಿಯಲ್‌, 
ಬೆ೦ಜಮಿನ್‌ರೂ ಗಾಡಿಯ ಮೂಕಿಯನ್ನು ಎಳೆದುಕೊಂಡು ಸಾಗಿಸಿದವು. ಸಾಕಷ್ಟು 
ಕಟ್ಟಡ ಸಾಮಗ್ರಿ ಸಂಗ್ರಹವಾದ ಮೇಲೆ, ಕಟ್ಟಡದ ನಿರ್ಮಾಣ, ಹಂದಿಗಳ 
ಮೇಲ್ವಿಚಾರಣೆಯಲ್ಲಿ ಪ್ರಾರಂಭವಾಯಿತು. 


ಆದರೆ ಇದು ತುಂಬಾ ಪ್ರಯಾಸದ ಕೆಲಸ. ನಿಧಾನವೂ ಕೂಡಾ! ಒಂದು 
ಬಂಡೆಯನ್ನು ಎಳೆದೊಯ್ದು ಕೆಳಗೆ ಬೀಳಿಸಿ, ಚೂರು ಮಾಡುವುದಕ್ಕೇ ಇಡೀ ದಿನ 
ಕಳೆದು ಹೋಗುತ್ತಿತ್ತು. ಇಷ್ಟೆಲ್ಲ ಕಷ್ಟಪಟ್ಟು ಮೇಲಿಂದ ತಳ್ಳಿ ಬೀಳಿಸಿದರೂ ಕಲ್ಲುಬಂಡೆ 
ಚೂರಾಗುತ್ತಲೇ ಇರಲಿಲ್ಲ. ಬಾಕ್ಸ್‌ರ್‌ ಇಲ್ಲದೆ ಒಂದಂಗುಲದಷ್ಟು ಕೆಲಸವೂ 
ಸಾಧ್ಯವಾಗುತ್ತಿರಲಿಲ್ಲ. ಎಲ್ಲ ಪ್ರಾಣಿಗಳ ಶಕ್ತಿ ಒಂದು ತೂಕವಾದರೆ, ಬಾಕ್‌ರ್‌ ಒಂದರ 
ಶಕ್ತಿಯೇ ಅದಕ್ಕೆ ಸಮಾನವಾಗಿತ್ತು. ಬಂಡೆಯಕಲ್ಲು ಉರುಳುವಾಗ, ಅದರ ಜೊತೆಗೆ 
ಅವುಗಳೂ ಉರುಳುತ್ತಿದ್ದಾಗ ಭಯದಿಂದ ಚೀರುತ್ತಿದ್ದುವು. ಅಂತಹ ಸಮಯದಲ್ಲಿ 
ಬಾಕ್ಸ್‌ರ್‌ ಒಬ್ಬನಿಗೆ ಮಾತ್ರವೇ ಸಹಾಯಕ್ಕೆ ನಿಲ್ಲಲು ಸಾಧ್ಯವಗುತ್ತಿದ್ದುದು. ಉರುಳುವ 
ಬಂಡೆಯನ್ನು ನಿಲ್ಲಿಸಬೇಕಾದರೆ ಹೆಣಗುತ್ತಿತ್ತು. ಏದುಸಿರು ಬಿಡುತ್ತ, ಬೆವರು ಹರಿಸುತ್ತ 
ತನ್ನ ಗೊರಸುಗಳಿಂದ ನೆಲವನ್ನು ಬಿಗಿಯಾಗಿ ಹಿಡಿದುಕೊಂಡು ಸಹಾಯಕ್ಕೆ 
ಮುಂದಾಗುತ್ತಿದ್ದುದನ್ನು ಎಲ್ಲ ಪ್ರಾಣಿಗಳೂ ಮೆಚ್ಚುಗೆಯ ಕಣ್ಣುಗಳಿ೦ದ ನೋಡುತ್ತಿದ್ದುವು. 
ಕ್ಲೋವರ್‌ ಎಷ್ಟೋ ಸಲ ಬಾಕ್ಪರ್‌ಗೆ ಈ ರೀತಿ ಕಷ್ಟಪಟ್ಟು ನಿನಗೆ ನೀನು 
ಪ್ರಯಾಸಮಾಡಿಕೊಳ್ಳಬೇಡ ಎಂದು ಬುದ್ಧಿವಾದ ಹೇಳುತ್ತಿದ್ದರೂ ಬಾಕ್ಸರ್‌ ಅದನ್ನು 
ಕೇಳಿಸಿಕೊಳ್ಳುತ್ತಲೇ ಇರಲಿಲ್ಲ. ತನ್ನ ಆದರ್ಶಗಳಾದ "ಕಷ್ಟಪಟ್ಟು ಕೆಲಸ ಮಾಡು' 
ನೆಪೋಲಿಯನ್‌ ಯಾವಾಗಲೂ ಸರಿ ಎಂಬುದಕ್ಕೆ ಬದ್ಧವಾಗಿತ್ತು. ಈ ಧ್ಯೇಯ 
ವಾಕ್ಕಗಳೇ ಅದರ ಎಲ್ಲ ಸಮಸ್ಯೆಗಳಿಗೆ ಪರಿಹಾರವಾಗಿದ್ದುವು. ಮಾಮೂಲಿ ಸಮಯಕ್ಕಿಂತ 
ಒಂದು ಮುಕ್ಕಾಲು ಗಂಟೆ ಮೊದಲೇ ತನ್ನನ್ನು ಎಬ್ಬಿಸಬೇಕೆಂದು ಹುಂಜದ ಜೊತೆ 
ಮಾತಾಡಿತ್ತು. ಮೊದಲು ದೊರೆಯುತ್ತಿದ್ದಷ್ಟು ಬಿಡುವಿನ ಸಮಯ ದೊರೆಯದಿದ್ದರೂ, 
ಇದ್ದುದರಲ್ಲಿಯೇ ಕ್ವಾರಿಯ ಬಳಿಗೆ ಒಂಟಿಯಾಗಿ ಹೋಗುತಿತ್ತು. ಒಂದು ಲೋಡ್‌ 
ಕಲ್ಲುಗಳನ್ನು ತುಂಬಿಕೊಂಡು, 'ಗಾಳಿಯಂತ್ರ' ನಿರ್ಮಾಣ ಪ್ರದೇಶಕ್ಕೆ ಎಳದು ತರುತ್ತಿತ್ತು 


ಪ್ರಾಣಿಗಳೆಲ್ಲ ವಿಪರೀತ ಕಷ್ಟಪಟ್ಟು ಕೆಲಸಮಾಡಿದ್ದರೂ, ಬೇಸಿಗೆಯುದ್ದಕ್ಕೂ ಯಾವುದೇ 
ತೊ೦ದರೆ ಅನುಭವಿಸಿರಲಿಲ್ಲ. ಜೋನ್ಸ್‌ ಕೊಡುತ್ತಿದ್ದ ಆಹಾರದ ಪ್ರಮಾಣಕ್ಕಿಂತ ಹೆಚ್ಚಿಗೆ 
ಆಹಾರ ದೊರೆಯದಿದ್ದರೂ, ಕಡಿಮೆಯಂ೦ತೂ ಆಗಿರಲಿಲ್ಲ. ಒಂದೇ ಒಂದು 
ಸಮಾಧಾನವೆಂದರೆ ತಾವು ಅತ್ಪಾದಿಸಿದ್ದನ್ನೂ ತಾವೇ ತಿನ್ನುತ್ತಿದ್ದವು. ಐದು ಜನ 
ಮನುಷ್ಯರಿಗೆ ದುಡಿದು ಹಾಕಬೇಕಾದ ಅಗತ್ಯವಿರಲಿಲ್ಲ. ಹಾಗೇನಾದರೂ ಆಗಿದ್ದರೆ, 
ಇನ್ನಷ್ಟು ಹೊರೆಯಾಗುತ್ತಿತ್ತು. ಪ್ರಾಣಿಗಳು ಕೆಲಸ ಮಾಡುತ್ತಿದ್ದ ರೀತಿ. ಸಮರ್ಪಕವಾಗಿತ್ತು 

ಮತ್ತು ಹೆಚ್ಚು ಕಷ್ಟದ್ದಾಗಿಯೂ ಇರಲಿಲ್ಲ; ಹಚ್ಚು ದುಡಿಯಬೇಕಾಗಿಯೂ ಇರಲಿಲ್ಲ. 
ಮನುಷ್ಯರಿಗೆ ಸಾಧ್ಯವಾಗದ ಕಳೆಕೀಳುವ ಕೆಲಸವನ್ನು ಪ್ರಾಣಿಗಳು ಅತ್ಯಂತ ಸುಲಭವಾಗಿ 
ಮಾಡಿ ಮುಗಿಸುತ್ತಿದ್ದುವು. ಯಾವ ಪ್ರಾಣಿಯೂ ಕದಿಯುತ್ತಿರಲಿಲ್ಲವಾಗಿ, ಮುಳ್ಳು 
ಬೇಲಿಗಳನ್ನು ಹಾಕುವುದು; ಗೇಟು ಬಾಗಿಲುಗಳನ್ನು ಇರಿಸುವುದು-ಯಾವುದರ ಅಗತ್ಯವೂ 
ಬೀಳಲಿಲ್ಲ. ಇದರಿಂದಲೂ ಎಷ್ಟೋ ಶ್ರಮ ಉಳಿಯಿತು. ಆದರೆ ಬೇಸಿಗೆ ಕಳೆಯುತ್ತಿದ್ದಂತೆ, 
ಕೆಲವು ವಸ್ತುಗಳ ಕೊರತೆ ಅನುಭವಕ್ಕೆ ಬರತೊಡಗಿತು. ಪ್ಯಾರಾಫಿನ್‌ ಎಣ್ಣೆ, ಮೊಳೆಗಳು, 
ದಾರ, ನಾಯಿ ಬಿಸ್ಕತ್ತು. ಗೊರಸುಗಳಿಗೆ ಬೇಕಾದ ಕಬ್ಬಿಣ-ಇತ್ಯಾದಿ ವಸ್ತುಗಳು ಫಾರಮ್‌ನಲ್ಲಿ 
ಉತ್ಪಾದಿಸುವಂಥದ್ದಲ್ಲ. ಕಡೆಗೆ ಬೀಜಗಳೂ, ರಾಸಾಯನಿಕ ಗೊಬ್ಬರವೂ ಬೇಕಾಯಿತು, 
ಇವೆಲ್ಲದರ ಜೊತೆಗೆ 'ಗಾಳಿಯಂತ್ರ; ನಿರ್ಮಾಣಕ್ಕಾಗಿ ಉಪಕರಣಗಳು, ಯಂತ್ರದ 
ಭಾಗಗಳೂ ಅಗತ್ಯವಿದ್ದವು. ಇವುಗಳನ್ನೆಲ್ಲ ಸಂಪಾದಿಸುವುದು ಹೇಗೆ?-ಎಂಬುದೇ 
ಒಂದು ದೊಡ್ಡ ಪ್ರಶ್ನೆಯಾಯಿತು. ಯಾವುದಕ್ಕೂ ಏನೂ ತೋಚಲಿಲ್ಲ. 


ಒಂದು ಭಾನುವಾರ ಬೆಳಿಗ್ಗೆ, ಪ್ರಾಣಿಗಳೆಲ್ಲ ತಮ್ಮ ಆದೇಶಗಳನ್ನು ಸ್ತೀಕರಿಸಲು 
ಸೇರಿದ್ದುವು. ನೆಪೋಲಿಯನ್‌ ತನ್ನ ಹೊಸ ನೀತಿಯೊಂದನ್ನು ಘೋಷಿಸಿತು. ಇನ್ನು 
ಮುಂದೆ ಅನಿಮಲ್‌ ಫಾರಮ್‌ ನೆರೆಹೊರೆಯ ಫಾರಮ್‌ಗಳೊಂದಿಗೆ ವ್ಯಾಪಾರ ವ್ಯವಹಾರ 
ನಡೆಸುವುದಾಗಿ ತಿಳಿಸಿತು. ಈ ವ್ಯಾಪಾರದ ಉದ್ದೇಶ ಲಾಭ ಗಳಿಸುವುದಲ್ಲ ಬದಲಾಗಿ, 
ತಮಗೆ ಅತ್ಯಗತ್ಯವಾಗಿ ಬೇಕಾಗಿರುವ ವಸ್ತುಗಳನ್ನು ಸಂಪಾದಿಸುವುದಾಗಿದೆ. 'ಗಾಳಿಯಂತ್ರ'ದ 
ಅಗತ್ಯಗಳು ಬೇರೆಲ್ಲಕ್ಕಿಂತಲೂ ಮಿಗಿಲಾಗಬೇಕು. ಆದ್ದರಿಂದ ಒಂದಿಷ್ಟು ಹುಲ್ಲು, ಗೋಧಿಯ 
ಉತ್ಪಾದನೆಯ ಸ್ವಲ್ಪ ಭಾಗವನ್ನು ಮಾರುವುದಕ್ಕಾಗಿ ವ್ಯವಸ್ಥೆ ಮಾಡಲಾಗುತ್ತಿದೆ. ಇನ್ನೂ 
ಹಣ ಸಾಲದೆ ಹೋದರೆ ಮೊಟ್ಟೆಗಳನ್ನೂ ಮಾರುವ ಆಲೋಚನೆ ಇದೆ. ವಿಲ್ಲಿಂಗ್‌ಡನ್‌ನಲ್ಲಿ 
ಯಾವಾಗಲೂ ಇದಕ್ಕೆ ಬೇಡಿಕೆ ಇದೆ. ಕೋಳಿಗಳು ಇಂತಹ ತ್ಯಾಗಕ್ಕೆ ಮುಂದಾಗಬೇಕು. 
'ಗಾಳಿಯಂತ್ರ'ಕ್ಕಾಗಿ ಅವುಗಳದು ವಿಶೇಷ ಕೊಡುಗೆಯೆಂದು ಇದನ್ನು ಪರಿಗಣಿಸಲಾಗುತ್ತದೆ. 


ಪ್ರಾಣಿಗಳಿಗೆ ಈ ಬಾರಿಯೂ, ಏನೊಂದೂ ಅರ್ಥವಾಗದೆ ಒಂದು ಬಗೆಯ 
ಕಸಿವಿಸಿ ಅನುಭವಿಸಿದುವು, ಜೋನ್ಸ್‌ನನ್ನು ಹೊರಗಟ್ಟಿದ ಮೇಲೆ, ಮೊಟ್ಟ ಮೊದಲ. 
ಬಾರಿ ನಡೆದ ಸಭೆಯಲ್ಲಿ, ಮನುಷ್ಯರ ಜೊತೆ ಯಾವುದೇ ವ್ಯವಹಾರ ಕೂಡದು; 
ವಾಣಿಜ್ಯ ವ್ಯವಹಾರಗಳಲ್ಲಿ ತೊಡಗಬಾರದು, ಹಣದ ವ್ಯವಹಾರದಿ೦ದ ದೂರ ಇರಬೇಕು- 
ಎಂದೆಲ್ಲ ನಿರ್ಣಯಗಳನ್ನು ತೆಗೆದುಕೊಳ್ಳಲಾಗಿತ್ತು. ಎಲ್ಲ ಪ್ರಾಣಿಗಳಿಗೂ ಇದು ಚೆನ್ನಾಗಿ 
ನೆನಪಿನಲ್ಲಿದೆ ಅನಿಸಿತ್ತು. ನಾಲ್ಕು ಯುವ ಹಂದಿಗಳು, ಅಧೈರ್ಯದಿಂದಲೇ, 
ನೆಪೋಲಿಯನ್‌ ಸಭೆಗಳನ್ನು ರದ್ದು ಮಾಡಿದ್ದಕ್ಕಾಗಿ ವಿರೋಧ ವ್ಯಕ್ತ ಪಡಿಸಿದುವು. 
ಆದರೆ ಅವನ ನಾಯಿಗಳ ಭಯಂಕರ ಬೊಗಳುವಿಕೆ ಅವುಗಳ ಬಾಯನ್ನು ಮುಚ್ಚಿಸಿಬಿಟ್ಟುವು. 
ಸರಿ ಮಾಮೂಲಿನಂತೆ ಕುರಿಗಳು 'ನಾಲ್ಕು ಕಾಲು ಒಳ್ಳೆದು' ಎರಡು ಕಾಲು ಕೆಟ್ಟದು- 
ಎಂದು ಕೀರಲು ಪ್ರಾರಂಭಿಸಿದುವು. ಕೊನೆಗೆ ನೆಪೋಲಿಯನ್‌ ಪ್ರಾಣಿಗಳಿಗೆ ಸದ್ದು 
ಮಾಡಬೇಡವೆಂದು ಸೂಚಿಸಿ, ತಾನು ಈಗಾಗಲೇ ಎಲ್ಲ ವ್ಯವಸ್ಥೆ ಮಾಡಿರುವುದಾಗಿಯೂ, 
ಯಾವ ಪ್ರಾಣಿಯೂ, ಮನುಷ್ಯ ಪ್ರಾಣಿಯ ಸಂರ್ಪಕ ಮಾಡಬಾರದೆಂದೂ, ಮಾಡಿದರೆ " 
ಪರಿಣಾಮ ನೆಟ್ಟಗಿರುವುದಿಲ್ಲವೆ೦ದು ತಾಕೀತು ಮಾಡಿತು. ಎಲ್ಲ ಜವಾಬ್ದಾರಿಯನ್ನೂ 

ತಾನೇ ಹೊರುವುದಾಗಿ ಸೂಚಿಸಿತು. ವಿಲಿಂಗ್‌ಡನ್‌ ನಿವಾಸಿ ಮಿಸ್ಟರ್‌ ವಿಂಪರ್‌ 
ಅನ್ನೋ ಸೊಲಿಸಿಟರ್‌ (ವಕೀಲ) ಅನಿಮಲ್‌ ಫಾರಮ್‌ ಮತ್ತು ಹೊರ ಪ್ರಪಂಚದ 
ಜೊತೆಗೆ ಮಧ್ಯಸ್ಥಿಕೆ ವಹಿಸಿ ವ್ಯವಹಾರಗಳನ್ನೆಲ್ಲ ನೋಡಿಕೊಳ್ಳಲು ಒಪ್ಪಿದ್ದಾನೆ. ಪ್ರತಿ 
ಸೋಮವಾರ ಫಘಾರಮ್‌ಗೆ ಭೇಟಿಕೊಟ್ಟು ನಮ್ಮಿಂದ. ಸಲಹೆ ಪಡೆದು ಹೋಗುತ್ತಾನೆ 
ಎಂದು ತಿಳಿಸಿತು. ನಂತರ ನೆಪೋಲಿಯನ್‌ ರೂಢಿಯಂತೆ "ಅನಿಮಲ್‌ ಫಾರಮ್‌ 
- ಚಿರಾಯುವಾಗಲಿ' ಎಂದು ಘೊಷಣೆ ಕೂಗಿತು. "ಕೇಳಿರಿ ಇಂಗ್ಲೆಂಡ್‌ ಪ್ರಾಣಿಗಳೆ' 
ಹಾಡಿನೊಂದಿಗೆ ಪ್ರಾಣಿಗಳು ಎದ್ದು ಹೊರಟವು. 


ನಂತರ ಸ್ಕ್ವೀಲರ್‌ ಫಾರಮ್‌ ಅನ್ನು ಒಂದು ಸುತ್ತು ಹಾಕಿ ಪ್ರಾಣಿಗಳ 
ಗಲಿಬಿಲಿಗೊ೦ಡಿದ್ದ ಮನಸ್ಸನ್ನು ನಿರಾಳಗೊಳಿಸಿತು. ಪ್ರಾಣಿಗಳು ವ್ಯಾಪಾರ 
ಮಾಡಬಾದೆಂದಾಗಲೀ ಹಣದ ಬಳಕೆ ಮಾಡಬಾರದೆಂದಾಗಲೀ-ನಿರ್ಣಯಗಳು ಆದದ್ದೇ 
ಇಲ್ಲ. ಕಡೆಗೆ ಈ ಥರದ್ದು ಮಾಡಬಾರದೆಂಬ ಪ್ರಸ್ತಾಪ ಕೂಡಾ ಬಂದಿರಲಿಲ್ಲ. ಇದೆಲ್ಲ 
ಸ್ನೋಬಾಲ್‌ ಹುಟ್ಟು ಹಾಕಿದ ಸುಳ್ಳು ಸುದ್ದಿಗಳು; ಕಲ್ಪನೆಗಳು ಎ೦ದು ಹೇಳಿ ಅವುಗಳಿಗೆ 
ಮನವರಿಕೆ ಮಾಡಿ ಕೊಡಲು ಪ್ರಯತ್ನಿಸಿತು. “ಇದೆಲ್ಲ ನಿಮ್ಮ ಕಲ್ಪನೆ ಎಂದು ನಮಗೆ 
ಖಂಡಿತ ಅನ್ನಿಸ್ತಿಲ್ಲವೇ ಕಾಮ್ರೇಡ್‌? ಇಂತಹ ನಿರ್ಣಯಗಳನ್ನು ತೆಗೆದುಕೊಳ್ಳಲಾಗಿದೆ 
ಎನ್ನುವುದಕ್ಕೆ ಎಲ್ಲಿಯಾದರೂ ಲಿಖಿತ ಪುರಾವೆ ಇದೆಯೇನು?” ಪ್ರಾಣಿಗಳಿಗೂ ಅನ್ನಿಸಿತು, 
ಬರವಣಿಗೆಯಲ್ಲಿ ಯಾವುದೂ ಇಲ್ಲವೆಂದ ಮೇಲೆ, ನಿರ್ಣಯಗಳೂ ಆಗಿಲ್ಲದೆ 
ಇರಬಹುದು-ತಾವೇ ತಪ್ಪಾಗಿ ಯೋಚಿಸಿರಬಹುದು ಎಂದು ತಮ್ಮ ತಮಲ್ಲೇ ಶರ್ಕೈಸಿ 
ನೆಮ್ಮದಿಗೊಂಡುವು. 


ಮೊದಲೇ ಒಪುಂದ ಆದಂತೆ ಮಿಸ್ಟರ್‌ ವಿಂಪರ್‌, ಪ್ರತಿ ಸೋಮವಾರ ಫಾರಮ್‌ಗೆ 
ಭೇಟಿ ನೀಡುತ್ತಿದ್ದ. ನೋಡಲು ಠಕ್ಕನಂತಿದ್ದ. ಕಲ್ಲಿಮೀಸೆ ಬಿಟ್ಟುಕೊಂಡಿದ್ದ. ಕುಳ್ಳಗಿದ್ದ, 
ಅಂತಹ ದೊಡ್ಡ ಸಂಪಾದನೆಯೇನೂ ಇರಲಿಲ್ಲ. ಆದರೆ ಅನಿಮಲ್‌ ಫಾರಮ್‌ 
ಜೊತೆಗಿನ ವ್ಯವಹಾರದಲ್ಲಿ ಸಾಕಷ್ಟು ಲಾಭವಿದೆ ಎಂಬುದನ್ನು ಎಲ್ಲರಿಗಿಂತ ಮೊದಲೇ 
ಗ್ರಹಿಸಿದ್ದ. ಆದ್ದರಿಂದಲೇ ಈ ದಳ್ಳಾಳಿ ಕೆಲಸಕ್ಕೆ ಕೂಡಲೇ ಒಪ್ಪಿಕೊಂಡ. ಇದರಿಂದ 
ಬರುವ ಕಮೀಷನ್‌ ಸಾಕಷ್ಟು ಲಾಭದಾಯಕವೂ ಆಗಿರುತ್ತದೆ ಎ೦ದು ಊಹಿಸಿದ. 


ಇವನು ಫಾರಮ್‌ಗೆ ಬ೦ದು ಹೋಗುವುದನ್ನು ಪ್ರಾಣಿಗಳು ಒ೦ದು ರೀತಿಯ 
ಅವ್ಯಕ್ತ ಭೀತಿಯಿ೦ದಲೇ ಗಮನಿಸುತ್ತಿದ್ದುವು. ಸಾಧ್ಯವಾದಷ್ಟೂ ಅವನ ಕಣ್ಣಿಗೆ ಬೀಳದಂತೆ 
ದೂರವಿರುತ್ತಿದ್ದವು. ಆದರೂ ನಾಲ್ಕು ಕಾಲಿನ ಮೇಲೆ ನಿಂತು ಎರಡು ಕಾಲಿನವನಿಗೆ 
ಆದೇಶಗಳನ್ನು ಕೊಡುತ್ತಿದ್ದ ನೆಪೋಲಿಯನ್‌ನನ್ನು ನೋಡಿದಾಗ ಅವುಗಳಿಗೆ "ಹೆಮ್ಮೆ 
ಎನಿಸಿತು. ಆದ್ದರಿಂದ ಈ ನೂತನ ವ್ಯವಸ್ಥೆಯ ಜೊತೆಗೆ ಒಂದು ರೀತಿ ಒಪುಂದ 
ಮಾಡಿಕೊಂಡುವು. 


ಮನುಷ್ಯ ಜಾತಿ ಜೊತೆಗಿನ ಅವುಗಳ ಸಂಬಂಧ ಈಗ ಮೊದಲಿಗಿಂತ ಸ್ಪಲ್ಪ 
ಬೇರೆಯಾಗಿತ್ತು. ಅನಿಮಲ್‌ ಫಾರಮ್‌ ಅಭಿವೃದ್ಧಿ ಹೊಂದುತ್ತಿರುವುದನ್ನು ನೋಡಿದ 
ಮನುಷ್ಯರು ಮೊದಲಿನ ಹಾಗೆ ದ್ವೇಷಿಸುತ್ತಿದ್ದರು; ಒಂದು ರೀತೀಲಿ ದ್ವೇಷ ಈಗ 


ಪ್ರಾಣಿಗಳ ಪ್ರಭುತ್ವ / 51 


ಇನ್ನೂ ಹೆಚ್ಚಾಗಿತ್ತು. ಪ್ರತಿಯೊಬ್ಬ ಮನುಷ್ಯನೂ ಅನಿಮಲ್‌ ಫಾರಮ್‌ ಆದಷ್ಟು ಬೇಗ 
ಇಲ್ಲವೇ ತಡವಾಗಿಯಾದರೂ ದಿವಾಳಿಯಾಗುವುದೆಂದು ಭಾವಿಸುತ್ತಿದ್ದ. ಅದರಲ್ಲೂ 
"ಗಾಳಿಯಂತ್ರ' ಯೋಜನೆ ಸೋಲುವುದರಲ್ಲಿ ಅನುಮಾನವೇ ಇಲ್ಲ ಎಂದು ಭಾವಿಸಿದ್ದ. 
ಸಾರ್ವಜನಿಕ ಸ್ಥಳಗಳಲ್ಲಿ ಕುಳಿತು ಜನ 'ಗಾಳಿಯಂತ್ರ'ದ ಬಗ್ಗೆ ಚರ್ಚೆ ನಡೆಸುತ್ತಿದ್ದರು. 
ಅವರ ದೃಷ್ಟಿಯಲ್ಲಿ ಈ ಯಂತ್ರ ಬಿದ್ದು ಹೋಗುತ್ತದೆ;. ಇಲ್ಲವೇ ಅದನ್ನು ಬೀಳದಂತೆ 
ನಿಲ್ಲಿಸಿದರೆ ಸರಿಯಾಗಿ ಕೆಲಸಮಾಡುವುದೇ ಇಲ್ಲ ಎನ್ನುವುದಾಗಿತ್ತು ಆದರೂ ಅವರೆಲ್ಲ 
ಪ್ರಾಣಿಗಳು ತಮ್ಮ ತಮ್ಮ ವ್ಯವಹಾರಗಳನ್ನು ತಾವೇ ಸಮರ್ಥವಾಗಿ ನಿರ್ವಹಿಸಿಕೊಳ್ಳುತ್ತಿರುವ 
ವಿಚಾರದಲ್ಲಿ, ಮೆಚ್ಚುಗೆಯನ್ನು ಸೂಚಿಸುತ್ತಿದ್ದರು. ಈಗ ಅವರೆಲ್ಲ “ಮನೋರ್‌ ಫಾರಮ್‌' 
ಎಂಬುದಕ್ಕೆ ಬದಲಾಗಿ "ಅನಿಮಲ್‌ ಫಾರಮ್‌' ಎಂದೇ ಕರೆಯುತ್ತಿದ್ದರು. ಈ ರೀತಿ 
ಕರೆಯುವುದು ಮೆಚ್ಚುಗೆಯ ಸಂಕೇತವಾಗಿತ್ತು. ಈಗ ಅವರು ಜೋನ್ಸ್‌ ಪರವಾಗಿ 
ಹೋರಾಡುವ ಮಾತನ್ನೇ ಮರೆತಿದ್ದರು. ಅಲ್ಲದೆ ಜೋನ್ಸ್‌ ಕೂಡಾ ತನ್ನ ಫಾರಮ್‌ 
ಬಗ್ಗೆ ಆಸೆ ಬಿಟ್ಟು ದೂರದ ಊರಿನಲ್ಲೆಲ್ಲೋ ನೆಲೆಸಿಬಿಟ್ಟಿದ್ದ. ವಿಂಪರ್‌ ಮೂಲಕ 
ಅನಮಲ್‌ ಫಾರಮ್‌ ಮತ್ತು ಹೊರ ಜಗತ್ತಿನ ಸಂಬಂಧವಿತ್ತೇ ಹೊರತು, ಬೇರೆ 
ಯಾವ ಸಂಬಂಧವೂ ಅದರ ಜೊತೆ ಇರಲಿಲ್ಲ. ಇನ್ನೂ ಒಂದು ವದಂತಿ ಪ್ರಚಾರದಲಿತ್ತು. 
"ನೆಪೋಲಿಯನ್‌ ನೆರೆಯ ಫಾರಮ್‌ಗಳ ಮಾಲಿಕರಾದ ಫಾಕ್ಸ್‌ವುಡ್‌ನ ಪಿಲ್ಕಿಂಗ್‌ಟನ್‌ 
ಅಥವಾ ಪಿಂಚ್‌ಫೀಲ್ಡ್‌ನ ಫೆಡ್ರಿಕ್‌-ಇವರಿಬ್ಬರಲ್ಲಿ ಯಾರೋ ಒಬ್ಬರ ಜೊತೆ ವ್ಯಾಪಾರ 
ವ್ಯವಹಾರ ಮಾಡುವ ಪ್ರಯತ್ನದಲ್ಲಿದ್ದಾನೆ” ಎಂದು ಸುದ್ದಿ ಹಬ್ಬಿತ್ತು. 


ಇದೇ ಸಮಯಕ್ಕೆ ಸರಿಯಾಗಿ ಹಂದಿಗಳು ತಮ್ಮ ವಾಸವನ್ನು ನೇರವಾಗಿ ಫಾರಮ್‌ 
ಹೌಸ್‌ (ಹೊಲ ಮನೆ)ಗೆ ಸ್ಥಳಾ೦ತರಿಸಿದವು. ಮತ್ತೆ ಪ್ರಾಣಿಗಳಿಗೆ ಅನುಮಾನ ಶುರುವಾಯಿತು. 
ಈ ಮೊದಲು, ಒಂದು ನಿರ್ಣಯ ಆಗಿತ್ತು-ಯಾರೇ ಆಗಲಿ. ಫಾರಮ್‌ ಹೌಸನ್ನು 
ವಾಸಕ್ಕೆ ಬಳಸಿಕೊಳ್ಳಬಾರದೆಂದು; ಸ್ಕ್ವೀಲರ್‌ ಇದಕ್ಕೂ ತರ್ಕಬದ್ಧ ಸಮರ್ಥನೆಯ: 
ಮಾತುಗಳನ್ನು ಸಿದ್ಧ ಪಡಿಸಿಕೊಂಡಿತ್ತು. ಹಂದಿಗಳು 'ಫಾರಮ್‌'ನ ಬುದ್ಧಿ ಕೇಂದ್ರ. 
ನಿರಾಳವಾಗಿ ಯೋಚಿಸಲು, ಕೆಲಸ ಮಾಡಲು ಪ್ರಶಾಂತವಾದ ಸ್ಥಳದ ಅವಶ್ಯಕತೆ ಇದೆ. 
ಅಲ್ಲದೆ ನಾಯಕನ ಪ್ರತಿಷ್ಠೆಗೆ ತಕ್ಕಂತೆ ಇರಬೇಕಾಗಿದೆ. ಎಲ್ಲ ಹಂದಿಗಳು ವಾಸ ಮಾಡುವ 
ರೊಪ್ಪದಲ್ಲಿ ಇರೋದರ ಬದಲಿಗೆ ಮನೆಯಲ್ಲಿ ಇರಬೇಕಾಗುತ್ತದೆ. (ಇತ್ತೀಚೆಗೆ 
ನೆಪೋಲಿಯನ್‌ನನ್ನು ಸ್ಕ್ವೀಲರ್‌ 'ನಾಯಕ' ಎಂದು ಅದನ್ನು ಕರೆಯಲು ಆರಂಭಿಸಿತ್ತು) 
ಇತ್ತೀಚೆಗೆ ಹಂದಿಗಳು ಅಡಿಗೆ ಮನೆಯಲ್ಲಿ ಊಟಮಾಡುತ್ತಿದ್ದುವು. ಡ್ರಾಯಿಂಗ್‌ ರೂಂನ್ನು 
ಮನರಂಜನೆಗೆ ಬಳಸಿಕೊಳ್ಳುತ್ತಿದ್ದುವು. ಎಲ್ಲಕ್ಕಿಂತ ಹೆಚ್ಚಾಗಿ ಮಲಗುವ ಹಾಸಿಗೆಗಳನ್ನು 
ಉಪಯೋಗಿಸಿಕೊಳ್ಳುತ್ತಿದ್ದವು. ಹಂದಿಗಳ ಐಷಾರಾಮಿ ಜೀವನದ ಬಗ್ಗೆ ವಿಷಯ ತಿಳಿದ 
ಮೇಲೆ ಕೆಲವು ಪ್ರಾಣಿಗಳು ಅಸಮಾಧಾನಗೊಂಡವು. ಬಾಕ್ಸರ್‌ ದೃಷ್ಟಿಯಲ್ಲಿ ಮಾತ್ರ 
ನೆಪೋಲಿಯನ್‌ "ಯಾವಾಗಲೂ ಸರಿ” ಕ್ಷೋವರ್‌ಗೆ ನೆನಪಿತ್ತು ಹಾಸಿಗೆಗಳನ್ನು ಯಾರೂ 
ಬಳಸಭಾರದು ಎಂದು ಏಳು ಆದೇಶಗಳ ಪಟ್ಟಿಯಲ್ಲಿ ನಮೂದಿಸಲಾಗಿತ್ತು ಆದರೂ 
ಅದನ್ನು ಖಚಿತ ಮಾಡಿಕೊಳ್ಳಲು, ಅವುಗಳನ್ನು ಬರೆದಿದ್ದ ಧಾನ್ಯಾಗಾರದ ಬಳಿ ಹೋಯಿತು. 
ಎಷ್ಟು ಪ್ರಯತ್ನ ಪಟ್ಟರೂ ಬಿಡಿ ಬಿಡಿ ಅಕ್ಷರಗಳಿಗಿಂತ ಹೆಚ್ಚಾಗಿ ಏನನ್ನೂ ಓದಲಾರದೆ 
ಹೋಯಿತು. ಕಡೆಗೆ ಮ್ಯೂರಿಯಲ್‌ ಅನ್ನು ಕರೆತಂದಿತು. 

`ಮ್ಯೂರಿಯಲ್‌, ನಾಲ್ಕನೆ ಆದೇಶವನ್ನು ಓದು-ಹಾಸಿಗೆಯ ಮೇಲೆ ಮಲಗಬಾರದು' 
ಎಂದು ಬರೆದಿದೆಯೇನು? ಕ್ಲೋವರ್‌ ಕೇಳಿತು. ಕಷ್ಟಪಟ್ಟುಕೊಂಡು ಕಡೆಗೆ ಓದಿತು. 


“ಹೌದು ಯಾವ ಪ್ರಾಣಿಯೂ ಹಾಸಿಗೆ, ಚಾದರಗಳ ಮೇಲೆ ಮಲಗಬಾರದು” 
ಓದಿದ್ದನ್ನು ಹೇಳಿತು ಕ್ಷೋವರ್‌ಗೆ ಚಾದರದ ನೆನಪಿಲ್ಲ. ಆದರೂ ಬರೆದಿಬಹುದೇನೋ 
ಎ೦ದು ಸುಮ್ಮನಾಯಿತು. ಗೋಡೆ ಮೇಲೆ ಆದೇಶದಲ್ಲಿ ನಮೂದಿಸಿದೆ. ಅಂದ ಮೇಲೆ 
ಒಪಿಕೊಳ್ಳಲೇಬೇಕು. ಅದೇ ಸಮಯಕ್ಕೆ ಸ್ಕ್ವೀಲರ್‌ ಎರಡು ಮೂರು ನಾಯಿಗಳ 
ಜೊತೆಯಲ್ಲಿ ಆ ಕಡೆ ಬಂತು. ವಿಷಯವನ್ನು ಸರಿಯಾದ ರೀತಿಯಲ್ಲಿ ವಿವರಿಸಿತು. 
ಕಾಮ್ರೇಡ್ಸ್‌, ನಾವು ಹಂದಿಗಳು ಫಾರಮ್‌ ಹೌಸ್‌ನ ಹಾಸಿಗೆಗಳಲ್ಲಿ ಮಲಗುತ್ತಿದ್ದೇವೆ 
ಅನ್ನೋದು ನಿಮಗೆಲ್ಲ ಗೊತ್ತಾಗಿರಬೇಕಲ್ಲ? ಹೌದು ಯಾಕಾಗಬಾರದು, ಹಾಸಿಗೆ 
ಮೇಲೆ ಮಲಗಬಾರದು ಎನ್ನುವ ನಿಯಮ ಇದೇಂತ ನೀವು ಊಹಿಸಿರಲಿಕ್ಕಿಲ್ಲ. 
ಹಾಸಿಗೆ ಅಂದ್ರೆ ಏನು? ಒಣ ಹುಲ್ಲಿನ ಹಾಸು ಅಷ್ಟೆ! ನಿಯಮ ಇದ್ದದ್ದು ಹಾಸಿನ 
ಹೊದಿಕೆ ಬಗ್ಗೆ. ನಾವು ಹಾಸಿಗೆ ಮೇಲಿನ ಹೊದಿಕೆಗಳನ್ನೂ ತೆಗೆದು ಬಿಟ್ಟಿದ್ದೀವಿ. ಇದೆಲ್ಲ 

ಮನುಷ್ಯರಿಗಾಗಿ 'ಅದಕ್ಕೆಂದೇ ಫಾರಮ್‌ ಹೌಸಿನ ಹಾಸಿಗೆಗಳ ಮೇಲೆ ಹಾಸಿದ್ದ 
ಹೊದಿಕೆಗಳನ್ನು ತೆಗೆದು ಬಿಟ್ಟಿದ್ದೇವೆ. ಬ್ಲಾಂಕೆಟ್‌ಗಳ ಮಧ್ಯ ಮಲಗುತ್ತೇವೆ. ಎಷ್ಟೊಂದು 
ತಲೆ ಕೆಡಿಸಿಕೊಳ್ಳುತ್ತೇವೆ. ಮೆದುಳಿಗೆ ವಿಶ್ರಾಂತಿ ಸಹತ ಬೇಡವೇ ಕಾಮ್ರೇಡ್ಸ್‌ 
ನಾವು ಸೋತು ಸುಣ್ಣವಾಗಿ ಕೆಲಸ ಮಾಡುವುದು ನಿಮಗೆ ಇಷ್ಟವೇ? ನನಗೆ ಖಂಡಿತ 
ಗೊತ್ತು ಇದನ್ನು ನೀವು ಇಷ್ಟ ಪಡುವುದಿಲ್ಲ. ಅಲ್ಲದೆ ಜೋನ್ಸ್‌ ಹಿಂದಕ್ಕೆ ಬರುವುದನ್ನು 
ಬಯಸುವುದಿಲ್ಲ”-ಎಂದು. 


ಫಾರಮ್‌ ಹೌಸ್‌ನಲ್ಲಿ, ಹಂದಿಗಳು ಹಾಸಿಗೆಯಲ್ಲಿ ನಿದ್ದೆ ಮಾಡುವುದರ ಬಗ್ಗೆ 
ಇನ್ನು Pa ಚರ್ಚೆ ಮಾಡುವುದಿಲ್ಲವೆಂದು ಪ ಪ್ರಾಣಿಗಳೆಲ್ಲ ಅದಕ್ಕೆ ಭರವಸೆ ನೀಡಿದವು. 
ಅದಾದ ಮೇಲೆ ಇನ್ನೂ ಒಂದು ಸುದ್ದಿ ಬಂತು. ಹಂದಿಗಳು ಇನ್ನು ಮೇಲೆ ಬೇರೆಲ್ಲ 
ಪ್ರಾಣಿಗಳು ಏಳುವುದಕ್ಕಿಂತ ಒ೦ದು ಗ೦ಟೆ ತಡವಾಗಿ ಏಳುತ್ತವೆ ಎನ್ನುವ ಸಮಾಚಾರ 
ತಲುಪಿತು. ಪ್ರಾಣಿಗಳು ಇದರ ಬಗ್ಗೆ ಯಾವ ವಿರೋಧವನ್ನೂ ತೋರಲಿಲ್ಲ. 


ಮಾಗಿ ಕಾಲದಷ್ಟು ಹೊತ್ತಿಗೆ, ಪ್ರಾಣಿಗಳೆಲ್ಲ ಬಹಳ . ದಣಿದಿದ್ದರೂ 
ಸ೦ತೋಷವಾಗಿಯೇ ಇದ್ದುವು. ಆ ವರ್ಷ ಕಷ್ಟದಾಯಕವಾಗಿಯೇ ಇತ್ತು. ಹುಲ್ಲು, 
ಧಾನ್ಯ ಮಾರಿದ ಮೇಲೆ ಚಳಿಗಾಲಕ್ಕೆ ಧಾನ್ಯ ಸಂಗ್ರಹ ಅಷ್ಟಾಗಿ ಹೆಚ್ಚು ಇರಲಿಲ್ಲ. ಆದರೆ 
'ಗಾಳಿಯಂತ್ರ' ಅದಕ್ಕೆ ಸ್ವಲ್ಪ ಪರಿಹಾರ ಎನಿಸಿತು. ಈಗಾಗಲೇ ನಿರ್ಮಾಣ ಅರ್ಧ 
ಹಂತ ತಲುಪಿತ್ತು. ಸುಗ್ಗಿ ಕಾಲ ಮುಗಿದ ಮೇಲೆ ಒಣ ಹವೆಯ ವಾತಾವರಣ. 
ಪ್ರಾಣಿಗಳೆಲ್ಲ ಮೊದಲಿಗಿಂತ ಹೆಚ್ಚಾಗಿ ಕಷ್ಟಪಟ್ಟು ದುಡಿಯುತ್ತಿದ್ದುವು. ದೊಡ್ಡ ದೊಡ್ಡ 
ಕಲ್ಲುಗಳನ್ನು ಹೊತ್ತು ತಂದು, ಒಂದು ಅಡಿಯಷ್ಟುದರೂ ಗೋಡೆ ಎಬ್ಬಿಸಿದರೆ ತಮ್ಮ 
ಕಷ್ಟ ಸಾರ್ಥಕವಾಗುತ್ತದೆ ಎಂದು ಯೋಚಿಸಿದುವು. ಬಾಕ್ಸರ್‌ನ ಕಾರ್ಯ ತತ್ಪರತೆ 
ಹೇಗಿರುತ್ತೆಂದರೆ, ರಾತ್ರಿಗಳಲ್ಲೂ ಬಂದು ಆ ಚಂದ್ರನ ಬೆಳಕಿನಲ್ಲಿ ಒಂದೆರಡು ಗಂಟೆಗಳ 
ಕಾಲ ಕೆಲಸ ಮಾಡುತ್ತಿತ್ತು. ಬಿಡುವಿನ ವೇಳೇಯಲ್ಲಿ ಪ್ರಾಣಿಗಳು 'ಗಾಳಿಯಂತ್ರ'ದ 
ಪ್ರದೇಶಕ್ಕೆ ಬಂದು, ಅದರ ಸುತ್ತಲೂ ಓಡಾಡಿ, ಅರೆ ಮುಗಿದಿದ್ದ ಯಂತ್ರವನ್ನು 

ನೋಡಿಯೇ, ಅದರ ಎತ್ತರ, ಗಾತ್ರ, ಶಕ್ತಿಗಳನ್ನು ಊಹಿಸಿಕೊಂಡು ಮೆಚ್ಚುಗೆ ವ್ಯಕ್ತ 
ಪಡಿಸುತ್ತಿದ್ದುವು. ಬೆಂಜಮಿನ್‌ ಒಂದು ಮಾತ್ರ ಅಷ್ಟೊಂದು ಆಸಕ್ತಿ ತೋರಿಸುತ್ತಿರಲಿಲ್ಲ. 
ಕತ್ತೆಗಳು ದೀರ್ಫಾಯುಷಿಗಳು'-ಅನ್ನೋದರ ಹೊರತು ಅದಕ್ಕೆ ಬೇರೇನೂ ಗೊತ್ತಿರಲಿಲ್ಲ. 


ಪ್ರಚಂಡ ಗಾಳಿ ಬೀಸಿನೊಂದಿಗೆ ಬಂತು, ನವೆಂಬರ್‌ ತಿಂಗಳು. ಕಟ್ಟಡ ನಿರ್ಮಾಣ 
ಸ್ಥಗಿತಗೊಂಡಿತು. ಸಿಮಂಟ್‌ ಕಲೆಸುವುದು ಸಾಧ್ಯವಾಗುತ್ತಿರಲಿಲ್ಲ. ಹೀಗಿರುವಾಗ ಒಂದು 
ರಾತ್ರಿ ಭಯಂಕರ ಬಿರುಗಾಳಿ ಬೀಸಿತು. ಗಾಳಿಯ ರಭಸಕ್ಕೆ ಫಾರಮ್‌ನಲ್ಲಿನ ಕಟ್ಟಡಗಳು 
ಕಂಪಿಸಿದವು. ಹೆಂಚುಗಳು ಹಾರಿ ಹೋದವು. ಕೋಳಿಗಳು ಭಯಭೀತವಾಗಿ 
ಎಚ್ಚರಗೊ೦ಡುವು, ಕನಸಿನಲ್ಲಿ ಬೇರೆ, ಗುಂಡಿನ ಸದ್ದು ಕೇಳಿಸಿಕೊಂಡಿದ್ದುವು. ಬೆಳಿಗ್ಗೆ 
ಎಲ್ಲ ಪ್ರಾಣಿಗಳೂ ತಮ್ಮ ಸೂರುಗಳಿಂದ ಹೊರಗೆ ಬಂದುವು. ಧ್ವಜ ಕಂಬ ಬಿದ್ದು 
ಹೋಗಿತ್ತು ಎಲ್ಮ್‌ ಮರವೊಂದು ಬುಡಸಮೇತ ಕಿತ್ತುಕೊಂಡು ಬಂದು ಬಿದ್ದಿತ್ತು. ಈ 
ಅನಾಹುತವನ್ನೆಲ್ಲ ಪ್ರಾಣಿಗಳು ನೋಡಿದುವು. ಇದೆಲ್ಲವನ್ನೂ ನೋಡುತ್ತಿರುವಷ್ಟರಲ್ಲಿ 
ಪ್ರತಿಯೊಂದು ಪ್ರಾಣಿಯ ಕೊರಳಿಂದ ಭಯಂಕರವಾದ ಚೀರಾಟ ಕಣ್ಣಿಗೆ ಬಿತ್ತು. . 
ಅವುಗಳ ಕನಸಿನ 'ಗಾಳಿಯಂತ್ರ' ನೆಲಸಮವಾಗಿತ್ತು. 


ಒಮ್ಮೇಲೇ, ಗಾಳಿಯಂತ್ರವಿದ್ದಲ್ಲಿಗೆ ಅವುಗಳೆಲ್ಲ ಧಾವಿಸಿದುವು. ನಡೆಯುವುದನ್ನೇ 
ಮರೆತಿದ್ದ ನೆಪೋಲಿಯನ್‌ ಸಹ ಓಡಿತು. ಹೌದು, ತಮ್ಮ ಶ್ರಮ, ಹೋರಾಟಗಳ ಫಲ 
ನೆಲಸಮವಾಗಿತ್ತು. ಎಷ್ನೆಲ್ಲ ಕಷ್ಟಪಟ್ಟು ಬಂಡೆಗಳನ್ನು ಹೊತ್ತು ತಂದು ನಿರ್ಮಿಸಿದ್ದೆಲ್ಲವೂ 
ಚೆಲ್ಲಾಪಿಲ್ಲಿಯಾಗಿ ನೆಲ ಕಚ್ಚಿ ಬಿದ್ದಿದ್ದವು. ಮಾತೇ ಹೊರಡದಾಗಿತ್ತು. ಆಶ್ಚರ್ಯ, 
ದಿಗೃಮೆ, ದುಃಖ ಅಸಹಾಯಕತೆಗಳೋಂದಿಗೆ ಆ ದೃಶ್ಯವನ್ನು ಒಂದೇ ಸಮನೆ 
ದಿಟ್ಟಿಸುತ್ತಿದ್ದುವು. ನೆಪೋಲಿಯನ್‌ ಕೂಡಾ ಏನೂ ತೋಚದೆ, ಬಾಲವನ್ನು ಆ ಕಡೆ 
ಈ ಕಡೆ ಅಲುಗಾಡಿಸುತ್ತಾ ನೆಲವನ್ನು ಮೂಸುತ್ತ, ಅಸ್ಪಸ್ಥಗೊ೦ಡಂತಿತ್ತು. ಇದ್ದಕ್ಕಿದ್ದಂತೆ 
ಏನೋ ನಿರ್ಧಾರಕ್ಕೆ ಬಂದಂತೆ ನಡೆಯನ್ನು ನಿಲ್ಲಿಸಿತು. ಮೆಲ್ಲಗೆ ಮಾತನ್ನಾರಂಭಿಸಿತು- 
``ಕಾಮ್ರೇಡ್ಸ್‌ ಇಷ್ಟೆಲ್ಲಾ ಅನಾಹುತಕ್ಕೆ ಕಾರಣ ಯಾರು ಗೊತ್ತಾ? ರಾತ್ರಿಯಲ್ಲಿ ಬಂದು 
'ಗಾಳಿಯಂತ್ರ'ವನ್ನು ಈ ಸ್ಥಿತಿಗೆ ತಂದ ನಮ್ಮ ಶತ್ರು ಯಾರು ತಿಳಿದಿದೆಯೇ... 


ಸ್ನೋಬಾಲ್‌! ಅಬ್ಬರಿಸಿತು. “ಅವನೇ ಇದನ್ನೆಲ್ಲ ಮಾಡಿರುವುದು! ಅವನಿಗೆ ದೊರೆತ 
ಬಹಿಷ್ಕಾರದ ಶಿಕ್ಷೆಗೆ ಬದಲಾಗಿ, ಸೇಡು ತೀರಿಸಿಕೊಳ್ಳುವ ದುರುದ್ದೇಶದಿ೦ದ' ಆದ್ರೋಹಿ, 
ರಾತ್ರಿಯ ಹೊತ್ತಿನಲ್ಲಿ ಬಂದು, ನಮ್ಮ ಇಡೀ ವರ್ಷದ ಶ್ರಮವನ್ನು ಹಾಳು ಮಾಡಿದ್ದಾನೆ. 
ಕಾಮ್ರೇಡ್ಸ್‌ ಅವನು ಮಾಡಿದ ಇಂಥ ಕೆಲಸಕ್ಕೆ ಈಗಿಂದಿಗಲೇ ಅವನಿಗೆ ಮರಣ ದಂಡನೆ 
ಘೋಷಿಸುತ್ತೇನೆ. ಯಾರಾದರೂ ಸರಿ, ಅವನನ್ನು ಹಿಡಿದು ತಂದು, ಸರಿಯಾಗಿ ಶಿಕ್ಷೆ 
ವಿಧಿಸಿದರೆ ಶೌರ್ಯ ಪ್ರಶಸಿ ಮತ್ತು ಒ೦ದೆರಡು ಬುಟ್ಟಿ ಸೇಬುಗಳನ್ನು ನೀಡಲಾಗುವುದು. 
ಜೀವಂತನಾಗಿ ಹಿಡಿದು ತಂದವರಿಗೂ ಸೇಬು ಹಣ್ಣುಗಳ ಬಹುಮಾನ ದೊರೆಯುತ್ತದೆ.” 


ಸ್ನೋಬಾಲ್‌ನಂಥವನೂ ಈ ರೀತಿ ಕೆಲಸ ಮಾಡಿದ್ದಾನೆ ಅಂತ ತಿಳಿಯುತ್ತಿದ್ದಂತೆ 
ಪ್ರಾಣೀಗಳೆಲ್ಲ ಸ್ಪಂಭಿಸಿ ಹೋದವು. ರೋಷದಿಂದ ಅಬ್ಬರಿಸಿದುವು. ಸ್ನೋಬಾಲ್‌ನನ್ನು 


ಹಿಡಿಯುವ ವಿಧಾನಗಳ. ಬಗ್ಗೆ ಯೋಚಿಸಲು ತೊಡಗಿದುವು. ಅಷ್ಟರಲ್ಲಿ ಹುಲ್ಲಿನ 

ಮಧ್ಯದಲ್ಲಿ ಹಂದಿ ಹೆಜ್ಜೆಗಳ ಗುರುತು ಪತ್ತೆಯಾಯಿತು. ಒಂದಷ್ಟು ಗಜಗಳ ದೂರದವರೆಗೆ 
ಮಾತ್ರ ಗುರುತು ಕಾಣಿಸಿ, ಬೇಲಿಯ ಮಧ್ಯೆ ಇದ್ದ ಹಳ್ಳದ ಹತ್ತಿದಿ೦ದ ಹೆಜ್ಜೆ ಗುರುತುಗಳು 
ಮರೆಯಾಗಿದ್ದುವು. ನೆಪೋಲಿಯನ್‌ ಹೆಜ್ಜೆ ಗುರುತುಗಳನ್ನು ಮೂಸಿ ನೋಡಿ, "ಅವು 
ಸ್ನೋಬಾಲ್‌ನ ಹೆಜ್ಜೆಗಳಂದು ತೀರ್ಮಾನಿಸಿತು. ಹ ಫಾಕ್‌ವುಡ್‌ ಫಾರಮ್‌ 
de ಬಂದಿರಬೇಕೆಂಬ ಅಭಿಪ್ರಾಯವನ್ನು ವ್ಯಕ್ತ ಪಡಿಸಿತು. 


ಹೆಜ್ಜೆ ಗುರುತುಗಳನ್ನು ಚೆನ್ನಾಗಿ ಪರೀಕ್ಷಿಸಿದ ಮೇಲೆ, ನೆಪೋಲಿಯನ್‌ ಹೇಳಿತು. 
“ಕಾಮ್ರೇಡ್ಸ್‌ ಇನ್ನು ತಡ ಮಾಡುವುದು ಬೇಡ. ಬೇಕಾದಷ್ಟು ಕೆಲಸ ಮಾಡಬೇಕಾಗಿದೆ. 
ಇವತ್ತು ಬೆಳಗಿನಿಂದಲೇ ಕೆಲಸ ಶುರು ಮಾಡಿ, ಚಳಿ, ಗಾಳಿ, ಮಳೆ ಏನೇ ಇದ್ದರೂ 
ಗಾಳಿಯಂತ್ರದ ಕೆಲಸ ಮುಗಿಸೋಣ. ದ್ರೋಹಿ ಏನೇ ಮಾಡಿದರೂ ನಮ್ಮ ಕೆಲಸವನ್ನು 
ನಿಲ್ಲಿಸುವುದಿಲ್ಲ ಅನ್ನೋದನ್ನೂ ಅವನಿಗೆ ತೋರಿಸಿಕೊಡೋಣ ನೆನಪಿರಲಿ ಕಾಮ್ರೇಡ್ಸ್‌ 
ನಮ್ಮ ಪ್ಲಾನ್‌ ಏನಿದೆ, ಅದರಲ್ಲಿ ಯಾವ ಬದಲಾವಣೆಯನ್ನೂ ತರಬಾರದು. ಇದ್ದುದನ್ನು 
ಇದ್ದ ಹಾಗೇ ಮುಂದುವರೆಸಬೇಕು. ನಡೀರಿ ಎಲ್ಲ.."ಗಾಳಿಯಂತ್ರ ಚಿರಾಯುವಾಗಲಿ' 
“ಅನಿಮಲ್‌ ಫಾರಮ್‌ ಚಿರಾಯುವಾಗಲಿ” 

ಕೊರೆಯುವ ಚಳಿಗಾಲ. ಪ್ರಚಂಡ ಬಿರುಗಾಳಿ ಜೊತೆಗೆ ಆಲಿಕಲ್ಲು ಮಳೆ, 
ಹಿಮಪಾತ. ಸಂಪೂರ್ಣವಾಗಿ, ದಟ್ಟವಾಗಿ ಕವಿದ ಮಂಜು. ಫೆಬ್ರವರಿವರೆಗೂ ಇದೇ 
ಪರಿಸ್ಥಿತಿ, 'ಗಾಳಿಯಂತ್ರ'ದ ಪುನರ್‌ ನಿರ್ಮಾಣದ ಕೆಲಸ ಮುಂದುವರಿಯುತ್ತಿತ್ತು. 
ಹೇಗಾದರೂ ಅದನ್ನು ಮುಗಿಸಲೇ ಬೇಕಿತ್ತು. ಹೊರಗಿನ ಪ್ರಪಂಚ ತಮ್ಮನ್ನು ಗಮನಿಸುತ್ತಲೇ 
ಇದೆ. ಹೊಟ್ಟೆ ಕಿಚ್ಚಿನ ಮನುಷ್ಯ ಜಾತಿಯ ಎದುರು ತಾವು ಹಿಡಿದ ಕೆಲಸ ಪೂರ್ತಿ 
ಮುಗಿಸದಿದ್ದರೆ, ತಮಗೆ ಅವಮಾನ; ಅವರಿಗೆ ಮನುಷ್ಯರಿಗೆ: ಸಂತೋಷವಾಗುತ್ತದೆ. 


ಬೇಕೆಂದೇ ಜನ, ಸ್ನೋಬಾಲ್‌ ಈ ಕೆಲಸ ಮಾಡಿದ್ದಾನೆ ಅನ್ನುವುದನ್ನು ನಂಬದ 
ರೀತಿಯಲ್ಲಿ ತೋರಿಸಿಕೊ೦ಂಡರು. ಗೋಡೆಗಳು ತೆಳುವಾಗಿದ್ದುದರಿ೦ದ "ಗಾಳಿಯಂತ್ರ' 
ಬಿದ್ದು ಹೋಯಿತೇವಿನಾ ಬೇರೆ ಕಾರಣದಿಂದಲ್ಲ. ಪ್ರಾಣಿಗಳು ಈ ` ಅಭಿಪ್ರಾಯವನ್ನು 
ನಂಬಲಿಲ್ದಾದರೂ ಈ ಬಾರಿ ಹದಿನೆಂಟು ಅಂಗುಲಕ್ಕೆ ಬದಲಾಗಿ ಮೂರು ಅಡಿ 
ದಪ್ಪದಲ್ಲಿ ಗೋಡೆ ನಿರ್ಮಿಸಿದವು. ಇದಕ್ಕಾಗಿ ಮತ್ತಷ್ಟು ಕಲ್ಲು ಹೆಚ್ಚಿಗೆ ಬೇಕಾಯಿತು. 
ಬಹಳ ದಿನ ಕ್ವಾರಿ ಮಂಜಿನಿಂದ ಕವಿದಿದ್ದ ಕಾರಣ ಕೆಲಸವೇನೂ ನಡೆಯಲಿಲ್ಲ-ಸ್ವಲ್ಪ 
ಮಂಜು ಕಳೆದು ಬಿಸಿಲು ಕಾಣಿಸಿಕೊಂಡಾಗ ಮಾತ್ರ ಅಷ್ಟೋ ಇಷ್ಟೋ ಕೆಲಸ ನಡೀತು. 
ಆದರೆ ಕೆಲಸ ಮಾಡೋದು, ಇಂಥ ಪರಿಸ್ಥಿತೀಲಿ ಭಯಂಕರ ಹಿಂಸೆ ಅನಿಸುತ್ತಿತ್ತು. 
ಮೊದಲಿದ್ದ ಹುಮ್ಮಸ್ಸು, ಭರವಸೆಗಳು ಈಗ ಸಾಧ್ಯವಿರಲಿಲ್ಲ. ಯಾವಾಗಲೂ ಚಳಿ 
ಮತ್ತು ಹಸಿವು ಕಾಡುತ್ತಿತ್ತು ಹತಾಶವಾಗದೆ ಉಳಿದವರೆಂದರೆ ಬಾಕ್ಷರ್‌ ಮತ್ತು ಕ್ಲೋವರ್‌. 
ಸ್ಕ್ವೀಲರ್‌ ಕೂಡಾ ಆಕರ್ಷಕವಾಗಿ, ಸ್ಫೂರ್ತಿದಾಯಕವಾಗಿ ಭಾಷಣ ಕೊಟ್ಟು 
ಹುರುದುಂಬಿಸುತ್ತಿತ್ತು. ಆದರೆ ಪ್ರಾಣಿಗಳಿಗೆ ಸ್ಫೂರ್ತಿ ಬರುತ್ತಿದ್ದದ್ದು, ಅದರ 
ಭಾಷಣಗಳಿ೦ದಲ್ಲ; ಬಾಕ್ಸರ್‌ನ ಸಾಮರ್ಥ್ಯ, ಕಷ್ಟಪಟ್ಟು ದುಡಿಯುತ್ತೇನೆ ಎನ್ನುವ 
ಅದರ ವೈಯಕ್ತಿಕ ಧ್ಯೇಯ ವಾಕ್ಕದಿಂದ! 


ಜನವರಿಯಲ್ಲಿ ಧಾನ್ಯದ ಕೊರತೆ ಕಾಣಿಸಿತು. ಕೊಡುವ ಭತ್ಯದ ಪ್ರಮಾಣದಲ್ಲಿ 
ಸಾಕಷ್ಟು ಖೋತಾ ಆಯಿತು. ಆದರೆ ಪ್ರತಿಯಾಗಿ ಆಲೂಗಡ್ಡೆಯೊಂದನ್ನು ಜೊತೆಗೆ 
ಕೊಟ್ಟು ಸಮತೂಗಿಸಲಾಯಿತು. ಆಲೂಗಡ್ಡೆಯನ್ನು ಸರಿಯಾಗಿ ಕಾಪಾಡಿಲಿಲ್ಲವಾದ 
ಕಾರಣ, ಎಲ್ಲವೂ ಕೆಟ್ಟು ಹೋಗಿ, ತಿನ್ನಲು ಯೊಗ್ಯವಾದವು ಸ್ವಲ್ಪವೇ ಉಳಿದಿತ್ತು. 
ಎಷ್ಟೋ ದಿನ ಬರಿ ಕಸಕಡ್ಡಿ ಗೆಡ್ಡೆ ತಿಂದುಕೊಂಡು ಬಿದ್ದಿರಬೇಕಾಯಿತು. ಉಪವಾಸ 
ಭಯಾನಕವೆನಿಸಿತ್ತು. 

ಪ್ರಾಣಿಗಳ ಇಂಥ ಪರಿಸ್ಥಿತಿ ಹೊರಗಿನ ಜಗತ್ತಿನಿಂದ ಮುಚ್ಚಿಡುವುದು 
ಅನಿವಾರ್ಯವಾಗಿತ್ತು. 'ಗಾಳಿಯಂತ್ರ' ಬಿದ್ದ ಸುದ್ದಿಯಿಂದ ಮನುಷ್ಯರಿಗೆ ಅನಿಮಲ್‌ 
ಫಾರಮ್‌ ಬಗ್ಗೆ ಸುಳ್ಳು ಪಳ್ಳು ಹುಟ್ಟು ಹಾಕುವ ಧೈರ್ಯ ಬ೦ದಿತ್ತು ವದಂತಿಗಳು 
ಹಾರಾಡುತ್ತಿದ್ದವು. ಅನಿಮಲ್‌ ಫಾರಮ್‌ನಲ್ಲಿ ಪ್ರಾಣಿಗಳು ಹಸಿವಿನಿಂದ ಸಾಯುತ್ತಿವೆ. 
ಪ್ರಾಣಿಗಳಲ್ಲಿ ಪರಸ್ಪರ ಕಚ್ಚಾಟ ಪ್ರಾರಂಭವಾಗಿದೆ. ಸಜಾತಿ ಭಕ್ಷಣೆ, ಶಿಶು ಹತ್ಯೆಗಳೂ 
ನಡೆಯುತ್ತಿವೆ-ಎಂದೆಲ್ಲಾ ಸುದ್ದಿ ಪ್ರಚಾರವಾಯಿತು. ನೆಪೋಲಿಯನ್‌ಗೆ ಚಿಂತೆಯಾಯಿತು. 
ಫಾರಮ್‌ನಲ್ಲಿನ ನಿಜವಾದ ಪರಿಸ್ಥಿತಿ ಹೊರಗೆ ಗೊತ್ತಾದರೆ ಅಪಾಯ ಕಾದಿರುತ್ತೆ. 
ಅದಕ್ಕೆಂದೇ ಅದು ವಿಂಪರ್‌ ಮೂಲಕ ಇದ್ದ ಪರಿಸ್ಥಿತಿಗಿಂತ ಭಿನ್ನವಾಗಿ, ವಿರುದ್ಧವಾಗಿ 
ಸುದ್ದಿ ಪ್ರಚಾರ ಮಾಡಿಸಲು ಯೋಚಿಸಿತು. ಇಲ್ಲಿಯವರೆಗೆ, ವಾರದ ಭೇಟಿಗೆ ಬರುತ್ತಿದ್ದ 
ವಿಂಪರ್‌ ಜೊತೆ ಪ್ರಾಣಿಗಳಿಗೆ ಯಾವುದೇ ಸಂಬಂಧ ಇರಲಿಲ್ಲ. ಆಕಸ್ಮಾತ್‌ ಇದ್ದರೆ 
ಎಲ್ಲೋ ಅಪರೂಪಕ್ಕೆ! ಈಗ ನೆಪೋಲಿಯನ್‌ ತನ್ನ ಉಪಾಯವನ್ನು ಕಾರ್ಯಗತ 
ಮಾಡಲು ಕೆಲವು ಪ್ರಾಣಿಗಳನ್ನು ಆಯ್ಕೆ ಮಾಡಿತು. ವಿಶೇಷವಾಗಿ ಕುರಿಗಳನ್ನು 
ಕರೆದು, ಎಂಪರ್‌ಗೆ ಕೇಳಿಸುವ ಹಾಗೆ ಫಾರಮ್‌ ಹೌಸ್‌ನಲ್ಲಿ ಬೇಕಾದಷ್ಟು ದವಸ- 
ಧಾನ್ಯಗಳಿವೆ, ಯಾವುದೇ ರೀತಿಯ ಆಹಾರದ ಕೊರತೆ ಇಲ್ಲ-ಎಂದು ಮಾತಾಡಲು 
ಸೂಚಿಸಿತು. ಹಾಗೆಯೇ ಖಾಲಿಯಾದ ಡಬ್ಬಗಳಲ್ಲಿ ಕೆಳಗೆಲ್ಲ ಮರಳು ತುಂಬಿಸಿ, ಮೇಲೆ 
ಮಾತ್ರ ಕಾಳು, ಧಾನ್ಯ ಕಾಣಿಸುವಂತೆ ಇರಿಸಲು ನಿರ್ದೇಣಿಸಿತು. ಅಷ್ಟೆ ಅಲ್ಲದೆ, 
ಉದ್ದೇಶ ಪೂರ್ವಕವಾಗಿ ವಿಂಪರ್‌, ಧಾನ್ಯ ಸಂಗ್ರಹ ಮಾಡಿದ ಕೋಣೆಯನ್ನು 
ಹಾದು ಹೋಗುವಂತೆ ಏರ್ಪಾಡು ಮಾಡಿತು. ತುಂಬಿದ ಧಾನ್ಯ ಸಂಗ್ರಹ ಅವನ 
ಕಣ್ಣಿಗೆ ಬೀಳುವಂತೆ ಮಾಡುವುದೇ ನೆಪೋಲಿಯನ್‌ನ ಉದ್ದೇಶವಾಗಿತ್ತು ಫಾರಮ್‌ 
ಹೌಸ್‌ನಲ್ಲಿ ಆಹಾರದ ಕೊರತೆಯೇ ಇಲ್ಲ ಅನ್ನೋ ಭ್ರಮೆ ಹುಟ್ಟಿಸಿ, ಹೊರಗಿನ 
ಪ್ರಪಂಚಕ್ಕೆ ಇದನ್ನು ತಿಳಿಸುವ ಹಾಗೆ ಮಾಡಿತು. 


ಆದರೆ ಜನವರಿ ಕೊನೆ ಹೊತ್ತಿಗೆ, ಧಾನ್ಯಗಳನ್ನು ಹೊರಗಡೆಯಿ೦ದ ಪಡೆಯದೆ 
ಬೇರೆ ದಾರೀನೇ ಇರಲಿಲ್ಲ. ಇತ್ತೀಚಿನ ದಿನಗಳಲ್ಲಿ ನೆಪೋಲಿಯನ್‌ ಪಬ್ಲಿಕ್‌ನಲ್ಲಿ 
ಕಾಣಿಸಿಕೊಳ್ಳುವುದೇ ಅಪರೂಪವಾಯಿತು. ಫಾರಮ್‌ ಹೌಸ್‌ ಬಿಟ್ಟು ಹೊರಗೆ ಬರುತ್ತಲೇ 
ಇರಲಿಲ್ಲ. ಇದಕ್ಕೆ ಭಯಂಕರವಾಗಿ ಕಾಣುತ್ತಿದ್ದ ನಾಯಿಗಳನ್ನು ಬೇರೆ ಕಾವಲಿರಿಸಿತ್ತು. 
ಆಕಸ್ಮಾತ್ತಾಗಿ ಬಂದರೆ ರಾಜ ಗಾಂಭೀರ್ಯದಿಂದ, ಆರು ನಾಯಿಗಳು ಮೈಗಾವಲಿನಲ್ಲಿ 
ಬರುತ್ತಿತ್ತು. ಯಾರಾದರೂ ಅದನ್ನು ಸಮೀಪಿಸಲು ಪ್ರಯತ್ನಿಸಿದರೆ, ನಾಯಿಗಳು 
ಭಯಂಕರವಾಗಿ ಬೊಗಳುತ್ತಿದ್ದವು. ಭಾನುವಾರದ ಬೆಳಗಿನ ಸಭೆಗಳಿಗೆ ಆಗಾಗ 
ತಪ್ಪಿಸಿಕೊಳ್ಳುತ್ತಲೇ ಇತ್ತು. ಏನಾದರೂ ಆದೇಶವೋ ನಿರ್ದೇಶನವೋ ಕೊಡಬೇಕಾದರೆ, 
ಸ್ಕ್ವೀಲರ್‌ ಮುಖಾಂತರ ಕೊಡುತ್ತಿತ್ತು. 


ಒ೦ದು ಭಾನುವಾರ ಬೆಳಿಗ್ಗೆ ಸ್ಕ್ವೀಲರ್‌, 'ಮೊಟ್ಟೆ ಇಡುವ ಹಂತಕ್ಕೆ ಬಂದಿರುವ 
ಕೋಳಿಗಳು, ತಾವಿಟ್ಟ ಮೊಟ್ಟೆಗಳನ್ನೆಲ್ಲ ಒಪ್ಪಿಸಬೇಕು, ನೆಪೋಲಿಯನ್‌ ವಿಂಪರ್‌ ಮೂಲಕ, 
ವಾರಕ್ಕೆ ನಾಲ್ಕು ನೂರು ಮೊಟ್ಟೆಗಳನ್ನು ಸಪ್ಲೈ ಮಾಡುವುದಾಗಿ ಕಾರಿಟ್ಟ್ಯಾಕ್ಟ್‌ 


ಮಾಡಿಕೊಂಡಿದ್ದಾನೆ. ಮೊಟ್ಟೆಗಳ ಮಾರಾಟದಿಂದ ಬರುವ ಹಣವನ್ನು ಧಾನ್ಯ ಮತ್ತು 

ಇತರ ಆಹಾರ ಪದಾರ್ಥಗಳನ್ನು ಕೊಳ್ಳಲು ಬಳಸಲಾಗುವುದು. ಇಡೀ ಬೇಸಿಗೆ ಮತ್ತು 
ಪರಿಸ್ಥಿತಿ ಸುಧಾರಿಸುವವರೆಗೆ ಸಾಕಾಗುತ್ತದೆ ಎಂದು ನೆಪೋಲಿಯನ್‌ ಹೇಳಿದ 
ವಿಷಯಗಳನ್ನೆಲ್ಲ ವಿವರಿಸಿತು. 


ಕೋಳಿಗಳು ಈ ಮಾತನ್ನು ಕೇಳಿ ಕೆರಳಿದುವು. ಇಂಥಾ ತ್ಯಾಗಕ್ಕೆಲ್ಲ ಸಿದ್ಧವಾಗಿರಬೇಕು 
ಅನ್ನೋ ವಿಚಾರವನ್ನೇನೋ ಹೇಳಿದ್ದ. ಆದರೆ ಅದು ಇಷ್ಟು ಬೇಗ ಕಾರ್ಯ ರೂಪಕ್ಕೆ 
ಬರುವುದೆಂದು ಊಹಿಸಿರಲಿಲ್ಲ. ಮೊಟ್ಟೆ ಇಡುವುದಕ್ಕಾಗಿ ಅಣಿಯಾಗುತ್ತಿದ್ದುವು. ಇಟ್ಟ 
ಮೊಟ್ಟೆಗಳನ್ನು ಕೂಡಲೇ ತೆಗೆದುಕೊ೦ಡು ಹೋಗುವುದೆಂದರೆ ಕೊಲೆ ಮಾಡಿದಂತೆಯೇ. 
ಮೊಟ್ಟ ಮೊದಲ ಬಾರಿಗೆ, ಜೋನ್ಸ್‌, ಫಾರಮ್‌ ತೊರೆದು ಹೋದ ಮೇಲೆ, ಕ್ರಾಂತಿ 
ಅನ್ನುವುದು ಚಿಗುರೊಡೆಯುತ್ತಿದ್ದಂತೆ ಕಾಣಿಸಿತು. ಮೂರು ಯುವ ಕೋಳಿಗಳು, 
ಕ್ರಾಂತಿಯ ಮುಂಚೂಣಿಯಲ್ಲಿ ನಿಂತು, ನೆಪೋಲಿಯನ್‌ ಆಸೆಯನ್ನು ಭಗ್ನ ಗೊಳಿಸಲು 
ಪ್ರಯತ್ನಿಸಿದುವು. ಫಾರಮ್‌ನಿಂದ ದೂರ ಇರುವ ತೇಲುಮರಗಳತ್ತ ಹಾರಿ ಅಲ್ಲಿ 
ಮೊಟ್ಟೆ ಇಡುವುದು ಅವುಗಳ ಆಲೋಚನೆಯಾಗಿತ್ತು. ನೆಪೋಲಿಯನ್‌ಗೆ ವಿಷಯ 
ತಿಳಿದು ಕ್ರಮ ಕೈಗೊಂಡಿತು. ಕೋಳಿಗಳಿಗೆ ಕೊಡುತ್ತಿದ್ದ ಆಹರವನ್ನು ನಿಲ್ಲಿಸಿತು. ಅಲ್ಲದೆ 
ಯಾವ ಪ್ರಾಣಿಯೂ ಒಂದು ಕಾಳನ್ನು ನೀಡಬಾರದು. ನೀಡಿದಲ್ಲಿ, ನೀಡಿದ ಪ್ರಾಣಿಗೆ 
ಮರಣದಂಡನೆಯೇ ಶಿಕ್ಷೆ. ನಾಯಿಗಳು ಈ ಆದೇಶ ಪಾಲನೆಂಯಾಗುವಂತೆ 
ನೋಡಿಕೊಂಡುವು. 


ಒಂದು ನಾಲ್ಕೈದು ದಿನ ಕೋಳಿಗಳನ್ನು ತಡೆ ಹಿಡಿದಿಡಲಾಯಿತು. ನಂತರ 
ಕರಾರಿನ ಮೇಲೆ ಬಿಡುಗಡೆಗೊ೦ಡು ತಮ್ಮ ಗೂಡುಗಳಿಗೆ ಹೋದುವು. ಅಷ್ಟರಲ್ಲಿ 
ಒ೦ಭತ್ತು ಕೋಳಿಗಳು ಮರಣ ಹೊಂದಿದ್ದವು. ಅವುಗಳ ಮೃತ ದೇಹಗಳನ್ನು ಹೊಲದಲ್ಲಿ 
ಹೂಳಿಡಲಾಯಿತು. ಆದರೆ ಅವು ಯಾವುದೋ ಖಾಯಿಲೆಯಿಂದ ಸತ್ತು ಹೋದುವು. 
ಎಂದು ಪ್ರಚಾರ ಮಾಡಲಾಯಿತು. ಎಂಪರ್‌ಗೆ ಈ ವಿಷಯ ಏನೂ ಗೊತ್ತಾಗಲಿಲ್ಲ. 
ಆದರೆ ಮೊಟ್ಟೆಗಳನ್ನು ಮಾತ್ರ ನಿಯತವಾಗಿ ವ್ಯಾನ್‌ ಬಂದು ಹೊತ್ತೊಯ್ಯುತ್ತಿತ್ತು. 


ಇದೆಲ್ಲ ಆಗುತ್ತಿರುವಾಗ, ಸ್ನೋಬಾಲ್‌ನ ಪತ್ತೆಯೇ ಇರಲಿಲ್ಲ. ನೆರೆಯ ಫಾರಮ್‌ಗಳಲ್ಲಿ 
ಪಿಂಚ್‌ಫೀಲ್ಡ್‌ ಅಥವಾ ಫಾಕ್‌ವುಡ್‌-ಇವೆರಡರಲ್ಲಿ ಯಾವುದೋ ಒಂದರಲ್ಲಿ 
ಅಡಗಿರಬಹುದೆಂಬ ವದಂತಿಗಳು ಕೇಳಿ ಬಂದವು. ನೆಪೋಲಿಯನ್‌ ಬೇರೆ ಬೇರೆ 
ರೈತರ ಜೊತೆಗೆ ಮೊದಲಿಗಿಂತ ಉತ್ತಮ ಸಂಬಂಧ ಹೊಂದಿತ್ತು. ಫಾರಮ್‌ನ ಅಂಗಳದಲ್ಲಿ 
ಒ೦ದು ಕಡೆ ಮರದದಿಮ್ಮಿಗಳ ರಾಶಿಯೊಂದು ಹತ್ತು ವರ್ಷಗಳಿಂದ ಬಿದ್ದಿತ್ತು. ಆ 
ಮರದ ದಿಮ್ಮಿಗಳು ಕೂಡಾ ಚೆನ್ನಾಗಿ ಹದಗೊಂಡಿದ್ದವು. ವಿಂಪರ್‌ ಬೇರೆ, ಅದನ್ನು 
ಮಾರಲು ಸೂಚಿಸಿದ್ದ. ಪಿಲ್ವಿಂಗ್‌ಟನ್‌, ಫೆಡ್ರಿಕ್‌ ಇಬ್ಬರೂ ಅದನ್ನು ಕೊಳ್ಳಲು 
ಉತ್ಸುಕರಾಗಿದ್ದರು. ಆದರೆ ಇಬ್ಬರಲ್ಲಿ ಯಾರಿಗೆ ಕೊಡಬೇಕು ಎನ್ನುವ ಸಂದಿಗ್ಗದಿಂದ 
ಮಾರಲು ಹಿಂದೇಟು ಹಾಕಿತ್ತು. ಜೊತೆಗೆ ಫೆಡ್ರಿಕ್‌ ಜೊತೆ ಮಾತುಕತೆಗೆ ಮುಂದಾದಾಗ, 
ಸ್ನೋಬಾಲ್‌ ಫಾಕ್ಸ್‌ವುಡ್‌ನಲ್ಲಿ ಇರುತ್ತಿತ್ತು. ಪಿಲ್ಕಿಂಗ್‌ಟನ್‌ ಜೊತೆ ಮಾತಿಗೆ ಬಂದರೆ 
ಪಿ೦ಜ್‌ಫೀಲ್ಡ್‌ನಲ್ಲಿ ಕಾಣಿಸಿಕೊಳ್ಳುತ್ತಿತ್ತು. ನೆಪೋಲಿಯನ್‌ ಇದನ್ನೆಲ್ಲ ಗಮನಿಸುತ್ತಿತ್ತು. 

ಇದ್ದಕ್ಕಿದ್ದಂತೆ ಒಂದು ದಿನ, ಒಂದು ಅಚ್ಚರಿಯ ಸಂಗತಿ ತಿಳಿದು ಬಂದಿತು. 
ಸ್ನೋಬಾಲ್‌ ರಹಸ್ಯವಾಗಿ ಪದೇ ಪದೇ ರಾತ್ರಿ ಹೊತ್ತು ಫಾರಮ್‌ಗೆ ಬರುತ್ತಿದೆ. ಪ್ರಾಣಿಗಳಿಗೆಲ್ಲ 
ಏನೋ ಒಂದು ರೀತಿ ಭಯ. ನಿದ್ದೆ ಮಾಡುವುದಕ್ಕೂ ಆಗುತ್ತಿರಲಿಲ್ಲ. ರಾತ್ರಿಯ 
ಹೊತ್ತಲ್ಲಿ ಯಾರಿಗೂ ಕಾಣದಂತೆ ಮೆಲ್ಲಗೆ ಪ್ರವೇಶಿಸಿ, ಧಾನ್ಯ ಕದಿಯುವುದು; ಹಾಲಿನ 
ಮಡಕೆಗಗಳನ್ನು ಬೀಳಿಸುವುದು; ಮೊಟ್ಟೆಗಳನ್ನು ಒಡೆದು ಹಾಕುವುದು ಬಿತ್ತಿದ ಬೀಜಾನೆಲ್ಲಾ 
ತುಳಿದುಹಾಕೋದು; ಹಣ್ಣಿನ ಮರಗಳ ತೊಗಟೆಯನ್ನು ಕಚ್ಚಿ ಹಾಕುವುದು-ಇತ್ಯಾದಿ 
ಅನಾಹುತಗಳನ್ನೇ ಮಾಡುತ್ತಿತ್ತು ಇದರಿಂದಾಗಿ, ಎಲ್ಲಿ ಯಾರಿಂದ ಏನೇ ಅನಾಹುತ 
ಆದರೂ ಅದನ್ನು ಸ್ನೋಬಾಲ್‌ ತಲೆಗೇ ಕಟ್ಟುತ್ತಿದ್ದವು. ಕಿಟಕಿ ಮುರಿದಿದ್ದರೆ, ಮೋರಿ 
ಕಟ್ಟಿದ್ದರೆ, ಸ್ನೋಬಾಲ್‌ ರಾತ್ರಿ ಹೊತ್ತು ಬಂದು ಇದನ್ನೆಲ್ಲ ಮಾಡಿರಬೇಕು ಎಂದು 
ತೀರ್ಮಾನಿಸಿಬಿಡುತ್ತಿದ್ದವು. ಸ್ಟೋರ್‌ಷೆಡ್‌ನ ಬೀಗದ ಕೈ ಕಳೆದು ಹೋಗಿದ್ದಾಗ, ಅದನ್ನೂ 
ಸ್ನೋಬಾಲ್‌ ಮಾಡಿರಬೇಕು, ಎಲ್ಲೋ ಬೀಗದ ಕೈನ ಬಾವೀಲಿ ಹಾಕಿರಬೇಕು ಎಂದು 
ಅಭಿಪ್ರಾಯ ಪಟ್ಟವು. ವಿಚಿತ್ರ ಏನೆ೦ದರೆ, ಬೀಗದ ಕೈ ಸಿಕ್ಕಿದ ಮೇಲೂ ಅಭಿಪ್ರಾಯವನ್ನು 
ಬದಲಾಯಿಸಿಕೊಳ್ಳಲೇ ಇಲ್ಲ. ತಮಾಷೆಯೆಂದರೆ, ಹಸುಗಳೂ ಕೂಡಾ, ರಾತ್ರಿ ಹೊತ್ತು 
ತಾವು ಮಲಗಿರುವಾಗ ಸ್ನೋಬಾಲ್‌ ನಮ್ಮ ಹಾಲನ್ನು ಕರೆದುಕೊಂಡು ಹೋಗುತ್ತದೆ. 
ಎ೦ದು ತಿಳಿಸಿದುವು. ತು೦ಟ ಇಲಿಗಳು, ಅದೂ ಚಳಿಗಾಲದ ಸಮಯದಲ್ಲಿ, ವಿಪರೀತ 
ತುಂಟಾಟ ನಡೆಸುತ್ತಿದ್ದವುಗಳು, ಸ್ನೋಬಾಲ್‌ನ ಜೊತೆ ಸೇರಿ ಪಿತೂರಿಯಲ್ಲಿ ಶಾಮಿಲಾಗಿವೆ 
ಎಂದೂ ಭಾವಿಸಲಾಯಿತು. 


ಸ್ನೋಬಾಲ್‌ ಕಾರ್ಯ ಚಟುವಟಿಕೆಗಳ ಬಗ್ಗೆ ತನಿಖೆಯಾಗಬೇಕೆಂದು 
ನೆಪೋಲಿಯನ್‌ ತೀರ್ಮಾನಿಸಿತು. ತನ್ನ ಜೊತೆ ನಾಯಿಗಳನ್ನು ಕರೆದುಕೊಂಡು 
ಫಾರಮ್‌ ಅನ್ನು ಒಂದು ಸುತ್ತು ಹಾಕಿತು. ಬಿಲ್ಲಿಂಗ್‌ಗಳನ್ನು ಪರೀಕ್ಷಿಸಿತು. ಬೇರೆ 
ಪ್ರಾಣಿಗಳೂ ಗೌರವದಿಂದಾಗಿ, ದೂರದಿಂದಲೇ ಅದನ್ನು ಅನುಸರಿಸಿದವು. ಸ್ವಲ್ಲ ಸ್ವಲ್ಪ 
ದೂರಕ್ಕೂ ನೆಪೋಲಿಯನ್‌, ಬಗ್ಗಿ ನೆಲವನ್ನು ಮೂಸಿ ನೋಡುತ್ತಿತ್ತು. 


ಸ್ನೋಬಾಲ್‌ನ ಹೆಜ್ಜೆ ಗುರುತುಗಳಿಗಾಗಿ ಹುಡುಕಾಡುತ್ತಿತ್ತು. ಪ್ರತಿಯೊಂದು 
ಮೂಲೆಯನ್ನು ಮೂಸಿ ನೋಡಿತು. ಧಾನ್ಯಾಗಾರ, ಹಸು ಕೊಟ್ಟಿಗೆ, ತರಕಾರಿ ತೋಟ- 
ಹೀಗೆ ಯಾವೊಂದನ್ನೂ ಬಿಡದೆ ಮೂಸಿತು. ತನ್ನ ಮೂತಿಯನ್ನು ನೆಲಕ್ಕೆ ತಾಕಿಸಿ 
ಹತ್ತತ್ತು ಬಾರಿ ಮೂಸಿ ಪರೀಕ್ಷಿಸಿತು. ಪರೀಕ್ಷಿಸುವಾಗಲೇ "ಓ...ಇಲ್ಲಿದೆ...ಸ್ನೋಬಾಲ್‌ 
ಇಲ್ಲಿಗೆ ಬ೦ದಿದ್ದ...ಅವನದೇ ಹೆಜ್ಜೆ” ಎಂದು ಉದ್ಗಾರ ತೆಗೆಯುತ್ತಿದ್ದಂತೆ ಭಯದಿಂದ 
ರಕ್ತ ಹೆಪ್ಪುಗಟ್ಟುವ ರೀತಿಯಲ್ಲಿ ನಾಯಿಗಳು ಬೊಗಳಲು ಆರಂಭಿಸಿದ್ದವು. 


ಪ್ರಾಣಿಗಳನ್ನು ಅವ್ಯಕ್ತ ಭೀತಿಯೊಂದು ಕಾಡಿತು. ಸ್ನೋಬಾಲ್‌ ಯಾವುದೋ 
ಒಂದು ಅದೃಶ್ಯ ಶಕ್ತಿಯಾಗಿ ಆವರಿಸಿಕೊಂಡು ತಮ್ಮನ್ನು ಈ ರೀತಿಯಾಗಿ ಅಪಾಯಗಳ 
ಸುಳಿಯಲ್ಲಿ ಸಿಕ್ಕಿಸುತ್ತಿದ್ದಾನೆ ಎಂದೆನಿಸುತಿತ್ತು. ಸಂಜೆ ಸ್ಕೀಲರ್‌ ಗಾಭರಿಯಾಗಿ 
ಕಾಣಿಸಿಕೊಂಡು, ವಿಶೇಷ ಸುದ್ದಿಯೊಂದನ್ನು ಹೇಳಬೇಕಾಗಿದೆಯೆಂದು ತಿಳಿಸಿದ. 

` “ಕಾಮ್ರೇಡ್ರ್‌.. ಹೆದರಿಕೆಯಿಂದ ತಡೆ ತಡೆದು ಮುಂದುವರೆಸಿತು.” ಭಯಂಕರವಾದ 


ಸುದ್ದಿಯೊಂದು ತಿಳಿದು ಬಂದಿದೆ. ಸ್ನೋಬಾಲ್‌ ತನ್ನನ್ನು ಫೆಡ್ರಿಕ್‌ಗೆ ಮಾರಿಕೊಂಡಿದ್ದಾನಂತೆ! 
ಫೆಡ್ರಿಕ್‌ ನಮ್ಮ ಮೇಲೆ ಆಕ್ರಮಣ ಮಾಡಿ ಫಾರಮ್‌ ಅನ್ನು ಕಬ್ದಾ ಮಾಡಿ ಕೊಳ್ಳುವ 


ಹುನ್ನಾರದಲ್ಲಿದ್ದಾನೆ. ಸ್ನೋಬಾಲ್‌ ಅವನ ಪರವಾಗಿ ಹೋರಾಡಲು ಹೊರಟಿದ್ದಾನಂತೆ. 
ಅವನ ಮಾರ್ಗದರ್ಶನದಲ್ಲಿ ಆಕ್ರಮಣ ನಡೆಯುವ ಸಾಧ್ಯತೆಯಿದೆ. ದುರದೃಷ್ಟದ 
ಸಂಗತಿಯೆಂದರೆ, ಸ್ನೋಬಾಲ್‌, ತನ್ನ ಪ್ರತಿಷ್ಠೆಗಾಗಿ, ಮಹತ್ತಾಕಾಂಕ್ಷಿಗಾಗಿ, ಕ್ರಾಂತಿಗೆ 
ಮುಂದಾಗಿದ್ದಾನೆ ಎಂದು ಭಾವಿಸಿದ್ದೆವು. ಆದರೆ ನಮ್ಮ ಭಾವನೆ ತಪ್ಪು ಎಂದು ಈಗ 
ತಿಳಿದು ಬಂದಿದೆ. ನಿಜವಾದ ಕಾರಣ ಏನು ಗೊತ್ತೇ? ಸ್ಫೋಬಾಲ್‌ ಮೊದಲಿನಿಂದಲೂ 
ಜೋನ್ಸ್‌ ಪರವಾಗಿಯೇ ಇದ್ದ. ಜೋನ್ಸ್‌ಗೆ ಗೂಢಚಾರನಂತೆ ಕೆಲಸ ಮಾಡಿದ. 
ಇತ್ತೀಚೆಗೆ ಪತ್ತೆಯಾದ ದಾಖಲೆಗಳಿಂದ ಅವನ ರಹಸ್ಯ ಬಯಲಾಗಿದೆ. ಕೌಷೆಡ್‌ 
ಸಮರದಲ್ಲಿ ಅವನ ಚಟುವಟಿಕೆಗಳನ್ನು ನೀವೇ ಕಂಡಿದ್ದೀರಿ. ಅದೃಷ್ಟಕ್ಕೆ ಅವನಿಗೆ 
ಜಯ ಸಿಗಲಿಲ್ಲ. 


ಪ್ರಾಣಿಗಳಲ್ಲ ಸ್ಪಂಭಿಸಿ ಹೋದವು. 'ಗಾಳಿಯಂತ್ರ'ವನ್ನು ಸ್ನೋಬಾಲ್‌ ನಾಶಮಾಡಿದ್ದು 
ಎಷ್ಟಕ್ಕೂ ಸರಿಯಲ್ಲ? ಆದರೆ ವಿಷಯ ಗಹಿಸುವುದಕ್ಕೆ ಸ್ವಲ್ಪ ಸಮಯ ಬೇಕಾಯಿತು. 
ಕೌಷೆಡ್‌ ಸಮರದ ಸ೦ದರ್ಭವನು ನೆನಪು ಮಾಡಿಕೊಂಡುವು. ಸ್ನೋಬಾಲ್‌ ಮುಂದೆ 
ನಿಂತು ತಮ್ಮನ್ನೆಲ್ಲ ಹುರಿದುಂಬಿಸುತ್ತ ಶತ್ರುಗಳ ಮೇಲೆ ಹಾಯಲು ಆದೇಶಿಸಿದ್ದ. 
ಬೆನ್ನಿಗೆ ಜೋನ್ಸ್‌ನ ಬ೦ದೂಕಿನ ಗು೦ಡುಗಳು ನಾಟಿದಾಗಲೂ ಹಿ೦ಜರಿಯದೆ, ಒಂದು 
ಕ್ಷಣವೂ ನಿಲ್ಲದೆ ಹೋರಾಟ ಮುಂದುವರೆಸಿದ. ಹೀಗಿರುವಾಗ ಅವನು ಜೋನ್ಸ್‌ 
ಪರವಾಗಿದ್ದ ಎಂಬುದನ್ನು ನಂಬುವುದು ಹೇಗೆ? ಅವನ ಯಾವ ಕಾರ್ಯವೂ 
ಜೋನ್ಸ್‌ ಪಕ್ಷದಲ್ಲಿದ್ದ ಎಂಬುದಕ್ಕೆ ಸಾಕ್ಷಿಯಾಗುವುದಿಲ್ಲ.' ಬಾಕ್ಸರ್‌ ಕೂಡಾ ನಂಬಲಾಗದ 
ಸತ್ಯದಿಂದ ಗಲಿಬಿಲಿಗೊ೦ಡಿತು. ಕಾಲು ಮಡಿಚಿ ಕುಳಿತುಕೊಂಡು, ಕಣ್ಣು ಮುಚ್ಚಿ 
ಯೋಚನೆಯಲ್ಲಿ ಮಗ್ನವಾಯಿತು. ತನ್ನದೇ ಆದ ವಿಚಾರಗಳನ್ನು ರೂಪಿಸಿಕೊಳ್ಳಲು 
ಹೆಣಗಾಡಿತು. 


`ಕೌಷೆಡ್‌ ಸಮರದಲ್ಲಿ, ಸ್ನೋಬಾಲ್‌ ಪರಾಕ್ರಮದಿಂದ ಹೋರಾಡಲಿಲ್ಲ 
ಅನ್ನೋದರಲ್ಲಿ ನನಗೆ ನಂಬಿಕೆಯಿಲ್ಲ. ನಾನೇ ಖುದ್ದಾಗಿ ನೋಡಿದ್ದೀನಿ. ಸಮರ 
ಮುಗಿಯುತ್ತಿದ್ದಂತೆ ಅವನಿಗೆ ಪ್ರಾಣಿಶೌರಿ ಪ್ರಶಸ್ತಿ ಕೊಟ್ಟಿರಲಿಲ್ಲವೇ” 


"ಅದು ನಾವು ಮಾಡಿದ ತಪ್ಪು-ಈಗ ಅವನ ರಹಸ್ಯಗಳಲ್ಲ ಬಯಲಾಗಿದೆ. ' 
ಆದ್ದರಿಂದಲೇ ಅವನ ನಿಜವಾದ ಬಣ್ಣ ತಿಳೀತು. ನಮ್ಮನ್ನು ವಿನಾಶದ ಕಡೆಗೆ 
ಕರೆದೊಯ್ಯುವುದೇ ಅವನ ಉದ್ದೇಶವಾಗಿತ್ತು”. | 


'ಆದರೆ ಅವನೇ ಗಾಯಗೊಂಡಿದ್ದನಲ್ಲ!...ರಕ್ತ ಹರೀತಿರೋದನ್ನ ನಾವೇ 
ನೋಡಿದ್ದೀವಿ'-ಬಾಕ್ಷರ್‌ ಹೇಳಿತು. | 


“ಅದೆಲ್ಲ ಅವನು ಮಾಡಿದ ಏರ್ಪಾಟು! ಜೋನ್ಸ್‌ನ ಬಂದೂಕಿನ ಗುಂಡುಗಳು 
ಕೇವಲ ಅವನನ್ನು ಸವರಿಕೊಂಡು ಹೋದವು. ನಿನಗೆ ಓದೋಕೆ ಬಂದ್ರೆ, ತೋರಿಸ್ತೇನೆ. 

ನೀನೇ ಓದುವಿಯಂತೆ ತಂತ್ರ ರೂಪಿಸಿದ್ದು ಸ್ನೋಬಾಲ್‌ನ ಉಪಯೋಗಕ್ಕಾಗಿ. ಸರಿಯಾದ 
ಸಮಯಕ್ಕೆ. ಸಿಗ್ನಲ್‌ ಕೊಟ್ಟು, ನಾವೆಲ್ಲ ಓಡುವ ಹಾಗೆ ಮಾಡಿ ಫಾರಮ್‌ ಅನ್ನು 
ಶತ್ರುಗಳಿಗೆ ಬಿಟ್ಟು ಕೊಡುವ ತಂತ್ರ ಅದಾಗಿತ್ತು. ಹೆಚ್ಚು ಕಡಿಮೆ ಅವನ ತಂತ್ರ ಫಲಿಸಿತು 
ಕೂಡಾ. ಒಂದು ಹೇಳ್ತೀನಿ, ನಾವು ಆಮೇಲೆ ಗೆದ್ದದ್ದು ನಮ್ಮ ನಾಯಕನ ಶೌರ್ಯದಿಂದ. 
ಯಾಕೆ ನಿಮಗೆ ನೆನಪಿಲ್ಲವೇ? ಜೋನ್ಸ್‌ ತನ್ನ ಜೊತೆಯವರನ್ನು ಕೂಡಿಕೊಂಡು 
ಒಳಗೆ ಪ್ರವೇಶಿಸುತ್ತಿದ್ದಂತೆ ಸ್ನೋಬಾಲ್‌ ಓಡಿಹೋದ. ಅವನ ಹಿಂದೆ ಉಳಿದ ಪ್ರಾಣಿಗಳೂ 
ಓಡಿಹೋದವು. ಆಮೇಲೆ ಇದೂ ನೆನಪಿರಬೇಕಲ್ಲ!-ಅದು? ಸಮಯಕ್ಕೆ ಪ್ರಾಣಿಗಳೆಲ್ಲ 
ಭಯದಿಂದ ತತ್ತರಿಸುತ್ತಿದ್ದಾಗ, ಕಾಮ್ರೇಡ್ಸ್‌ ನೆಪೋಲಿಯನ್‌ ಮುಂಚೂಣಿಗೆ ಬಂದು 
ನಿಂತು, “ಮಾನವ ಜಾತಿ ಅಳಿಯಲಿ?” ಎಂದು ಘೋಷಣೆ ಕೂಗಿ ಜೋನ್ಸ್‌ನ 
ಕಾಲುಗಳನ್ನೂ ಕಚ್ಚಿದ. ಖಂಡಿತ ಇದೆಲ್ಲ ನಿಮಗೆ ನೆನಪು ಇದ್ದೇ ಇರುತ್ತೆ ಅಂತ 
ಅಂದುಕೊಂಡಿದ್ದೇನೆ”-ಎಂದು ಸ್ಲೀಲರ್‌ ನುಡಿದು ವಿವರಿಸಿತು. 


ಸ್ಕಿ 

ಸ್ಕ್ವೀಲರ್‌ ಕಣ್ಣಿಗೆ ಕಟ್ಟುವಂತೆ ಇದನ್ನೆಲ್ಲ ವಿವರಿಸಿದ ಮೇಲೆ, ಪ್ರಾಣಿಗಳಿಗೆ ನೆನಪಿದ್ದಂತೆ 
ತೋರಿತು. ತೀರಾ ಅನಿವಾರ್ಯ ಕ್ಷಣದಲ್ಲಿ ಸ್ನೋಬಾಲ್‌ ಕಾಲುಕಿತ್ತದ್ದಂತೂ ಸುಮಾರಾಗಿ 
ನೆನಪಿನಲ್ಲಿದೆ. ಆದರೆ ಈಗಲೂ ಬಾಕ್ಷರ್‌ಗೆ ಏನೋ ಒಂದು ಥರಾ ಅನಿಸಿತು. ಮನಸಿನಲ್ಲಿ 
ಇನ್ನೂ ಸ್ವಲ್ಪ ಅನುಮಾನ ಇದ್ದ ಹಾಗಿತ್ತು. 


“ಸ್ನೋಬಾಲ್‌, ಮೊದಲಿಗೆ ದ್ರೋಹಿ ಆಗಿದ್ದ ಅನ್ನುವುದನ್ನು ನಾನು ನಂಬುವುದಿಲ್ಲ. 
ಆ ಮೇಲೆ ಏನು ಮಾಡಿದ ಅನ್ನೋದು ಬೇರೆ ವಿಚಾರ. ಕೌಷೆಡ್‌ ಸಮರದ ಸಂದರ್ಭದಲ್ಲಿ 
ಮಾತ್ರ ಅವನು ನಿಜವಾದ ಕಾಮ್ರೇಡ್‌ ಆಗಿದ್ದನೆಂದೇ ನನ್ನ ಭಾವನೆ”-ಬಾಕ್ಷರ್‌. 
ಹೇಳಿತು. 


ನಮ್ಮ ನಾಯಕ ಕಾಮ್ರೇಡ್‌ ನೆಪೋಲಿಯನ್‌ ಸ್ಪಷ್ಟವಾಗಿ ಹೇಳಿದ್ದಾನೆ..”ಸ್ನೋಬಾಲ್‌ 
ಮೊದಲಿನಿಂದಲೂ ಜೋನ್ಸ್‌ನ ಏಜೆಂಟ್‌. ನಮ್ಮ ಕ್ರಾಂತಿಗಿಂತ ಬಹಳ ಮುಂಚಿನಿಂದಲೂ 
ಅವನು ಜೋನ್ಸ್‌ಗಾಗಿಯೇ ಕೆಲಸ ಮಾಡುತ್ತಿದ್ದದ್ದು”. ಸ್ಥಿ ವೀಲರ್‌ ನಿಧಾನವಾಗಿ ಆದರೆ 
ದೃಢವಾಗಿ, ನಂಬಿಕೆ ಬರಿಸುವಂತೆ ಮಾತಾಡಿತು. 


"ಆಹ! ಅದು ಬೇರೇನೇ ವಿಚಾರ।- ಕಾಮ್ರೇಡ್‌ ನೆಪೋಲಿಯನ್‌ ಹೇಳಿದ್ದಾನೆ 
ಅಂದ ಮೇಲೆ ಸರಿಯೇ”-ಬಾಕ್ಸರ್‌ ಸಮೃತಿಸುವಂತೆ ಮಾತಾಡಿದ. 


“ಈಗ ನೋಡು, ನೀನು ನಿಜವಾದ ಕಾಮ್ರೇಡ್‌ ಅಂತ ತೋರಿಸಿಕೊಂಡೆ”. - 
ಸ್ಕ್ವೀಲರ್‌ ಮೆಚ್ಚಿ ನುಡಿಯಿತು. ಆದರೆ ಅದರ ನೋಟದಲ್ಲಿ ಬಾಕ್ಷರ್‌ ಬಗ್ಗೆ ತಿರಸ್ಕಾರ 
ಇರುವಂತೆ ಕಾಣಿಸಿತು. ಹೊರಡಲು ನಿಂತದ್ದು, ಮರುಕ್ಷಣದಲ್ಲಿ ತಡೆದು, ಎಲ್ಲರಿಗೂ 
ಅರ್ಥವಾಗುವಂತೆ, ಎಚ್ಚರಿಕೆಯ ದನಿಯಲ್ಲಿ, "ಎಲ್ಲ ಪ್ರಾಣಿಗಳೂ ಜಾಗರೂಕತೆಯಿಂದ 
ಗಮನಿಸುತ್ತಿರಬೇಕು. ಸ್ನೋಬಾಲ್‌ನ ಗೂಢಚಾರಿ ಏಜೆಂಟ್‌ಗಳು ಈಗಲೂ ನಮ್ಮ 
ಮಧ್ಯದಲ್ಲಿಯೇ ಓಡಾಡುತ್ತಿದ್ದಾರೆ!”-ಎಂದು, ತಾಕೀತು ಮಾಡಿತು. 

ನಾಲ್ಕು ದಿನಗಳ ನಂತರ, ನೆಪೋಲಿಯನ್‌ ಮಧ್ಯಾಹ್ನ, ಪ್ರಾಣಿಗಳೆಲ್ಲ ಅಂಗಳದಲ್ಲಿ 
ಸೇರಬೇಕೆ೦ದು ಆದೇಶಿಸಿತು. ಪ್ರಾಣಿಗಳೆಲ್ಲ ಒಟ್ಟು ಗೂಡಿದ ಮೇಲೆ ನೆಪೋಲಿಯನ್‌ 
ತನ್ನ ಮೆಡಲುಗಳನ್ನು ಧರಿಸಿಕೊಂಡು ಫಾರಮ್‌ ಹೌಸಿನಿಂದ ಹೊರಬಂತು. ಅದರ 
ಜೊತೆ ಒಂಬತ್ತು ನಾಯಿಗಳೂ ಇದ್ದೇ ಇದ್ದವು. ಅವುಗಳ ಗುರುಗುಟ್ಟುವಿಕೆ ಪ್ರಾಣಿಗಳು 
ತತ್ತರಿಸುವಂತೆ ಮಾಡಿತು. ಮೈಯಲ್ಲಿ ನಡುಕ ಉಂಟಾಯಿತು. ಎಲ್ಲರೂ ಮೆಲ್ಲಗೆ 
ತಮ್ಮ ತಮ್ಮ ಜಾಗಗಳಲ್ಲಿ ಕುಳಿತವು. ಏನೋ ಅನಾಹುತ ಕಾದಿದೆ ಎಂದು ಕೊಂಡವು. 


ನೆಪೋಲಿಯನ್‌ ನಿಂತುಕೊಂಡು ತನ್ನ ಮುಂದೆ ಕುಳೀತಿದ್ದ ಪ್ರಾಣಿಗಳತ್ತ ಕ್ರೂರದೃಷ್ಟಿ 
ಬೀರಿತು. ಭಯಂಕರವಾಗಿ ಗುಟುರು ಹಾಕಿತು. ತಕ್ಷಣವೇ ನಾಯಿಗಳು ಜಿಗಿದು 
ಮುಂದೆ ಬಂದು ನಾಲ್ಕು ಹಂದಿಗಳನ್ನು ಅವುಗಳ ಕಿವಿಗಳನ್ನು ಕಚ್ಚಿ ಹಿಡಿದು ಎಳೆದು 
ತಂದು ನೆಪೋಲಿಯನ್‌ ಮುಂದೆ ನಿಲ್ಲಿಸಿದುವು. ಹಂದಿಗಳ ಕಿವಿಯಿಂದ ರಕ್ತ ಸೋರುತ್ತಿತ್ತು. 
ನಾಯಿಗಳಿಗೆ ರಕ್ತದ ರುಚಿ ಹತ್ತಿತ್ತು ಮರು ಕ್ಷಣದಲ್ಲಿ ಹುಚ್ಚು ಹಿಡಿದಂತೆ ವರ್ತಿಸಿದವು. 
ಆಶ್ಚರ್ಯವೋ ಎಂಬಂತೆ ಆ ನಾಯಿಗಳಲ್ಲಿ ಮೂರು ನಾಯಿಗಳು ಬಾಕ್ಷರ್‌ ಮೇಲೆ 
ಹಾರಿದವು. ಅವು ಬರುವುದನ್ನು ನೋಡಿದ ಬಾಕ್ಷರ್‌ ತನ್ನ ಗೊರಸುಗಳಿಂದ ಅವುಗಳನ್ನು 
ತಡೆದು ಒದ್ದಿತು. ಅವು ಮೇಲೆ ಗಾಳಿಯಲ್ಲಿ ಒಂದೆರಡು ಕ್ಷಣವಿದ್ದು ಕೆಳಗೆ ಬಿದ್ದವು. 
ಬಾಕ್ಷರ್‌ನ ಒದೆತದ ರುಚಿಗೆ ಹೌಹಾರಿದ ನಾಯಿ ಚೀರುತ್ತಾ ದಯಾ ಭಿಕ್ಷೆ ಬೇಡಿತು. 
ಉಳಿದೆರಡು ನಾಯಿಗಳು ಬಾಲ ಮುದುಡಿಕೊಂಡು ಅಲ್ಲಿಂದ ಓಡಿ ಹೋದವು. 
ಬಾಕ್ಸರ್‌, ನೆಪೋಲಿಯನ್‌ ಕಡೆ ನೋಡಿ, ನಾಯಿಯನ್ನು ಸಾಯಿಸಬೇಕೇ ಇಲ್ಲ, 
ಹಾಗೆಯೇ ಹೋಗಬಿಡಲೇ' ಎಂದು ಕಣ್ಣಲ್ಲೇ ಕೇಳಿತು. ನೆಪೋಲಿಯನ್‌ ಈಗ ತನ್ನ 
ನಿಲುವನ್ನು ಬದಲಾಯಿಸಿ, ನಾಯಿಯನ್ನು ಹೋಗಲು ಬಿಡೆಂದು ಬಾಕ್ಷರ್‌ಗೆ ಆದೇಶಿಸಿತು. 
ಬಾಕ್ಸರ್‌ ತನ್ನ ಗೊರಸಿನ ಕಾಲಡಿಯಲ್ಲಿ ಸಿಕ್ಕಿಕೊಂಡಿದ್ದ ನಾಯಿಯನ್ನು ಹೋಗಲು 
ಬಿಟ್ಟಿತು. ಆದರೆ ಅಷ್ಟು ಹೊತ್ತಿಗೆ ನಾಯಿಯ ಮೈಯೆಲ್ಲ ಉದಿಕೊಂಡಿತ್ತು. ನೋವಿನಿಂದ 
ಅರಚುತ್ತಿತ್ತು. 


ಪ್ರಸ್ತುತ, ಕೋಲಾಹಲ ಕಡಿಮೆಯಾಯಿತು. ಅಪರಾಧಿ ಭಾವದಿಂದ ನಾಲ್ಕು 
ಹಂದಿಗಳು ಭಯದಿಂದ ನಡುಗುತ್ತಿದ್ದವು. ನೆಪೋಲಿಯನ್‌ ಅವುಗಳನ್ನು ಕರೆಸಿ, 
ಅಪರಾಧವನ್ನು ಒಪ್ಪಿಕೊಳ್ಳುವಂತೆ ಹೇಳಿತು. 


ಭಾನುವಾರದ ಸಭೆಗಳನ್ನು ರದ್ದು ಮಾಡಿದಾಗ, ಪ್ರತಿಭಟನೆ ತೋರಿದ ಹಂದಿಗಳೇ 
" ಅವುಗಳಾಗಿದ್ದವು. ಸ್ನೋಬಾಲ್‌ನನ್ನು ಹೊರಗೆ ಹಾಕಿದ ಕ್ಷಣದಿಂದ, ತಾವು ರಹಸ್ಯವಾಗಿ 
ಅದರ ಸಂಪರ್ಕ ಹೊಂದಿದ್ದ ವಿಷಯವನ್ನು ಒಪ್ಪಿಕೊಂಡವು, ಹಾಗೆಯೇ 
'ಗಾಳಿಯಂತ್ರ'ವನ್ನು ನಾಶ ಮಾಡುವಲ್ಲಿ ತಮ್ಮ ಕೈವಾಡವೂ ಇತ್ತೆಂದೂ, ಫಾರಮ್‌ 
ಹೌಸ್‌ನ್ನು ಫೆಡ್ರಿಕ್‌ಗೆ ಒಪ್ಪಿಸುವ ಮಾತುಕತೆಯಲ್ಲಿ ತಾವೂ ಭಾಗವಹಿಸಿದ್ದನ್ನೂ ತಿಳಿಸಿದವು. 
ಅಲ್ಲದೆ ಸ್ನೋಬಾಲ್‌, ಗುಟ್ಟಾಗಿ, ತಾನು ಜೋನ್ಸ್‌ನ ರಹಸ್ಕ ಏಜೆಂಟ್‌ ಆಗಿದ್ದುದನ್ನು 
ತಮಗೆ ತಿಳಿಸಿದನೆಂದೂ ಹೇಳಿದವು. ತಪ್ಪೊಪ್ಪಿಗೆಯು ಮುಗಿಯುತ್ತಿದ್ದಂತೆ ನಾಯಿಗಳು 
ಹಾರಿ ಅವುಗಳ ಕತ್ತನ್ನು ಸೀಳಿ ಚಿಂದಿ ಮಾಡಿದವು. ನೆಪೋಲಿಯನ್‌, ಇನ್ನೂ 
ಯಾರಾದರೂ ಅಪರಾಧಿಗಳಿದ್ದರೆ, ಮುಂದೆ ಬರಲು ತಿಳಿಸಿತು. 

ಮೊಟ್ಟೆಗಳ ವಿಚಾರದಲ್ಲಿ ಪ್ರತಿಭಟನೆಯ ಮುಂದಾಳುಗಳಾಗಿದ್ದ ಮೂರು ಕೋಳಿಗಳು 
ಮುಂದೆ ಬಂದು, ಸ್ನೋಬಾಲ್‌ ತಮ್ಮ ಕನಸಿನಲ್ಲಿ ಕಾಣಿಸಿಕೊಂಡು. ಪ್ರತಿಭಟನೆ ಮಾಡಲು 
ಪ್ರಚೋದಿಸಿದ ಎ ತಿಳಿಸಿದವು. ಕೂಡಲೇ ಅವುಗಳ ಗತಿಯೂ ಮುಗಿಯಿತು. 
ಬಾತೊಂದು ಬಂದು, ಆರು ಕಾಳಿನ ತೆನೆಗಳನ್ನು ಕದ್ದು ತಿಂದಿರುವುದಾಗಿ ಒಪ್ಪಿಕೊಂಡವು. 
ನ೦ತರ ಕುರಿ ಬಂದು, ಕುಡಿಯುವ ನೀರಿನ ಕೆರೆಯಲ್ಲಿ ಉಚ್ಚೆ ಮಾಡಿರುವುದಾಗಿ 
ತಿಳಿಸಿತು. ಇದೂ ಕೂಡಾ ಸ್ನೋಬಾಲ್‌ ಹೇಳಿದ್ದರಿಂದ ಎಂದು, ಮಾತಿಗೆ ಸೇರಿಸಿತು. 
ಮತ್ತೆ ಎರಡು ಕುರಿಗಳು ಬಂದು, ನೆಪೋಲಿಯನ್‌ನ ಪ್ರಿಯವಾದ ಟಗರು, ಕೆಮ್ಮಿನಿಂದ 
ನರಳುತ್ತಿರುವಾಗ ಅವನನ್ನು ಅಡ್ಡಾಡಿಸಿ ಕೊಲೆ ಮಾಡಿರುವುದಾಗಿ ಒಪ್ಪಿಕೊ೦ಡವು. 
ಕೂಡಲೇ ಅವುಗಳನ್ನು ಇದ್ದಲ್ಲಿಯೇ ಕೊಲೆ ಮಾಡಲಾಯಿತು. ವಿಚಾರಣೆ, ದಂಡನೆ 
ಪ್ರಕ್ರಿಯೆ ಬಹಳ ಹೊತ್ತು ಮುಂದುವರೆಯಿತು. ಅದು ಮುಗಿಯುವ ಹೊತ್ತಿಗೆ, ಹೆಣಗಳ 
ರಾಶಿ ಬಿದ್ದಿತ್ತು ರಕ್ತದ ವಾಸನೆ ದಟ್ಟವಾಗಿತ್ತು ಜೋನ್ಸ್‌ ಹೋದಾಗಿನಿಂದ ಇಂಥದ್ದೆಲ್ಲ 
ನಡೆದೇ ಇರಲಿಲ್ಲ. 


ಎಲ್ಲ ಮುಗಿದಾದ ಮೇಲೆ, ಉಳಿದ ಪ್ರಾಣಿಗಳು ಒಟ್ಟಾಗಿ ಅಲ್ಲಿಂದ ಕದಲಿದುವು. 
ಆದರೆ ಹಂದಿಗಳು, ನಾಯಿಗಳು ಅಲ್ಲಿಯೇ ಇದ್ದುವು. ಪ್ರಾಣಿಗಳಿಗೆ ಯಾವುದು 
ಆಘಾತಕಾರಿಯಾದ್ದು, ಎಂದು ಊಹಿಸುವುದೇ ಕಷ್ಟವೆನಿಸತು. ಸ್ನೋಬಾಲ್‌ ಜೊತೆ 
ಸೇರಿ ದ್ರೋಹಕ್ಕೆ ರ್ನ ಪ್ರಾಣಿಗಳು ಒಂದು ಕಡೆ, ತಾವು ತಮ್ಮ ಣ್ಣ ಮುಂದೆಯೇ 
ನೋಡಿದ ಕಾದ ದಂಡನೆ ಮತ್ತೊಂದು ಕಡೆ. ಹಿಂದಿನ ದಿನಗಳಲ್ಲಿ ಭಯಂಕರವಾದ 
ರಕ್ತಪಾತಗಳನ್ನು ಕಂಡದ್ದುಂಟು. ಆದರೆ ಈ ದಿನ ಕಂಡದ್ದು, ಹಿಂದೆಂದೂ ಕಾಣದ 
ಭಯಂಕರ ರಕ್ತಪಾತ! ಅದೂ ತಮ್ಮ ನಡುವೆಯೇ! ಜೋನ್ಸ್‌ ಇಲ್ಲಿಂದ ಹೋದಾಗಿನಿಂದ, 
ಯಾವ ಪ್ರಾಣಿಯೂ ಮತ್ತೊಂದು ಪ್ರಾಣಿಯನ್ನು ಕೊಂದದ್ದಿಲ್ಲ. ಪ್ರಾಣಿಗಳೆಲ್ಲವೂ 
ಹತ್ತಿರದಲ್ಲಿಯೇ ಇದ್ದ ಒಂದು ಸಣ್ಣ ಗುಡ್ಡದ ಬಳಿ ಹೋದುವು. ಅರೆ ಮುಗಿದ 
'ಗಾಳಿಯಂತ್ರ'ವನ್ನು ನೋಡತ್ತಾ ನಿಂತುವು. ಸ್ವಲ್ಪ ಹೊತ್ತಿಗೆ ಕ್ಲೋವರ್‌, ಮ್ಯೂರಿಯಲ್‌, 
ಬೆಂಜಮಿನ್‌ ಭಕ: ಕುರಿ, ಕೋಳಿ, ಬಾತು- ಹೀಗೆ ಎಲ್ಲಾ ಪ್ರಾಣಿಗಳು ಬ ಸಲಕ್ಕೆ, 
ಒಟ್ಟಿಗೆ ಒಂದಕ್ಕೊಂದು ಒತ್ತಿಕೊಂಡು ಬೆಚ್ಚನೆಯ ಅನುಭವ ಬಯಸಿದಂತೆ ಕುಳಿತವು. 


ಬೆಕ್ಕೊಂದು ಮಾತ್ರ ನೆಪೋಲಿಯನ್‌ ಎಲ್ಲರನ್ನೂ ಕರೆಸುವುದಕ್ಕೆ ಮೊದಲೇ 
ತಪ್ಪಿಸಿಕೊಂಡಿತ್ತು ಸ್ವಲ್ಪ ಹೊತ್ತು ಯಾವ ಪ್ರಾಣಿಯೂ ಮಾತಾಡಲಿಲ್ಲ. ಬಾಕ್ಷರ್‌ ಮಾತ್ರ 
ಏನೋ ಹೇಳಲು ಪ್ರಯತ್ನಿಸುತ್ತಿರುವಂತೆ ಕಂಡಿತು. ತನ್ನ ಬಾಲವನ್ನು ಅತ್ತಿಂದಿತ್ತ 
ಇತ್ತಿಂದತ್ತ ಬೀಸುತ್ತಿತ್ತು ಮಧ್ಯೆ ಮಧ್ಯೆ ಸಂಭ್ರಮಾಶ್ಚರ್ಯದ ಉದ್ದಾರಗಳನ್ನು ಎಸೆಯುತ್ತಿತ್ತು 
ಕಡೆಗೆ ಹೇಳಿದ “ನನಗೊಂದು ಅರ್ಥವಾಗುತ್ತಿಲ್ಲ. ಈ ಥರದ್ದೆಲ್ಲ ನಮ್ಮ ಫಾರಮ್‌ನಲ್ಲಿ 
ನಡೆಯುತ್ತದೆಂದು ನನಗೆ ನಂಬಲು ಆಗುತ್ತಿಲ್ಲ. ತಪ್ಪು ಎಲ್ಲೋ ನಮ್ಮಲ್ಲೇ ಇರಬೇಕು 
ಅನಿಸುತ್ತದೆ. ಈಗ ಅದಕ್ಕೆ ಪರಿಹಾರ ಇರೋದಾದರೆ, ನಾವು ಇನ್ನಷ್ಟು ಕಷ್ಟಪಟ್ಟು ಕಲಸ 
ಮಾಡಬೇಕು. ನಾಳೆಯಿಂದ, ಬೆಳಿಗ್ಗೆ ಒಂದು ಗಂಟೆ ಮೊದಲೇ ಏಳುತ್ತೇನೆ.”-ಎಂದು. 

ಪ್ರಾಣಿಗಳೆಲ್ಲ ಕ್ಲೋವರ್‌ ಬಳಿ ಬಂದು ಸೇರಿದವು. ಆದರೆ ಮಾತಾಡಲಿಲ್ಲ. 
ಎತ್ತರದ ಗುಡ್ಡದಿಂದ ಸುತ್ತ ಮುತ್ತಲಿನ ದೃಶ್ಯಗಳಲ್ಲ ಕಾಣಿಸುತ್ತಿದ್ದುವು. ಫಾರಮ್‌ನ 
ಪೂರ್ತಿಯಾದ ನೋಟ ಅವುಗಳಿಗೆ ಕಾಣಿಸಿತು. ಹಸಿರು ಗದ್ದೆಗಳು ಮುಖ್ಯರಸ್ತೆವರೆಗೆ 
ಚಾಚಿದ ಹುಲ್ಲು ಪ್ರದೇಶಗಳು, ಗೋಧಿ ಹೊಲಗಳು, ನೀರಿನ ಹೊಂಡಗಳು, ಫಾರಮ್‌ನಲ್ಲಿನ 
ಬಿಲ್ಲಿಂಗ್‌ಗಳ ಕೆಂಪು ಛಾವಣಿಗಳು, ಎಲ್ಲವೂ ಕಾಣಿಸುತ್ತಿದ್ದುವು. ವಸಂತ ಮಾಸದ 
ಸಂಜೆ ಸೂರ್ಯ ಕಿರಣಗಳಿಂದ ರಂಜಿತ ಬೇಲಿ ಪೊದೆಗಳು, ಆಶ್ಚರ್ಯ! ಫಾರಮ್‌ 
ಈಗ ತಮ್ಮದು! ಈ ಫಾರಮ್‌ನ ಒಂದೊಂದು ಅಂಗುಲವೂ ತಮ್ಮ ಸ್ವತ್ತು! ನೆನೆದರೆ 
ರೋಮಾಂಚನ! ಈ ಪ್ರದೇಶ ಆಪ್ತವೆನಿಸಿತು. ಕ್ಲೋವರ್‌ ಗುಡ್ಡಗಳತ್ತ ಕಣ್ಣು ಹಾಯಿಸಿದಾಗ, 
ಹನಿಗೂಡಿತು. ತನ್ನ ಮನಸ್ಸಿನಲ್ಲಿ ಇದ್ದುದನ್ನು ಹೇಳುವುದಾದರೆ?!...ಕೆಲ ವರ್ಷಗಳ 
ಹಿ೦ದೆ, ಮನುಷ್ಯ ಜಾತಿಯನ್ನು ಇಲ್ಲದಂತೆ ಮಾಡಬೇಕೆಂದು ಹೊರಟಾಗ, ಈ ರೀತಿ 
ಆಗುತ್ತದೆಂದಾಗಲೀ, ಆಗಬೇಕೆ೦ದಾಗಲೀ ನಿರೀಕ್ಷಿಸಿರಲಿಲ್ಲ. ಅದೇ ತಮ್ಮ ಗುರಿಯಾಗಿರಲಿಲ್ಲ 
ಮುದಿ ಮೇಜರ್‌, ರಾತ್ರಿಯೊಂದರಲ್ಲಿ ಕ್ರಾಂತಿಯ ಬಗ್ಗೆ ಪ್ರಚೋದಿಸಿದಾಗ, ನಿರೀಕ್ಷಿಸಿದ್ದು. 
ಈಗ ಕ೦ಡ ರೀತಿಯಲ್ಲಿ ಕೊಲೆ, ರಕ್ತಪಾತ; ಭಯಾನಕತೆಗಳ ಸೃಷ್ಟಿಯಲ್ಲ. 


ಕ್ಲೋವರ್‌ ಕಾಣ ಬಯಸಿದ ಭವಿಷ್ಯ ಎಂಥದ್ದು!....ಯಾವ ಪ್ರಾಣಿಯೂ ಹಸಿವು, 

೦ಸೆಗಳಿಂದ ನರಳಬಾರದು, ಅವುಗಳಿಂದ ಥೂತಿನಂಬಾಗಿ ಬಿಡುಗಡೆ ಆಗಿರಬೇಕು. 
ಹ. ಪ್ರಾಣಿಗಳೂ ಸಮಾನವೆಂದು ಪರಿಗಣಿತವಾಗಬೇಕು. ಅದರದರ ಸಾಮರ್ಥ್ಯಕ್ಕೆ 
ತಕ್ಕಷ್ಟು ಕೆಲಸ ಮಾಡಬೇಕು. ಬಲಿಷ್ಠ ಪ್ರಾಣಿಗಳು ದುರ್ಬಲ ಪ್ರಾಣಿಗಳನ್ನು ರಕ್ಷಿಸಬೇಕು. 
(ಮೇಜರ್‌ ಭಾಷಣ ಮಾಡುತ್ತಿದ್ದಾಗ ಬಾತು ಮರಿಗಳನ್ನು ತನ್ನ ಕಾಲುಗಳ ಮಧ್ಯೆ 
ಇರಿಸಿಕೊಂಡು ರಕ್ಷಿಸಿದ ಹಾಗೆ)...ಆದರೆ ಈಗ ಯಾಕೆ ಹೀಗಾಗುತ್ತಿದೆ. ಮಾತಾಡಲು 
ಯಾರಿಗೂ ಧೈರ್ಯ ಸಾಲದು. ತಮಗನಿಸಿದ್ದನ್ನು ಹೇಳುವಷ್ಟರಲ್ಲಿ ನಾಯಿಗಳ ಆಕ್ರಮಣ. 
ಎಲ್ಲಿ ನೋಡಿದರೂ ಭಯಂಕರವೆನಿಸುವ ನಾಯಿಗಳದೇ ಓಡಾಟ. ತಪ್ಪು ಒಪ್ಪಿಕೊಳ್ಳುವ 
ಅಪರಾಧಿಗಳನ್ನು ಚಿಂದಿ ಚಿಂದಿ ವರಾಡುವ, ರಕ್ತ ಹೆಪ್ಪುಗಟ್ಟಿಸುವ 
ನೋಟಗಳು!...ಯಾಕೆ...ಯಾಕೆ ಹೀಗಾಗುತ್ತಿದೆ ಎನ್ನುವ ಅದರ ಪ್ರಶ್ನೆಗೆ ಉತ್ತರವಿರಲಿಲ್ಲ. 
ಆದರೂ ಅದರ ಆಲೋಚನೆಯಲ್ಲಿ ಪ್ರತಿಭಟನೆಯಾಗಲೀ, ಅವಿಧೇಯತೆಯಾಗಲೀ 
ಸುಳಿದಿರಲಿಲ್ಲ. ವಸ್ತು ಸ್ಥಿತಿ ಹೀಗಿದ್ದರೂ ಕೂಡಾ ಒಂದಂತೂ ಸತ್ಯ. ಜೋನ್ಸ್‌ನ 
ಕಾಲದಲ್ಲಿ ಇದ್ದುದಕ್ಕಿಂತ ಈಗ ಬದುಕು ಸಾಕಷ್ಟು ಉತ್ತಮವಾಗಿದೆ. ಎಲ್ಲಕ್ಕಿಂತ ಈಗ 
ಮುಖ್ಯವಾದ ಕರ್ತವ್ಯ, ಮನುಷ್ಯರು ಮತ್ತೆ ಮರಳಿ ಬರದಂತೆ ನೋಡಿಕೊಳ್ಳುವುದಾಗಿದೆ. 
ಏನೇ ಆದರೂ "ಅದು ಪ್ರಾಮಾಣಿಕತೆಯಿಂದ ಇರುತ್ತದೆ. ನಿಷ್ಠೆಯಿಂದ ಕಷ್ಟಪಟ್ಟು 
ಕೆಲಸ ಮಾಡುತ್ತದೆ. ಮತ್ತು ನೆಪೋಲಿಯನ್‌ನ ನಾಯಕತ್ವವನ್ನು ಒಪ್ಪಿಕೊಳ್ಳುತ್ತದೆ. 
ಇದೆಲ್ಲ ಸರಿ ಎನಿಸಿದರೂ, ಪ್ರಾಣಿಗಳು ಮತ್ತು ಕ್ಷೋವರ್‌ ಬಯಸಿ ಭರವಸೆ ಇಟ್ಟದ್ದು, 
ದುಡಿದದ್ದು ಇಂಥ ಪರಿಸ್ಥಿತಿ ನೋಡುವುದಕ್ಕಲ್ಲ: ಗಾಳಿಯಂತ್ರ ನಿರ್ಮಿಸಲು ಹೊರಟದ್ದು. 
ಜೋನ್‌ನ. ಬಂದೂಕಿನ ಗುಂಡುಗಳಿಗೆ ಎದೆಯೊಡ್ಡಿದ್ದೂ ಇದಕ್ಕಲ್ಲವೇ ಅಲ್ಲ' ಮಾತಾಡಲು 
ಆಗದಿದ್ದರೂ, ಅದರ ತಲೆ ತುಂಬಿದ್ದುದು, ಇವೇ "ಆಲೋಚನೆಗಳು! ಇವೆಲ್ಲಾ ಶಬ್ದಗಳಿಗೆ 
ಸಿಕ್ಕದ ಆಲೋಚನೆಗಳಾಗಿದ್ದವು. "ಕೇಳಿರಿ, ಇಂಗ್ಲೆಂಡ್‌ ಪ್ರಾಣಿಗಳೇ'- ಹಾಡನ್ನು ಆರಂಬಿಸಿತು. 
ಅದರ ಸುತ್ತ ಕುಳಿತಿದ್ದ ಎಲ್ಲ ಪ್ರಾಣಿಗಳೂ ದನಿಗೂಡಿಸಿದುವು. ಮೂರು ಮೂರು ಸಲ 

ಹಾಡಿದುವು. ಆದರೆ . ಹಾಡಿನ ರಾಗ ಇಂಪಾಗಿತ್ತೇ ಹೊರತು ಅದರಲ್ಲಿ ವಿಷಾದ 
ಛಾಯೆ ತುಂಬಿತ್ತು ಈ ರೀತಿ ಇದಕ್ಕೆ ಮೊದಲು ಎಂದೂ ಹಾಡಿರಲಿಲ್ಲ! 


ಅವುಗಳಲ್ಲ, ಹಾಡನ್ನು ಮೂರನೇ ಸಲ ಹಾಡಿ ಮಗಿಸಿದ್ದವು. ಅಷ್ಟರಲ್ಲಿ ಸ್ಕ್ವೀಲರ್‌ 
ಎರಡು ನಾಯಿಗಳ ಜೊತೆ ಮಾಡಿಕೊಂಡು ಬಂತು. ಯಾವುದೋ ಮುಖ್ಯವಾದ 
ವಿಷಯವನ್ನು ಹೇಳುವ ತುರ್ತಿನಲ್ಲಿ ಇದ್ದಂತೆ ಕಾಣಿಸಿತು. ಇನ್ನು ಮುಂದೆ "ಕೇಳಿರಿ 
ಇಂಗ್ಲೆಂಡ್‌ ಪ್ರಾಣಿಗಳೇ' ಹಾಡನ್ನು ಹಾಡುವಂತಿಲ್ಲ. ಹಾಡುವುದನ್ನು ನಿಷೇಧಿಸಲಾಗಿದೆ- 
ಎಂಬುದು ಕಾಮ್ರೇಡ್ಸ್‌ ನೆಪೋಲಿಯನ್‌ನ ಆದೇಶವಾಗಿದೆ-ಎಂದು ತಿಳಿಸಿತು. 


ಪ್ರಾಣಿಗಳಿಗೆ ಆಶ್ಚರ್ಯವಾಯಿತು. 
“ಯಾಕೆ9”-ಮ್ಯೂರಿಯಲ್‌' ಪ್ರಶ್ನಿಸಿತು. 


“ಇನ್ನು ಮುಂದೆ ಅದರ ಅಗತ್ಯ ಇಲ್ಲ. ಕಾಮ್ರೇಡ್‌ ಸ್ಕಿ ಲರ್‌ ನಿಷ್ಠುರವಾಗಿ 
ನುಡಿಯಿತು”. ಈ ಹಾಡು ಕ್ರಾಂತಿಗೀತೆ' ಈಗ ಕ್ರಾಂತಿ ಮುಗಿದಿದೆ. ಈ ದಿನ ದೇಶದ್ರೋಹಿ 
ಅಪರಾಧಿಗಳಿಗೆ ನೀಡಲಾದ ದಂಡನೆಯೇ ಅದರ ಕೊನೆ. ಹೊರಗಿನ ಶತ್ರುಗಳನ್ನು 
ಒಳಗಿನ ಶತ್ರುಗಳನ್ನು ಮುಗಿಸಿಯಾಗಿದೆ. ಈ ಹಾಡಿನಲ್ಲಿ ಉತ್ತಮ ಸಮಾಜದ ನಿರೀಕ್ಷೆ 
ಇತ್ತು. ಈಗ ಅದೂ ಸಾಧ್ಯವಾಗಿದೆ. ಆದ್ದರಿ೦ದ, ಇನ್ನು ಮುಂದೆ ಈ ಹಾಡಿನಿಂದ . 
ಯಾವ ಪ್ರಯೋಜನವೂ ಇಲ್ಲದಿರುವುದರಿಂದ "ಹಾಡು ಬೇಕಿಲ್ಲ-ಎನ್ನುವುದು ಕಾಮ್ರೇಡ್‌ 
ನೆಪೋಲಿಯನ್‌ನ ವಿಚಾರ''-ಮಾತು ಮುಂದುವರೆಸಿ ನುಡಿಯಿತು. 


ಪ್ರಾಣಿಗಳೆಲ್ಲ ಹೆದರಿದ್ದವು. ಅವುಗಳಲ್ಲಿ ಕೆಲವು ಪ್ರಾಣಿಗಳು ಧೈರ್ಯಮಾಡಿ 
ವಿರೋಧ ತೋರಿಸಬೇಕೆಂದು ಕೊಳ್ಳುವಷ್ಟರಲ್ಲಿ ಕುರಿಗಳು ರೂಢಿಯಂತೆ "ನಾಲ್ಕು 
ಕಾಲು ಒಳ್ಳೇದು, ಎರಡು ಕಾಲು ಕೆಟ್ಟದು ಎಂದು ಹಾಡಲು ಮೊದಲಿಟ್ಟವು ಅಲ್ಲಿಗೆ 
ಚರ್ಚೆ ಮುಗಿದಂತಾಯಿತು. 


ಅಲ್ಲಿಂದ ಮುಂದೆ "ಕೇಳಿರಿ ಇಂಗ್ಲೆಂಡ್‌ ಪ್ರಾಣಿಗಳ' ಹಾಡು ಎಂದೂ ಕೇಳಿಸಲಿಲ್ಲ. 
ಬದಲಿಗೆ, ಮಿನಿಮಸ್‌ ಕವಿ ರಚಿಸಿದ 


ಅನಿಮಲ್‌ ಫಾರಮ್‌ ಅನಿಮಲ್‌ ಫಾರಮ್‌ 
ಇರದೆ ಹೋದರೂ ನಾನು ಇದ್ದೇ ಇರುವೆ ನೀನು! 


-ಎನ್ನುವ ಹಾಡನ್ನು, ಧ್ವಜಾರೋಹಣದ ನಂತರ ಪ್ರತಿ ಭಾನುವಾರದಂದು 
ಹಾಡಲಾಗುತ್ತಿತ್ತು. ಆದರೆ “ಇಂಗ್ಲೆಂಡ್‌ ಪ್ರಾಣಿಗಳೆ' ಹಾಡಿನ ರಾಗವಾಗಲೀ, ಶಬ್ಧಗಳಾಗಲೀ 
ಯಾವ ಪ್ರಾಣಿಗೂ ಸಾಧ್ಯವಾಗಲಿಲ್ಲ. 

ಕೆಲದಿನಗಳ ನಂತರ ಮರಣದಂಡನೆಯಿಂದ ಉಂಟಾದ ಭೀತಿ ಕಡಿಮೆಯಾಯಿತು. 
ಕೆಲವು ಪ್ರಾಣಿಗಳಿಗೆ ನೆನಪಾಯಿತು...ಇಲ್ಲವೆ ನೆನಪಿದೆ ಎಂದುಕೊಂಡವು...ಏಳು 
ಆದೇಶಗಳಲ್ಲಿ 6ನೇ ಆದೇಶದಲ್ಲಿ. ಯಾವ ಪ್ರಾಣಿಯೂ ಮತ್ತೊಂದು ಪ್ರಾಣಿಯನ್ನು 
ಕೊಲ್ಲಬಾರದು” ಎಂದಿತ್ತು ಆದರೆ ಪ್ರಾಣಿಗಳು, ವಿಚಾರಣೆ, ದಂಡನೆಯ ಸಂದರ್ಭದಲ್ಲಿ, 
ಈ . ಆದೇಶವನ್ನು ಪ್ರಸ್ತಾಪಿಸಲು ಅಥವಾ ನೆನಪಿಸಲು ಧೈರ್ಯ ಮಾಡಲಿಲ್ಲ. ಮರಣ 
ದಂಡನೆ ಸು ರೀತಿಯಿ೦ದಲೂ ನೈತಿಕವಾಗಿ ಸ ಸ ಎನಿಸಲಿಲ್ಲ. ಕ್ಷೋವರ್‌ 
ಬೆ೦ಜಮಿನ್‌ನನ್ನು ಕರೆದು 6ನೇ ಆದೇಶವನ್ನು ಓದಲು ಕೇಳಿಕೊಂಡಿತು. ಆದರೆ 
ಬೆ೦ಜಮಿನ್‌ ಕ ತಂಟೆ ತಕರಾರು ತನಗೇಕಿಂದು. ಓದಲು ಒಪ್ಪಲಿಲ್ಲ. ಸರಿ, ಈ 
ಬಾರಿಯೂ ಕ್ಲೋವರ್‌ 'ಮ್ಯೂರಿಯಲ್‌'ನ್ನು ಕರೆತಂದಿತು. ಮ್ಯೂರಿಯಲ್‌ ಓದಿತು. . 
'ಕಾರಣವಿಲ್ಲದೆ ಯಾವ ಪ್ರಾಣಿಯೂ ಮತ್ತೊಂದು ಪ್ರಾಣಿಯನ್ನು ಕೊಲ್ಲಬಾರದು'- 
ಎಂದು. 


ಆದರೆ "ಕಾರಣವಿಲ್ಲದೆ ಎನ್ನುವ ಪದಗಳು ಯಾಕೋ, ಪ್ರಾಣಿಗಳಿಗೆ ನೆನಪಾದಂತೆ 
ಇರಲಿಲ್ಲ. ಆದ್ದರಿಂದ 'ಮರಣದಂಡನೆ' ಇದರ ಪ್ರಕಾರ ನ್ಯಾಯ ಬದ್ಧ. ಆದೇಶದ 
ಉಲ್ಲಂಘನೆಯಾಗಿಲ್ಲ. ಕಾರಣವಿಲ್ಲದೆ ದಂಡನೆಯಾಗಿಲ್ಲ. ಸ್ನೋಬಾಲ್‌ನ ಜೊತೆ ಸೇರಿ 
ದ್ರೋಹ ಎಸಗಿರುವುದೇ ದೊಡ್ಡ ಅಪರಾಧ; ಆದ್ದರಿಂದ ಶಿಕ್ಷೆ ಸಮರ್ಥನೀಯ ಎನಿಸಿತು. 


ಹೋದ ವರ್ಷಕ್ಕಿಂತ ಹೆಚ್ಚಾಗಿ ಕಷ್ಟಪಟ್ಟು ದುಡಿದವು. 'ಗಾಳಿಯಂತ್ರ'ದ 
ಪುನರ್ನಿರ್ಮಾಣ ಭತ ಕೆಲಸವಾಗಿರಲಿಲ್ಲ. ಅದೂ ಈಗ ಮೊದಲಿಗಿಂತ 
ಎರಡುಪಟ್ಟು ದಪ್ಪದ ಗೋಡೆಗಳು! ಜೊತೆಗೆ ಫಾರಮ್‌ ಕೆಲಸ ನಿಯಮಿತ ವೇಳೆಗೆ 
ಕಟ್ಟಿ ಮುಗಿಸುವುದಕ್ಕೆ ಮತ್ತಷ್ಟು ಹೆಚ್ಚಿಗೆ ದುಡಿಯಬೇಕಾಯಿತು. ಒಂದೊಂದು ಸಲ 
ಅವುಗಳಿಗೆ, ಜೋನ್ಸ್‌ನ ಕಾಲದಲ್ಲಿ ದುಡಿಯುತ್ತಿದ್ದ ಸಮಯಕ್ಕಿಂತ ಹೆಚ್ಚಾಗಿ 
ದುಡಿಯುತ್ತಿದ್ದೇವೆ. ಆಗ ಮಾಡುತ್ತಿದ್ದ ಊಟಕ್ಕಿಂತ ಕಡಿಮೆ ಊಟ ಮಾಡುತ್ತಿದ್ದೇವೆ- 
ಎನಿಸುತ್ತಿತ್ತು. 


ಭಾನುವಾರಗಳಲ್ಲಿ ಬೆಳಿಗ್ಗೆ ಸ್ಕ್ವೀಲರ್‌ ಒಂದು ಕಾಗದದ ತು೦ಡನ್ನು ಹಿಡಿದುಕೊಂಡು 
ಬಂದು, ಆಹಾರ ಉತ್ಪಾದನೆಯಲ್ಲಾದ ಹೆಚ್ಚಳವನ್ನು ಅಂಕಿ ಅಂಶಗಳಲ್ಲಿ ಓದಿ ತಿಳಿಸುತ್ತಿತ್ತು. 
ಶೇ. 200, 300, 500 ಹೀಗೆ ಏನೇನೋ ಸಂಖ್ಯೆಗಳು! ಪ್ರಾಣಿಗಳಿಗೆ ಇದನ್ನೆಲ್ಲ 
ನಂಬದಿರಲು ಕಾರಣವೇ ಇರಲಿಲ್ಲ, ಏಕೆಂದರೆ ಕ್ರಾಂತಿಗೆ ಮೊದಲು ಎಷು 

ಉತ್ಪಾದನೆಯಾಗುತ್ತಿತ್ತೆನ್ನುವುದರ ಸೂಚನೆಯೂ ಇರಲಿಲ್ಲ. ಏನೇ ಆಗಲಿ ಎಲ್ಲ ಆ 
ಮುಂದಿನ _ದಿನಗಳಲ್ಲಿಯಾದರೂ ಸಾಕಷು ಷ್ಟು ಆಹಾರ ಸಿಗಬಹುದು ಎಂದು ನಂಬಿದ್ದವು. 


ಎಲ್ಲ ಆದೇಶಗಳನ್ನೂ ಈಗ ಸ್ಥಿ ಲರ್‌ ಅಥವಾ ಬೇರೆಯಾವುದಾದರೂ ಹಂದಿಗಳ 
ಮೂಲಕವೋ ನೀಡಲಾಗುತ್ತಿತ್ತು. ತ ಆ ಹದಿನೈದು ದಿವಸ ಕ್ಕೂಮ್ಮೆ ಬಿಟ್ಟರೆ, 
ನೆಪೋಲಿಯನ್‌ ಹೆಚ್ಚಾಗಿ "ಕಾಣಿಸಿಕೊಳ್ಳುತ್ತಿರಲಿಲ್ಲ. ೫ ವೇಳೆ ಕಾಣಿಸಿಕೊಂಡರೆ 
ಅದರ ಜೊತೆ ಓಂಬಾಲಕ ನಾಯಿಗಳು ಮತ್ತು ಮುಂದುಗಡೆ ಒಂದು ಕಪ್ಪು ಹುಂಜ. 
ಈ ಹುಂಜ ಅದು ಮಾತಾಡುವ ಮೊದಲು ಹೊಗಳು ಭಟ್ಟನಂತೆ ವರ್ತಿಸುತ್ತಿತ್ತು. 
ಫಾರಮ್‌ ಹೌಸ್‌ನಲ್ಲಿ ನೆಪೋಲಿಯನ್‌ ಬೇರೆಯಾಗಿ ಒಂದು ಕೋಣೆ ತೆಗೆದುಕೊಂಡು 
ಪ್ರತ್ಯೇಕವಾಗಿ ವಾಸಿಸುತ್ತಿದೆ. ಎಂಬ ಸಂದ್ದಿಂಕರೂ ಇತ್ತು. ಬೇರೆ೦ಂರರಾಗಿ 
ರಾಜೋಪಚಾರದೊಂದಿಗೆ, ಎರಡು ನಾಯಿಗಳ "ರಕ್ಷಣೆಯಲ್ಲಿ ಊಟ ಮಾಡುತ್ತಿತ್ತು. 
ಅದರ ಜನ್ಮ ದಿನದಂದು ಮತ್ತು ಇನ್ನು ಎರಡು ವಾರ್ಷಿಕೋತ್ಸವ ಸಂದರ್ಭಗಳಲ್ಲಿ 
ಗುಂಡು ಹಾರಿಸಲಾಗುವುದೆಂದು ಘೋಷಿಸಲಾಯಿತು. 


ನೆಪೋಲಿಯನ್‌ ಹಂದಿಯನ್ನು ಈಗ ಕೇವಲ ನೆಪೋಲಿಯನ್‌ ಎಂದು 
ಸಂಬೋಧಿಸದೆ, ನಮ್ಮ ನಾಯಕ, ಕಾಮ್ರೇಡ್‌ ನೆಪೋಲಿಂಯನ್‌' ಎಂದೇ 
ಸಂಬೋಧಿಸಬೇಕಿತ್ತು. ಹಂದಿಗಳು ಅವನಿಗಾಗಿ ಅನೇಕ ಬಿರುದುಗಳ್ಳು ಹುಟ್ಟು 
ಹಾಕಿದ್ದವು. ಎಲ್ಲ ಪ್ರಾಣಿಗಳ ತಂದೆ, ಮನುಕುಲ ಭಯಂಕರ, ಕುರಿ ಜಾತಿಯ ರಕ್ಷಕ, 
ಬಾತು ಮರಿಗಳ ಮಿತ್ರ ಇತ್ಯಾದಿಗಳನ್ನು ಹುಡುಕಿದ್ದುವು. ಸ್ಕ್ವೀಲರ್‌ ಅಂತೂ 
ನೆಪೋಲಿಯನ್‌ನ ಬಗ್ಗೆ ಮಾತಾಡುವಾಗ ತೀರಾಭಾವುಕನಾಗುತ್ತಿತ್ತು ನೆಹೋಲಿಯನ್‌ನ 
ಬುದ್ದಿವಂತಿಕೆ, ಮನದ ಔದಾರ್ಯ ಪ್ರಾಣಿಗಳ ಬಗ್ಗೆ ತಿಳಿದಿದ್ದ ಪ್ರೀತಿ, ಬೇರೆ ಬೇರೆ 
ಫಾರಮ್‌ಗಳಲ್ಲಿ ದುಃಖ, ಅಜ್ಞಾನ, ದಾಸ್ಯ ಪೀಡಿತ ಪ್ರಾಣಿಗಳ ಬಗ್ಗೆ ತಿಳಿದಿದ್ದ ಅನುಕಂಪ- 
ಇತ್ಯಾದಿಗಳನ್ನು ಸ್ಮರಿಸಿಕೊಂಡು ಗದ್ಗದಕಂಠಿತವಾಗುತ್ತಿತ್ತು ಪ್ರತಿಯೊಂದು. ಯಶಸ್ಸಿಗೂ, 
ಅದೃಷ್ಟಕ್ಕೂ ನೆಪೋಲಿಯನ್ನನೇ ಕಾರಣ ಎನ್ನುವುದು. 'ಮಾಮೂಲಿಯಾಯಿತು. `ನಮ್ಮ 
ನಾಯಕ ನೆಪೋಲಿಯನ್‌ನ ಮಾರ್ಗದರ್ಶನದಲ್ಲಿ ನಾನು, ಆರು ದಿನಗಳಲ್ಲಿ ಐದು 
ಮೊಟ್ಟೆ ಇಡಲು ಸಾಧ್ಯವಾಯಿತು-ಎಂದು ಒಂದು ಕೋಳಿ ಮತ್ತೊಂದು ಕೋಳಿಗೆ 
ವಿವರಿಸುತ್ತಿತ್ತು. ಹಾಗೆಯೇ ಒಂದು ಕಡೆ ಕರೆಯಲ್ಲಿ ನೀರಿ ಕುಡಿಯುತ್ತಿದ್ದವುಗಳು- 
ನಮ್ಮ ನಾಯಕ, ಕಾಮ್ರೇಡ್‌ ನೆಪೋಲಿಯನ್‌ಗೆ ಧನ್ಯವಾದಗಳು. ನೀರು ಎಷ್ಟು 
ರುಚಿಯಾಗಿದೆ” ಎಂದು ಮಾತಾಡಿಕೊಳ್ಳುತ್ತಿದ್ದವು. 


ಮಿನಿಮಸ್‌ ಲ್ಯ ಸ ಸೃ ಗುಣಗಳನ್ನು ವರ್ಣಿಸುತ್ತ ಒಂದು ಕವಿತೆಯನ್ನೇ 
ಬರೆದು ಬಿಟ್ಟಿತ್ತು 


ತಂದೆ ಇಲ್ಲದವರ ಗೆಳೆಯನಾದೆ 
ಸುಖ ಸಂತಸಗಳ ಕಾರಂಜಿಯಾದೆ 
ಶಾಂತ ಗಂಭೀರ ನೋಡ ನಿನ್ನದು 
ನೋಡಲು, ಬೆಂಕಿ ಬಾನಿನ ಸೂರ್ಯ 

ನೆಪೋಲಿಯನ್‌ ನೆಪೋಲಿಯನ್‌ 
ನೀ ನ ಹೆ ಕಾಮ್ರೇಡ್‌ ನೆಪೋಲಿಯನ್‌ 


ಜೀವಿಗಳಲ್ಲವು ಬಯಸುವುದನ್ನು 
' ನೀಡುವೆ ನೀನು ನೆಪೋಲಿಯನ್‌ 

ಹಸಿವ ನೀಗಲು ಅನ್ನವ ಕೊಡುವೆ 

ಸುಖದ ನಿದ್ದೆಗೆ ಹುಲ್ಲನು ಹಾಸುವೆ 


ಹಿರಿಕಿರಿದೆನ್ನದೆ ಎಲ್ಲ ಪ್ರಾಣಿಗಳು 
ನೆಮ್ಮದಿ ನಿದ್ದೆಯ ಭಾಗ್ಯವ೦ತರು 
ನಿನ್ನ ರಕ್ಷಣೆಯ ಭರವಸೆಯಲ್ಲಿ 
ಕಾಮ್ರೇಡ್‌! ಕಾಮ್ರೇಡ್‌! ನೆಪೋಲಿಯನ್‌ 


ಮೊಲೆಯ ನೀಂಟುವ ಮರಿಯೊಂದಿದ್ದರೆ 

ಬಲಿತು ಬೆಳೆಯುವುದು ಅದುವೂ ಕೂಡಾ. 

ಆಗಲು ನಿಸಗೆ ನೆಚ್ಚಿನ ಬಂಟ ಮೆಚ್ಚಿನ ಬಂಟ? 

ಕಲಿತು ಬಲಿಯುವುದು ವಿಶ್ವಾಸವನು ಕಲಿಯುವುದೆರಡೇ ಮಾತನ್ನು 
ಅದುವೇ ಕಾಮ್ರೇಡ್‌ ನೆಪೋಲಿಯನ್‌!” 


ನೆಪೋಲಿಯನ್‌ ಈ ಕವಿತೆಯನ್ನು ಮೆಚ್ಚಿತು. ಕೊಠಡಿಯ ಗೋಡೆಯ ಮೇಲೆ 
ಇದನ್ನು ಕೆತ್ತಿಸಿತು. ನೆಪೋಲಿಯನ್‌ ಭಾವಚಿತ್ರವೊಂದನ್ನು ಸ್ಕ್ವೀಲರ್‌, ಬಿಳಿಯ ಬಣ್ಣದಲ್ಲಿ 
ಬರೆಸಿ, ಅದರ ಮೇಲೆ ಇರಿಸಿತು. 


ಈ ಮಧ್ಯೆ ವಿಂಪರ್‌ನ ಮಧ್ಯಸ್ವಿಕೆಯಲ್ಲಿ, ನೆಪೋಲಿಯನ್‌, ಫ್ರೆಡ್ರಿಕ್‌ ಮತ್ತು 
ಪಿಲ್ವಿಂಗ್‌ಟನ್‌ ಜೊತೆ ಗಂಭೀರವಾದ ಒಂದು ವ್ಯವಹಾರಕ್ಕೆ ಇಳಿಯಿತು. ಮರದ 
ದಿಮ್ಮಿಗಳು ಮಾರಾಟವಾಗದೆ ಹಾಗೆಯೇ ಉಳಿದಿದ್ದುವು. ಇಬ್ಬರಲ್ಲಿ, ಫ್ರೆಡಿಕ್‌ಗೇ ಇದರ 
ಮೇಲೆ ಕಣ್ಣಿತ್ತು. ಅದನ್ನು ಲಪಟಾಯಿಸಬೇಕೆನ್ನುವ ಉದ್ದೇಶವೇನೋ ಇತ್ತು. ಆದರೆ 
ಅದಕ್ಕೆ ತಕ್ಕ ಬೆಲೆಯನ್ನು ಮಾತ್ರ ಕೊಡಲು ಸಿದ್ಧವಿರಲಿಲ್ಲ. ಅದೇ ಸಮ,ಯಕ್ಕೆ ಫೆಡ್ರಿಕ್‌ 
ಮತ್ತು ಅವನ ಜೊತೆಯವರು ಅನಿಮಲ್‌ ಫಾರಮ್‌ ಮೇಲೆ ಆಕ್ರಮಣ ಮಾಡುತ್ತಾರೆ 
ಮುತ್ತು 'ಗಾಳಿಂಶುಂತ್ರೆ'ವನ್ನು ಉರುಳಿಸುತ್ತಾರೆ ಎನ್ನುವ ವದಂತಿಗಳ 
ಪುನರಾವರ್ತನೆಯಾಗಿತ್ತು. "ಗಾಳಿಯಂತ್ರ' ಫೆಡ್ರಿಕ್‌ನ ಅಸೂಯೆಗೆ ಕಾರಣವಾಗಿತ್ತು. 
ಸ್ನೋಬಾಲ್‌ ಪಿಂಚ್‌ ಫೀಲ್ಡ್‌ನಲ್ಲಿಯೇ ಇನ್ನೂ ತಲೆ ಮರೆಸಿಕೊಂಡು ಇದೆಯೆಂಬ 
ಸುದ್ದಿಯೂ ತಿಳಿದು ಬಂತು. ಬೇಸಿಗೆಯ ಮಧ್ಯದಲ್ಲಿ ಮೂರು ಕೋಳಿಗಳು 
ಸ್ಪಪೇರಣೆಯಿಂದ ಮುಂದೆ ಬಂದು, ಸ್ನೋಬಾಲ್‌ ಪ್ರಚೋದನೆಯಿಂದ, ನೆಪೋಲಿಯನ್‌ನ 
ಕೊಲೆ ಮಾಡಲು ಸಂಚು ಮಾಡಿದ್ದನ್ನೂ ಒಪ್ಪಿಕೊಂಡದ್ದು ಕೇಳಿ ಎಲ್ಲ ಪ್ರಾಣಿಗಳೂ 
ಗಾಬರಿಗೊಂಡವು. ಕೂಡಲೇ ಕೋಳಿಗಳಿಗೆ ಮೃತ್ಯು ದಂಡ ವಿಧಿಸಲಾಯಿತು. ಅಂದಿನಿಂದ 
ನೆಪೋಲಿಯನ್‌ನ ರಕ್ಷಣೆಗೆ ಹೆಚ್ಚಿನ ಜಾಗರೂಕತೆ ವಹಿಸಲಾಯಿತು. ನೆಪೋಲಿಯನ್‌ನ 
ಹಾಸಿಗೆಯ ನಾಲ್ಕೂ ದಿಕ್ಕಿಗೆ ನಾಲ್ಕು ನಾಯಿಗಳ ಕಾವಲಿರಿಸಲಾಯಿತು. ಪಿಂಕಿಯ 

ಎಂಬ ಹಂದಿ, ನೆಪೋಲಿಯನ್‌ ತಿನ್ನುವ ಆಹಾರವನ್ನು ವಿಷವಿದ್ದೀತೆಂಬ ಭಯದಿಂದ, 
ಮೊದಲು. ರುಚಿ ನೋಡಿ ಇಡುವ ವ್ಯವಸ್ಥೆಯನ್ನು ಮಾಡಲಾಯಿತು. 


ಇದೇ ಸಮಯಕ್ಕೆ ನೆಪೋಲಿಯನ್‌ ಮರದ ದಿಮ್ಮಿಗಳನ್ನು ಪಿಲ್ಕಿಂಗ್‌ಟನ್‌ಗೇ 
ಮಾರಲು ಏರ್ಪಾಡಾಗಿದೆ ಎಂದು ತಿಳಿದು ಬಂತು. 


ಅನಿಮಲ್‌ ಫಾರಮ್‌ ಮತ್ತು ಫಾಕ್ಸ್‌ವುಡ್‌ ನಡುವೆ ಅಗತ್ಯ ವಸ್ತುಗಳ ವಿನಿಮಯದ 
ಒಪ್ಪಂದ ನಡೆಯಲಿದೆ ಎಂದಾಯಿತು. ವಿಂಪರ್‌ ಮೂಲಕವೇ ಈ ಒಪ್ಪಂದ ನಡೆದಿದ್ದರೂ 
ನೆಪೋಲಿಯನ್‌ ಮತ್ತು ಪಿಲ್ಕಿಂಗ್‌ಟನ್‌ ಗೆಳೆಯರೇ ಆಗಿದ್ದರು. ಪಿಲ್ಮಿಂಗ್‌ಟನ್‌ ಮತ್ತು 
ಫೆಡ್ರಿಕ್‌ ಇಬ್ಬರೂ ಮನುಷ್ಯ ಜಾತಿಗೆ ಸೇರಿದವರಾಗಿದ್ದರಿಂದ ಪ್ರಾಣಿಗಳು ಅವರನ್ನು 
ದ್ವೇಷಿಸುತ್ತಿದ್ದರೂ ಫ್ರಡ್ರಿಕ್‌ನ ಜೊತೆ ಹೋಲಿಕೆ ಮಾಡಿದರೆ ಪ್ರಾಣಿಗಳಿಗೆ ಪಿಲ್ಪಿಂಗ್‌ಟನ್‌ 
ವಾಸಿ ಎನಿಸಿತ್ತು. ಆದರೆ ಅವನನ್ನೂ ನಂಬುತ್ತಿರಲಿಲ್ಲ. ಬೇಸಿಗೆ ಕಳೆಯುತ್ತಿದ್ದಂತೆ, 
'ಗಾಳಿಯಂತ್ರ' ನಿರ್ಮಾಣ ಮುಗಿಯುತ್ತಿದ್ದಂತೆ, ಗಾಭರಿಗೊಳಿಸುವ ಆಕ್ರಮಣದ ಸುದ್ದಿ 
ಮತ್ತಷ್ಟು ಬಲಗೊಳ್ಳುತ್ತಿತ್ತು. ಫ್ರೆಡ್ರಿಕ್‌, ತನ್ನೊಡನೆ ಇಪ್ಪತ್ತು ಮಂದಿಯನ್ನು ಅದೂ 
ಬಂದೂಕು ಇತ್ಯಾದಿ ಶಸ್ತ್ರಾಸ್ತ್ರ ಸಜ್ಜಿತರನ್ನಾಗಿ ಮಾಡಿ ಕರೆತಂದು ಭಯಂಕರ ಆಕ್ರಮಣ 
ಮಾಡಿಸುವ ಉದ್ದೇಶವನ್ನು ಹೊಂದಿದ್ದಾನೆಂದೂ, ಈಗಾಗಲೇ ಮ್ಯಾಜಿಸ್ಟ್ರೇಟ್‌ ಮತ್ತು 
ಪೋಲಿಸರಿಗೆ ಲಂಚ ತಿನ್ನಿಸಿದ್ದಾನೆಂದೂ ಒಂದು ಸಲ ಅನಿಮಲ್‌ ಫಾರಮ್‌ನ ಕಾಗದ 
ಪತ್ರಗಳು ಕೈವಶವಾದರೆ ಯಾರೂ ಪ್ರಶ್ನಿಸುವುದಿಲ್ಲವೆ೦ದು ಭಾವಿಸಿದ್ದಾನೆಂದೂ ಅವನ 
ಬಗ್ಗೆ ಮಾತುಗಳು ಅಡ್ಡಾಡಿದವು. ಇದರ ಜೊತೆಗೆ ಸಾಲದೆಂಬಂತೆ, ಪಿಂಚ್‌ ಫೀಲ್ಡ್‌ನ 
ಪ್ರಾಣಿಗಳನ್ನು ಕ್ರೂರವಾಗಿ ಹಿಂಸಿಸುತ್ತಿದ್ದಾನೆ; ಮುದಿ ಕುದುರೆಯನ್ನು ಸಾಯ ಬಡಿದಿದ್ದಾನೆ; 
ಹಸುಗಳನ್ನು ಉಪವಾಸ ಕೆಡವಿದ್ದಾನೆ; ನಾಯಿಯೊಂದನ್ನು ಕುಲುಮೆಯೊಳಕ್ಕೆ ಎಸೆದು 
ಕೊಂದಿದ್ದಾನೆ; ತನ್ನ ಖುಷಿಗಾಗಿ ಬ್ಲೇಡಿನ ತುಂಡುಗಳನ್ನು ಕಾಲುಗಳಿಗೆ ಕಟ್ಟದ 
ಹು೦ಜಗಳನ್ನು ಕಾಳಗವಾಡಿಸುತ್ತಿದ್ದಾನೆ?-ಎಂದೆಲ್ಲ ಸುದ್ದಿಗಳು ಚಲಾವಣೆಯಾದವು. 
ಇದನ್ನೆಲ್ಲ ಕೇಳಿದ ಮೇಲೆ ಪ್ರಾಣಿಗಳ ರಕ್ತ ಕುದಿಯತೊಡಗಿತು. ತಮ್ಮ ಕಾಮ್ರೇಡ್‌ಗಳ 
ಸ್ಥಿತಿಯನ್ನು ನೆನೆದು ರೋಶಾವೇಷದಿಂದ, ಎಲ್ಲರೂ ಒಟ್ಟಿಗೆ ಪಿಂಚ್‌ ಫೀಳ್ದ್‌ ಮೇಲೆ 
ದಂಡೆತ್ತಿ ಹೋಗಿ ಪಾಠ ಕಲಿಸುವ ಮನಸ್ಸು ಮಾಡಿದುವು. ಆದಷ್ಟು ಬೇಗ ಅಲ್ಲಿರುವ 
ಮನುಷ್ಯರನ್ನು ಒದ್ದೋಡಿಸಿ ಪ್ರಾಣಿಗಳನ್ನು ಬಿಡುಗಡೆ ಮಾಡಬೇಕೆಂದು ಕೊಂಡವು. 
ಆದರೆ ಸ್ಕ್ವೀಲರ್‌ ಸಮಾಧಾನ ಮಾಡಿ, ನೆಪೋಲಿಯನ್‌ನ ನಿಲುವಿಗಾಗಿ ಕಾಯಲು 
ತಿಳಿಸಿತು. 


ಆದರೂ ಫೆಡ್ರಿಕ್‌ನ ಮೇಲೆ ಆಕ್ರೋಶ ಕಡಿಮೆಯಾಗಲಿಲ್ಲ. ಒಂದು ಭಾನುವಾರ 
ಬೆಳಿಗ್ಗೆ ನೆಪೋಲಿಯನ್‌ ಕಾಣಿಸಿಕೊಂಡು, ಫೆಡ್ರಿಕ್‌ನ ಜೊತೆ ವ್ಯವಹಾರ ಮಾಡುವುದಾಗಲೀ, 
ಮರವನ್ನು ಅವನಿಗೆ ಮಾರುವುದಾಗಲೀ ತನ್ನ ಉದ್ದೇಶವಾಗಿರಲಿಲ್ಲವೆಂದೂ, ಅವನ 
ಜೊತೆ ವ್ಯವಹಾರ ತನ್ನ ಘನತೆಗೆ ತಕ್ಕುದಲ್ಲವೆ೦ದೂ, ತಾನು ಕಳಿಸುತ್ತಿರುವ ಪಾರಿವಾಳಗಳೂ, 
ಕ್ರಾಂತಿಯ ಬದಲಾದ ಧೋರಣೆಗಳನ್ನು ತಿಳಿಸುವುದನ್ನು ನಿಲ್ಲಿಸುವುದಷ್ಟೇ ಅಲ್ಲ, ಫಾಕ್ಸ್‌ವುಡ್‌ 
ಕಡೆ ತಲೆ ಹಾಕಬಾರದೆ೦ದೂ, ಅವು ಹಾಡುವ "ಮಾನವ ಜಾತಿ ಅಳಿಯಲಿ' ಎಂಬುದಕ್ಕೆ 

ಬದಲಾಗಿ 'ಫೆಡ್ರಿಕ್‌ ಅಳಿಯಲಿ” ಎಂಬ ಘೋಷಣೆ ಕೂಗಲು ಆದೇಶಿಸಿರುವುದಾಗಿ, 
ಎಲ್ಲವನ್ನೂ ಪ್ರಾಣಿಗಳಿಗೆ ವಿವರಿಸಿ ತಿಳಿಸಿತು. 


ಬೇಸಿಗೆಯ ಕಡೆಯ ದಿನಗಳಲ್ಲಿ, ಸ್ನೋಬಾಲ್‌ ಎಸಗಿದ ಇನ್ನೊಂದು ವಂಚನೆಯ 
ಪ್ರಕರಣ ಬೆಳಕಿಗೆ ಬಂತು. ಸಾಮಾನ್ಯವಾಗಿ ರಾತ್ರಿ ಹೊತ್ತು ಕಳ್ಳನಂತೆ ಬರುತ್ತಿತ್ತೆಂದೂ 
ಒಂದು ದಿನ ಕಳೆ ಬೀಜಗಳನ್ನು: ಗೋದಿ ಕಾಳಿನ ಜೊತಗೆ ಬೆರೆಸಿತೆ ತ್ರೆಂದೂ. "ಗಂಡು 
ಬಾತೊಂದು ಇದರಲ್ಲಿ ತಾನೂ ಶಾಮೀಲಾಗಿತ್ತೆಂದೂ ವಿಷಯವನ್ನು ತಿಳಿಸಿ, ತನ್ನ 
ತಪ್ಪಿಗೆ ತಾನೇ ವಿಷ ಕಾಯಿಗಳನ್ನು ತಿಂದು ಆತ್ಮಹತ್ಯೆ ಶಿಕ್ಷೆಯನ್ನು ವಿಧಿಸಿಕೊಂಡಿತ್ತು 


'ಪ್ರಾಣಿಗಳಿಗೆ ಮತ್ತೊಂದು ಸತ್ಯವೂ ತಿಳಿದು ಬಂತು. ಸ್ನೋಬಾಲ್‌ ಶೌರ್ಯ 
ಪ್ರಶಸ್ಥಿಗಳನ್ನು ಪಡೆದಿದ್ದನೆಂಬುದು ಅವುಗಳ ನಂಬಿಕೆಯಾಗಿತ್ತು ಆದರೆ ಆ ನಂಬಿಕೆಯೆಲ್ಲ 
ಸುಳ್ಳಾಗಿತ್ತು. ವಾಸ್ತವವಾಗಿ ಅವನಿಗೆ ಯಾವ ಪ್ರಶಸ್ತಿಯೂ ಬಂದಿರಲಿಲ್ಲ. ಬಂದಿದೆ 
. ಎಂದು ಅವನೇ ಪ್ರಚಾರ ಮಾಡಿ ನಂಬಿಕೆ ಹುಟ್ಟಿಸಿದ್ದ. "ಪ್ರಶಸ್ತಿಯನ್ನು ಪಡೆಯುವುದಿರಲಿ, 
ಧೈರ್ಯದಿಂದ ಯುದ್ಧವನ್ನೇ ಮಾಡಿರಲಿಲ್ಲ. ಅವನ ಹೇಡಿತನಕ್ಕೆ ಚೆನ್ನಾಗಿ ಬೈಸಿಕೊ೦ಡಿದ್ದ- 
ಎನ್ನುವ ವಿಷಯಗಳೇನೋ ತಿಳಿದು ಬ೦ದವು. ಆದರೆ ಇನ್ನೂ ಕೆಲವು ಪ್ರಾಣಿಗಳು 
ನಂಬಲಾಗದೆ ಕಕ್ಕಾಬಿಕ್ಕಿಯಾದವು. ಸ್ಕ್ವೀಲರ್‌ ಮಾತ್ರ ಜಾಣ ಮಾತುಗಳಿಂದ, ಅವುಗಳ 
ನೆನಪುಗಳೇ ಎಲ್ಲೋ ದಾರಿ ತಪ್ಪಿದೆ ಎಂದು ನಂಬಿಸಿತು. 


ಮಾಗಿಕಾಲ ಬಂತು, ಸಾಯುವಷ್ಟು ದುಡಿದು ಫಸಲು ತೆಗೆದು ಮುಗಿಸಿದವು. 
'ಗಾಳಿಯಂತ್ರ'ದ ಕೆಲಸವೂ ಮುಗಿಯಿತು. ಕೇವಲ ಯಂತ್ರಗಳನ್ನು ಅಳವಡಿಸುವುದು 
ಮಾತ್ರವೇ ಉಳಿದಿತ್ತು ಯಂತ್ರಗಳನ್ನು ಕೊಳ್ಳುವ ವ್ಯವಹಾರವನ್ನು ಎಂಪರ್‌ಗೆ ಒಪ್ಪಿಸಲಾಗಿತ್ತು. 
ಎಷ್ಟೂಂದು ಕಷ್ಟಗಳು, ಅನುಭವದ ಕೊರತೆ, ಹಳೆಕಾಲದ ಉಪಕರಣಗಳು, ದುರಾದೃಷ್ಟ 
ಸಾಲದ್ದಕ್ಕೆ ಸ್ನೋಬಾಲ್‌ನ ಎಶ್ವಾಸ ಘಾತ- ಇವೆಲ್ಲವುಗಳ ನಡುವೆ, ಅಂದುಕೊಂಡಂತೆ 
ಸಮಯಕ್ಕೆ ಸರಿಯಾಗಿ ಮುಗಿದಿತ್ತು ಭರಿಸಲಾಗದ ದಣಿವು ಆವರಿಸಿದ್ದರೂ, ಹೆಮ್ಮೆ 
ಎನಿಸಿತ್ತು. ಆ ಹೆಮ್ಮೆಯ ಭಾವದೊಂದಿಗೆ “ಅದ್ಬುತ ಕಲಾಕೃತಿ” ಎನಿಸಿದ 'ಗಾಳಿಯಂತ್ರದ 
ಸುತ್ತ ಸುತ್ತು ಹಾಕಿದವು. ಈಗ ಅದು ಅವುಗಳ ಕಣ್ಣಿಗೆ ಮೊದಲು ಕಂಡದ್ದಕ್ಕಿಂತ 
ಚೆನ್ನಾಗಿ, ಸುಂದರವಾಗಿ ಕಂಡಿತು. ಗೋಡೆಗಳೂ ಕೂ ಮೊದಲಿಗಿಂತ ಚಾ 
ಪಟ್ಟು ದಪ್ಪವಾಗಿದ್ದವು. ಎಂತಹ ಸ್ಫೋಟಕಗಳೂ ಈಗ ಅದನ್ನು ಉರುಳಿಸಲಾರವು! 
ತಾವು ಪಟ್ಟ ಕಷ್ಟಗಳು, ನಿರುತ್ಸಾಹಗೊಳ್ಳುವ ಸನ್ನಿವೇಶಗಳು ಇವೆಲ್ಲವನ್ನೂ ದಾಟಿ 
ಬ೦ದುದು...ಈ ಯಂತ್ರ ಕೆಲಸ ಆರಂಭಿಸಿದರೆ ತಮ್ಮ ಬದುಕುಗಳಲ್ಲಿ ಆಗುವ 
ಬದಲಾವಣೆಗಳು! ಎಲ್ಲಾ ನೆನಪಾದಾಗ, ತಮ್ಮ ದಣಿವು ಮರೆಯಾಗಿ, ಮತ್ತೊಮ್ಮೆ 
ವಎಜಯೋತ್ಸಾಹದ ಉದ್ದಾರಗಳೊಂದಿಗೆ ಕೆನೆದಾಡಿದವು. ನೆಪೋಲಿಯನ್‌ ತನ್ನ 
ನಾಯಿಗಳು ಮತ್ತು ಹುಂಜದ ಜೊತೆಗೆ ಬಂದು ಗಾಳಿಯಂತ್ರವನ್ನು ಪರೀಕ್ಷಿಸಿ. 
ಗಾಳಿಯಂತ್ರದ ಕಾರ್ಯವನ್ನು ಪೂರೈಸಿದ್ದಕ್ಕೆ ಪ್ರಾಣಿಗಳನ್ನು ಅಭಿನಂದಿಸಿ ಹಾಗೆಯೇ 
'ಗಾಳಿಯಂತ್ರ'ಕ್ಕೆ “ನೆಪೋಲಿಯನ್‌ ಯಂತ್ರ'ವೆಂದು ನಾಮಕರಣ ಮಾಡಲಾಗುವುದೆಂದು 
ಘೋಷಿಸಿತ್ಮು' 

ಧಾನ್ಯಾಗಾರದಲ್ಲಿ ಮತ್ತೆ ಎರಡು ದಿನಗಳ ನ೦ತರ ಸಭೆ ಸೇರಲಾಯಿತು. 
ನೆಪೋಲಿಯನ್‌, ಮರದ ದಿಮ್ಮಿಗಳನ್ನು ಫೆಡ್ರಿಕ್‌ಗೆ ತಾನು ಮಾರಿರುವುದಾಗಿ ತಿಳಿಸಿದಾಗ 
ಪ್ರಾಣಿಗಳೆಲ್ಲ ಮೂಕವಿಸ್ಕಿತವಾದುವು. ನಾಳೆ ಫ್ರೆಡ್ರಿಕ್‌ನ ವಾಹನಬಂದು, ತುಂಬಿಸಿಕೊಂಡು 
ಹೋಗುವುದಾಗಿ ಹೇಳಿತು. ಪಿಲ್ಪಿಂಗ್‌ಟನ್‌ ಜೊತೆ ಸ್ನೇಹದ ಮಾತು ಆಡುತ್ತಲೇ, 
ಗುಟ್ಟಾಗಿ ಫೆಡ್ರಿಕ್‌ನೊ೦ದಿಗೆ ಸ್ನೇಹ ಬೆಳೆಸಿತು. ಫಾಕ್‌ವುಡ್‌ ಜೊತೆಗಿನ ಸಂಬಂಧಗಳು 
ಮುಗಿದುಹೋದುವು. ಪಿಲ್ವಿಂಗ್‌ ಟನ್‌ಗೆ ಅವಮಾನಕರವಾದ ಸಂದೇಶಗಳನ್ನು 
ಕಳಿಸಲಾಯಿತು. ಇನ್ನು ಮುಂದೆ ಪಾರಿವಾಳಗಳು ಪಿಂಚ್‌ ಫೀಲ್ಡ್‌ಗೆ ಹೋಗುವುದನ್ನು 
ನಿಲ್ಲಿಸಬೇಕು. "ಫ್ರೆಡ್ರಿಕ್‌ ಅಳಿಯಲಿ' ಎಂಬ ಘೋಷಣೆಯನ್ನು ಕೂಗಬೇಕು-ಎಂದು 
ಆದೇಶ ಹೊರಟಿತು. ಹಾಗೆಯೇ, ಫ್ರೆಡ್ರಿಕ್‌ನಿಂದ ಅನಿಮಲ್‌ ಫಾರಮ್‌ ಮೇಲೆ 
ಆಕ್ರಮಣವಾಗಲಿದೆ ಎಂಬ ಸುದ್ದಿ ನಿರಾಧಾರವಾದುದು ಎಂದು ತಿಳಿಸಲಾಯಿತು. 
ಪ್ರಾಣಿಗಳ ಬಗ್ಗೆ ಫ್ರೆಡ್ರಿಕ್‌ ಕ್ರೂರವಾಗಿ ನಡೆದುಕೊಳ್ಳುತ್ತಿದ್ದಾನೆ ಎಂಬ ವದಂತಿಯೂ 
ಸುಳ್ಳಾದುದು. ಮತ್ತು ಅದೆಲ್ಲ ಕಟ್ಟುಕತೆ, ಸ್ನೋಬಾಲ್‌ ಮತ್ತು ಅದರ ಏಜಂಟರು 
ಹಬ್ಬಿಸಿದ ವದಂತಿಗಳೇ ಹೊರತು, ಅವುಗಳಲ್ಲಿ ಸತ್ಯಾಂಶ ಲೇಶ ಮಾತ್ರವೂ ಇಲ್ಲ. 
ಅಲ್ಲದೆ ಸ್ನೋಬಾಲ್‌ ಎಂದೂ ಪಿಂಚ್‌ ಫೀಲ್ಡ್‌ನಲ್ಲಿ ಇರಲೇ ಇಲ್ಲ; ಅಪ್ಪಿ ತಪ್ಪಿಯೂ 
ಅಲ್ಲಿ ಹೆಜ್ಜೆ ಇಟ್ಟರಲಿಲ್ಲ. ಫಾಕ್ಸ್‌ವುಡ್‌ನಲ್ಲಿ ಭರ್ಜರಿಯಾಗಿ ಐಷಾರಾಮಾಗಿ, ಹೋದ 
ಒಂದು ವರ್ಷದಿಂದ ಇರುತ್ತಿದೆ ಎನ್ನುವ ವಿಷಯಗಳೆಲ್ಲ ತಿಳಿದು ಬಂದವು. 


ನೆಹೋಲಿಯನ್‌ ಮಾಡಿದ ಜಾಣ ಮೋಸವನ್ನು ಕಂಡ ಹಂದಿಗಳು ಆನಂದ 
ಪಾರವಶ್ಯತೆಯಲ್ಲಿದ್ದುವು. ಒಂದು ಕಡೆ ಪಿಲ್ವಿಂಗ್‌ಟನ್‌ ಜೊತೆ ಸ್ನೇಹದಿಂದ ಇರುವಂತೆ 
ಕಾಣಿಸಿಕೊಳ್ಳುವುದರ ಮೂಲಕ ಫ್ರೆಡ್ರಿಕ್‌ ಹ್ನನೆರಡು ಪೌಂಡುಗಳಷ್ಟು ಬೆಲೆ ಏರಿಸಿಕೊಳ್ಳುವಂತೆ 
ಮಾಡಿದ, ನೆಪೋಲಿಯನ್‌ ಬುದ್ಧಿಮತ್ತೆಯ ಶ್ರೇಷ್ಠತೆಯನ್ನು ಸ್ಕ್ವೀಲರ್‌ ಕೊಂಡಾಡಿತು. 
'ನೆಪೋಲಿಯನ್‌ ಯಾರನ್ನೂ ನಂಬುವುದಿಲ್ಲ ಫೆಡ್ರಿಕ್‌ನನ್ನೂ ನಂಬಲಿಲ್ಲ. ಫ್ರೆಡ್ರಿಕ್‌ 
ಹಣವನ್ನು ಅದೇನೋ ಚೆಕ್‌ ಮೂಲಕ ಕೊಡುವುದಾಗಿ ಹೇಳಿದಾಗ, ನೆಪೋಲಿಯನ್‌ 
ತೆಗೆದುಕೊಳ್ಳಲು ನಿರಾಕರಿಸಿದ. ಐದು ಪೌಂಡ್‌ ನೋಟುಗಳಲ್ಲೇ ಹಣ ಪಾವತಿಸಬೇಕೆಂದು 
ಹಠ ಮಾಡಿದ. ಅಲ್ಲದೆ ಹಣ ಪಾವತಿಯಾಗದೆ, ಟಿ೦ಬರ್‌ ಅನ್ನು ಕೊಂಡೊಯ್ಯಲು 
ಬಿಡುವುದಿಲ್ಲವೆ೦ದೂ ಹೇಳಿದ. ಫೆಡ್ರಿಕ್‌ ಈಗ ಹಣ ಪಾವತಿಸಿದ್ದಾನೆ. ಅದು 'ಗಾಳಿಯಂತ್ರ'ಕ್ಕೆ 
ಬೇಕಾದ ಯಂತ್ರಗಳನ್ನು ಕೊಳ್ಳಲು ಮಾತ್ರ ಸಾಕಾಗುವಷ್ಟಿದೆ' ಎಂದು ತಿಳಿಸಿತು. 


ಅದೇ ಹೊತ್ತಲ್ಲಿ ಟಿಂಬರನ್ನು ತುಂಬಾ ಆತುರದಲ್ಲಿ ಕಳಿಸಿಕೊಡಲಾಯಿತು. 
ಎಲ್ಲಾ ಅಲ್ಲಿಂದ ಖಾಲಿಯಾದ ಮೇಲೆ, ಪ್ರಾಣಿಗಳೆಲ್ಲವನ್ನೂ ಬರಮಾಡಿಕೊಂಡಿತು. 
ಫ್ರೆಡ್ರಿಕ್‌ನ ನೋಟುಗಳನ್ನು ಪರಿಶೀಲಿಸುವಂತೆ ಮಾಡಿತು. ನೆಪೋಲಿಯನ್‌ ಮೆಡಲು 
ಪದಕ)ಗಳಿಂದ ಅಲಂಕರಿಸಿಕೊಂಡಿತ್ತು. ಪ್ಲಾಟ್‌ ಫಾರಮ್‌ ಮೇಲಿದ್ದ ಹುಲ್ಲಿನ ಹಾಸಿನ 
ಮೇಲೆ ಆರಾಮಾಗಿ ಆಸೀನವಾಗಿತ್ತು. ಪಕ್ಕದಲ್ಲಿ ಚೈನಾಗಾಜಿನ ಬಟ್ಟಲಲ್ಲಿ ನೋಟುಗಳನ್ನು 
ಪೇರಿಸಿರಿಸಿ ಒಂದೊಂದೇ ಪ್ರಾಣಿ ಸರತಿಯಂತೆ ಬಂದು ಕಣ್ತುಂಬ ಅವುಗಳನ್ನು 
(ನೋಟುಗಳನ್ನು) ನೋಡಿತು. ಬಾಕ್ಷರ್‌ ಬ್ಯಾಂಕುನೋಟುಗಳ ಬಳಿಗೆ ಮೂಗನ್ನು 
ತಂದು, ವಾಸನೆ ನೋಡಿತು. ಅದರಲ್ಲಿನ ಧೂಳಿನಂತಹ ಬಿಳಿಪುಡಿ ಅದರ ಉಸಿರಾಟಕ್ಕೆ 
ಕಸಿವಸಿ ಉಂಟುಮಾಡಿತು. 

ಮೂರು ದಿನಗಳ ನಂತರ ಭಯಂಕರವಾದ ಗುಲ್ಲೆದ್ದಿತ್ತು ವಿಂಪರ್‌ನ ಮುಖ 
ಬಿಳಿಚಿಕೊ೦ಡಿತ್ತು. ಏದುಸಿರು ಬಿಡುತ್ತ ಸೈಕಲ್‌ ಅನ್ನು ವೇಗವಾಗಿ ತುಳಿದುಕೊಂಡು 
ನೇರವಾಗಿ ಅಂಗಳಕ್ಕೆ ಬಂದವನೇ ಸೈಕಲನ್ನು ಒಂದು ಕಡೆ ದಬ್ಬಿ ಫಾರಮ್‌ ಹೌಸ್‌ 
ಕಡೆಗೆ ಓಡಿದ . ಮರು ದಿನ ಬೆಳಿಗ್ಗೆ ನೆಪೋಲಿಯನ್‌ ಹಂದಿಯ ಕೋಣೆಯಿಂದ 
ರೋಶಾವೇಷದ ಅಬ್ಬರ ಆರ್ಭಟಗಳು ಕೇಳಿಬಂದುವು. ವಿಷಯ ಏನೆಂದು ಕಾಳ್ಗಿಚ್ಚಿನಂತೆ, 
ಇಡೀ ಫಾರಮ್‌ನಲ್ಲಿ ಹಬ್ಬಿತು. ಬ್ಯಾಂಕು ನೋಟುಗಳು ಮೋಸದ ನೋಟುಗಳಾಗಿದ್ದುವು? 
ಅಂದರೆ ಫೆಡ್ರಿಕ್‌ ನಯಾ ಪೈಸೆ ಖರ್ಚಿಲ್ಲದೆ ಟಿಂಬರ್‌ ಅನ್ನು ಲಪಟಾಯಿಸಿದ್ದ. 
ತಕ್ಷಣವೇ ಪ್ರಾಣಿಗಳನ್ನು ಬರಮಾಡಿಕೊಂಡು ದೊಡ್ಡ ದನಿಯಲ್ಲಿ ಫ್ರೆಡ್ರಿಕ್‌ಗೆ ಮರಣದಂಡನೆ 
ವಿಧಿಸಿರುವುದಾಗಿ ಘೋಷಿಸಿತು. ಅವನು ಕೈಗೆ ಸಿಕ್ಕರೆ, ಜೀವಂತವಾಗಿ ಬೇಯಿಸಿಬಿಡಬೇಕು 
ಎಂದೂ ತಿಳಿಸಿತು. ಇಂತಹ ಭಯಂಕರ ಮೋಸದ ನಂತರ ಇನ್ನೂ ಏನಾದರೂ 
ಆಘಾತಗಳು ಆಗುವ ನಿರೀಕ್ಷೆಯಿದೆ. ಫೆಡ್ರಿಕ್‌ ಮತ್ತು ಅವನ ಕಡೆಯವರು, ಬಹಳ 
ದಿನಗಳಿಂದ ಕಾಯುತ್ತಿರುವ ಆಕ್ರಮಣವನ್ನೂ ಮಾಡುವ ಸಾಧ್ಯತೆಯಿದೆ. ಯಾವ 
ಕ್ಷಣದಲ್ಲಿಯಾದರೂ ಇದನ್ನು ನಿರೀಕ್ಷಿಸಬಹುದು. ಎನ್ನುವ ಕಾರಣಕ್ಕಾಗಿ ಫಾರಮ್‌ 
ಪ್ರವೇಶದ ದಾರಿಗಳಲ್ಲಿ ಕಾವಲುಗಾರರನ್ನು ನೇಮಿಸಿಲಾಯಿತು. ಜೊತೆಗೆ ನಾಲ್ಕು 
ಪಾರಿವಾಳಗಳನ್ನು ಫಾಕ್ಸ್‌ವುಡ್‌ಗೆ ಕಳಿಸಿ, ಪಿಲ್ಶಿಂಗ್‌ಟನ್‌ ಜೊತೆ ಮರು ಸ್ನೇಹ ಸಂಬಂಧದ 
ಸಾಧ್ಯತೆಯ ಸಂದೇಶವನ್ನು ಕಳಿಸಿತು. ಊಹಿಸಿದಂತೆ ಮರುದಿನವೇ ಆಕ್ರಮಣವಾಯಿತು. 
ಪ್ರಾಣಿಗಳಲ್ಲ ಉಪಹಾರ ತೆಗೆದುಕೊಳ್ಳುತ್ತಿರುವಾಗ, ಜಾಗರೂಕತೆಯಿ೦ದ ಗಮನಿಸುತ್ತಿದ್ದವರು 
ಓಡಿಬಂದು, ಫ್ರಡಿಕ್‌ ಮತ್ತು ಅವನ ಮಂದಿ ಐದು ಸಲಾಕೆಗಳಿಂದ ಭದ್ರ ಪಡಿಸಿದ್ದ 
ಬಾಗಿಲಿನ ಮೂಲಕ ಒಳನುಗ್ಗಿದ್ದಾರೆಂಬ ಸುದ್ದಿಯನ್ನು ಮುಟ್ಟಸಿದವು. ಪ್ರಾಣಿಗಳು 
ಸಾಕಷ್ಟು ಧೈರ್ಯದಿಂದಲೇ ಶತ್ರುಗಳನ್ನು ಎದುರಿಸಲು ಹೊರಟವು. ಆದರೆ ಈ ಬಾರಿ 
ಗೆಲ್ಲುವುದು ಅಷ್ಟು ಸುಲಭಾಗಿರಲಿಲ್ಲ. ಫೆಡ್ರಿಕ್‌ ಜೊತೆ ಹದಿನೈದು ಮಂದಿ ಇದ್ದರು. 
ಸುಮಾರು ಹದಿನೈದು ಬಂದೂಕುಗಳಿಂದ, ಒಂದು ಹದಿನೈದು ಗಜಗಳ ಅಂತರದಿಂದ 
ಗುಂಡು ಹಾರಿಸಿದರು. ಬಾಕ್ಷರ್‌ ಮತ್ತು ನೆಪೋಲಿಯನ್‌ ಎಷ್ಟೇ ಉತ್ತೇಜನ ನೀಡಿದರೂ 
ಪ್ರಾಣಿಗಳಿಗೆ ಬಂದೂಕಿನ ಗುಂಡುಗಳನ್ನು ಎದುರಿಸಿ ನಿಲ್ಲುವುದು ಕಷ್ಟವಾಯಿತು. 
ಸ್ಫೋಟಗಳು, ಗು೦ಡಿನ ಇರಿತಗಳು ತಡೆದುಕೊಳ್ಳುವುದು ಅಸಾಧ್ಯವಾಗಿತ್ತು. ಹಿಮ್ಮೆಟ್ಟುವುದು 
ಅನಿವಾರ್ಯವಾಯಿತು. 


ಸುಮಾರು ದೂರ ಫಾರಮ್‌ನತ್ತ ಧಾವಿಸಿ ಅವಿತುಕೊಂಡು, ಬಿರುಕುಗಳ ಮೂಲಕ, 
ಗಿಡಗಂಟಿಗಳ ಮೂಲಕ ಗಮನಿಸುತ್ತಿದ್ದವು. ವಿಶಾಲವಾದ ಹುಲ್ಲುಗಾವಲು, ಗಾಳಿಯಂತ್ರ- 
ಶತ್ರುಗಳ ವಶವಾಯಿತು. ನೆಪೋಲಿಯನ್‌ ಕೂಡಾ ಆ ಕ್ಷಣಕ್ಕೆ ಏನೂ ಮಾಡಲಾರದೆ 
ಹೋಯಿತು. ಉದ್ದ್ವಿಗ್ನಗೊ೦ಡು, ಮೌನವಾಗಿ, ಸೆಟೆದ ಬಾಲವನ್ನಾಡಿಸುತ್ತ ಶತಪಥ 
ತಿರುಗುತ್ತಿತ್ತು. ಫಾಕ್‌ವುಡ್‌ ಕಡೆ ಆಸೆ ಕಂಗಳಿಂದ ನೋಡುತ್ತಿತ್ತು. ಪಿಲ್ಕಿಂಗ್‌ಟನ್‌ 
ಸಹಾಯ ಮಾಡಲು ಒಪ್ಪಿದರೆ, ಈ ದಿನ ಗೆಲ್ಲಬಹುದು, ಎಂದುಕೊಳ್ಳತ್ತಿರುವಾಗಲೇ, 
ಅಲ್ಲಿಗೆ ಹೋಗಿದ್ದ ಪಾರಿವಾಳಗಳು ಒಂದು ತು೦ಡು ಕಾಗದವನ್ನು ಹಿಡಿದು ಮರಳಿದವು. 
ಅದರಲ್ಲಿ "ಮಾಡಿದ್ದಕ್ಕೆ ಸರಿಯಾಗಿದೆ' ಎಂದಷ್ಟೇ ಇತ್ತು! ಅದೇ ಸಮಯದಲ್ಲಿ ಫೆಡ್ರಿಕ್‌ 
ಮತ್ತು ಅವನ್ನ*ಮಂದಿ, "ಗಾಳಿಯಂತ್ರ'ದ ಬಳಿ ನಿಂತಿದ್ದರು. ಪ್ರಾಣಿಗಳು ನಿಂತು 

ನೋಡುತ್ತಾ ತಮ್ಮ ತಮ್ಮಲ್ಲಿಯೇ ಭಯ, ಗಾಬರಿಗಳಿ೦ದ ಒಣಗಿಕೊ೦ಡವು. ಇಬ್ಬರು 
ವ್ಯಕ್ತಿಗಳು ದೊಡ್ಡದೊಂದು ಗಡಾರಿ, ಮತ್ತು ಸುತ್ತಿಗೆಯನ್ನು ಹಿಡಿದಿದ್ದರು. 'ಗಾಳಿಯಂತ್ರ'ವನ್ನು 
ಹೊಡೆದು ಬೀಳಿಸುವ ಸಿದ್ಧತೆಯಲ್ಲಿದ್ದರು. 


`ಇಲ್ಲ, ಸಾಧ್ಯವಿಲ್ಲ. ಕಷ್ಟಪಟ್ಟು ದಪ್ಪ ದಪ್ಪ ಗೋಡೆಗಳನ್ನು ನಿರ್ಮಿಸಿದ್ದೀವಿ. 
ಒಂದು ವಾರದಲ್ಲಿ ಬೀಳಿಸುವುದು ಅವರಿಂದ ಸಾಧ್ಯವೇ ಇಲ್ಲ. ಧೈರ್ಯದಿಂದಿರಿ 
ಕಾಮ್ರೇಡ್ಸ್‌”-ಎಂದು ನೆಪೋಲಿಯನ್‌ ಅಬ್ಬರಿಸಿ ಹೇಳಿತು. 


ಆದರೆ ಬೆಂಜಮಿನ್‌ ಆ ವ್ಯಕ್ತಿಗಳ ಚಲನವಲನವನ್ನು ಸೂಕ್ಷ್ಮವಾಗಿ ಗಮನಿಸುತ್ತಿತ್ತು 
ಗಾಳಿಯಂತ್ರದ ಬುಡದಲ್ಲಿ ಇಬ್ಬರು ವ್ಯಕ್ತಿಗಳು ರಂಧ್ರಕೊರೆಯುತ್ತಿದ್ದರು. ತಮಾಶೆಯನ್ನು 
ನೋಡುತ್ತಿರುವಂತೆ ತನ್ನ ಉದ್ದನೆಯ ಮೂತಿಯನ್ನು ತಿರುವಿತು. 


"ಹೀಗೇ ಆಗುತ್ತೇ೦ತ ನನಗೆ ಗೊತ್ತಿತ್ತು ನೋಡ್ತಿದ್ದೀರಲ್ಲ, ಅವರು ಏನ್ಮಾಡ್ತಿದ್ದಾರೇಂತ! 
ಇನ್ನು ಸ್ವಲ್ಪ ಹೊತ್ತಿನಲ್ಲಿಯೇ ರಂಧ್ರಗಳಲ್ಲಿ ಸಿಡಿಮದ್ದನ್ನು ತುಂಬಿಸುತ್ತಾರೆ”-ಎಂದಿತು. 


ಗಾಭರಿಯಿಂದ ತತ್ತರಿಸುತ್ತಿದ್ದ ಪ್ರಾಣಿಗಳು ಕಾದುವು. ತಾವಿದ್ದ ಕಟ್ಟಡಗಳಿಂದ 
ಹೊರಗೆ ಬರುವ ಸಾಹಸ ಮಾಡಲಿಲ್ಲ. ಕೆಲಕ್ಷಣಗಳ ನಂತರ ಆ ವ್ಯಕ್ತಿಗಳು ದಿಕ್ಕು ದಿಕ್ಕಿಗೆ 
ಓಡುತ್ತಿದ್ದರು. ಕಿವಿಗಡಚಿಕ್ಕುವ ಸದ್ದು ಕೇಳಿಸಿತು. ಪಾರಿವಾಳಗಳು ಗಾಳಿಯಲ್ಲಿ ಸುತ್ತಿದವು. 
ಪ್ರಾಣಿಗಳಲ್ಲ ಹೊಟ್ಟೆ, ಮುಖ ಕೆಳಗು ಮಾಡಿ ಮಲಗಿದುವು. ನೆಪೋಲಿಯನ್‌ ಹಾಗೇ 
ಇದ್ದು ಮತ್ತೆ ಮೇಲೆದ್ದಾಗ ಗಾಳಿಯಂತ್ರ ಇದ್ದ ಜಾಗದಿಂದ ದಟ್ಟನೆಯ ಕಪ್ಪು ಹೊಗೆ 
ಏಳುತ್ತಿತ್ತು ಗಾಳಿ ಬೀಸಿ ಹೊಗೆ ಚದುರಿತು. ಗಾಳಿಯಂತ್ರ ನಿರ್ನಾಮವಾಗಿತ್ತು! 


ಇದನ್ನು ನೋಡುತ್ತಿದ್ದಂತೆ, ಒಂದೆರಡು ಕ್ಷಣಗಳ ಹಿಂದೆ ಇದ್ದ ಭಯ, ದುಃಖ 
ಮರೆಯಾಗಿ, ಪ್ರಾಣಿಗಳಲ್ಲಿ ರೋಷ ಹೆಚ್ಚಿತು. ಅವರ ಈ ದುಷ್ಟತನದ, ಅಸಹ್ಯವಾದ 
ಕೆಲಸ ನೋಡಿ, ರೊಚ್ಚಿಗೆದ್ದು ಸೇಡು ತೀರಿಸಿಕೊಳ್ಳಲು ಮುಂದಾದುವು. ಯಾವ 
ಆದೇಶಕ್ಕೂ ಕಾಯದೆ ಪ್ರಾಣಿಗಳೆಲ್ಲಾ ಒಟ್ಟಾಗಿ ಶತ್ರುಗಳತ್ತ ನುಗ್ಗಿದುವು. ಈ ಬಾರಿ ತಮ್ಮ 
ಮೇಲೆ ಗುಂಡುಗಳ ಸುರಿ ಮಳೆ ಆಗುತ್ತಿದ್ದರೂ ಲೆಕ್ಕಿಸಲಿಲ್ಲ. ಅದೊಂದು ಭಯಂಕರ 
ರಾಕ್ಷಸೀ ಸಮರವಾಗಿತ್ತು. ಮತ್ತೆ ಮತ್ತೆ ಗುಂಡುಗಳ ಮಳೆಯಾಗುತ್ತಿದ್ದರೂ ಲೆಕ್ಕಿಸದೆ 
ಮುಂದೆ ಮುಂದೆ ಸಾಗಿದವು. ಶತ್ರುಗಳನ್ನು ಸಮೀಪಿಸಿದವು. ಶತ್ರುಗಳು ಪ್ರಾಣಿಗಳನ್ನು 
ಕೋಲುಗಳಿಂದ ಬಡಿದರು; ಭಾರವಾದ ಬೂಟುಗಳಿಂದ ಒದ್ದರು. ಒಂದು ಹಸು, 
ಮೂರು ಕುರಿ, ಎರಡು ಬಾತು-ಈ ಹೊಡೆತಗಳಿಂದ ಪ್ರಾಣ ಕಳದುಕೊಂಡುವು. 
ಪ್ರತಿಯೊಂದು ಪ್ರಾಣಿಯೂ ಗಾಯಗೊಂಡಿತ್ತು. ಪ್ರಾಣಿಗಳ ಹಿಂದೆ ನಿಂತು. ಮುನ್ನಡೆಸುತ್ತಿದ್ದ 
ನೆಪೋಲಿಯನ್‌ನ ಬಾಲದ ತುದಿಯೂ ಗುಂಡಿನೇಟಿಗೆ ಬಲಿಯಾಗಿತ್ತು. ಪ್ರಾಣಿಗಳನ್ನು 
ಎದುರಿಸುತ್ತಿದ್ದ ವ್ಯಕ್ತಿಗಳೂ ಸಾಕಷ್ಟು ನಷ್ಟವನ್ನು ಅನುಭವಿಸಿದರು. ಮೂರು ಮಂದಿ 
ಬಾಕ್ಸರ್‌ನ ಗೊರಸುಗಳೇಟಿಗೆ ತಲೆ ಒಡೆದುಕೊಂಡಿದ್ದರು. 


ಮತ್ತೊಬ್ಬನ ಹೊಟ್ಟೆಗೆ ಹಸುವಿನ ಕೊಂಬಿನ ಇರಿತವಾಗಿತ್ತು ಜೆಸ್ಸಿ ಮತ್ತು ಬ್ಲೂಬೆಲ್‌ 


ಇನ್ನೊಬ್ಬನ ಷರಾಯನ್ನು ಚಿಂದಿ ಚಿಂದಿ ಮಾಡಿದ್ದವು. ನೆಪೋಲಿಯನ್‌ನ ಕಾವಲು 

ಬಂಟ ನಾಯಿಗಳು ಬೇಲಿಯಾಚೆ, ಅದರ ಆದೇಶದಂತೆ ಅಡಗಿ ಕುಳಿತಿದ್ದಂತಹವು 
ತಕ್ಷಣ ಕಾಣಿಸಿಕೊ೦ಡು, ಆ ಮನುಷ್ಯರ ಗುಂಪಿನಲ್ಲಿ ನುಗ್ಗಿ ಭಯಂಕರವಾಗಿ ಬೊಗಳಿ, 
ಕ್ರೂರವಾಗಿ ನೋಡಿ, ಸಾಯ ಹೆದರಿಸಿದುವು. ಈ ನಾಯಿಗಳು ತಮ್ಮನ್ನು ಸುತ್ತು 
ಗಟ್ಟಲಿವೆ ಎ೦ದು ಊಹಿಸಿದರು. ಫೆಡ್ರಿಕ್‌, ಏನಾದರೂ ಅನಾಹುತ ಆಗುವುದಕ್ಕೆ 
ಮುಂಚೆ ಹಿಂತಿರುಗಿ ಬರುವಂತೆ, ತನ್ನವರಿಗೆ ಸೂಚಿಸಿದ. ಕೂಡಲೇ ಅವರು ಅಂಗೈಯಲ್ಲಿ 
ಪ್ರಾಣವಿರಿಸಿಕೊ೦ಡು ಕಾಲುಕಿತ್ತರು. ಪ್ರಾಣಿಗಳು ಅವರನ್ನು ಹೊಲದ ಅಂಚಿನವರೆಗೆ 
ಅಟ್ಟಿಸಿಕೊಂಡು ಬಂದವು. ಮುಳ್ಳಿನ ಬೇಲಿಯ ಮೂಲಕ ತಪ್ಪಿಸಿಕೊಳ್ಳುವ 


ಪ್ರಯತ್ನದಲ್ಲಿದ್ದಾಗ, ಪ್ರಾಣಿಗಳಿಂದ ಚೆನ್ನಾಗಿ ಒದೆತ ತಿ೦ದರು. 


ಪ್ರಾಣಿಗಳು ಗೆದ್ದವು. ಆದರೆ ದೇಹದ ಮೇಲಿನ ಗಾಯಗಳಿಂದ ಇನ್ನೂ ರಕ್ತ 
ಸುರಿಯುತ್ತಿತ್ತು. ಕುಂಟುತ್ತಾ ಮೆಲ್ಲಗೆ ಫಾರಮ್‌ ಸೇರಿಕೊಂಡವು. ಹುಲ್ಲಿನ ಮೇಲೆ 
ಹೆಣಗಳಾಗಿ ಬಿದ್ದಿರುವ ತಮ್ಮ ಜೊತೆಗಾರರನ್ನೂ ನೋಡಿ ಅವುಗಳ ಕಣ್ಣು ಹನಿದುವು. 
ಒಂದೆರಡು ಕ್ಷಣ, ಗಾಳಿಯಂತ್ರವಿದ್ದ ಜಾಗದಲ್ಲಿ ಮೌನಶೋಕದೊಂದಿಗೆ ನಿಂತವು. 
ಗಾಳಿಯಂತ್ರ! ಅದರ ಕತೆ ಮುಗಿದಿತ್ತು. ತಮ್ಮೆಲ್ಲ ಶ್ರಮ ನೀರಿನಲ್ಲಿ ಹೋಮ 
ಮಾಡಿದಂತಾಗಿತ್ತು. ಬುನಾದಿಗಳು ಭಾಗಶಃ ನಾಶವಾಗಿತ್ತು. ಈಸಲ ಮತ್ತೆ ಅದನ್ನು 
ನಿರ್ಮಿಸುವುದೆ೦ದಾದರೆ, ಉರುಳಿ ಬಿದ್ದಿರುವ ಕಲ್ಲುಗಳನ್ನು ಉಪಯೋಗಿಸಲು 
ಆಗುವುದಿಲ್ಲ. ಈ ಬಾರಿ ಕಲ್ಲುಗಳೂ ಮಾಯವಾಗಿದ್ದುವು! ಸ್ಫೋಟದ ರಭಸಕ್ಕೆ ಅವೆಲ್ಲ 
ಸಿಡಿದು, ಎಲ್ಲೆಲ್ಲೋ ದೂರ ದೂರಕ್ಕೆ ಬಿದ್ದಿದ್ದುವು. ಈಗ ಗಾಳಿಯಂತ್ರ ಇತ್ತೆನ್ನುವುದಕ್ಕೆ 
ಯಾವ ಕುರುಹುಗಳೂ ಇರಲಿಲ್ಲ. 


ಫಾರಮ್‌ ತಲುಪಿದಾಗ, ಯುದ್ಧ ನಡೆಯುವಾಗ ಕಾಣಿಸದೆ ಹೋಗಿದ್ದ ಸ್ಥಿ ಲರ್‌ 
ಜಿಗಿಯುತ್ತ, ಬಾಲವನ್ನು ಬೀಸುತ್ತಾ, ಸಂತೋಷವನ್ನು ತಂದುಕೊಳ್ಳುತ್ತಾ ಅವುಗಳ 
ಬಳಿಗೆ ಬಂತು. ಅಷ್ಟರಲ್ಲಿ ಫಾರಮ್‌ ಬಿಲ್ಲಿಂಗ್‌ ದಿಕ್ಕಿನಿಂದ ದೊಡ್ಡದಾಗಿ ಬಂದೂಕಿನ 


ಶಬ್ದ ಕೇಳಿಬಂತು. 

“ಯಾಕೆ ಗುಂಡು ಹಾರಿಸುತ್ತಿದೆ?” ಬಾಕ್ಸರ್‌ ಕೇಳಿತು. 

``ನಮ್ಮ ವಿಜಯವನ್ನು ಆಚರಿಸುವುದಕ್ಕೆ!”-ಸ್ಕ್ವೀಲರ್‌ ತಿಳಿಸಿತು; 

“ಎಂಥ ವಿಜಯ? ಬಾಕ್ಷರ್‌' ಪ್ರಶ್ನಿಸಿತು. ಅದರ ಮಂಡಿಗಳೀಂದ ರಕ್ತ ತೊಟ್ಟಿಕ್ಕುತ್ತಿತ್ತು 
ಅದರ ಕಾಲಿನ ಗೊರಸು ಎಲ್ಲಿಯೋ ಬಿದ್ದು ಹೋಗಿದ್ದರಿಂದ, ಅದರ ಪಾದಗಳು 
ಸೀಳಿದ್ದವು-ಹಿ೦ಗಾಲುಗಳ ತುಂಬಾ ಗುಂಡುಗಳು ನಾಟಿದ್ದುವು. 

"ಎಂಥ ವಿಜಯ ಎನ್ನುವೆಯಾ ಕಾಮ್ರೇಡ್‌!...ಯಾಕೆ ನಾವು, ನಮ್ಮ ನೆಲದಿಂದ 
ಶತ್ರುಗಳನ್ನು ಆಚೆಗೆ ಅಟ್ಟಲಿಲ್ಲವೇ? ನಮ್ಮ 'ಅನಿಮಲ್‌ ಫಾರಮ್‌'ನ ಪವಿತ್ರ ಮಣ್ಣಿಂದ 
ದೂರ ಒಡಿಸಲಿಲ್ಲವೇ?” 

“ಆದರೆ ಅವರು ನಮ್ಮ ಗಾಳಿಯಂತ್ರವನ್ನು ನಿರ್ನಾಮ ಮಾಡಿದ್ದಾರೆ. ಎರಡು 
ವರ್ಷ ಕಷ್ಟಪಟ್ಟು ನಿರ್ಮಿಸಿದ್ದವು!” 

“ಆದರೇನಂತೆ! ಇನ್ನೊಂದು ಕಟ್ಟಿದರೆ ಆಯ್ತು. ಮನಸ್ಸು ಮಾಡಿದರೆ ಆರು 
ಗಾಳಿಯಂತ್ರಗಳನ್ನು ಕಟ್ಟಲು ಸಾಧ್ಯ ನಾವು ಮಾಡಿರುವ ಅದ್ಭುತ ಕೆಲಸವನ್ನು ನೀವು 
ಮೆಚ್ಚಲಿಲ್ಲ. ಕಾಮ್ರೇಡ್‌, ಷು ನಿಂತಿರುವ ಈ ಭೂಮಿಯನ್ನು ಶತ್ರುಗಳು 
ಆಕ್ರಮಿಸಿಕೊಳ್ಳುವವರಿದ್ದರು. ಆದರೆ ನಮ್ಮ ಕಾಮ್ರೇಡ್‌ ನೆಪೋಲಿಯನ್‌ನ ನಾಯಕತ್ವದಿಂದ, 
ಅದನ್ನು ಒಂದೂಂದು "ಅಂಗುಲವನ್ನೂ "ಬಿಡದಂತೆ ಮತ್ತೆ ನಾವು ಹಿಂದಕ್ಕೆ ಪಡೆದಿದ್ದೇವೆ!” 


“ಹಾಗಾದರೆ ಹಿಂದೆ ನಮ್ಮದಾಗಿದ್ದುದನ್ನು ಮತ್ತೆ ಹಿಂದಕ್ಕೆ ಪಡೆದಿದ್ದೇವೆ”!- 
ಬಾಕ್ಷರ್‌ ಹೇಳಿದ. 


“ಅದೇ ನಮ್ಮ ಗೆಲುವು” ಸ್ಟೀಲರ್‌ ಹೇಳಿತು. 


ಕುಂಟುತ್ತಾ ಅವು ಅಂಗಳಕ್ಕೆ ಬಂದುವು. ಬಾಕ್ಷರ್‌ಗೆ ಕಾಲಿನ ಚರ್ಮದ ಕೆಳಗೆ 
ಇಳಿದಿದ್ದ ಗುಂಡುಗಳಿಂದ ವಿಪರೀತ ನೋವು ಉಂಟಾಗುತ್ತಿತ್ತು. ಮುಂದೆ ಗಾಳಿಯಂತ್ರ 
ನಿರ್ಮಿಸುವಲ್ಲಿ ಬೇಕಾಗುವ ಶ್ರಮದ ಬಗ್ಗೆ ಯೋಚಿಸಿತು. ಕಲ್ಪನೆಯಲ್ಲಿ ಆಗಲೇ ಅದಕ್ಕೆ 
ಸಜ್ಜಾಗುತ್ತಿತ್ತು ಆದರೆ ಮೊದಲ ಬಾರಿಗೆ, ತನಗೆ ಈಗಾಗಲೇ ಹನ್ನೊಂದು ವರ್ಷ. ತನ್ನ 
ಮಾಂಸಖಂಡಗಳಲ್ಲಿ ಮೊದಲಿಗಿದ್ದಷ್ಟು ಬಲ ಬಹುಶಃ ಸಾಧ್ಯವಾಗಲಾರದು ಎನಿಸಿತು. 


ಆದರೆ ಹಾರಾಡುತ್ತಿದ್ದ ಹಸಿರು ಬಾವುಟ...ಏಳು ಬಾರಿ ಮತ್ತೆ ಗುಂಡು ಹಾರಿದ್ದು- 
ತಮ್ಮನ್ನೆಲ್ಲ, ತಮ್ಮ ಸಾಹಸಕ್ಕಾಗಿ ಅಭಿನಂದಿಸುತ್ತಾ, ನೆಪೋಲಿಯನ್‌ ಮಾಡಿದ ಭಾಷಣ 
ಇವೆಲ್ಲವೂ ಪ್ರಾಣಿಗಳ ಮನದಲ್ಲಿ, ತಾವು ನಿಜವಾಗಿಯೂ ದೊಡ್ಡದೊಂದು ದಿಗ್ವಿಜಯವನ್ನು 
ಸಾಧಿಸಿದ್ದೇವೆಂಬ ಭಾವವನ್ನು ಮೂಡಿಸಿದುವು. ಬಾಕ್ಷರ್‌ ಮತ್ತು ಕ್ಲೋವರ್‌, 
ಮೆರವಣಿಗೆಯಲ್ಲಿ, ಶವದ ಬಂಡಿಯನ್ನು ಎಳದುಕೊಂಡು ನಡೆದುವು. ವಿಜಯೋತ್ಸವದ 
ಆಚರಣೆಯನ್ನು ಎರಡು ದಿನಗಳ ಕಾಲ ನಡೆಸಿದುವು. ಹಾಡುಗಳು, ಭಾಷಣಗಳು, 
ಖುಷಾಲಿಗಾಗಿ ಗುಂಡು ಹಾರಿಸುವಿಕೆ ಎಲ್ಲಾ ನಡೆದುವು. ಪ್ರತಿಯೊಂದು ಪ್ರಾಣಿಗೂ 
ವಿಶೇಷ ಉಡುಗೊರೆಯಾಗಿ ಒಂದೊಂದು ಸೇಬನ್ನು ನೀಡಲಾಯಿತು. ಹಕ್ಕಿಗಳಿಗೆ 
ಎರಡು ಔನ್ಸ್‌ ಕಾಳು, ನಾಯಿಗಳೀಗೆ ಮೂರು ಮೂರು ಬಿಸ್ಕತ್ತುಗಳನ್ನು ನೀಡಲಾಯಿತು. 

ಸಮರವನ್ನು “ಎಂಡ್‌ ಮಿಲ್‌ ಸಮರ; ಎಂದು ಹೆಸರಿಸಲಾಯಿತು. ನೆಪೋಲಿಯನ್‌ 
ಹೊಸ ಬಿರುದನ್ನು ಸೃಷ್ಟಿಸಿದ; ಆರ್ಡರ್‌ ಆಫ್‌ ದಿ ಗ್ರೀನ್‌ ಬ್ಯಾನರ್‌ ಎಂದು. ಇದನ್ನು 
ತನ್ನ ಹೆಸರಿಗೇ ಲಗತ್ತಿಸಿಕೊಂಡಿತು. ಈ ಸಂತೋಷ ಸಮಾರಂಭಗಳ ಭರದಲ್ಲಿ 'ನೋಟಿನ 
ಪ್ರಕರಣ'ವನ್ನು ಪೂರ್ತಿಯಾಗಿ ಮರೆತು ಹೋದವು. 


ಕೆಲದಿನಗಳ ನಂತರ ಫಾರಮ್‌ ಹೌಸಿನಲ್ಲಿ ವ್ಹಿಸ್ಕಿ ಬಾಟಲುಗಳು ಹಂದಿಗಳ 
ಗಮನಕ್ಕೆ ಬಂದುವು. ಇಲ್ಲಿಗೆ ಬರುವಾಗ ಮೊದಲಿಗೆ ಅದನ್ನು ಅಷ್ಟಾಗಿ ಗಮನಿಸಿರಲಿಲ್ಲ. 
ಆ ರಾತ್ರಿ ಫಾರಮ್‌ ಹೌಸಿನೊಳಗಿ೦ದ ಜೋರಾಗಿ ಹಾಡುವುದು ಕೇಳಿಸಿತು. ಹಾಡಿನ 
ಮಧ್ಯೆ "ಕೇಳಿರಿ ಇಂಗ್ಲೆಂಡ್‌ ಪ್ರಾಣಿಗಳೆ' ತುಣುಕುಗಳೂ ಕಿವಿಗೆ ಬಿದ್ದು, ಪ್ರಾಣಿಗಳು 
ಆಶ್ಚರ್ಯ ಚಕಿತವಾದುವು. 9-30ರ ಸುಮಾರಿಗೆ ನೆಪೋಲಿಯನ್‌ ಜೋನ್‌ ಧರಿಸುತ್ತಿದ್ದ 
ಹಳೆಯ ಬೌಲರ್‌ ಹ್ಯಾಟಿನಲ್ಲಿ ಕಾಣಿಸಿಕೊ೦ಡಿತು. ಫಾರಮ್‌ ಹೌಸಿನ ಹಿಂಭಾಗದಿಂದ 
ಹೊರಗೆ ಕುಣಿದು ಕುಪಳಿಸುತ್ತಾ ಅಂಗಳದ ತುಂಬೆಲ್ಲಾ ಓಡಾಡುತ್ತಾ ಮತ್ತೆ ಒಳಗೆ 

ಸೇರಿಕೊ೦ಡಿತು. ಮರುದಿನ ಬೆಳಿಗ್ಗೆ ಫಾರಮ್‌ ಹೌಸಿನಲ್ಲಿ ಮೌನ ಕವಿದಿತ್ತು ಯಾವೊಂದು 
ಹ೦ದಿಯೂ ಎದ್ದಿರುವಂತೆ ಕಾಣಲಿಲ್ಲ. ಇನ್ನೇನು 9 ಗಂಟೆ ಆಗಲಿದೆ ಎನ್ನುವಾಗ 
ಸ್ಕ್ವೀಲರ್‌ ಕಾಣಿಸಿಕೊಂಡಿತು. ದುಃಖ, ಬೇಸರ, ನಿರಾಶೆಯ ಮುಖದೊಂದಿಗೆ ಭಾರವಾದ 
ಹೆಜ್ಜೆಗಳನ್ನಿಡುತ್ತಿತ್ತು. ನೋಡಿದವರಿಗೆ ಗಂಭೀರವಾದ ಅನಾರೋಗ್ಯದಿಂದ “ಬಳಲಿದ್ದಾನೆ, 
ಎನ್ನಿಸುವಂತಿತ್ತು. ಪ್ರಾಣಿಗಳನ್ನೆಲ್ಲ ಒಟ್ಟಿಗೆ ಕರೆದು, ಒಂದು ಗಂಭೀರವಾದ ಸುದ್ದಿ 
ಹೇಳಬೇಕಾಗಿದೆ ಎಂದು ಪೀಠಿಕೆ ಹಾಕಿತು. “ಕಾಮ್ರೇಡ್ಸ್‌ ನೆಪೋಲಿಯನ್‌ ಸಾಯುವ 
ಸ್ಥಿತಿಯಲ್ಲಿದ್ದಾನೆ”-ಎ೦ದು ತಿಳಿಸಿತು. 


ಥಟ್ಟನೆ ಶೋಕೋದ್ಗಾರಗಳು ಹೊಮ್ಮಿದುವು. ಫಾರಮ್‌ ಹೌಸ್‌ನ ಬಾಗಿಲಾಚೆ 
ಹುಲ್ಲನ್ನು ಹಾಸಲಾಗಿತ್ತು. ಸದ್ದು ಮಾಡದೆ ಪ್ರಾಣಿಗಳು ಜಾಗರೂಕತೆಯಿಂದ ಹೆಜ್ಜೆ 
ಹಾಕಿದುವು. ಅವುಗಳ ಕಣ್ಣಲ್ಲಿ ಕಂಬನಿ ತುಂಬಿತ್ತು. ತಮ್ಮ ತಮ್ಮಲ್ಲೇ ಮಾತಾಡಿಕೊಂಡವು. 
ನೆಪೋಲಿಯನ್‌ ನಮ್ಮಿಂದ ದೂರ ಆದರೆ ಏನು ಮಾಡುವುದು? ಎಂದು ಅಷ್ಟರಲ್ಲಿ 
ಮತ್ತೊಂದು ಸುದ್ದಿ ಹಬ್ಬಿತು, ಸ್ನೋಬಾಲ್‌ ನೆಪೋಲಿಯನ್‌ ಆಹಾರದಲ್ಲಿ ವಿಷ 
ಬೆರಸಿದ್ದಾನೆ ಎ೦ದು! ಹನ್ನೊಂದು ಗಂಟಿ ಸುಮಾರಿಗೆ ಸ್ಟ್ವೀಲರ್‌ ಬಂದು, “ನೆಪೋಲಿಯನ್‌ 
ತನ್ನ ಕೊನೆ ಕ್ಷಣಗಳಲ್ಲಿ ಒಂದು ಆದೇಶ ಹೊರಡಿಸಿದ್ದಾನೆ. ಆಲ್ಟೋ ಹಾಲ್‌ ಸೇವಿಸಿದವರಿಗೆ 
ಮರಣದಂಡನೆಯನ್ನು ವಿಧಿಸಲಾಗುವುದು” ಎಂದು, ತಿಳಿಸಿತು. 


ಸಂಜೆ ಹೊತ್ತಿಗೆ ನೆಪೋಲಿಯನ್‌ ಸ್ವಲ್ಪ ಚೇತರಿಸಿಕೊ೦ಡಿತ್ತು. ಮರು ದಿವಸ 
ಬೆಳಿಗ್ಗೆ ಸ್ವ್ವೀಲರ್‌ ಬಂದು, ನೆಪೋಲಿಯನ್‌ನ ಆರೋಗ್ಯ ಸುಧಾರಿಸುತ್ತಿದೆ ಎಂದು 
ತಿಳಿಸಿತು. ಅದೇ ದಿವಸ ಸಂಜೆ ನೆಪೋಲಿಯನ್‌ ಕೆಲಸದ ಮೇಲೆ ಹಾಜರಾಯಿತು. 
ಅದರ ಮರುದಿವಸ, ನೆಪೋಲಿಯನ್‌ ವಿಂಪರ್‌ಗೆ ಆಲ್ಕೋ ಹಾಲ್‌ ತಯಾರಿಸುವ 
ವಿಧಿವಿಧಾನಗಳನ್ನು ತಿಳಿಸುವ ಪುಸ್ತಕಗಳನ್ನು ತಂದು ಕೊಡಲು ಹೇಳಿರುವ ವಿಷಯ 
ತಿಳಿದು ಬಂತು. ಒಂದು ವಾರದ ನಂತರ, ತೋಟದ ಹಿಂದೆ ಇದ್ದ ಸ್ವಲ್ಪ ಜಾಗವನ್ನು 
ಉಳುವುದಕ್ಕೆ ಆದೇಶಿಸಿತು. ವಾಸ್ತವದಲ್ಲಿ ಆ ಜಾಗವನ್ನು ದುಡಿಯಲು ಶಕ್ತಿ ಇಲ್ಲದ, 
ಮುದಿ ಪ್ರಾಣಿಗಳ ಮೇವಿಗೆಂದು ಬಿಡಲಾಗಿತ್ತು. ಆದರೆ ಈ ಜಾಗದಲ್ಲಿ ಬಾರ್ಲಿಯನ್ನು 
ಬೆಳೆಯಲು ನೆಪೋಲಿಯನ್‌, ನಿರ್ಧರಿಸಿತು. 'ಜಾಗ ಪಾಳು ಬಿದ್ದಿರುವುದರಿಂದ. ಮತ್ತೆ 


ಹದಗೊಳಿಸಬೇಕಾಗಿದೆಯೆಂಬ ಸಬೂಬು ಹೇಳಿತು. 


ಇದೇ ಸಮಯಕ್ಕೆ, ಯಾರಿಗೂ ಅರ್ಥವಾಗದಂತಹ ಒಂದು ವಿಚಿತ್ರ ಘಟನೆ 
ನಡೆಯಿತು. ಒಂದು ರಾತ್ರಿ, ಸುಮಾರು 12 ಗಂಟೆ ಸಮಯದಲ್ಲಿ ದೊಡ್ಡದಾಗಿ 
ಸದ್ದಾಯಿತು. ಏನೋ ಕುಸಿದಂತಹ ಶಬ್ದ ಪ್ರಾಣಿಗಳೆಲ್ಲ ತಮ್ಮ ತಮ್ಮ ಕೊಟ್ಟಿಗೆಗಳಿಂದ 
ಹೊರಗೋಡಿ ಬಂದವು. ಬೆಳ್ಳಿಂಗಳ ರಾತ್ರಿಯಾಗಿತ್ತು. ಧಾನ್ಯಾಗಾರದ ಗೋಡೆಯ 
ಬುಡದಲ್ಲಿ, ಏಳು ಆದೇಶಗಳನ್ನು ನಮೂದಿಸಿದ್ದ ಜಾಗದಲ್ಲಿ ಏಣಿಯೊಂದು ಚೂರು 
ಚೂರಾಗಿ ಮುರಿದು ಬಿದ್ದಿತ್ತು. ಸ್ಟ್ವೀಲರ್‌ ಒಂದು ಕ್ಷಣ ಬೆರಗಾಗಿ. ಅದರ ಬಳಿಗೆ 
ಸರಿದಾಗ, ಹತ್ತಿರದಲ್ಲಿಯೇ ಲಾಂದ್ರ, ಪೈಂಟ್‌ ಬ್ರಶ್‌, ಬಿಳಿ ಪೈಂಟ್‌ ಎಲ್ಲವೂ ಬಿದ್ದಿರುವುದು 
ಕಣ್ಣಿಗೆ ಬಿತ್ತು. ನಾಯಿಗಳು ಸ್ಕ್ವೀಲರ್‌ನನ್ನು ಸುತ್ತುಗಟ್ಟಿ, ಅದಕ್ಕೆ ನಡೆಯುವುದಕ್ಕೆ 
ಸಾಧ್ಯವಾಗುತ್ತಿದ್ದಂತೆ, ಫಾರಮ್‌ ಹೌಸಿನ ಬಳಿಗೆ ಕರೆದೊಯ್ದವು. ಏನಾಗುತ್ತಿದೆ ಎಂದು 

ಒಂದು ಪ್ರಾಣಿಗೂ ಅರ್ಥವಾಗಿರಲಿಲ್ಲ ಆದರೆ ಬೆಂಜಮಿನ್‌ ಮಾತ್ರ ತನಗೆ ಗೊತ್ತಿರುವಂತೆ 
ತೋರಿಸಿಕೊಂಡಿತಾದರೂ ಬಾಯಿ ಬಿಡಲಿಲ್ಲ. 


ಕೆಲ ದಿನಗಳಾದ ಮೇಲೆ ಮ್ಯೂರಿಯಲ್‌ ಏಳು ಆದೇಶಗಳನ್ನು ತನ್ನಷ್ಟಕ್ಕೆ ತಾನೇ 
ಓದಿಕೊಂಡಿತು. ಅಲ್ಲಿ ಇನ್ನೂ ಒಂದಿದ್ದು, ಅದನ್ನು ಪ್ರಾಣಿಗಳು ತಪ್ಪಾಗಿ ಗಹಿಸಿದ್ದವು. 
ಐದನೆಯ ಆದೇಶದಲ್ಲಿ, "ಯಾವ ಪ್ರಾಣಿಯೂ ಆಲ್ಟೋ ಹಾಲ್‌ ಸೇವಿಸುವಂತಿಲ್ಲ' 
ಎಂದಿತ್ತು. ಅದರಲ್ಲಿದ್ದ ಮತ್ತೆರಡು ಶಬ್ದಗಳೆ೦ಂದರೆ, ಯಾವುದೇ ಕಾರಣಕ್ಕೂ ಹಚ್ಚು 
ಸೇವಿಸುವಂತಿಲ್ಲ ಎಂಬುದನ್ನು ಮರೆತಂತಿತ್ತು. 

ಬಾಕ್ಸರ್‌ನ ಗಾಯಗೊಂಡಿದ್ದ ಗೊರಸು ವಾಸಿಯಾಗುತ್ತಿತ್ತು. ವಿಜಯೋತ್ಸವ 
ಆಚರಿಸಿದ ಮರುದಿನದಿಂದಲೇ "ಗಾಳಿಯಂತ್ರ'ದ ನಿರ್ಮಾಣ ಆರಂಭಗೊಂಡಿತು. 
ಒಂದು ದಿನವನ್ನೂ ಕೆಲಸ ಮಾಡದೆ ಕಳೆಯುವುದಕ್ಕೆ ಬಾಕ್ಸರ್‌: ಸಿದ್ಧವಾಗಿರಲಿಲ್ಲ. ತನ್ನ 
ನೋವನ್ನೂ ತೋರಿಸಿಕೊಳ್ಳಲು ಒಪ್ಪಲಿಲ್ಲ. ಸಂಜೆ "ವೇಳೆಯಲ್ಲಿ ಮಾತ್ರವೇ ಗುಟ್ಟಾಗಿ 
ಕ್ಲೋವರ್‌. ಹತ್ತಿರ ಗೊರಸಿನ ನೋವಿನ ಬಗ್ಗೆ ಹೇಳಿಕೊಳ್ಳುತ್ತಿತ್ತು. ಕ್ಲೋವರ್‌ 
ಗಿಡಮೂಲಿಕೆಗಳನ್ನು ಬಾಯಲ್ಲಿ ಅಗಿದು ಅದನ್ನು ಗೊರಸಿಗೆ ಹಚ್ಚಿ ಚಿಕಿತ್ಸೆ ಮಾಡಿತು. 
ಕ್ಲೋವರ್‌ ಮತ್ತು ಜು 1 ಎರಡೂ ಬಾಕ್ಷರ್‌ಗೆ ಕೆಲಸ ಕಡಿಮೆ ಮಾಡಿಕೊಳ್ಳಲು 
ಬುದ್ಧಿ ಹೇಳಿದವು. “ಕುದುರೆಯ ಹೃದಯ ಅಷ್ಟು ಬಲಿಷ್ಠವಾಗಿರುವುದಿಲ್ಲ' ಎಂದು 
ಹೇಳಿದರೂ ಬಾಕ್ಷರ್‌ಗೆ ಲಕ್ಷ್ಯವೇ ಇರಲಿಲ್ಲ. ತನ್ನ ಜೀವನದ ಒಂದೇ ಒಂದು 
ಮಹತ್ವಾಕಾಂಕ್ಟೆ, ಗಾಳಿಯಂತ್ರ ಪೂರ್ತಿಯಾಗುವುದು! "ನಿವೃತ್ತ ಜೀವನ ತಲುಪುವುದಕ್ಕೆ 
ಮೊದಲು ಅದನ್ನು ನೋಡುವುದು! ಎಂದು ತನ್ನಾಸೆಯನ್ನು ತಿಳಿಸಿತು. 


ಅನಿಮಲ್‌ ಫಾರಮ್‌ನ ನಿಯಮಗಳನ್ನು ಮೊದಲು ರೂಪಿಸುವಾಗ ನಿವೃತ್ತಿ 
ವಯಸ್ಸನ್ನು ಪ್ರತಿಯೊಂದು ಪ್ರಾಣಿಗೂ ಇಷ್ಟಿಷ್ಟು ಎ೦ದು ಸೂಚಿಸಲಾಗಿತ್ತು. ಹಂದಿಗಳ 
ಮತ್ತು “ಟಾ ನಿವೃತ್ತಿ ವಯಸ್ಸು ಹನ್ನೆರಡು, ಹಸುಗಳಿಗೆ ಹದಿನಾಲ್ಕು, “ನಾಯಿಗಳಿಗೆ, 
ಒ೦ಬತ್ತು ಕುರಿಗಳಿಗೆ ನ ಕೋಳಿ ಮತ್ತು ಗಿ ಐದು-ಎಂದು ನಿರ್ಧರಿಸಲಾಗಿತ್ತು. 
ನಿವೃತ್ತಿ ವೇತನವನ್ನು ಕೊಡುವ ತೀರ್ಮಾನವಾಗಿತ್ತು. ಆದರೆ ಇಲ್ಲಿಯವರೆಗೆ ಅದನ್ನು 
ನೀಡಿರಲಿಲ್ಲ. ಈಗ ಮತ್ತೆ ಅದು ಪದೇ ಪದೇ ಚರ್ಚೆಗೆ ಬಂತು. ತೋಟದ ಆಚೆ ಇದ್ದ 
ಜಾಗವು ಈಗ ಬಾರ್ಲಿ ಬೆಳೆಗೆ ನಿಗದಿಯಾಗಿದೆ. ದೊಡ್ಡದಾದ ಹುಲ್ಲುಗಾವಲಿನ ಒಂದು 
ಸ್ವಲ್ಪ ಜಾಗವನ್ನು ಮೀಸಲಿಟ್ಟು ಬೇಲಿಹಾಕಿ, ನಿವೃತ್ತ ಪ್ರಾಣಿಗಳಿಗೆ ಮೇವನ್ನು ಒದಗಿಸಲು 
ಏರ್ಪಾಡು ಮಾಡಬೇಕಿತ್ತು. ಕುದುರೆಗೆ ನೀಡುವ ನಿವೃತ್ತಿ ವೇತನದಲ್ಲಿ, ಪ್ರತಿ ದಿನಕ್ಕೆ 
ಐದು ಪೌಂಡ್‌ನಷ್ಟು ಧಾನ್ಯ, ಚಳಿಗಾಲದಲ್ಲಿ ಹದಿನೈದು ಪೌಂಡಿನಷ್ಟು ಹುಲ್ಲು (ಒಣ 
ಹುಲ್ಲು) ಒಂದು ಸೇಬು ಕೊಡುವುದೆಂದಾಗಿತ್ತು. ಮುಂದಿನ ಬೇಸಿಗೆಗೆ ಬಾಕ್ಷರ್‌, 
ನಿವೃತ್ತಿ ವಯಸ್ಸನ್ನು ತಲುಪುತ್ತದೆ. 


ಇದೇ ಹೊತ್ತಿಗೆ ಬದುಕು ಕಷ್ಟಕರವಾಗತೊಡಗಿತ್ತು ಹಿಂದಿನ ವರ್ಷದಷ್ಪೇ ತೀಕ್ಷ್ಣವಾದ 
ಚಳಿಗಾಲ. ತಿನ್ನಲು ಸಾಕಷ್ಟು ಆಹಾರ ಇರಲಿಲ್ಲ. ಪ್ರಾಣಿಗಳಿಗೆಲ್ಲಾ ಈಗ ಆಹಾರದ 
ಪ್ರಮಾಣವನ್ನು “ಡಿಮ ಮಾಡಲಾಯಿತು. ಆದರೆ ಹಂದಿಗಳಿಗೆ ಮತ್ತು ನಾಯಿಗಳಿಗೆ 
ಮಾತ್ರ ಕಡಿಮೆ ಪ್ರಶ್ನೆ ಬರಲಿಲ್ಲ. ಅದಕ್ಕೆ ಸ್ಟೀಲರ್‌, ನಿಷ್ಠುರವಾದ ಸಮಾನತೆಯನ್ನು 


3 
ಪಾಲಿಸುವುದು ಹಾರದ ನಿಯಮಕ್ಕೆ ಹೊರತಾದುದು ಎಂದು ಸಹರಾ ವ, 

ಅವಲ್ಲದೆ: ಯಾವ ರೀತಿಯಲ್ಲೂ ಆಹಾರದ ಕೊರತೆ ಇರಲಿಲ್ಲವೆಂಬುದನ್ನು ಪ್ರಾಣಿಗಳಿಗೆಲ್ಲ 
ಪ್ರತ್ಯಕ್ಷವಾಗಿ ತೋರಿಸಿಕೊಟ್ಟಿತು. ಪ್ರಸ್ತುತಕ್ಕೆ ಆಹಾರವನ್ನು ಸ್ವಲ್ಪ ಹೆಚ್ಚು ಕಡಿಮ 
ರಾಡಿಕೊಳ್ಳುವುದು ಅನಿವಾರ್ಯವಾಗಿದೆ. ಏನೇ ಆದರೂ ಜೋನ್ಸ್‌ನ ಕಾಲಕ್ಕಿಂತ 
ಈಗ ಸಾಕಷ್ಟು ಅಭಿವೃದ್ಧಿಯಾಗಿರುವುದಂತೂ ಸತ್ಯ ಎ೦ದು ಸಮರ್ಥಿಸುತ್ತಾ, ಎಲ್ಲ 
ಆಹಾರ ಪದಾರ್ಥಗಳ ಅಳತೆ ಪ್ರಮಾಣಗಳನ್ನು ಗಟ್ಟಿಯಾಗಿ ವಿವರಿಸಿ ಹೇಳಿ, ಜೋನ್ಸ್‌ನ 
ದಿನಗಳ ಜೊತೆಗೆ ಹೋಲಿಸಿತು. ಪ್ರಾಣಿಗಳಿಗೆ ಕೆಲಸ ಮಾಡುವ ಸಮಯದಲ್ಲಿ ಕಡಿತ, 
ಕುಡಿಯಲು ಶುದ್ಧವಾದ ನೀರು, ಆಯುಸ್ಲಿನ ವೃದ್ಧಿ, ಹುಟ್ಟುವ ಶಿಶುಗಳ ಸಾವಿನ 
ಪ್ರಮಾಣದಲ್ಲಿ ಪೂರ್ತಿ ಇಳಿಕೆ, ತಮ್ಮ ತಮ್ಮ ಕೊಟ್ಟಿಗೆಗಳಲ್ಲಿ ಸಾಕಷ್ಟು ಹುಲ್ಲು, ಚಿಗಟಿಗಳ 
ಕಾಟದಿಂದ ಮುಕ್ತಿ ಹೀಗೆ ಒಂದೇ ಎರಡೇ!... ಎಷ್ಟೊಂದು ಅನುಕೂಲಗಳು? ಎಂದು 
ವಿವರಿಸಿದ್ದೇ ವಿವರಿಸಿದ್ದು! ಸ್ಟ್ವೀಲರ್‌ ಹೇಳುತ್ತಿದ್ದ ಪ್ರತಿಯೊಂದು ಮಾತನ್ನೂ ಪ್ರಾಣಿಗಳು 
ನಂಬಿದುವು. ಜೋನ್ಸ್‌ಗೆ ಸಂಬಂಧಿಸಿದ ಯಾವೊಂದು ವಿಷಯವೂ ಈಗ ಅವುಗಳ 
ನೆನಪಿನಲ್ಲಿ ಉಳಿದಿರಲಿಲ್ಲ. ಇತ್ತೀಚಿನ ದಿನಗಳಲ್ಲಿ ಬದುಕು ಕಷ್ಟಕರವಾಗಿದೆ. ಅವುಗಳು 
ಅನೇಕ ವೇಳೆ ಚಳಿ ಮತ್ತು ಹಸಿವಿನಿಂದ ಕಂಗೆಡುತ್ತಿದ್ದುವು. ಸಾಮಾನ್ಯವಾಗಿ ನಿದ್ದೇ 
ಬಾರದಿದ್ದರೆ, ಕೆಲಸ ಮಾಡುತ್ತಲೇ ಇರುತ್ತಿದ್ದುವು. ಆದರೂ ಹಿಂದಿಗಿಂತ ಮೇಲು 
ಎನ್ನುವುದರಲ್ಲಿ ಅನುಮಾನವೇ ಇರಲಿಲ್ಲ. ಇಲ್ಲದಿದ್ದರೂ ಹಾಗೆ ಭಾವಿಸುವಲ್ಲಿ ಅವುಗಳಿಗೆ 
ಒಂದು ರೀತಿ ಸಂತೋಷ ಆಗುತ್ತಿತ್ತು ಇನ್ನೂ ಒಂದು ಸಂತೋಷವೆಂದರೆ, ಸ್ಟ್ವೀಲರ್‌ 
ತಿಳಿಸಿದಂತೆ ತಾವು ಗುಲಾಮರಲ್ಲ, ಇಷ್ಟಂತೂ ಸತ್ಯವೇ ಹೌದು. 


ಪ್ರಾಣಿಗಳ ಸಂಖ್ಯೆ ಈಗ ಮೊದಲಿಗಿಂತ ಹೆಚ್ಚಾಯಿತು. ಶರತ್ಕಾಲದ ಅವಧಿಯಲ್ಲಿ 
ಸುಮಾರು ಮೂವತ್ತೊಂದು ಹಂದಿ ಮರಿಗಳು ಹುಟ್ಟಿದುವು. ಅವಷ್ಟೂ ಮಿಶ್ರ 
ಬಣ್ಣಗಳದ್ದಾಗಿದ್ದುವು. ಇಡೀ ಫಾರಮ್‌ನಲ್ಲಿ ನೆಪೋಲಿಯನ್‌ ಒಂದೇ ಕಾಡು ಜಾತಿಗೆ 
ಸೇರಿದ ಹಂದಿಯಾಗಿತ್ತು. ಜೊತೆಗೆ ಸ್ವಲ್ಪ ಲಂಪಟತನವೂ ಅದಕ್ಕೆ ಇತ್ತು. ಆದ್ದರಿಂದ 
ಈ ಮರಿಗಳ ತಂದೆತಾಯಿಯರು ಯಾರೆನ್ನುವುದನ್ನು ಪ್ರತ್ಯೇಕವಾಗಿ ಹೇಳಬೇಕಾಗಿರಲಿಲ್ಲ. 
ಆಮೇಲೆ, ಇಟ್ಟಿಗೆ, ಟಿಂಬರ್‌ ಎಲ್ಲವನ್ನೂ ಕೊಂಡು ಕೊಂಡಾದ ಮೇಲೆ, ಫಾರಮ್‌ 
ಹೌಸ್‌ನ ಅಡಿಗೆ ಮನೆಯಲ್ಲಿ ಶಾಲೆಯೊಂದನ್ನು ಕಟ್ಟುವ ಸುದ್ಧಿ ತಿಳಿದು ಬಂತು. : 
ತೋಟದಲ್ಲಿ ಪಾಠಗಳು ನಡೆಯುತ್ತಿದ್ದವು. ಫಾರಮ್‌ ಹೌಸ್‌ನ ಅಡಿಗೆ ಮನೆಯಲ್ಲಿ 
ನೆಪೋಲಿಯನ್‌, ತಾನೇ ಹಂದಿಗಳಿಗೆ ಪಾಠವನ್ನು ಹೇಳುತ್ತಿತ್ತು ಬೇರೆ ಮರಿಗಳ 
ಜೊತೆ ಆಟ ಆಡುವುದಕ್ಕೆ ಅವಕಾಶ ಕೊಡುತ್ತಿರಲಿಲ್ಲ. ಅಲ್ಲದೆ ಓಡಾಡುವಾಗ ಆಕಸ್ಮಾತ್‌ 
ಹಂದಿಯೊಂದು ಯಾವುದಾದರೂ ಪ್ರಾಣಿಗೆ ಎದುರಾದರೆ, ಆ ಪ್ರಾಣಿ ಪಕ್ಕಕ್ಕೆ ಸರಿದು 
ನಿಲ್ಲಬೇಕು ಎಂದು ನಿಯಮವೊಂದನ್ನು ವಿಧಿಸಲಾಯಿತು. ಯಾವುದೇ ಜಾತಿಯ 
ಹ೦ದಿಯಾಗಿರಲಿ, ಅದು ಭಾನುವಾರಗಳಲ್ಲಿ ತನ್ನ ಬಾಲಕ್ಕೆ ಹಸಿರು ರಿಬ್ಬನ್‌ ಕಟ್ಟಕೊಳ್ಳುವ 
ಹಕ್ಕನ್ನು ಸಾರಲಾಯಿತು. 


ಆ ವರ್ಷ ಹಣವೊಂದರ ಕೊರತೆ ಬಿಟ್ಟರೆ ಮತ್ತೆಲ್ಲವೂ ಸರಿಯಿತ್ತು. ಶಾಲೆ 
ಕೊಠಡಿ ನಿರ್ಮಾಣಕ್ಕೆ ಇಟ್ಟಿಗೆ, ಮರಳು, ಸುಣ್ಣ ಮುಂತಾದವನ್ನು ಖರೀದಿಸಬೇಕಾಗಿತ್ತು 
ಜೊತೆಗೆ 'ಗಾಳಿಯಂತ್ರ'ದ ನಿರ್ಮಾಣಕ್ಕೆ ಯಂತ್ರಗಳನ್ನು ಕೊಳ್ಳುವುದಕ್ಕೆ ಮತ್ತಷ್ಟು 

ಉಳಿತಾಯ ಮಾಡಬೇಕಾದ ಅಗತ್ಯ ಬಿತ್ತು. ದೀಪದೆಣ್ಣೆ, ಕ್ಯಾಂಡಲ್‌, ನೆಪೋಲಿಯನ್‌ಗಾಗಿ 
ಸಕ್ಕರೆ (ಬೇರೆ ಪ್ರಾಣಿಗಳಿಗೆ, ಕೊಬ್ಬು ಹೆಚ್ಚಾಗುವುದೆ೦ದು ತಿನ್ನುವುದನ್ನು ನಿಷೇಧಿಸಿತ್ತು) 
ಅಲ್ಲದೆ ಉಪಕರಣಗಳು, ಮೊಳೆಗಳು, ದಾರ, ಇದ್ದಿಲು, ತಂತಿ, ನಾಯಿ ಬಿಸ್ಕತ್ತು-ಹೀಗೆ 
ಲೆಕ್ಕವಿಲ್ಲದಷ್ಟು ವಸ್ತುಗಳನ್ನು ಖರೀದಿಸಬೇಕಿತ್ತು. ಒಂದಿಷ್ಟು (ಒಂದೆರಡು ಬಣ) ಹುಲ್ಲು, 
ಆಲೂ ಬೆಳೆಯನ್ನು ಮಾರಬೇಕಾಯಿತು. ಮೊಟ್ಟೆಗಳ ವ್ಯಾಪಾರ ವಹಿವಾಟನ್ನು ಮತ್ತಷ್ಟು 
ಹೆಚ್ಚಿಸಲಾಯಿತು. ವಾರಕ್ಕೆ ಆರುನೂರು ಮೊಟ್ಟೆ ಸರಬರಾಜಾಗಬೇಕಾಯಿತು. ಹೀಗಾಗಿ 
ಕೋಳಿಗಳು ಕಾವು ಕೊಡಲಾಗದೆ, ಅವುಗಳ ಸಂತಾನಾಭಿವೃದ್ಧಿ, ಸಂಖ್ಯಾಬಲ ಇದ್ದಷ್ಟಕ್ಕೇ 
ಉಳಿಯಿತು. ಡಿಸೆಂಬರ್‌ನಲ್ಲಿ ಆಹಾರ ಕಡಿತ ಮಾಡಲಾಗಿತ್ತು. ಆದರೆ ಫೆಬ್ರವರಿಯಲ್ಲಿ 
ಮತ್ತಷ್ಟು ಕಡಿತವನ್ನು ಮಾಡಲಾಯಿತು. ಎಣ್ಣೆ ಉಳಿಸಲು ಪ್ರಾಣಿಗಳು ತಮ್ಮ ಕೊಟ್ಟಿಗೆಗಳಲ್ಲಿ 
ಲಾಂಧ್ರ ಹಚ್ಚುವುದನ್ನು ನಿಷೇಧಿಸಲಾಯಿತು. ಆದರೆ ಈಬಗೆಯ ಕಡಿತಗಳಾಗಲೀ, 
ನಿಷೇಧಗಳಾಗಲಿ, ಹಂದಿಗಳಿಗೆ ಅನ್ವಯಿಸದೆ ಅವು ಸುಖವಾಗಿದ್ದವು; ಚೆನ್ನಾಗಿ ಕೊಬ್ಬ 
ಬೆಳೆಯುತ್ತಿದ್ದುವು. ಫೆಬ್ರವರಿಯ ಒಂದು ಮಧ್ಯಾಹ್ನ ಹಿತವಾದ ಘಮಲು ಅಂಗಳಕ್ಕೆ 
ಬೀಸಿ ಬಂತು. ಅದು: ಸಾರಾಯಿ ತಯಾರಿಸುತ್ತಿದ್ದ ಮನೆಯಿಂದ ಬರುತ್ತಿತ್ತು ಜೋನ್ಸ್‌ನ 
ಕಾಲದಲ್ಲಿ ಈ ಕೊಠಡಿಯನ್ನು ಉಪಯೋಗಿಸುತ್ತಿರಲಿಲ್ಲ. ಅಷ್ಟರಲ್ಲಿ ಯಾವುದೋ 
ಒ೦ದು ಪ್ರಾಣಿ ಮೂಗರಳಿಸಿ ವಾಸನೆ ಹಿಡಿದು ಬಾರ್ಲಿ ಬೇಯುತ್ತಿರುವುದರಿಂದ ಈ 
ವಾಸನೆ ಬರುತ್ತಿದೆ ಎಂದು ತಿಳಿಸಿತು. ಎಲ್ಲ ಪ್ರಾಣಿಗಳೂ ಆಸೆಯಿಂದ ಮೂಗರಳಿಸಿ, 
ವಾಸನೆ ಹಿಡಿದು, ತಮ್ಮ ರಾತ್ರಿ ಊಟಕ್ಕೆ ಏನಾದರೂ ವಿಶೇಷವಾದ ಅಡಿಗೆ ತಯಾರಿ 
ಇರಬಹುದೇ ಎಂದು ಯೋಚಿಸಿದುವು.' ಆದರೆ ಯಾವುದೇ ಬಿಸಿ ಬಿಸಿ ಪದಾರ್ಥ 
ಕಾಣಿಸಲಿಲ್ಲ. ಮುಂದಿನ ಭಾನುವಾರ ಮತ್ತೊಂದು ಆದೇಶ ಕೇಳಿ ಬಂತು, ಇನ್ನು 
ಮುಂದೆ ಬಾರ್ಲಿಯನ್ನು ಹಂದಿಗಳಿಗೇ ಮೀಸಲಿರಿಸಬೇಕು! ಎಂದು. ತೋಟದ ಆಚೆ 
ಇರುವ ಜಾಗವನ್ನು ಬಾರ್ಲಿ ಬೆಳೆಗೆಂದು ಕಾದಿರಿಸಲಾಯಿತು. ಜೊತೆಗೆ ಪ್ರತಿದಿನ ಹಂದಿಗಳಿಗೆ 
ಒಂದು ಪಿಂಟ್‌ ವೈನ್‌ ಆಹಾರದ ಜೊತೆಗೆ ನೀಡಲಾಗುವುದೆಂಬ ಸುದ್ದಿಯೂ ಕೇಳಿ 
ಬಂತು. ನೆಪೋಲಿಯನ್‌ಗೆ ಒಂದು ಅರ್ಥ ಗ್ಯಾಲನ್‌ ಎಂದು ಪ್ರಮಾಣವನ್ನು 
ನಿರ್ಧರಿಸಲಾಯಿತು. ಇದನ್ನು ಅದಕ್ಕೆ ಪ್ರತ್ಯೇಕವಾದ ಪಾತ್ರೆಯಲ್ಲಿ ನೀಡಲಾಗುತ್ತಿತ್ತು 


ಕಷ್ಟಗಳನ್ನು ಅನುಭವಿಸುವುದು ಅನಿವಾರ್ಯವಾಗಿತ್ತಾದರೂ, ತಮ್ಮ ಬದುಕಿಗೆ 
ಗೌರವ, ಪ್ರತಿಷ್ಠೆಗಳು ಹೆಚ್ಚಿರುವುದರಿಂದ, ಪ್ರಾಣಿಗಳಿಗೆ ಅಷ್ಟೊಂದು ನೋವಿನ ಸಂಗತಿ 
ಎನಿಸಲಿಲ್ಲ. ಹಬ್ಬ, ಹರಿದಿನ, ಹಾಡು, ಭಾಷಣ, ಮೆರವಣಿಗೆ, ಉತ್ಸವ ಹೀಗೆ ಏನೆಲ್ಲ 
ಸಂಭ್ರಮದ ಸಂಗತಿಗಳಿದ್ದವು. ವಾರಕ್ಕೊಂದು ಸಲ ಒಂದು ಮೆರವಣಿಗೆಯನ್ನು, ತಮ್ಮ 
ವಿಜಯದ ಸಂತೋಷವನ್ನು, ತಮ್ಮ ಹೋರಾಟದ ನೆನಪುಗಳನ್ನು ತಂದುಕೊಳ್ಳುವುದಕ್ಕಾಗಿ, 
ಮಾಡಲೇಬೇಕೆಂದು ಆಜ್ಞೆ ವಿಧಿಸಿತು. ನಿಗದಿತ ವೇಳೆಗೆ ಪ್ರಾಣಿಗಳಲ್ಲ ತಮ್ಮ ಕೆಲಸಗಳನ್ನು 
ಬಿಟ್ಟು, ಮಿಲಿಟರಿ ಶಿಸಿನೊಂದಿಗೆ ಫಾರಮ್‌ ಅನ್ನು ಒಂದು ಸುತ್ತು ಹಾಕಿ ಬರುತ್ತಿದ್ದುವು. 
ಮೊದಲಿಗೆ ಹಂದಿಗಳು, ನಂತರ ಕುದುರೆಗಳು, ಆಮೇಲೆ ಹಸುಗಳು ಅವುಗಳ ಹಿಂದೆ 
ಕುರಿಗಳು ಮತ್ತು ಕಡೆಯದಾಗಿ ಕೋಳಿ-ಬಾತು ಇತ್ಯಾದಿಗಳು. ಮೆರವಣಿಗೆಯ 
ಅಕ್ಕಪಕ್ಕದಲ್ಲಿ ನಾಯಿಗಳು, ಎಲ್ಲವುಗಳಿಗಿಂತ ಮುಂದೆ ನೆಪೋಲಿಯನ್‌ ಹಂದಿಯ 
ಹುಂಜ ಇರುತ್ತಿತ್ತು. ಕ್ಲೋವರ್‌ ಮತ್ತು ಬಾಕ್ಷರ್‌ ಎಂದಿನಂತೆ, ಗೊರಸು ಮತ್ತು 

ಕೊಂಬಿನ ಗುರುತುಗಳಿದ್ದ ಹಸಿರು ಬ್ಯಾನರ್‌ ಅನ್ನು ಆ ಕಡೆ ಈ ಕಡೆ ಹಿಡಿದುಕೊಂಡಿದ್ದವು. 
ಆ ಬ್ಯಾನರ್‌ನಲ್ಲಿ "ಕಾಮ್ರೇಡ್‌ ನೆಪೋಲಿಯನ್‌ ಚಿರಾಯುವಾಗಲಿ” ಎಂಬ 
ಘೋಷಣೆಯನ್ನು ಬರೆಯಲಾಗಿತ್ತು. ನೆಪೋಲಿಯನ್‌ ಗೌರವಾರ್ಥ ರಚಿಸಲಾಗಿದ್ದ 
ಕವಿತೆಗಳನ್ನು ವಾಚನ ಮಾಡಿದುವು. ಸ್ಟ್ವೀಲರ್‌ ತನ್ನ ಭಾಷಣದಲ್ಲಿ, ಇತ್ತೀಚಿನ ದಿನಗಳಲ್ಲಿ 
ದವಸ-ಧಾನ್ಯಗಳ ಉತ್ಪಾದನೆಯಲ್ಲಿ ಆದ ಅಭಿವೃದ್ಧಿಯನ್ನು ಪ್ರಸ್ತಾಪಿಸಿತು. ಖುಷಾಲು 
ತೋಪನ್ನು ಹಾರಿಸಲಾಯಿತು. ಈ ಮೆರವಣಿಗೆಯಲ್ಲಿ ಅತ್ಯ೦ತ ಆಸಕ್ತಿ, ನಿಷ್ಠೆಯಿ೦ದ, 
ಭಾಗಹಿಸಿದ್ದು, ಕುರಿಗಳು ಮಾತ್ರ! ಉಳಿದ ಪ್ರಾಣಿಗಳು ಹಂದಿಗಳು, ನಾಯಿಗಳು 
ತಮ್ಮನ್ನು ಗಮನಿಸದೆ ಇದ್ದಾಗ. ಕೆಲ ಪ್ರಾಣಿಗಳು ತಮ್ಮ ತಮ್ಮಲ್ಲೇ ಮೆರವಣಿಗೆಯ ಬಗ್ಗೆ 
ಅಸಮಾಧಾನವನ್ನು ಹೇಳಿಕೊಂಡುವು. ಕೊರೆಯುವ ಚಳಿಯಲ್ಲಿ, ಗಂಟೆಗಟ್ಟಲೆ 
ನಿಂತುಕೊಳ್ಳಬೇಕಾದ ಈ ಮೆರವಣಿಗೆ ಸಮಯ ಹಾಳು ಮಾಡುವುದಲ್ಲದೆ ಬೇರೇನೂ 
ಪ್ರಯೋಜನವಿಲ್ಲವೆಂದು ಟೀಕೆ ಮಾಡಿದುವು. ಇಂತಹ ಟೀಕೆ, ಗೊಣಗಾಟಗಳು ಆಕಸ್ಮಾತ್‌ 
ಕೇಳಿ ಬಂದರೆ, ಕೂಡಲೇ ಕುರಿಗಳು ಮಾಮೂಲಿ ಪದ್ಧತಿಯಂತೆ `ನಾಲ್ಕು ಕಾಲು 
ಒಳ್ಳೇಯದು. ಎರಡು ಕಾಲು ಕೆಟ್ಟದ್ದು' ಎಂದು ಹಾಡು ಆರಂಭಿಸಿ ಬಾಯಿ 
ಮುಚ್ಚಿಸುತ್ತಿದ್ದುವು. ಒ೦ದಷ್ಟು ಪ್ರಾಣಿಗಳಿಗೆ ಇದು ಬೇಸರವೆನಿಸಿದರೂ, ಉಳಿದೆಲ್ಲ 
ಪ್ರಾಣಿಗಳಿಗೆ ಇದು ಇಷ್ಟವಾಯಿತು. ತಮ್ಮ ಹೋರಾಟ, ಸಾಧನೆಗಳನ್ನು ನೆನಪಿಗೆ 
ತರುವಂತಹ ಈ ಸಮಾರಂಭ, ಉತ್ಸವ, ಮೆರವಣಿಗೆ ಯಾವುದೇ ಆಗಿರಲಿ, ಒಂದು 
ರೀತಿ ತೃಪ್ತಿ ಎನಿಸಿತು. ಈಗ ತಮಗೆ "ತಾವೇ ದಣಿಗಳು! ತಾವು ಮಾಡುತ್ತಿರುವ ಕೆಲಸ 
ತಮ್ಮ ಸುಖಕ್ಕೇ!-ಎಂಬುದನ್ನು ನೆನದಾಗ ಅವುಗಳಿಗೆ ಸ ಸಮಾಧಾನವೆನಿಸುತಿತ್ತು ಎಂತಹ 
ವೈಭವದ ಘು ಕಾವ್ಯವಾಚನ. ಭಾಷಣ, ಧ್ವಜಾರೋಹಣ, ಮೆರವಣಿಗೆ, ಬಂದೂಕಿನ 
ಸದ್ದು, ಹುಂಜದ ಬ್ಯ ಗ -ಇವೆಲ್ಲ, ತಾವು ಅನುಭವಿಸಿದ ಗು೦ಡಿನೇಟುಗಳನ್ನು 
ಹೊಟ್ಟೆ ಹಸಿವನ್ನು ಮರೆಸಿದುವು. 


ಏಪ್ರಿಲ್‌ನಲ್ಲಿ ಅನಿಮಲ್‌ ಫಾರಮ್‌ ಅನ್ನು ರಿಪಬ್ಲಿಕ್‌ ಎಂದು ಘೋಷಿಸಲಾಯಿತು. 
ಆದ್ದರಿಂದ ಅಧ್ಯಕ್ಷನ ಚುನಾವಣೆ ಅಗತ್ಯವೆನಿಸಿತು. ಈ ಸ್ಥಾನಕ್ಕೆ ಒಬ್ಬನೇ ಅಭ್ಯರ್ಥಿ. 
ಅದು ನೆಪೋಲಿಯನ್‌. ಹಾಗಾಗಿ ಒಮ್ಮತದಿ೦ದ ನೆಪೋಲಿಯನ್‌ನನ್ನು ಅಧ್ಯಕ್ಷನಾಗಿ 
ಚುನಾಯಿಸಲಾಯಿತು. ಇದೇ ದಿನ, ಸ್ನೋಜಾಲ್‌ ಜೋನ್ಸ್‌ ಜೊತೆಗೆ ಪೂರ್ತಿಯಾಗಿ 
ಶಾಮೀಲಾಗಿದ್ದ ಎನ್ನುವುದನ್ನು ಸಾಬೀತು ಮಾಡುವ ಸಾಕ್ಷ್ಯಾಧಾರದ ದಾಖಲೆಗಳು 
ದೊರೆತವು. ಅವುಗಳಿಂದ 'ಸ್ನೋಬಾಲ್‌ ಕೌಷೆಡ್‌ ಸಮರದಲ್ಲಿ. ಸೋಲುವುದಕ್ಕೆ 
ಕಾರಣನಾಗಿದ್ದ ಎಂಬುದರ ಜೊತೆಗೆ ಜೋನ್ಸ್‌ ಪರವಾಗಿಯೇ ಹೋರಾಡುತ್ತಿದ್ದ' 
ಎನ್ನುವ ಅ೦ಶವೂ ಸ್ಪಷ್ಟ ಗೋಚರವಾಗಿದೆ ಎಂದು, ವಾಸ್ತವಾಂಶಗಳನ್ನು ಬಹಿರಂಗ 
ಪಡಿಸಲಾಯಿತು. ಜೋನ್ಸ್‌ನ ಪಕ್ಷದ ನಾಯಕತ್ವ ವಹಿಸಿ ಮನುಷ್ಯರ ಪರವಾಗಿ ಯುದ್ಧ 
ಮಾಡಿದ್ದಷ್ಟೇ ಅಲ್ಲ, ಅವನ ಘೋಷಣೆಯಲ್ಲಿ ಕೇಳಿಸಿದ್ದು ಮನುಕುಲ ಅಥವಾ ಮಾನವ 
ಜಾತಿ ಚಿರಾಯುವಾಗಲಿ ಎಂಬುದಾಗಿತ್ತು. ಸ್ನೋಬಾಲ್‌ನ ಬೆನ್ನಿನ ಮೇಲೆ ಇದ್ದ 
ಹಲ್ಲಿನ ಗುರುತುಗಳು, ಪ್ರಾಣಿಗಳು ಗಮನಿಸಿದ ಹಾಗೆ ನೆಪೋಲಿಯನ್‌ ಮಾಡಿದ್ದಾಗಿತ್ತು 

Mees ಮಧ್ಯದಲ್ಲಿ ಇದ್ದಕ್ಕಿದ್ದಂತೆ, ಸುಮಾರು ವರ್ಷಗಳೀಂದ ಮರೆಯಾಗಿದ್ದ 
ಕಾಗೆ ಮೋಸ ಸ್‌ ದಿಢೀರನೆ ಪ್ರತ್ಯಕ್ಷವಾಗಿತ್ತು. ಮೊದಲಿದ್ದ ಹಾಗೇ ಇತ್ತು. ಜರಡೆ 
ಮಾತಾಡುತ್ತಿದ್ದ ಯಣ ಈಗಲೂ. ಷುಗರ್‌ ಕ್ಯಾಂಡಿ ಮೌಂಟನ್‌ ಅದೂ `ಇದೂಂತ 
ಉಡಾಫೆ ಹೊಡೆಯುತ್ತಿತ್ತು ಮರದ ಬೊಡ್ಡೆಯೊಂದರ ಮೇಲೆ ಕುಳೀತು ಕಪ್ಪುರೆಕ್ಕೆಗಳನ್ನು 
ಫಡಫಡಿಸುತ್ತಾ, ಯಾರಾದರೂ ಕೇಳುವವರು ಸಿಕ್ಕರೆ ಸಾಕು-ಕಾಮ್ರೇಡ್ಸ್‌ ಅಲ್ಲಿ ಎಂದು 
ಆಕಾಶದತ್ತ ಬೊಟ್ಟು ಮಾಡಿ ತೋರಿಸುತ್ತ, ಅಲ್ಲಿ, ಆ ಕಪ್ಪು ಮೋಡದ ಆಚೆ, 
ಕಾಣಿಸುತ್ತಿದೆಯಲ್ಲ ಷುಗರ್‌ ಕ್ಯಾಂಡಿ ಮೌಂಟನ್‌ ಎ೦ಬ ದೇಶ, ಅಲ್ಲಿ ನಮ್ಮಂಥ ಬಡ 
ಪ್ರಾಣಿಗಳಿಗೆ ವಿಶ್ರಾಂತಿಯೇ ವಿಶ್ರಾಂತಿ! ಕೆಲಸ ಮಾಡುವ ಅಗತ್ಯವೇ ಇಲ್ಲ. ತಾನೂ 
ಕೂಡಾ ಒಮ್ಮೆ ಅಲ್ಲಿಗೆ ಹೋಗಿ ಬಂದಿದ್ದನ್ನು ಅಲ್ಲಿನ ಪೊದೆಗಳ ಮೇಲೆಲ್ಲ ಕೇಕ್‌ ಮತ್ತು 
ಸಕ್ಕರೆ ಬೆಳೆದಿರುವುದನ್ನು ಕ೦ಡದ್ದಾಗಿಯೂ ಕೊಚ್ಚಿಕೊಂಡಿತು. ಅನೇಕ ಪ್ರಾಣಿಗಳು 
ಮೋಸಸ್‌ನ ಮಾತುಗಳನ್ನು ನಂಬಿದವೂ ಕೂಡಾ! ಅಂತಹ ಸುಂದರ, ಸುಖೀದೇಶವೊಂದು 
ಎಲ್ಲೋ ಒಂದು ಕಡೆ ಯಾಕಿದ್ದಿರಬಾರದು;-ಯಾಕೋ ಏನೋ ಮೋಸಸ್‌ನ ವಿಚಾರದಲ್ಲಿ 
ಹಂದಿಗಳು ತಳೆದಿದ್ದ ನಿಲುವನ್ನು ಅರ್ಥ ಮಾಡಿಕೊಳ್ಳುವುದು ಸ್ವಲ್ಪ ಕಷ್ಟವೆನಿಸಿತ್ತು. 
ಮೋಸಸ್‌ ಹೇಳುತ್ತಿರುವ ಷುಗರ್‌ ಕ್ಯಾಂಡಿ ಮೌಂಟನ್‌ ಅನ್ನೋ ದೇಶ, ಅದೂ 
ಇದೂ ಎಲ್ಲವೂ ಸುಳ್ಳಂದು ತಿರಸ್ಕಾರಭಾವವನ್ನು ಪ್ರದರ್ಶಿಸುತ್ತಿದ್ದವಾದರೂ ಫಾರಮ್‌ನಲ್ಲಿ 
ಇರುವುದಕ್ಕೆ ಆಕ್ಷೇಪ ಮಾಡಲಿಲ್ಲ. ಕೆಲಸ ಮಾಡದೆಯೂ ಅದಕ್ಕೆ ಪ್ರತಿ ದಿನ ಒಂದಿಷ್ಟು 
ಬೀರ್‌ ಕೊಡುವ ವ್ಯವಸ್ಥೆಯನ್ನು ಮಾಡಿದ್ದುವು. 


ಗೊರಸಿನ ಗಾಯ ಪೂರ್ತಿ ಮಾಗಿದ ಮೇಲೆ, ಬಾಕ್ಸರ್‌ ಮೊದಲಿಗಿಂತ ಹೆಚ್ಚಾಗಿ 
ದುಡಿಯುತ್ತಿತ್ತು. ಹಾಗೆ ನೋಡಿದರೆ, ಎಲ್ಲ ಪ್ರಾಣಿಗಳೂ ಗುಲಾಮರಂತೆ ದುಡಿದವು. 
ಫಾರಮ್‌ನ ಕೆಲಸ ಗಾಳಿಯಂತ್ರದ ಪುನರ್‌ ನಿರ್ಮಾಣ, ಹಂದಿಗಳಿಗಾಗಿ ಮಾರ್ಚ್‌ನಲ್ಲಿಯೇ 
ಪ್ರಾರಂಭವಾದ ಶಾಲೆ-ಹೀಗೆ ಸಾಕಷ್ಟು ಕೆಲಸಗಳಿದ್ದುವು. ಅರೆ ಹೊಟ್ಟೆಯಲ್ಲಿ ಗಂಟೆ 
ಗಟ್ಟಲೆ ದುಡಿಯುವುದು ಕಪ್ಪಕರವೆನಿಸಿತ್ತು. ಬಾಕ್ಸರ್‌ ಮಾತ್ರ ಎಂದೂ ಕೆಲಸ ತಪ್ಪಿಸಲಿಲ್ಲ. 
ತನ್ನ ಶಕ್ತಿ ಕುಂದಿದೆ ಎಂಬುದನ್ನು ಎಲ್ಲಿಯೂ ಯಾವ ಸಂದರ್ಭದಲ್ಲಿಯೂ 
ತೋರಿಸಿಕೊಳ್ಳುತಿ ತರಲಿಲ್ಲ. ಅದನ್ನು ನೋಡಿದರೆ ಸ್ವಲ್ಪ ಬದಲಾದಂತೆ ಕಾಣಿಸುತ್ತಿದ್ದ. 
ಅದರ ಚರ್ಮಕ್ಕೆ" ಮೊದಲಿನ ಯಾಜ ಇರಲಿಲ್ಲ. "ನ್ನ ಮೇಲಿನ ಉಬ್ಬುಗಳು ಸ್ವಲ್ಪ 
ಮುದುಡಿದ್ದವು. "ವಸಂತ ಮಾಸದಲ್ಲಿ, ಚೆನ್ನಾಗಿ ಹುಲ್ಲು ಮೇಯಲು ಸಿಕ್ಕರೆ ಆದರ 
ವಸಂತ ಮಾಸ ಬಂದು ಹೋಯಿತಾದರೂ' ಬಾಕ್ಷರ್‌ನಲ್ಲಿ: ಸುಧಾರಣೆ "ಕಾಣಲಿಲ್ಲ. 
ಒಂದೊಂದು ಸಲ ಬೋಲ್ಡರ್‌ಗಳನ್ನು ಎಳೆದು ತರುವಾಗ ತನ್ನೆಲ್ಲ ಶಕ್ತಿ ಸಂಚಯಕ್ಕೆ 
ಪ್ರಯತ್ನಿಸುತ್ತಿರುವಾಗ, ನೋಡಿದವರಿಗೆ ಅವನಲ್ಲಿನ ಇಚ್ಛಾಶಕ್ತಿಯೊಂದೆ, ಅವನಿಂದ 
ಕೆಲಸ ಮಾಡಿಸುತ್ತಿದೆ ಎನಿಸುತ್ತಿತ್ತು “ನಾನು ಇನ್ನಷ್ಟು ಕಷ್ಟಪಟ್ಟು ಕೆಲಸ ಮಾಡುತ್ತೇನೆ” 
ಎ೦ದು ಹೇಳಿಕೊಳ್ಳುತ್ತಿರುವಂತೆ ಅನಿಸುತ್ತಿತ್ತು. ಮತ್ತೊಮ್ಮೆ ಕ್ಲೋವರ್‌ ಮತ್ತು ಬೆಂಜಮಿನ್‌, 
ಬಾಕ್ಷರ್‌ಗೆ, ಆರೋಗ್ಯದ ಕಡೆ ಗಮನ ಕೊಡುವಂತೆ ಎಚ್ಚರಿಸಿದುವು. ಆದರೂ ಬಾಕ್ಸರ್‌ 
ಲಕ್ಷಿಸಲಿಲ್ಲ. ಅದಾ "ಹನ್ನೆರಡನೆ ಹುಟ್ಟುಹಬ್ಬ ಹತ್ತಿರವಾಗುತ್ತಿತ್ತು ಆದರೆ ಬಾಕ್ಸರ್‌ಗೆ 
ಅದರ ಕಡೆ ಗಮನವೇ ಇಲ್ಲ. ನಿವೃತ್ತಿಯಾಗುವಷ್ಟರಲ್ಲಿ ಎಷ್ಟು ಕೆಲಸವನ್ನು ಮಾಡಿ 
ಮುಗಿಸಬಲ್ಲೆ-ಎನ್ನುವದಷ್ಟೇ ಅದರ ಯೋಜನೆಯಾಗಿತ್ತು. 

ಬೇಸಿಗೆಯ ಸ೦ಜೆಯ ಇಳಿ ಹೊತ್ತಿನಲ್ಲಿ. ಇದ್ದಕ್ಕಿದ್ದಂತೆ, ಬಾಕ್ಸರ್‌ಗೆ ಏನೋ 
ಆಗಿದೆ. ಅನ್ನುವ ಸುದ್ದಿ ಹರಡಿತು. ಕಲ್ಲುಗಳನ್ನು ತುಂಬಿದ ಗಾಡಿಯನ್ನು ಗಾಳಿಯಂತ್ರದತ್ತ 
ಎಳೆದು ತರಲು ಹೋಗಿತ್ತು ಆದ್ದರಿಂದ ಸುದ್ದಿಯಲ್ಲಿ ಸತ್ಕಾಂಶ ಇತ್ತು. ಅಷ್ಟರಲ್ಲಿ 
ಪಾರಿವಾಳಗಳೆರಡು ಗಾಭರಿಯಿಂದ ಹಾರಿ ಬಂದು `ಬಾಕ್ಸರ್‌ ಬಿದ್ದು ಬಿಟ್ಟಿದ್ದಾನೆ”, 
ಮೇಲೆ ಏಳುವುದಕ್ಕೆ ಆಗುತ್ತಿಲ್ಲ ಎಂದು ತಿಳಿಸಿದವು. 


ಇದ್ದ ಪ್ರಾಣಿಗಳಲ್ಲಿ, ಅರ್ಧ ಸಂಖ್ಯೆಯಷ್ಟು ಪ್ರಾಣಿಗಳು 'ಗಾಳಿಯಂತ್ರ' 
ನಿರ್ಮಾಣವಾಗುತ್ತಿದ್ದ ಗುಡ್ಡದ ಬಳಿಗೆ ಓಡಿ ಬಂದುವು. ಗಾಡಿಯ ನೊಗದ ಮಧ್ಯೆ 
ಬಾಕ್ಷರ್‌ ಬಿದ್ದಿತ್ತು ಅದರ ಕತ್ತು ಹೊರ ಚಾಚಿತ್ತು. ತಲೆ ಎತ್ತುವುದಕ್ಕೂ ಆಗುತ್ತಿರಲಿಲ್ಲ. 
ಕಣ್ಣುಗಳಲ್ಲಿ ನೋವು ಇಣುಕುತ್ತಿತ್ತು. ಪಕ್ಕೆಗಳೆಲ್ಲ ಬೆವರಿನಿಂದ ತುಂಬಿತ್ತು. ಬಾಯಿಂದ 
ರಕ್ತ ಹರಿಯುತ್ತಿತ್ತು. ಕ್ಲೋವರ್‌, ಬಾಕ್ಸರ್‌ನ ಪಕ್ಕದಲ್ಲಿ ಕುಸಿದುಕುಳಿತಿತ್ತು. 'ಬಾಕ್ಷರ್‌ 
ಹೇಗಿದ್ದೀಯಾ?” 


"ನನ್ನ ಶ್ವಾಸಕೋಶ”... ಕ್ಷೀಣವಾದ ದನಿಂಯಲ್ಲಿ ಉತ್ತರಿಸಿತು. 
ಪರವಾಗಿಲ್ಲ...ನಾನಿಲ್ಲದಿದ್ದರೂ ಗಾಳಿಯಂತ್ರದ ಕೆಲಸವನ್ನು ನೀವೆಲ್ಲ ಪೂರೈಸುತ್ತೀರಿ 
ಎ೦ದು ಕೊಳ್ಳುತ್ತೇನೆ! ಸಾಕಷ್ಟು ಕಲ್ಲುಗಳ ಸಂಗಹವಿದೆ. ಇನ್ನೊಂದು ತಿಂಗಳು ಮಾತ್ರ 
ನನಗೆ ಕೆಲಸ ಮಾಡುವ ಸಾಧ್ಯತೆ ಇತ್ತು ನಿಜ ಹೇಳಬೇಕೆಂದರೆ ನಿವೃತ್ತಿಗಾಗಿ ನಾನು 
ಎದುರು ನೋಡುತ್ತಿದ್ದೆ. ಬೆಂಜಮಿನ್‌ಗೂ ವಯಸ್ಸಾಗುತ್ತಿದೆ. ನನ್ನ ಜೊತೆಗೇ ನಿವೃತ್ತಿಯನ್ನು, 
ಅವನಿಗೂ ಕೊಟ್ಟರೆ, ಇಬ್ಬರೂ ಒಟ್ಟಿಗೆ ಸಮಯ ಕಳೆಯಬಹುದು. ಎಂದು ಮಾತು 
ಮುಂಧುವರೆಸಿತು. 


“ತಕ್ಷಣಕ್ಕೆ ಸಹಾಯ ಬೇಕಾಗುತ್ತೆ, ಯಾರಾದರೂ ಬೇಗ ಹೋಗಿ, ಇಲ್ಲಿ ಏನಾಗಿದೆ 
ಅನ್ನೋದನ್ನ ಸ್ಟ್ರ್ವೀಲರ್‌ಗೆ ತಿಳಿಸಿ ಬನ್ನಿ”-ಎಂದು ಕ್ಲೋವರ್‌ ಹೇಳಿತು. 


ಪ್ರಾಣಿಗಳೆಲ್ಲ ಫಾರಮ್‌ ಹೌಸ್‌ನ ಕಡೆ ಓಡಿ ಸ್ಟ್ವೀಲರ್‌ಗೆ ಸುದ್ದಿ ಮುಟ್ಟಿಸಿದುವು. 
ಕ್ಲೋವರ್‌ ಮಾತ್ರ ಬಾಕ್ಷರ್‌ ಜತೆ ಉಳಿಯಿತು. ಬೆಂಜಮಿನ್‌ ಉದ್ದನೆಯ ಬಾಲ 
ಬೀಸುತ್ತ, ನೊಣಗಳನ್ನು ಓಡಿಸುತ್ತಿತ್ತು ಕಾಲುಗ೦ಟೆಯಲ್ಲಿ ಸ್ಟ್ವೀಲರ್‌ ಅಲ್ಲಿಗೆ ಬಂತು. 
ಕಾಳಜಿ ಸಹಾನುಭೂತಿಗಳನ್ನು ತೋರಿತು. "ನೆಪೋಲಿಯನ್‌ ಈ ಅನಿರೀಕ್ಷಿತ 
ಘಟನೆಯಿಂದ ತುಂಬಾ ದುಃಖಿತನಾಗಿದ್ದಾನೆ. ನಿಷ್ಠಾವಂತ ಕೆಲಸಗಾರನಾಗಿರುವ ಬಾಕ್ಷರ್‌ಗೆ 
ಹೀಗಾದದ್ದು ಕಾಮ್ರೇಡ್‌ ನೆಪೊಲಿಯನ್‌ಗೆ ಆಘಾತವಾದಂತಾಗಿದೆ” ಎಲ್ಲಿಂಗ್‌ ಡನ್‌ 
ಅಸ್ಪತ್ರೆಯಲ್ಲಿ ಚಿಕಿತ್ಸೆ ಕೊಡಿಸುವ ಏರ್ಪಾಡು ಮಾಡುತ್ತಿದ್ದಾನೆ, ಪ್ರಾಣಿಗಳಿಗೆ ಯಾಕೋ 
ಇದು ಸರಿ ಎನಿಸಲಿಲ್ಲ. ಸ್ನೋಬಾಲ್‌ ಮತ್ತು ಮೋಲಿ ಇವೆರಡರ ಹೊರತಾಗಿ ಯಾವ 
ಪ್ರಾಣಿಯೂ ಫಾರಮ್‌ ಹೊರಗೆ ಕಾಲಿಟ್ಟದ್ದಿಲ್ಲ ಆರೋಗ್ಯ ಸರಿಯಿಲ್ಲದ ತಮ್ಮ ಕಾಮ್ರೇಡ್‌, 
ಮನುಷ್ಯರ ಕೈಯ್ಯಲ್ಲಿ ಚಿಕಿತ್ಸೆ ಪಡೆಯುವುದು ಇಷ್ಟವಿರಲಿಲ್ಲ. ಆದರೆ ಸ್ಕ್ವೀಲರ್‌, 
ಎಲ್ಲಿಂಗ್‌ ಡನ್‌ನ ಪಶುವೈದ್ಯರು ಬಾಕ್ಷರ್‌ಗೆ ಫಾರಮ್‌ನಲ್ಲಿ ದೊರೆಯುವುದಕ್ಕಿಂತ 
ಒಳ್ಳೆಯ ಚಿಕಿತ್ಸೆ ಮಾಡಿ ಸರಿಪಡಿಸುತ್ತಾರೆ ಎಂದು ಭರವಸೆ ತುಂಬಿತು. ಒಂದರ್ಧ 
ಗಂಟೆಯ ನಂತರ, ಬಾಕ್ಷರ್‌ ಸುಧಾರಿಸಿಕೊಂಡು, ಕಷ್ಟದಿಂದ ಮೇಲೆದ್ದು, ಕುಂಟುತ್ತಲೇ 

ತನ್ನ ಸ್ಟಾಲ್‌ನತ್ತ ನಡೆಯಿತು. ಅಷ್ಟರಲ್ಲಿ ಬೆಂಜಮಿನ್‌ ಮತ್ತು ಕ್ಲೋವರ್‌ ಮೆತ್ತನೆಯ 
ಹುಲ್ಲಿನ ಹಾಸಿಗೆಯನ್ನು ಸಿದ್ಧ ಪಡಿಸಿದ್ದವು. 


ಮುಂದೆ ಎರಡು ದಿನ ಬಾಕ್ಸರ್‌ ತಾನಿದ್ದ ಜಾಗ ಬಿಟ್ಟು ಕದಲಿಲ್ಲ. ಹಂದಿಗಳು, 
ಬಾತ್‌ ರೂಮಿನಲ್ಲಿದ್ದ ಔಷಧಿಗಳ ಬೀರುವಿನಿಂದ ಕಡುಗೆಂಪು ಬಣ್ಣದ ಔಷಧಿಯಿದ್ದ 
ದೊಡ್ಡ ಬಾಟಲನ್ನು ಕಳಿಸಿಕೊಟ್ಟುವು. ಕ್ಲೋವರ್‌ ದಿನಕ್ಕೆ ಎರಡು ಬಾರಿ ಊಟವಾದ 
ಮೇಲೆ ಬಾಕ್ಷರ್‌ಗೆ ಅದನ್ನು ಕುಡಿಸಿತು. ಸಂಜೆ ಸಮಯದಲ್ಲಿ ಅದರ ಜೊತೆಗೇ ಇದ್ದು 
ಮಾತಾಡಿಸುತ್ತಿತ್ತು. ಬೆಂಜಮಿನ್‌, ನೊಣಗಳ ಕಾಟವಿಲ್ಲದಂತೆ ನೋಡಿಕೊಳ್ಳುತ್ತಿದ್ದ. 
ಹಾಗೆ ಆದದ್ದಕ್ಕಾಗಿ ತನಗೇನೂ ಬೇಸರವಾಗಿಲ್ಲವೆಂದು ಬಾಕ್ಸರ್‌ ಅವರಿಬ್ಬರಿಗೆ ತಿಳಿತು. 
ಚೆನ್ನಾಗಿ ವಾಸಿಯಾಗಿ ಬಿಟ್ಟರೆ, ಏನಿಲ್ಲವೆಂದೂ ಇನ್ನೂ ಮೂರು ವರ್ಷ ಬದುಕಬಲ್ಲೆ 
ಎಂದು ಭರವಸೆ ನುಡಿದ. ಆಮೇಲೆ, ಹುಲ್ಲುಗಾವಲಿನ ಒಂದು ಮೂಲೆಯಲ್ಲಿ 
ಪ್ರಶಾ೦ತವಾಗಿ ಜೀವನ ನಡೆಸುವುದಾಗಿ ತಿಳಿಸಿತು. ಮೊಟ್ಟ ಮೊದಲ ಬಾರಿಗೆ ತಾನು 
ಕಲಿಯುವ ಯೋಚನೆ ಮಾಡಿತು. ತನ್ನ ಉಳಿದ ದಿನಗಳನ್ನು ಕಲಿಯದೆ ಬಿದ್ದಿದ್ದ 
ಇಪ್ಪತ್ತೆರಡು ಅಕ್ಷರಗಳನ್ನು ಕಲಿಯಲು ಮೀಸಲಿರಿಸುವುದಾಗಿ ತಿಳಿಸಿತು. 


ಕೆಲಸದ ಸಮಯದಲ್ಲಿ, ಬಾಕ್ಸರ್‌ ಜೊತೆ ಇರಲು ಕ್ಲೋವರ್‌ ಮತ್ತು ಬೆಂಜಮಿನ್‌ರಿಗೆ 
ಮಾತ್ರ ಅವಕಾಶ ಇತ್ತು. ಮಧ್ಯಾಹ್ನದ ಹೊತ್ತು, 'ಬಾಕ್ಷರ್‌ನನ್ನು ಕರೆದೊಯ್ಯಲು 
ವ್ಯಾನ್‌ ಬಂತು. ಆ ಸಮಯದಲ್ಲಿ ಪ್ರಾಣಿಗಳೆಲ್ಲ, ಹಂದಿಯ ಪರಿವೀಕ್ಷಣೆಯಲ್ಲಿ 
ಟರ್ನಿಪ್‌ಗಳನ್ನು ಕೀಳುತ್ತಿದ್ದವು. ಬೆಂಜಮಿನ್‌ ಕೆನೆಯುತ್ತ ಫಾರಮ್‌ ಕಡೆಯಿಂದ 
ಬರುತ್ತಿದ್ದುದನ್ನು ನೋಡಿ ಆಶ್ವಂರ್ಶು ಚಕಿತನಾದ. ಬೆಂಜಮಿನ್‌ ಹೀಗೆ 
ಭಾವೋದ್ವೇಗದೊಂದಿಗೆ ಕೆನೆಯುತ್ತ ಬಂದದ್ದನ್ನೂ ಮೊಟ್ಟ ಮೊದಲ ಸಲ ನೋಡಿದವು. 
“ಬೇಗ, ಬೇಗ, ಬನ್ನಿ ಎಲ್ಲ ಓಡಿ ಬನ್ನಿ ಬಾಕ್ಷರ್‌ನ್ನನು ಕರೆದೊಯ್ಯುತ್ತಿದ್ದಾರೆ” ಎಂದು 
ಬೆ೦ಜಮಿನ್‌ ಆತುರ ಪಡಿಸಿ, ಖು ಹಂದಿಯ ಆಜ್ಜೆಗೂ ಕಾಯದೆ ಕೆಲಸವನ್ನು 
ಬಿಟ್ಟು ಫಾರಮ್‌ ಬಿಲ್ಲಿಂಗ್‌ ಕಡೆ" ಓಡಿದುವು. ಅಲ್ಲಿ ನಿಜವಾಗಿಯೂ ವ್ಯಾನೊಂದು 
ನಿಂತಿತ್ತು. ಡ್ರೈವರ್‌ ಸೀಟಿನಲ್ಲಿ, ಕಳ್ಳನೋಟದ, ಬೌಲರ್‌ ಹ್ಯಾಟ್‌ ಧರಿಸಿದ್ದ ವ್ಯಕ್ತಿಯೊಬ್ಬ 
ಕುಳಿತಿದ್ದ. ಬಾಕ್ಷರ್‌ನ ಸ್ಟಾಲ್‌ ಖಾಲಿಯಾಗಿತ್ತು 


ಪ್ರಾಣಿಗಳೆಲ್ಲ ವ್ಯಾನನ್ನು ಸುತ್ತುಗಟ್ಟ, ಬಾಕ್ಷರ್‌ಗೆ ಗುಡ್‌ ಬೈ ಹೇಳಿದವು. 


“ಮೂರ್ವರು। ಮೂರ್ಹರು[...ವ್ಯಾನಿನ ಪಕ್ಕದಲ್ಲಿ ಏನು ಬರೆದಿದ್ದರು ಅನ್ನೋದು 
ನೋಡಲಿಲ್ಲವೇ?” ಎಂದು ಬೆಂಜಮಿನ್‌ ಕೋಪದಿಂದ ನೆಲವನ್ನು ರಭಾಡಿಸುತ್ತಾ 
ನುಡಿಯಿತು. ಪ್ರಾಣಿಗಳು ಮಾತಾಡಲಿಲ್ಲ. ಮೌನ ಕವಿದಿತ್ತು ಮ್ಯೂರಿಯಲ್‌ ಪದಗಳನ್ನು 
ಉಚ್ಚರಿಸತೊಡಗಿತು. ಬೆ೦ಜಮಿನ್‌ ಅದನ್ನು ಪಕ್ಕಕ್ಕೆ ತಳ್ಳಿ, ಭಯಂಕರ ಮೌನದ ಮಧ್ಯೆ 
ಓದಿತು. | 


“ಆಲ್‌ಫ್ರೆಡ್‌ ಸಿಮ್ಮೊಂಡ್ಸ್‌, ಕುದುರೆ ಕಸಾಯಿ. ವಿಲ್ಲಿಂಗ್‌ ಡನ್‌-” ಪ್ರಾಣಿ ಚರ್ಮ, 
ಎಲುಬು, ಕೆನೆಲ್‌ಗಳ ಮಾರಾಟಗಾರರು-ಇದರ ಅರ್ಥ ಗೊತ್ತಿದೆಯೇನು? ಬಾಕ್ಷರ್‌ನನ್ನು 
ಕಸಾಯಿ ಖಾನೆಗೆ ತೆಗೆದುಕೊ೦ಡು ಹೋಗುತ್ತಿದ್ದಾರೆ! ಪ್ರಾಣಿಗಳಿಂದ ಭಯದ ಚೀತ್ಕಾರ 

ಹೊಮ್ಮಿತು: ಅಷ್ಟರಲ್ಲಿ ವ್ಯಾನಿನ ಬಾಕ್ಸ್‌ ಮೇಲೆ ಕುಳಿತಿದ್ದವನು ನೊಗವನ್ನು ಹೊತ್ತಿದ್ದ 
ಕುದುರೆಗಳ ಮೇಲೆ ಚಾಟಿ ಬೀಸಿದ. ಕೂಡಲೇ ಕುದುರೆಗಳು ವೇಗವಾಗಿ ವ್ಯಾನನ್ನು 
ಎಳೆದುಕೊಂಡು ಹೋದುವು. ಗಟ್ಟಿಯಾಗಿ ಅರಚುತ್ತಾ ಪ್ರಾಣಿಗಳು ಹಿಂಬಾಲಿಸಿದುವು. 
ಕ್ಲೋವರ್‌ ಜಾಗ ಮಾಡಿಕೊಂಡು ಮುಂದಕ್ಕೆ ಬಂದಿತು. ಪ್ರಯತ್ನದಿಂದ ಕೆನೆಯುತ್ತಾ 
ವ್ಯಾನ್‌ ಹಿಂದುಗಡೆಯಿಂದ ಬಾಕ್ಷರ್‌! ಬಾಕ್ಸರ್‌ ಎಂದು ಚೀರುತ್ತಾ ಸಾಗಿತು. ಬಾಕ್ಸರ್‌ 
ಈ ಗದ್ದಲವನ್ನು ಕೇಳಿಸಿಕೊಂಡು ವ್ಯಾನಿನ ಹಿಂಭಾಗದಲ್ಲಿದ್ದ ಸಣ್ಣ ಕಿಟಕಿಯೊಂದರ 
ಮೂಲಕ ಮುಖ ತೋರಿಸಿತು. ಅದರ ಮೂಗಿನ ಮೇಲಿನ ಬಿಳಿ ಪಟ್ಟಿ ಸ್ಪಷ್ಟವಾಗಿ 
ಕಾಣಿಸಿತು. 


“ಬಾಕ್ಸರ್‌! ಬಾಕ್ಸರ್‌! ಆಚೆ ಬಾ! ಆಚೆ ಬಾ!...ಅವರು ನಿನ್ನನ್ನು ಸಾವಿನ ಮನೆಗೆ. 
ಕಳಿಸುತ್ತಿದ್ದಾರೆ” ಎಂದು ಕ್ಲೋವರ್‌ ಚೀರಿ ಚೀರಿ ಹೇಳುತ್ತಿತ್ತು. 


ಕ್ಲೋವರ್‌ ಜೊತೆಗೆ ದನಿಗೂಡಿಸಿ, ಪ್ರಾಣಿಗಳೆಲ್ಲವೂ . ಬಾಕ್ಷರ್‌ನನ್ನು ಆಚೆ ಬರಲು 
ಹುರಿದುಂಬಿಸಿದುವು. ಆದರೆ ವ್ಯಾನು ಸಾಕಷ್ಟು ವೇಗದಲ್ಲಿ ಸಾಗುತ್ತಿತ್ತು. ಕ್ಲೋವರ್‌ 
ಹೇಳಿದ್ದು ಬಾಕ್ಷರ್‌ಗೆ ಅರ್ಥವಾಗಿತ್ತೋ ಇಲ್ಲವೋ, ಒಂದು ಕ್ಷಣದ ನಂತರ ಬಾಕ್ಷರ್‌ 
ಕಿಟಕಿಯಲ್ಲಿ ಕಾಣಿಸಲಿಲ್ಲವಾದರೂ ಗೊರಸುಗಳಿಂದ ರುಾಢಿಸುತ್ತಿದ್ದ ಸದ್ದು ವ್ಯಾನಿನ 
ಒಳಗಡೆಯಿಂದ ಕೇಳಿಸುತ್ತಿತ್ತು ಬಹುಶಃ ಒದ್ದುಕೊ೦ಡು ಹೊರಗೆ ಬರಲು ಪ್ರಯತ್ನಿಸುತ್ತಿತ್ತು 
ಇದೇ ರೀತಿ ಹಿಂದೆಂದಾದರೂ ಆಗಿದ್ದರೆ, ಕ್ಷಣಾರ್ಧದಲ್ಲಿ ವ್ಯಾನನ್ನು ಪುಡಿಗುಟ್ಟಿಸಿ, 
ಬಾಕ್ಸರ್‌ ಹೊರಗೆ ಜಿಗಿದು ಬರುತ್ತಿತ್ತು ಆದರೆ ಈಗ ಅದರ ಸ್ಥಿತಿ ಅಸಹಾಯಕವಾಗಿತ್ತು 


ಮೊದಲಿನ ಸಾಮರ್ಥ್ಯ ಉಳಿದಿರಲಿಲ್ಲ. ಸ್ವಲ್ಪ ಹೊತ್ತಿನ ನಂತರ ಗೊರಸುಗಳ 
ಸದ್ದು ಕ್ಷೀಣಿಸುತ್ತ, ನಿಂತೇ ಹೋಯಿತು. ಹತಾಶವಾಗಿ ಪ್ರಾಣಿಗಳು, ವ್ಯಾನನ್ನು ಎಳೆಯುತ್ತಿದ್ದ 
ಕುದುರೆಗಳನ್ನೇ ಕೇಳಿಕೊ೦ಡವು. '`ಕಾಮ್ರೇಡ್ಸ್‌! ಕಾಮ್ರೇಡ್ಸ್‌...ನಿಮ್ಮ ಸ್ವಂತ ಸಹೋದರನನ್ನು 
ಸಾವಿಗೆ ದೂಡಬೇಡಿ!” ಎಂದು. ಆದರೆ ಆ ಮೂರ್ಪ ಕುದುರೆಗಳಿಗೆ ಅರ್ಥವಾಗಿದ್ದರೆ 
ತಾನೇ! ತಮ್ಮ ಪಾಡಿಗೆ ತಾವು ತಮ್ಮ ಓಟವನ್ನು ಹೆಚ್ಚಿಸಿದುವು. ಬಾಕ್ಷರ್‌ ಮುಖ ಮತ್ತೆ 
ಕಾಣಿಸಲಿಲ್ಲ. ಓಡಿ ಹೋಗಿ ಯಾರಾದರೂ ಗೇಟನ್ನು ಮುಚ್ಚಿಬಿಡೋಣ' ಎಂದು 
ಕೊಳ್ಳೂತ್ತಿರುವಷ್ಟರಲ್ಲಿ, ವ್ಯಾನು ಗೇಟನ್ನು ದಾಟಿ ಬಿಟ್ಟಿತ್ತು. ಬಾಕ್ಷರ್‌ ಮತ್ತೆಂದೂ 
ಕಾಣಿಸಿಕೊಳ್ಳಲೇ ಇಲ್ಲ. 


ಮೂರು ದಿನಗಳ ನಂತರ, “ಬಾಕ್ಸರ್‌ ವಿಲ್ಲಿಂಗ್‌ ಡನ್‌ ಆಸ್ಪತ್ರೆಯಲ್ಲಿ ಮರಣ 
ಹೊಂದಿದ. ಎಷ್ಟೆ ಪ್ರಯತ್ನ ಪಟ್ಟರೂ, ಒಳ್ಳೊಳ್ಳೆ ಚಿಕಿತ್ಸೆ ಕೊಡಿಸಿದರೂ ಉಳಿಸಿಕೊಳ್ಳಲು 
ಆಗಲಿಲ್ಲ. ಅವನ ಕಡೇ ಗಳಿಗೆಗಳಲ್ಲಿ ತಾನು ಅವನ ಪಕ್ಕದಲ್ಲಿಯೇ ಇದ್ದೆ” ಎಂದು 
ಸ್ಕ್ವೀಲರ್‌ ತಿಳಿಸಿತು. 


"ಮರ್ಮ ಭೇದಕವಾದ ದೃಶ್ಯವಾಗಿತ್ತು ಅದು” ಎಂದು ಹೇಳಿ ಸ್ಕ್ವೀಲರ್‌ ತನ್ನ 
ಮುಂಗಾಲಿನಿಂದ ಕಂಬನಿ ಒರೆಸಿಕೊಂಯಿತು. “ಕಡೆ ಗಳಿಗೆಯಲ್ಲೂ ಅವನ ಪಕ್ಕದಲ್ಲಿಯೇ 
ಇದ್ದೆ. ಅವನು ಮಾತಾಡಲು ಅಶಕ್ತನಾಗಿದ್ದರೂ, 'ಗಾಳಿಯಂತ್ರ' ಮುಗಿಯುವುದಕ್ಕೆ 

ಮೊದಲೇ ಸಾಯುತ್ತಿರುವುದೊಂದೇ ಚಿಂತೆ” ಎಂದು...ಮೆಲ್ಲುಸಿರಿದ. ಅವನ ಕಟ್ಟ 
ಕಡೆಯ ಮಾತುಗಳೆಂದರೆ-ಕ್ರಾಂತಿಯ ಹೆಸರಿನಲ್ಲಿ ಮುಂದುವರೆಯಿರಿ. ಕಾಮ್ರೇಡ್‌ 
ನೆಪೋಲಿಯನ್‌ ಚಿರಾಯುವಾಗಲಿ! ಅನಿಮಲ್‌ ಫಾರಮ್‌ ಚಿರಾಯುವಾಗಲಿ[- 
ಎಂಬುದಾಗಿತ್ತು, ಕಾಮ್ರೇಡ್‌” ಇದ್ದಕ್ಕಿದ್ದಂತೆ ಸ್ಟೀಲರ್‌ನ ಮುಖಚರ್ಯೆ ಬದಲಾಯಿತು. 
ಸಂದೇಹಾಸ್ಪದವಾಗಿ ಅತ್ತಿತ್ತ ಕಣ್ಣು ಹಾಯಿಸಿತು. ನಂತರ ಮಾತಿಗೆ ಮುಂದಾಯಿತು. 
“ಯಾರೋ ಮೂರ್ಯರು ಇಲ್ಲ ಸಲ್ಲದ ಊಹಾಪೋಹಗಳನ್ನು ಎಬ್ಬಿಸಿದ್ದಾರೆ. ಬಾಕ್ಷರ್‌ನನ್ನು 
ವ್ಯಾನಿನಲ್ಲಿ ಕೊಂಡೊಯ್ಯುವಾಗ, ಅದರ ಮೇಲೆ "ಕುದುರೆಗಳ ಕಸಾಯಿ' ಎಂದು 
ಬರೆದಿದ್ದನ್ನು ಗಮನಿಸಿ, ಇಲ್ಲ ಸಲ್ಲದ ಸುದ್ದಿ ಹಬ್ಬಿಸಿದ್ದಾರೆ. ಬಾಕ್ಷರ್‌ನನ್ನು ಕಸಾಯಿಖಾನೆಗೆ 
ಕಳುಹಿಸುವುದು?!...ನಂಬಲೂ ಸಾಧ್ಯವಲ್ಲ! ಪ್ರಾಣಿಗಳಿಗೆ ನಿಜವಾಗಿಯೂ ತಲೆ ಇಲ್ಲ. 
ನಾಯಕ, ಕಾಮ್ರೇಡ್‌ ನೆಪೋಲಿಯನ್‌ನನ್ನು ಚೆನ್ನಾಗಿ ಅರ್ಥಮಾಡಿಕೊಂಡಿವೆ ಎಂದು 
ನಂಬಿದ್ದೇನೆ. ವಿಷಯ ಇಷ್ಟ. ಮೊದಲಿಗೆ ಈ ವ್ಯಾನು ಕಸಾಯಿಯೊಬ್ಬನದಾಗಿತ್ತು. 
ಆಮೇಲೆ ಪಶುವೈದ್ಯರೊಬ್ಬರು ಇದನ್ನು ಖರೀದಿಸಿದರು. ಆದರೆ ವ್ಯಾನಿನ ಮೇಲೆ 
ಬರೆದಿದ್ದ ಮೊದಲಿನ ಬರಹವನ್ನು ಅಳಿಸಿಹಾಕುವುದನ್ನು ಮರೆತಿದ್ದರು. ಇದೇ ಇಷ್ಟೆಲ್ಲ 
ಗೊಂದಲಕ್ಕೆ, ಅಪಾರ್ಥಕ್ಕೆ ಕಾರಣವಾಯಿತು” ಎಂದು ಅರ್ಥವಾಗುವಂತೆ ಪ್ರಾಣಿಗಳಿಗೆ 
ಸಮಾಧಾನವಾಗುವಂತೆ ವಿವರಿಸಿತು. 


ಇದೆಲ್ಲ ಕೇಳಿದ ಮೇಲೆ ಪ್ರಾಣಿಗಳಿಗೆ ನಿರಾಳವೆನಿಸಿತು. ಸ್ಕ್ವೀಲರ್‌ ಇನ್ನಷ್ಟು 
ವಿವರಗಳನ್ನು ಕಣ್ಣಿಗೆ ಕಟ್ಟುವಂತೆ ವಿವರಿಸಿತು. ಬಾಕ್ಷರ್‌ ಬಗ್ಗೆ ತಳೆದಿದ್ದ ಕಾಳಜಿ, 
ಚಿಕಿತ್ಸೆಗಾಗಿ ಮಾಡಿದ ಖರ್ಚು, ಬೆಲೆಯುಳ್ಳ ಔಷಧಿಗಳು, ನೆಪೋಲಿಯನ್ನನ್ನೇ ಖುದ್ದಾಗಿ 
ವಿಚಾರಿಸಿಕೊಂಡ ರೀತಿ ಎಲ್ಲದರ ವಿವರಣೆ ಕೇಳಿದ ಮೇಲೆ, ಪ್ರಾಣಿಗಳಲ್ಲಿ ಎಳ್ಳಷ್ಟೂ 
ಅನುಮಾನ ಉಳಿಯಲಿಲ್ಲ. ಶಾಂತ ಚಿತ್ತದಿಂದ ಕೊನೆಯುಸಿರೆಳೆದ ಎಂಬ ಸುದ್ದಿಯೇ 
ಅವುಗಳಿಗೆ ಸಾಕಷ್ಟು ಸಮಾಧಾನವನ್ನು ನೀಡಿತ್ತು. 


ಮುಂದಿನ ಭಾನುವಾರ ನೆಪೋಲಿಯನ್‌, ಖುದ್ದಾಗಿ ಬಂದು ಬಾಕ್ಸರ್‌ನ ಗೌರವಾರ್ಥ. 
ಒಂದು ಪುಟ್ಟ ಭಾಷಣ ಮಾಡಿತು. “ಯಾರಿಗಾಗಿ ದುಃಖಿಸುತ್ತಿದ್ದೇವೆಯೋ ಅವನ 
ಅವಶೇಷಗಳನ್ನು ಸಂಸ್ಕಾರಕ್ಕೆಂದು ಇಲ್ಲಿಗೆ ತರಲು ಸಾಧ್ಯವಾಗಿಲ್ಲ. ಆದ್ದರಿಂದ ತಾನೇ 
ಒಂದು ದೊಡ್ಡ ಹೂಗುಚ್ಛವನ್ನು ಸಿದ್ಧಪಡಿಸಿ, ಬಾಕ್ಸರ್‌ನ ಸಮಾಧಿಯ ಮೇಲೆ ಇರಿಸುವ 
ವ್ಯವಸ್ಥೆಯನ್ನು ಮಾಡಿರುವುದಾಗಿಯೂ ತಿಳಿಸಿತು. ಕೆಲದಿನಗಳಾದ ಮೇಲೆ, ಹಂದಿಗಳು 
ಬಾಕ್ಸರ್‌ನ ಗೌರವಾರ್ಥ ಒಂದು ಔತಣಕೂಟವನ್ನು ಏರ್ಪಡಿಸುವ ,ವಿಚಾರವನ್ನು 
ತಿಳಿಸಿದವು. 


ನೆಪೋಲಿಯನ್‌, ಬಾಕ್ಷರ್‌ನ ಎರಡು ಆದರ್ಶಗಳಾದ `ನಾನು ಕಷ್ಟಪಟ್ಟು ಕೆಲಸ 
ಮಾಡುತ್ತೇನೆ' ಕಾಮ್ರೇಡ್‌ ನೆಪೋಲಿಯನ್‌ ಯಾವಾಗಲೂ ಸರಿ” ಎನ್ನುವುದನ್ನು 
ಸ್ಮರಿಸಿಕೊಂಡು ಭಾಷಣವನ್ನು ಮುಗಿಸಿತು. ಬಾಕ್ಷರ್‌ನ ಈ ಆದರ್ಶಗಳನ್ನು ಎಲ್ಲ 
ಪ್ರಾಣಿಗಳೂ ಅಳವಡಿಸಿಕೊಳ್ಳಬೇಕೆಂದೂ ಹೇಳಿತು. 

ಔತಣಕೂಟದ ದಿನ ದಿನಸಿ ವ್ಯಾನೊಂದು ವಿಲ್ಲಿಂಗ್‌ ಡನ್‌ನಿಂದ ಬಂತು. 
ಅದರೊಳಗಿಂದ ಒಂದು ದೊಡ್ಡ ಮರದ ಕ್ರೇಟನ್ನು ತೆಗೆದು ಫಾರಮ್‌ ಹೌಸ್‌ನಲ್ಲಿ 
ಇರಿಸಲಾಯಿತು. ಆ ರಾತ್ರಿ ಹಾಡು, ಕುಣಿತದ ಗದ್ದಲವೋ ಗದ್ದಲ. ಪರಸ್ಪರ 
ಜಗಳವಾಡುತ್ತಿರುವಂತೆ ಕೇಳಿಸುತ್ತಿತ್ತು ಕಡೆಗೆ ಹನ್ನೊಂದು ಗಂಟಿ ಸುಮಾರಿಗೆ ದೊಡ್ಡ 
ಸದ್ದಿನೊ೦ದಿಗೆ ಗಾಜುಗಳು ಒಡೆದ೦ತಾಯಿತು. ಮಾರನೆಯ ದಿನ ಮಧ್ಯಾಹ್ನದವರೆಗೆ 
ಯಾವೊಂದು ಪ್ರಾಣಿಯೂ ಮಿಸುಕಾಡಲಿಲ್ಲ. ನಂತರ ತಿಳಿದು ಬಂದದ್ದೇನೆಂದರೆ, 
ಹಂದಿಗಳು ಹಣಗಿಟ್ಟಿಸಿಕೊ೦ಡು ಇನ್ನೊಂದು ವಿಸ್ಕಿ ಕೇಸನ್ನು ತರಿಸಿಕೊಂಡಿದ್ದುವಂತೆ! 

ವರ್ಷಗಳೇ ಕಳದಿದ್ದವು. ಯತುಗಳ ಆವರ್ತನೆಯಾಯಿತು. ಅಲ್ಟಾಯು ಪ್ರಾಣಿಗಳು 
ಮರೆಯಾದವು. ಕ್ಲೋವರ್‌, ಬೆಂಜಮಿನ್‌, ಮೋಸಸ್‌, ಕೆಲ ಹಂದಿಗಳ ಹೊರತಾಗಿ, 
ಯಾವ ಪ್ರಾಣಿಗೂ ದಂಗೆಯ ಮುಂಚಿನ ದಿನಗಳ ನೆನಪಿರಲಿಲ್ಲ. 


ಮ್ಯೂರಿಯಲ್‌, ಜೆಸ್ಸಿ. ಬ್ರೂಬೆಲ್‌, ಪಿಂಚರ್‌-ಎಲ್ಲವೂ ಸತ್ತಿದ್ದುವು. ಜೋನ್ಸ್‌ 
ಕೂಡಾ! ಅಮಲೇರಿದ ಸ್ಥಿತಿಯಲ್ಲಿ ಸಾವನ್ನಪ್ಪಿದ್ದ, ಅದೂ ಯಾವುದೋ ಒಂದು 
ದೂರದ ಊರಲ್ಲಿ! ಸ್ನೋಬಾಲ್‌ ಆಗಲಿ, ಬಾಕ್ಷರ್‌ ಆಗಲಿ, ಕೆಲವರಿಗೆ ಹೊರತಾಗಿ 
ಯಾರಿಗೂ ನೆನಪಿರಲಿಲ್ಲ. ಕ್ಷೋವರ್‌ಗೆ ಸಾಕಷ್ಟು ವಯಸ್ಸಾಗಿತ್ತು. ಮಂಡಿ ಭಾಗಗಳಲ್ಲಿ 
ನೋವು ಅದೂ ಇದೂಂತ ಕಾಣಿಸಿಕೊಳ್ಳುತ್ತಿತ್ತು. ನಿವೃತ್ತಿ ವಯಸ್ಸು ಮೀರಿ ಎರಡು 
ವರ್ಷಗಳೇ ಕಳೆದಿದ್ದುವು. ಹಾಗೆ ನೋಡಿದರೆ ಯಾವ ಪ್ರಾಣಿಯೂ ನಿವೃತ್ತಿ ಪಡೆದಿರಲಿಲ್ಲ. 
ನಿವೃತ್ತ ಪ್ರಾಣಿಗಳಿಗೆ ಪ್ರತ್ಯೇಕವಾದ ಹುಲ್ಲುಗಾವಲು ಎನ್ನುವ ವಿಚಾರವೇ ಮರೆತು 
ಹೋಗಿತ್ತು. ನೆಪೋಲಿಯನ್‌ ಸಾಕಷ್ಟು ಪ್ರಬುದ್ಧ ಕಾಡು ಹಂದಿಯಾಗಿತ್ತು. ಸ್ಕ್ವೀಲರ್‌ 
ಎಷ್ಟು ತುಂಬಿಕೊಂಡಿತ್ತೆಂದರ ನೋಡುವುದೂ ಕಷ್ಟವಾಗಿತ್ತು. ಮುದಿ ಬೆಂಜಮಿನ್‌ 
ಮೊದಲಿದ್ದ ಹಾಗೆ ಇತ್ತು. ಮೂತಿ ಸ್ವಲ್ಪ ಬೂದಿ ಬಣ್ಣಕ್ಕೆ ತಿರುಗಿತ್ತು. ಬಾಕ್ಸರ್‌ ಸಾವು 
ಅದನ್ನು ಸಾಕಷ್ಟು ದುಃಖಕ್ಕೆ ದೂಡಿತ್ತು ಆದ್ದರಿಂದಲೇ ಅದರ ಮುಖದ ಮೇಲೆ ಚಿಂತೆ 
ಮತ್ತು ಮೌನಗಳು ನೆಲೆಸಿದ್ದವು. 


ಈಗ ಫಾರಮ್‌ನಲ್ಲಿ ಸಾಕಷ್ಟು ಪ್ರಾಣಿಗಳು ಇದ್ದುವಾದರೂ ಮೊದಲಿದ್ದ ಸಂಖ್ಯೆಯಷ್ಟು 
ಹೆಚ್ಚು ಇರಲಿಲ್ಲ. ಹೊಸದಾಗಿ ಹುಟ್ಟಿದ ಪ್ರಾಣಿಗಳಿಗೆ ದಂಗೆ ಎನ್ನುವುದು ಅಸ್ಪಷ್ಟ 
ಕಲ್ಪನೆಯಾಗಿತ್ತು. ಅವರಿವರಿಂದ ಕೇಳಿ ತಿಳಿದದ್ದಷ್ಟೆ ಮತ್ತೆ ಕೆಲವನ್ನೂ ಕೊಂಡು 
ತರಲಾಗಿತ್ತು. ಅವುಗಳಿಗಂತೂ ಇದರ ವಿಚಾರ ಮೊದಲೆಂದೂ ಗೊತ್ತೇ ಇರಲಿಲ್ಲ. 
ಕ್ಲೋವರ್‌ನ ಜೊತೆಗೆ ಮೂರು ಕುದುರೆಗಳಿದ್ದವು. ಕೆಲಸದಲ್ಲಿ, ಸ್ನೇಹದ ವಿಷಯದಲ್ಲಿ 
ಒಳ್ಳೆಯ ಕಾಮ್ರೇಡ್ಸ್‌ ಎಂದು ಗುರುತಿಸಿಕೊಂಡಿದ್ದುವು. ಆದರೆ ಜಾಣರಾಗಿರಲಿಲ್ಲ. 'ಬಿ' 
ಅಕ್ಷರ ಬಿಟ್ಟರೆ ಮತ್ತೊಂದು ಅಕ್ಷರವನ್ನೂ ಕಲಿಯಲಾರದೆ ಹೋದುವು. ದಂಗೆಯ 
ಬಗ್ಗೆ, ಪ್ರಾಣಿವಾದದ ಬಗ್ಗೆ ಅದರ ಸಿದ್ದಾಂತಗಳ ಬಗ್ಗೆ ಹೇಳಿದ್ದೆಲ್ಲವನ್ನೂ ಪೂರ್ತಿಯಾಗಿ 
ನಂಬಿದವು. ಅದೂ ಕ್ಲೋವರ್‌ ಹೇಳಿದರಂತೂ ಬೇರೆ ಮಾತೇ ಇರಲಿಲ್ಲ. ಅದರ ಬಗ್ಗೆ, 
ಇವಕ್ಕೆ ಅಪಾರ ಗೌರವ. ಆದರೆ ಕ್ಲೋವರ್‌ ಹೇಳಿದ್ದನ್ನು ಎಷ್ಟರ ಮಟ್ಟಿಗೆ ಅರ್ಥ 
ಮಾಡಿಕೊಂಡಿವೆ ಎನ್ನುವುದು ಮಾತ್ರ ಸಂದೇಹಾಸ್ಪದ! 

ಫಾರಮ್‌ ಈಗ ಚೆನ್ನಾಗಿ ಅಭಿವೃದ್ಧಿ ಹೊಂದಿತ್ತು; ಸುವ್ಯವಸ್ಥಿತಗೊಂಡಿತ್ತು. ಇನ್ನೂ 
ಒಂದೆರಡು ಹೊಲಗಳನ್ನು ಪಿಲ್ಪಿಂಗ್‌ಟನ್‌ನಿಂದ ಕೊಂಡು, ಸೇರಿಸಿಕೊಂಡು ವಿಸರಿಸಿದ್ದವು. 
ಗಾಳಿಯಂತ್ರವನ್ನು ಯಶಸ್ವಿಯಾಗಿ ಮುಗಿಸಿದ್ದವು. ಥ್ರೆಷ್ನಿಂಗ್‌ ಮೆಷಿನ್‌ ಕೂಡಾ ಬಂದಿತ್ತು 
ಹುಲ್ಲನ್ನು ಮೇಲೆತ್ತುವ ಯಂತ್ರವೂ ಬಂದಿತ್ತು ಹೊಸ ಹೊಸ ಕಟ್ಟಡಗಳೂ ಮೇಲೆದ್ದವು. 
ಎಂಪರ್‌ ತನಗಾಗಿ ಒಂದು ಗಾಡಿಯನ್ನು ಕೊಂಡಿದ್ದ. ಗಾಳಿಯಂತ್ರದಿಂದ ವಿದ್ಯುಚ್ಛಕ್ತಿ 
ಉತ್ಪಾದನೆ ಮಾತ್ರ ಇನ್ನೂ ಆಗಿರಲಿಲ್ಲ. ಅದನ್ನು ಹಿಟ್ಟಿನ ಗಿರಣಿಂಯಾಗಿ 
ಬಳಸಿಕೊಳ್ಳಲಾಗುತ್ತಿತ್ತು. ಇದರಿಂದ ಸಾಕಷ್ಟು ಲಾಭವೂ ಬಂತು. ಮತ್ತೊಂದು 
ಗಾಳಿಯಂತ್ರವನ್ನು ನಿರ್ಮಾಣ ಮಾಡಲು ಪ್ರಾಣಿಗಳೆಲ್ಲ ಸಾಕಷ್ಟು ಕಷ್ಟಪಟ್ಟುವು. ಈ 
ಎರಡನೇ ಗಾಳಿಯಂತ್ರ ನಿರ್ಮಾಣ ಆದ ಮೇಲೆ ವಿದ್ಯುಚ್ಛಕ್ತಿ ಉತ್ಪಾದನೆ ವ್ಯವಸ್ಥೆ 
ಮಾಡುವುದು ಅವುಗಳ ಯೋಜನೆಯಾಗಿತ್ತು ಆದರೆ ಸ್ನೋಬ್ರಾಲ್‌, ವಿದ್ಯುಚ್ಛಕ್ತಿಯಿಂದ 
ದೊರೆಯಬಹುದಾದ ಸೌಲಭ್ಯಗಳು (ಮನೆ ಮನೆಗೆ ದೀಪ, ಬೀಸಿ ನೀರು, ವಾರಕ್ಕೆ 
ಮೂರೇ ದಿವಸ ಕೆಲಸ ಇತ್ಯಾದಿ) ಮಾತ್ರ ಕನಸಾಗಿಯೇ ಉಳಿದಿದ್ದುವು. ನೆಪೋಲಿಯನ್‌ 
ಇಂಥ ಅನುಕೂಲಗಳೆಲ್ಲ ಪ್ರಾಣಿವಾದಕ್ಕೆ ವಿರುದ್ದವಾದುದೆಂದು ತಿಳಿಸಿ ಕೈ ಬಿಡಲು 
ಹೇಳಿತ್ತು. ನಿಜವಾದ ಸಂತೋಷ ಇರುವುದು ಕಷ್ಟಪಟ್ಟು ಕೆಲಸ ಮಾಡುವುದರಲ್ಲಿ 
ಮತ್ತು ಸರಳ ಬದುಕಿನಲ್ಲಿ-ಎಂದು ಪ್ರಾಣಿಗಳನ್ನು ನಂಬಿಸಿತ್ತು 


ಫಾರಮ್‌ ಮಾತ್ರ ಸಾಕಷ್ಟು ಶ್ರೀಮ೦ತವೂ ಸಮೃದ್ಧವೂ ಆಗಿ ಬೆಳೆಯಿತಾದರೂ, 
ಹಂದಿಗಳು ಮತ್ತು ನಾಯಿಗಳ ಹೊರತು ಯಾವ ಪ್ರಾಣಿಗೂ ಶ್ರೀಮಂತಿಕೆಯ 
ಅನುಭವವಾಗಲೀ ಸವಲತ್ತಾಗಲಿ ದೊರೆತಿರಲಿಲ್ಲ. ಇವು ಕೆಲಸವನ್ನೇನೋ ತಮ್ಮ 
ರೀತಿಯಿಂದ ಮಾಡುತ್ತಿದ್ದುದು ನಿಜವೇ ಆದರೂ ಅವುಗಳಿಗೆ ದೊರೆತಿದ್ದ ಸುಖ 
ಸೌಲಭ್ಯಗಳು ಬೇರೆ ಪ್ರಾಣಿಗಳಿಗೆ ಇರಲಿಲ್ಲ. ಇದಕ್ಕೆ, ಸ್ವೀಲರ್‌ ಬಳಿ ಯಾವಾಗಲೂ 
ಸಮರ್ಥನೆ ಸಿದ್ಧವಾಗಿರುತ್ತಿತ್ತು. ಹಂದಿಗಳು ಫಾರಮ್‌ನ ಮೇಲ್ವಿಚಾರಣೆ, ಸಂಘಟನೆ, 
ವ್ಯವಸ್ಥ ಇತ್ಯಾದಿಗಳಿಂದಾಗಿ ತುಂಬ ಹೆಚ್ಚಿನ ಕೆಲಸ ಮಾಡಬೇಕಾಗಿರುವುದರಿಂದ ಅವುಗಳಿಗೆ 
ಹೆಚ್ಚಿನ ಸವಲತ್ತುಗಳನ್ನು ಆಹಾರವನ್ನು ಕೊಟ್ಟು ನೋಡಿಕೊಳ್ಳಬೇಕಾಗಿದೆ' ಎನ್ನುತ್ತಿತ್ತು. 
ಸ್ಕ್ವೀಲರ್‌ನ ಮಾತುಗಳಲ್ಲಿ ಕಾಣಿಸಿಕೊಳ್ಳುವ ಮೇಲ್ವಿಚಾರಣೆ, ವ್ಯವಸ್ಥೆ, ಸಂಘಟನೆ 
ಇತ್ಯಾದಿ ಶಬ್ಧಗಳು ಉಳಿದ ಪ್ರಾಣಿಗಳ ತಲೆಗೇ ಹೋಗುತ್ತಿರಲಿಲ್ಲ. ಇವುಗಳ ಜೊತೆಗೆ 
ಫೈಲ್‌ಗಳು ರಿಪೋರ್ಟು, ಮೆಮೊರಾಂಡಾ ಇತ್ಯಾದಿಗಳು ಇನ್ನೂ ವಿಚಿತ್ರ ಎನಿಸಿದವು. 
ಇವು ಅಗಲವಾದ ಕಾಗದದ ಹಾಳೆಗಳು ಇವುಗಳನ್ನು ಅಕ್ಷರಗಳಿಂದ ತುಂಬಿಸಿ, ನಂತರ 
ಕುಲುಮೆಯಲ್ಲಿ ಹಾಕಿ ಸುಟ್ಟು ಬಿಡಬೇಕು. ಫಾರಮ್‌ನ ಯೋಗಕ್ಷೇಮಕ್ಕೆ ಇದೆಲ್ಲ 
ಬಹಳ ಮುಖ್ಯ ಕೆಲಸಗಳು'-ಸ್ಕ್ವೀಲರ್‌ ವಿವರಿಸುತ್ತ ಹೋಯಿತು. ಹಂದಿಗಳಾಗಲಿ, 
'ನಾಯಿಗಳಾಗಲಿ ಆಹಾರದ ಉತ್ಪಾದನೆಯಲ್ಲಿ ಯಾವ ರೀತಿಯಲ್ಲೂ ಭಾಗವಹಿಸಲಿಲ್ಲ; 
ಒಂದು ಚೂರೂ ಕಷ್ಟ ಪಡಲಿಲ್ಲ. ಆದರೂ ಚೆನ್ನಾಗಿ ತಿನ್ನುತ್ತಿದ್ದವು. ಉಳಿದ ಪ್ರಾಣಿಗಳ 
ಬದುಕು ಎಂದಿನಂತೆಯೇ ಇತ್ತು. 


ಹಸಿವಿನಿಂದ ಇರುತ್ತಿದ್ದುವು; ಹುಲ್ಲಿನ ಮೇಲೆ ಮಲಗುತ್ತಿದ್ದುವು. ಕೊಳದ ನೀರು 
ಕುಡಿಯುತ್ತಿದ್ದುವು; ಕಷ್ಟ ಪಟ್ಟು ದುಡಿಯುತ್ತಿದ್ದುವು. ಚಳಿಗಾಲದಲ್ಲಿ ಚಳಿಗೆ ನಡುಗುತ್ತಿದ್ದುವು, 

ಬೇಸಿಗೆಯಲ್ಲಿ ನೊಣಗಳ ಕಾಟಕ್ಕೆ ಗುರಿಯಾಗುತ್ತಿದ್ದುವು. ಕೆಲವು ಸಲ, ಹಿರಿಯ 
ಪ್ರಾಣಿಗಳು, ಹಿ೦ದಿನ ದಿನಗಳ ನೆನಪುಗಳನ್ನು ಮೆಲುಕು ಹಾಕುತ್ತಿದ್ದುವು. ದಂಗೆಗೆ 
ಮೊದಲು ಮತ್ತು ಜೋನ್ಸ್‌ನನ್ನು ಓಡಿಸಿದ ಪ್ರಾರಂಭದ ದಿನಗಳ್ಜಲಿ, ಪರಿಸ್ಥಿತಿ ಈಗ 
ಇರುವುದಕ್ಕಿಂತ ಚೆನ್ನಾಗಿತ್ತೋ ಇಲ್ಲವೋ ಎಂದು ಯೋಚಿಸುತ್ತಿದ್ದುವು. ಆದರೆ ಸರಿಯಾಗಿ 
ಹೊಳೆಯುತ್ತಿಲ್ಲ. ತಮ್ಮ ವರ್ತಮಾನ ಬದುಕನ್ನು ಹೋಲಿಸಿಕೊಳ್ಳುವುದಕ್ಕೆ ಏನೊಂದೂ 
ಇರಲಿಲ್ಲ. ಸ್ಕ್ವೀಲರ್‌ ಒಪ್ಪಿಸುವ ಅಂಕಿ ಅಂಶಗಳ ಪಟ್ಟಿಯೊಂದು ಬಿಟ್ಟರೆ ಮತ್ತೇನೂ 
ಸಾಧ್ಯವಾಗಿರಲಿಲ್ಲ. ಪಟ್ಟಿಯ ಪ್ರಕಾರ ಎಲ್ಲವೂ ಬಹಳ ಚೆನ್ನಾಗಿದೆ. ಆದರೆ ತಮ್ಮ 
ಮುಂದಿರುವ ಪರಿಸ್ಥಿತಿಯೇ ಬೇರೆ. ಅವುಗಳಿಗೆ ಪರಿಹಾರ ತೋಚಲಿಲ್ಲ. ಅಲ್ಲದೆ 
ಇಂಥದ್ದಕ್ಕೆಲ್ಲ ತಲೆಕೆಡಿಸಿಕೊಳ್ಳುವುದು ಸಾಧ್ಯವೂ ಇರಲಿಲ್ಲ. ಬೆಂಜಮಿನ್‌ಗೆ ಮಾತ್ರ 
ಪ್ರತಿಯೊಂದು ವಿವರವೂ ನೆನಪಿದೆ. ತನ್ನ ಸುದೀರ್ಫ ಬದುಕಿನಲ್ಲಿ ಪರಿಸ್ಥಿತಿ ಹಿಂದೆ 
ಚೆನ್ನಾಗಿತ್ತೆಂದಾಗಲೀ, ಚೆನ್ನಾಗಿರುವುದೆ೦ದಗಲೀ ಅಥವಾ ಹದಗೆಟ್ಟಿತ್ತೆಂದಾಗಲಿ, 
ಹದಗೆಡುವುದೆ೦ದಾಗಲೀ ಅನಿಸಿರಲಿಲ್ಲ. ಹಸಿವು ಕಷ್ಟಗಳು, ನಿರಾಶೆಗಳು-ಇವೆಲ್ಲವೂ 
ಬದಲಾಯಿಸಲಾಗದ -ವಿಧಿಯ ಪರಿಣಾಮಗಳು!- ತನ್ನ ಈ ವಿಚಾರಗಳನ್ನೇ ಪ್ರಾಣಿಗಳ 
ಮುಂದಿಟ್ಟಿತು. 


ಆದರೂ ಪ್ರಾಣಿಗಳು ಭರವಸೆಯನ್ನು ಕಳೆದುಕೊಳ್ಳಲಿಲ್ಲ. ಅದರಲ್ಲೂ "ಅನಿಮಲ್‌ 
ಫಾರಮ್‌'ನ ಸದಸ್ಯರೆಂಬ ಹೆಮ್ಮೆಯ ಭಾವನೆಯನ್ನು ಒಂದು ಕ್ಷಣವೂ ಮರೆಯಲಿಲ್ಲ. 
ಇಡೀ ಇಂಗ್ಲೆಂಡಿನಲ್ಲಿ ತಮ್ಮದೊ೦ದೇ ಸ್ವತ೦ತ್ರ ಅಸ್ತಿತ್ತದಲ್ಲಿರುವ "ಅನಿಮಲ್‌ ಫಾರಮ್‌' 
ತಾವೇ ನಿರ್ವಹಿಸುತ್ತಿರುವ, ತಮ್ಮ ಸ್ವಂತದ್ದು! 


ಇದು ಹೆಮ್ಮೆಯ ಎಷಯವಾಗಿತ್ತು ಎಲ್ಲ ಪ್ರಾಣಿಗಳು ಚಿಕ್ಕವೋ, ದೊಡ್ಡವೋ 
ಹತ್ತಿಪ್ಪತ್ತು ಮೈಲಿಗಳ ವ್ಯಾಪ್ತಿಯಿಂದ ಬಂದು ಸೇರಿದ ಹೊಸವು, ಎಲ್ಲವೂ ಅನಿಮಲ್‌ 
ಫಾರಮ್‌ ಬಗ್ಗೆ. ಅದರ ಸಾಧನೆ ಬಗ್ಗೆ ಆಶ್ಚರ್ಯಚಕಿತವಾಗುತ್ತಿದ್ದುವು. ಬ೦ದೂಕಿನ 
ಶಬ್ದ ಕೇಳುತ್ತಿದ್ದಂತೆ, ಹಸಿರು ಬಾವುಟ ಹಾರುತ್ತಿದ್ದಂತೆ ಅವುಗಳ ಹೃದಯ ತುಂಬಿ 
ಬರುತ್ತಿತ್ತು. ಅಳಿಸಲಾಗದ ಹೆಮ್ಮೆಯ ಭಾವ ಚಿಗುರೊಡೆಯುತ್ತಿತ್ತು. ಇದರೊಂದಿಗೆ 
ಗತಕಾಲದ ಸಾಹಸಕಾರ್ಯಗಳತ್ತ.-ದ೦ಗೆ, ಜೋನ್ಸ್‌, ಯುದ್ಧಗಳು, ಮನುಷ್ಯರ ಸೋಲು- 
ಎಲ್ಲವುಗಳತ್ತ ನೆನಪುಗಳು ಮರಳುತ್ತಿದ್ದವು. ಹಿಂದಿನ ಕನಸುಗಳನ್ನು ಎಂದಿಗೂ ಮರೆತಿರಲಿಲ್ಲ. 
ಮೇಜರ್‌ ಅನಿಮಲ್‌ ಫಾರಮ್‌ ಬಗ್ಗೆ ನುಡಿದಿದ್ದ ಭವಿಷ್ಯ-ರಿಪಬ್ಲಿಕ್‌ ಆಗಬೇಕು. 
ಇಂಗ್ಲೆಂಡಿನ ಹಸಿರು ಹೊಲಗಳು ಎಂದಿಗೂ ಮನುಷ್ಯರ ಪಾದ ಸ್ಪರ್ಶ ಪಡೆಯಬಾರದು- 
ಎನ್ನುವುದರಲ್ಲಿ ಪ್ರಾಣಿಗಳು ಇಂದಿಗೂ ನಂಬಿಕೆ ಉಳಿಸಿಕೊ೦ಡಿದ್ದುವು. ಅಂತಹ ದಿನಗಳು 
ಬ೦ದೇ ಬರುತ್ತವೆ. ಈಗ, ಈ ಕ್ಷಣ, ತಾವಿರುವಾಗಲೇ ಬಾರದಿರಬಹುದು. ಆದರೆ 
ಒಂದಲ್ಲ ಒಂದು ದಿನ ಆ ದಿನಗಳು ಬಂದೇ ಬರುತ್ತವೆ ಎನ್ನುವುದು ಪ್ರಾಣಿಗಳ 
ದೃಢವಾದ ನಂಬಿಕೆಯಾಗಿತ್ತು. ಅಲ್ಲದೆ ಗುಟ್ಟಿನಲ್ಲಿ, ಆಗಾಗ “ಕೇಳಿರಿ ಇಂಗ್ಲೆಂಡ್‌ ಪ್ರಾಣಿಗಳೇ" 
ಎಂಬುದನ್ನು ಪಿಸುದನಿಯಲ್ಲಿ, (ಪ್ರಾಣಿಗಳು) ಹಾಡಿಕೊಳ್ಳುತ್ತಿದ್ದವು ಕೂಡಾ. ಗಟ್ಟಿಯಾಗಿ 
ಹಾಡಿಕೊಳ್ಳುವುದಕ್ಕೆ ನಿಷೇಧವಿತ್ತಾದರೂ, ಪ್ರತಿಯೊಂದು ಪ್ರಾಣಿಯೂ ಈ ಹಾಡನ್ನು 
ಕಲಿತಿತ್ತು. ಅವುಗಳ ಬದುಕು ಕಷ್ಟದ್ದಿರಬಹುದು; ಅವುಗಳ ಕನಸುಗಳು, ಆಸೆಗಳು 

ಫಲಿಸದೆ ಇದ್ದಿರಬಹುದು. ಆದರೆ ಇಂಗ್ಲೆಂಡಿನ ಇತರೆ ಫಾರಮ್‌ಗಳಲ್ಲಿನ ಪ್ರಾಣಿಗಳಿಗಿ೦ತ 
ತಾವು. 'ಭಿನ್ನ' ಎಂಬುದನ್ನು ಅರಿತಿದ್ದವು. ಅವರು ಹಸಿದಿದ್ದರೆ, ಅದಕ್ಕೆ ಕಾರಣ, 
ಕ್ರೂರಿಗಳಾದ ಮನುಷ್ಯರು ಉಣ್ಣುತ್ತಿರುವುದರಲ್ಲಿತ್ತು; ಕಷ್ಟಪಟ್ಟು ದುಡಿಯುತ್ತಿರುವುದು 
ತಮಗಾಗಿ. ಎರಡು ಕಾಲಿನಲ್ಲಿ ನಡೆಯುವ ಒಂದು ಪ್ರಾಣಿಯೂ ಈಗಿಲ್ಲ. ಇಲ್ಲಿ 
ಎಲ್ಲರೂ ಸಮಾನರು ಯಾರೂ ಯಜಮಾನರಲ್ಲ; ಸೇವಕರಲ್ಲ! 


ಬೇಸಿಗೆಯ ಆರಂಭದ ಒಂದು ದಿನ ಸ್ಟ್ವೀಲರ್‌ ಕುರಿಗಳನ್ನು ತನ್ನ ಹಿಂದೆ 
ಬರಲು ಹೇಳಿತು. ಅವುಗಳನ್ನು ಫಾರಮ್‌ನ ಕೊನೆಗೆ ಇದ್ದ ಒಂದು ಕೆಲಸಕ್ಕೆ ಬಾರದ 
ಜಾಗಕ್ಕೆ ಕರೆದೊಯ್ದು, ಅಲ್ಲಿ ಬೆಳೆದಿದ್ದ ಮುಳ್ಳುಕಂಟಿಗಳನ್ನೆಲ್ಲ ಕಿತ್ತು ಶುಚಿ ಮಾಡಲು 
ಆದೇಶಿಸಿತು. ಕುರಿಗಳು ಆ ಗಿಡಗಳ ಎಲೆಗಳನ್ನೆಲ್ಲ ತಿಂದುವು. ಎಲ್ಲ ಕೆಲಸವನ್ನು ತನ್ನ 
ಮೇಲ್ವಿಚಾರಣೆಯಲ್ಲಿ ಮಾಡಿಸುತ್ತಿತ್ತು. ಸಂಜೆಗೆ ತಾನು ಮಾತ್ರ ಫಾರಮ್‌ ಹೌಸಿಗೆ 
ಹಿ೦ತಿರುಗಿದನಾದರೂ ಕುರಿಗಳನ್ನು ಅಲ್ಲಿಯೇ ಇರುವಂತೆ ಆದೇಶಿಸಿತು. ವಾರ ಪೂರ್ತಿ 
ಅಲ್ಲಿಯೇ ಇದ್ದು ಕುರಿಗಳು ಕೆಲಸವನ್ನು ಪೂರ್ತಿ ಮಾಡಿದುವು. ಸ್ಕ್ವೀಲರ್‌ ಕೆಲಸ 
ನಡೆಯುವಾಗ, ಹೆಚ್ಚು ಹೊತ್ತು ಕುರಿಗಳ ಜೊತೆಯೇ ಇರುತ್ತಿತ್ತು ಒಂದು ವಾರದವರೆಗೂ 
ಕುರಿಗಳು, ಪ್ರಾಣಿಗಳ ಕಣ್ಣಿಗೆ ಬೀಳಲೇ ಇಲ್ಲ. ಸ್ಟ್ವೀಲರ್‌ ಮಾತ್ರ. ಕುರಿಗಳಿಗೆ ಹೊಸ 
ಹಾಡೊಂದನ್ನು ಕಲಿಸಿಕೊಡುತ್ತಿದ್ದೇನೆಂದು ಕಾರಣ ಹೇಳಿತು. 


ಕುರಿಗಳು ಹಿಂತಿರುಗಿದ ನಂತರ, ಒಂದು ಹಿತವಾದ ಸಂಜೆಯಲ್ಲಿ, ಕೆಲಸವನ್ನೆಲ್ಲ 
ಮುಗಿಸಿ ಪ್ರಾಣಿಗಳೆಲ್ಲ ಫಾರಮ್‌ ಹೌಸಿಗೆ ಮರಳುತ್ತಿದ್ದಾಗ, ಅಂಗಳದಿಂದ 
ಭಯಭೀತವಾಗಿದ್ದ ಕುದುರೆಯ ಕೆನೆತದ ಸದ್ದು ಕೇಳಿಸಿತು. ದಿಗ್ಗಮೆಗೊಂಡ ಪ್ರಾಣಿಗಳು, 
ನಿಂತಲ್ಲಿಯೇ ನಿಂತುವು. ಆ ಸದ್ದು ಕ್ಲೋವರ್‌ದಾಗಿತ್ತು ಮತ್ತೆ ಕೆನೆಯಿತು, ಪ್ರಾಣಿಗಳು 
ಓಟಕಿತ್ತುವು. ಓಡುತ್ತ ಅಂಗಳ ಸೇರಿದವು. ಕ್ಲೋವರ್‌ ಕಂಡದ್ದನ್ನೂ ಪ್ರಾಣಿಗಳೆಲ್ಲ 
ತಾವೂ ಕಂಡವು. ಹಂದಿಯೊಂದು ತನ್ನ ಹಿಂಗಾಲುಗಳ ಮೇಲೆ. ನಡೆಯುತಿದೆ! 


ಹೌದು! ಅದು ಸ್ಟ್ರೀಲರ್‌ ತನ್ನೆಲ್ಲ ಭಾರವನ್ನು ಹಿಂಗಾಲುಗಳ ಮೇಲೆ ಹೊರಿಸಲು 
ಸಾಧ್ಯವಾಗದೆ ಇದ್ದುದರಿಂದ ನಡಿಗೆ. ವಕ್ರ ವಕ್ಷವಾಗಿತ್ತು. ಆದರೆ ಸಮತೋಲನವನ್ನು 
ಉಳಿಸಿಕೊಂಡಿತ್ತು. ಅಂಗಳದಲ್ಲಿ ಓಡಾಡುತ್ತಿತ್ತು. ಒಂದೆರಡು ಕ್ಷಣಗಳ ನಂತರ ಸಾಲು 
ಸಾಲು ಹಂದಿಗಳೇ, ತಮ್ಮ ಓಂಗಾಲುಗಳ ಮೇಲೆ ನಡೆದು ಬರುತ್ತಿವೆ. ಕೆಲವು 
ತಡವರಿಸುತ್ತಿದ್ದುವು. ಕೆಲವು ಕಷ್ಟಪಟ್ಟು ನಡಿಗೆಯನ್ನು ಮುಂದುವರೆಸುತ್ತಿದ್ದುವು. ಮತ್ತು 
ಕೆಲವಕ್ಕೆ ಊರುಗೋಲಿನ ಸಹಾಯದ ಅಗತ್ಯವಿದೆಯೆನಿಸುವಂತೆ ನಡೆಯುತ್ತಿದ್ದುವು. 
ಇಷ್ಟೆಲ್ಲದರ ನಡುವೆ ಅಂತೂ ಇಂತೂ ಅವೆಲ್ಲವೂ ಯಶಸ್ವಿಯಾಗಿ ಅ೦ಗಳದೊಳಕ್ಕೆ 
ಬಂದುವು. ನಂತರ ನಾಯಿಗಳು ಭಯಂಕರವಾಗಿ ಬೊಗಳಿದುವು. ಹುಂಜವೂ 
ಎತ್ತರದನಿಯಲ್ಲಿ ಕೂಗಿತು. ಈಗ ನೆಪೋಲಿಯನ್‌ ರಾಜಗಾಂಭೀರ್ಯದಿಂದ ಹೆಜ್ಜೆ 
ಹಾಕುತ್ತ, ಅತ್ತಿತ್ತ ತುಂಟ ನೋಟವನ್ನು ಬೀರುತ್ತಾ, ನಾಯಿಗಳಿಂದ ಸುತ್ತುವರಿದು 
ಪ್ರವೇಶಿಸಿತು. ಮುಂಗಾಲಿನಿಂದ ಚಾಟಿಯನ್ನು ಹಿಡಿದಿತ್ತು. 


ಭಯಂಕರ ಮೌನ ಕವಿದಿತ್ತು. ಅಶ್ಚರ್ಯ, ಭಯಗಳಿಂದ ಒಂದನ್ನೊಂದು 

ಒತ್ತಿಕೊ೦ಡು ನಿಂತಿದ್ದ ಪ್ರಾಣಿಗಳು, ಹ೦ದಿಗಳು ಸಾಲುಗಟ್ಟಿ ಅಂಗಳವನ್ನು ಸುತ್ತು 
ಹಾಕುತ್ತಿರುವುದನ್ನು ಗಮನಿಸುತ್ತಿದ್ದವು. ಪ್ರಪಂಚ ತಲೆಕೆಳಗಾಗಿರುವಂತೆ ಭಾವಿಸಿದುವು. 
ಮೊದಲ ನೋಟದ ದಿಗ್ಬಮೆ ಕಳೆಯುತ್ತಿದ್ದಂತೆ, ಮತ್ತೊಂದು ದಿಗೃಮೆ ಕಾದಿತ್ತು. 
ನಾಯಿಗಳ ಭಯ, ಏನೇ ಆದರೂ ಯಾವುದಕ್ಕೂ ದೂರದ, ಟೀಕೆ ಮಾಡದ ತಮ್ಮ 
ಅಭ್ಯಾಸಗಳು, ಏನಾದರಾಗಲೀ ಒಂದೆರಡು BeBe ಪ್ರತಿಭಟನೆ, ವಿರೋಧವನ್ನು 
ತೋರುವ ಸಾಹಸ-ಇವೆಲ್ಲವೂ ಇದ್ದುದೇ! ಆದರೆ ಈಗಿನದು!...ಯಾರದೋ PO 
ಪಡೆದಂತೆ, ಕುರಿಗಳು ದೊಡ್ಡ ದನಿಯೊಂದಿಗೆ-'ನಾಲ್ಕು ಕಾಲು ಒಳ್ಳೆಯದು ಎರಡು 
ಕಾಲು ಶ್ರೇಷ್ಠ! ನಾಲ್ಕು ಕಾಲು ಒಳ್ಳೇದು! ಎರಡು ಕಾಲು ಶ್ರೇಷ್ಠ"- ಎಂದು ಹಾಡಲು 
ಪ್ರಾರಂಭಿಸಿದವು. 


ಐದು ನಿಮಿಷಗಳು ನಿರಂತರವಾಗಿ ಸಾಗಿತು ಹಾಡು. ಕುರಿಗಳು ಬಾಯಿ 
ಮುಚ್ಚುವಷ್ಟು ಹೊತ್ತಿಗೆ, ವಿರೋಧ ಎತ್ತಬೇಕೆನ್ನುವುದಕ್ಕೆ ಅವಕಾಶವೇ ಇಲ್ಲದಂತಾಗಿ 
ಬಿಟ್ಟಿತು. ಹಂದಿಗಳೂ ಫ ಫಾರಮ್‌ ಹೌಸ್‌ಗೆ ಹಿಂತಿರುಗಿದ್ದುವು. 


ಬೆ೦ಜಮಿನ್‌ಗೆ ಬೆನ್ನು ತುರಿಸಿಕೊಳ್ಳುವಂತಾಯಿತು. ಸುತ್ತಲೂ ನೋಡಿತು. ಕ್ಲೋವರ್‌ 
ದೃಷ್ಟಿ ಮೊದಲಿಗಿಂತ ಮಸುಕಾಗಿತ್ತು ಮಾತಾಡದೆ ಸುಮ್ಮನೆ ಬೆ೦ಜಮಿನ್‌ನ ಬೆನ್ನನ್ನು 
ಮೃದುವಾಗಿ ಮೂತಿಯಿಂದ ಉಜ್ಜಿತು. ಮತ್ತು ಜೊತೆಯಲ್ಲಿಯೇ ಅದನ್ನು ವಾ 
ಹೌಸಿದ್ದೆಡೆಗೆ ಕರೆದೊಯ್ದಿತು. ಅಲ್ಲಿ ಬರೆದಿದ್ದ ಏಳು ಆದೇಶಗಳನ್ನು ನೋಡುತ್ತಾ 
ನಿಂತವು. 


“ಈಗಂತೂ ನನ್ನ ದೃಷ್ಟಿ ಮಂದವಾಗಿತ್ತಿದೆ. ಇದಕ್ಕೆ ಮೊದಲು ದೃಷ್ಟಿ 
ಚೆನ್ನಾಗಿದ್ದಾಗಲೂ ನನಗೆ ಓದುವುದಕ್ಕೆ ಬರುತ್ತಿರಲಿಲ್ಲ ಅನ್ನೋದು ಸತ್ಯ. ಆದರೆ 
ಗೋಡೆಯೂ ಈಗ ಸ್ಪಷ್ಟವಾಗಿ ಕಾಣಿಸುತ್ತಿಲ್ಲ ಅಂದ ಮೇಲೆ ಅಕ್ಷರಗಳು ಹೇಗೆ ತಾನೇ 
ಕಾಣಿಸೀತು' ಆದೇಶಗಳು ಮೊದಲಿನವೇ ಆಗಿ ಉಳಿದಿವೆಯೇ ಹೇಗೆ ಬೆಂಜಮಿನ್‌?” 
ಕ್ಲೋವರ್‌ ಕೇಳಿತು. 


ಬೆ೦ಜಮಿನ್‌ ತನ್ನ ನಿಯಮವನ್ನು ಮೀರಿ, ಅಲ್ಲಿ ಬರೆದಿರುವುದನ್ನು ಓದಿ 
ಹೇಳಿತು. ಒಂದರಲ್ಲಿ ಮಾತ್ರ ಬದಲಾವಣೆ ಇತ್ತೆ ಹೊರತು ಮಿಕ್ಕೆಲ್ಲವೂ ಹಿಂದಿನ 
ಹಾಗೆಯೇ ಉಳಿದಿದ್ದವು. ಬದಲಾದ ಆದೇಶ ಈಗ ಹೀಗಿತ್ತು. "ಎಲ್ಲ ಪ್ರಾಣಿಗಳೂ 
ಸಮಾನ ಆದರೆ ಕೆಲವು ಪ್ರಾಣಿಗಳು ಬೇರೆಯವುಗಳಿಗಿಂತ ಹೆಚ್ಚು ಸಮಾನ” ಇದಾದ 
ನಂತರ ಮರುದಿನ ಪ್ರಾಣಿಗಳ ಕಣ್ಣಿಗೆ ಬಿದ್ದ ದೃಶ್ಯ ಹೆಚ್ಚು ಆಶ್ಚರ್ಯ ಎನಿಸಲಿಲ್ಲ. 
ಪ್ರಾಣಿಗಳನ್ನು ತಮ್ಮ ಮೇಲ್ವಿಚಾರಣೆಯಲ್ಲಿ ಸ ಮಾಡಿಸುತ್ತಿದ್ದ. ಹಂದಿಗಳು ತಮ್ಮ 
ಕಾಲಿನ ಪಾದದಲ್ಲಿ ಚಾಟಿ ಹಿಡಿದಿದ್ದವು. ದೂರವಾಣಿ ವ್ಯವಸ್ಥೆ ನಡೆಯುತ್ತಿತ್ತು ಹಂದಿಗಳು 
ತಮ್ಮ ಕೈಯಲ್ಲಿ ವೈರ್‌ಲೆಸ್‌ ಸೆಟ್‌ ಹಿಡಿದಿದ್ದುವು. ಜಾನೆಬುಲ್‌ “ಟಿಟ್‌-ಬಿಟ್ಸ್‌' ಡೈಲಿ 
ಮಿರರ್‌ ಮೊದಲಾದ ಪತ್ರಿಕೆಗಳಿಗೆ ಚಂದಾ ನೀಡಿದ್ದುವು. ನೆಪೋಲಿಯನ್‌ ಆರಾಮವಾಗಿ 
ಅಡ್ಡಾಡುತ್ತ ತನ್ನ ಬಾಯಲ್ಲಿ ಪೈಪ್‌ ಇರಿಸಿತ್ತು ಹಂದಿಗಳು ಜೋನ್ಸ್‌ನ ಅಲಮಾರಿಯಿಂದ 
ಅವನ ಬಟ್ಟೆಗಳನ್ನು ತೆಗೆದು ಧರಿಸಿಕೊಂಡಿದ್ದುವು. ನೆಪೋಲಿಯನ್‌ ಜೋನ್ಸ್‌ 

ಭಾನುವಾರಗಳಿಗೆಂದು ಇರಿಸಿದ್ದ, ಬ್ರೀಚಸ್‌, ಚರ್ಮದ ಬೂಟುಗಳನ್ನು ಧರಿಸಿ 
ಕಾಣಿಸಿಕೊಂಡಿತು. 


ಒ೦ದು ವಾರದ ನಂತರ, ಮಧ್ಯಾಹ್ನದ ಸಮಯದಲ್ಲಿ ಅನೇಕ ಗಾಡಿಗಳು 
ಫಾರಮ್‌ ಒಳಗೆ ಬಂದುವು. ನೆರೆಹೊರೆಯ pL ರೈತರನ್ನು, ಫಾರಮ್‌ 
gk ಪರಿವೀಕ್ಷಿಸಲು ಆಹ್ವಾನಿಸಲಾಗಿತ್ತು. ಫಾರಮ್‌ನ ಒಂದೊಂದು ಮೂಲೆಯನ್ನು 
ತೋರಿಸಿಕೊ೦ಡು ಬರಲಾಯಿತು. ಫಾರಮ್‌ನಲ್ಲಿನ ಸುವ್ಯವಸ್ಥೆ, ಅಭಿವೃದ್ಧಿ, ಕಾರ್ಯ 
ವೈಖರಿ ಎಲ್ಲವನ್ನು ಮೆಚ್ಚಿಕೊಂಡರು. ಅದರಲ್ಲಿಯೂ 'ಗಾಳಿಯಂತ್ರ' ಅವರ ಅಪಾರ 
ಮೆಚ್ಚುಗೆಯನ್ನು ಗಳಿಸಿತು. ಪ್ರಾಣಿಗಳು ತಮ್ಮ ಪಾಡಿಗೆ ತಾವು ತಲೆ ಬಗ್ಗಿಸಿಕೊ೦ಡು 
ಟರ್ನಿಪ್‌ಗಳನ್ನು ಕೀಳುವುದರಲ್ಲಿ ಮಗ್ಗವಾಗಿದ್ದುವು. 


ಆ ದಿನ ಸಂಜೆ ಫಾರಮ್‌ ಹೌಸ್‌ನಿಂದ ನಗು, ಕೇಕೆ, ಹಾಡುಗಳ ಅಬ್ಬರ 
ಕೇಳಿಬಂತು. ವಿಚಿತ್ರ ಮಿಶ್ರ ಧ್ವನಿಗಳು ಪ್ರಾಣಿಗಳಲ್ಲಿ ಕುತೂಹಲ ಮೂಡಿಸಿದುವು. ಅಲ್ಲಿ 
ಏನು ನಡೆಯುತ್ತಿರಬಹುದು? ಮೊದಲ ಬಾರಿಗೆ ಪ್ರಾಣಿಗಳು ಮತ್ತು ಮನುಷ್ಯರು 
ಸಮಾನತೆಯ ಅಧಾರದ ಮೇಲೆ ಸೇರುತ್ತಿದ್ದಾರೆಯೇ? ಎಲ್ಲರೂ ಮಾತಾಡಿಕೊಂಡು 
ಮೆಲ್ಲಗೆ ಫಾರಮ್‌ ಹೌಸ್‌ನ ತೋಟದ ಒಳಗೆ ನುಸುಳಲು ತೊಡಗಿದುವು. 


ಆದರೆ ಭಯದಿಂದ ಬಾಗಿಲಲ್ಲೇ ನಿಂತುವು. ಕ್ಲೋವರ್‌ ಧೈರ್ಯ ಹೇಳಿ ಮುನ್ನಡೆಸಿ 
ಹೆಜ್ಜೆ ಮೇಲೆ ಹೆಜ್ಜೆ ಇಟ್ಟು ಒಳಗೆ ಬಂದುವು.. ಸ್ವಲ್ಪ ಉದ್ದ ರುತ ಪ್ರಾಣಿಗಳು ಯ 
ಮನೆಯ ಕಿಟಕಿಯಿಂದ ಇಣುಕಿ ನಿಮ. "ಉದ್ದನೆಯ ಮೇಜಿನ ಒಂದು ಕಡೆಗೆ 
ಅರ್ಧ ಡಜನ್‌ ರೈತರು ಮತ್ತೊಂದು ಕಡೆ ಮುಖ್ಯವೂ ಪ್ರತಿಷ್ಠಿತವೂ ಆದ ಹಂದಿಗಳು- 
ಕುಳಿತಿರುವುದು ಕಂಡು ಬಂತು. ನೆಹೋಲಿಯನ್‌ ಎತ್ತರದ ಸ್ಥಾನದಲ್ಲಿ ಮುಖ್ಯವ್ಯಕ್ತಿಯಾಗಿ 
ಕುಳಿತಿತ್ತು. ಹಂದಿಗಳು ತಮ್ಮ ತಮ್ಮ ಆಸನಗಳಲ್ಲಿ ನಿರಾಳವಾಗಿ ಕುಳಿತಿದ್ದುವು. ಅತಿಥಿಗಳು 
ಆತಿಥೇಯರು ಎಲ್ಲರೂ ಇಸ್ಟೀಟೆಲೆ ಆಡುತ್ತಿದ್ದರು. ಮಧ್ಯೆ ಮಧ್ಯೆ ಚಿಯರ್‌ ಹೇಳಿ ವ್ಹಿಸ್ಕಿ 
ಕುಡಿಯುವುದಕ್ಕಾಗಿ, ಆಟ ನಿಲ್ಲಿಸುತ್ತಿದ್ದರು. ದೊಡ್ಡದಾದ ಹೂಜಿಯೊಂದು ಎಲ್ಲರ 
ಕಡೆ ರವಾನೆಯಾಗುತ್ತಿತ್ತು. ಮಗ್ಗುಗಳಲ್ಲಿ 'ಬೀರು' ಮತ್ತೆ ಮತ್ತೆ ತುಂಬಿಸಿಕೊಳ್ಳಲಾಗುತ್ತಿತ್ತು. 
ಪಾನಮತ್ತರಾಗಿದ್ದುದರಿಂದ ಕಿಟಕಿಗಳ ಮೂಲಕ ಬೆರಗಿನಿಂದ ನೋಡುತ್ತಿದ್ದ ಪ್ರಾಣಿಗಳ 
ಮುಖವನ್ನು ಯಾರೊಬ್ಬರೂ ಗಮನಿಸಿರಲಿಲ್ಲ. 


ಫಾಕ್ಸ್‌ವುಡ್‌ನ ಪಿಲ್ಕಿಂಗ್‌ಟನ್‌ ಎದ್ದು ನಿಂತು ಕೈಯಲ್ಲಿ ಮಗ್ಗು ಹಿಡಿದು, 
ಅಲ್ಲಿರುವವರಿಗೆ ಚಿಯರ್ಸ್‌ ಹೇಳಲು ಕೇಳಿಕೊಂಡ. ಆದರೆ ಅದಕ್ಕೆ ಮೊದಲು, ಅವರನ್ನೆಲ್ಲ 
ಸಂಬೋಧಿಸಿ, ಒಂದೆರಡು ಮಾತು ಹೇಳುವುದು ಅನಿವಾರ್ಯವಾಗಿದೆ ಎಂದು 
ತಿಳಿಸಿದ. 


ತನಗೆ ತೃಪ್ತಿಯಾಗಿದೆ ಎ೦ದು ತಿಳಿಸಿ, ಅನೇಕ ವಿಷಯಗಳನ್ನು ಪ್ರಸ್ತಾಪಿಸಲು 
ಮರೆಯಲಿಲ್ಲ. ಬಹಳ ವರ್ಷಗಳಿಂದ ಪ್ರಾಣಿಗಳು ಮತ್ತು ಮನುಷ್ಯರ ನಡುವೆ ಅಪನಂಬಿಕೆ. 
ಅಪಾರ್ಥಗಳಿದ್ದುವು. ಈಗ ಅವೆಲ್ಲ ಮುಗಿದಿದೆ. ಈಗ ತಮ್ಮ ನಡುವೆ ಕಾಣುತ್ತಿರುವ 

ಸ್ನೇಹ, ಸೌಹಾರ್ದಗಳಾಗಲಿ, ಪ್ರೀತಿ, ವಿಶ್ವಾಸಗಳಾಗಲಿ, ಸಂತೋಷ ಕೂಟಗಳಾಗಲಿ ಈ 
ಮೊದಲು ಸಾಧ್ಯವಿರಲಿಲ್ಲ. ಅನಿಮಲ್‌ ಫಾರಮ್‌, ಮಾಲಿಕರ ಬಗ್ಗೆ ನೆರೆಹೊರೆಯ 
ಮನುಷ್ಯರು ತಪ್ಪು ಅಭಿಪ್ರಾಯಗಳನ್ನು ಹೊಂದಿದ್ದಾರೆ. ಅನೇಕ ಅನಿಷ್ಟ ಘಟನೆಗಳು 
ಘಟಿಸಿರಬಹುದು; ಹನ್ನೆರಡು ಧ್ವನಿಗಳು ಒಂದನ್ನೊಂದು ಬೈದಾಡುತ್ತಿದ್ದುವು. ಕೇಳಲು, 
ಒಂದೇ ರೀತಿ ಇದ್ದವು. ಹಂದಿಗಳ ಮುಖಕ್ಕೆ: ಏನಾಗಿದೆ ಎನ್ನುವುದಕ್ಕೆ ಉತ್ತರ ಸಿಕ್ಕಿತ್ತು. 
ಹೊರಗೆ ನಿಂತಿದ್ದ ಪ್ರಾಣಿಗಳು ಹಂದಿಯಿಂದ ಮನುಷ್ಯನ ಕಡೆಗೆ, ಮನುಷ್ಯನಿಂದ 
ಹಂದಿ ಕಡೆಗೆ ಕಣ್ಣು ಹಾಯಿಸಿದವು. ನೋಡು ನೋಡುತ್ತಿದ್ದಂತೆ, ಹಂದಿ ಮುಖ 
ಮನುಷ್ಯನ ಮುಖ ಯಾವುದು ಅನ್ನುವುದೇ ತಿಳಿಯುತ್ತಿರಲಿಲ್ಲ. ಎಲ್ಲಾ ಒಂದೇ 
ತೆರನಾಗಿದ್ದುವು! | 

ಧಾತ್ರಿ ಪುಸ್ತಕ ಮಾಲೆಯಲ್ಲಿ 


]. ಕನ್ಯಾನೋಡಲು ಬ೦ದಾ...-ಪ್ರೊಜಿ.ಎಚ್‌.ಹನ್ನೆರಡುಮಠ 


2. ಬಣ್ಣದ ಹುಳು -ಪ್ರೊ. 
ಣ 


ಶಿವರಾಮಯ್ಯ 

3. ಸುನಯ -ಪ್ರೊ. ಶಿವರಾಮಯ್ಯ 

4. ಸಂಜಯ -ಪ್ರೊ. ಶಿವರಾಮಯ್ಯ 

5. ಯಾರದೀ ಅಮೇರಿಕ -ಪ್ರೊ. ಶಿವರಾಮಯ್ಯ 
6. ಕಬ್ಬಕ್ಕಿ ಕರೆದಾವಾ... -ಪ್ರೊ. ಜಿ.ಎಚ್‌.ಎಚ್‌. 

7. ಮೌನ ಕೋಗಿಲೆ -ಪ್ರೊ.ಜಿ.ಎಚ್‌.ಹನ್ನೆರಡುಮಠ 
8. ಭಾಷಾ೦ತರ ಪ್ರವೇಶಿಕೆ -ಮಹೇಶ್ವರಪ್ಪ 
9. ಕಥೆ: ಕಥನ -ಡಾ.ಎಸ್‌.ಪ್ರಸಾದಸ್ವಾಮಿ ' 

10. ಇರುವಿಕೆ -ಡಾ. ಲತಾಗುತ್ತಿ 

11. ಅಧ್ಯಯನ-ಅನಾವರಣ -ಡಾ. ದೊ.ರಂಗೌಡ 

12. ಯ. ಮ. ಪ್ರಸ೦ಗಗಳು -ಡಾ.ಸಿ.ಎ.ಉಪಾಧ್ಯ 

13. ಬೆಸುಗೆಗೊಳ್ಳದ ಹಳಿಗಳು -ಶಿರೀಷ ಜೋಷಿ 

14. ದೇಶ ಕೋಶ...-ಎಲ್‌.ಎನ್‌.ಮುಕುಂದರಾಜು 

15. ನನ್ನ ಹೈಸ್ಕೂಲ್‌... -ಬಿ.ಆರ್‌.ಸತ್ಸನಾರಾಯಣ 

16. ತಮಂಧದ ಕೇಡು -ಡಾ. ಅಮರೇಶ ನುಗಡೋಣಿ 
17. ದೇಸೀ-ಮಾರ್ಗ - ನಿಜಲಿಂಗಪ್ಪ ಮಟ್ಟಿಹಾಳ 

18. ಭಾವ ಬಿಂದು -ಮಹೇಶ್ವರಪ್ಪ 

19. ದಿವ್ಯದ್ದನಿ -ಡಾ.ಎ೦.ಎ.ಜಯಚಂ೦ದ್ರ, 

20. ಮನೋ"ಧರ್ಮ' -ರವಿ ರಾ. ಅಂಚನ್‌ 

21. ರಾಸಾನಿ ಕಥೆಗಳು -ಡಾ. ಟಿ.ಡಿ. ರಾಜಣ್ಣ ತಗ್ಗಿ 
22. ಜೋಗತಿ -ಡಾ. ಟಿ.ಡಿ. ರಾಜಣ್ಣ ತಗ್ಗಿ 

23. ಕೂಡಲು- ಶ್ರೀಧರ ಕೋಟೆಕಾರ್‌ 

24. ಮಳೆಮನೆ ಮಾತುಕತೆ -ಶಿವಾನಂದ ಕಳವೆ 

25. ಹಸಿರು ಪು.ಹ.ಪುಟಗಳು-ಶಿವಾನಂದ ಕಳವೆ 


26. ಏನು ಎಂಥ ಜೋಡಿ -ಪ್ರೊ. ಜಿ.ಎಚ್‌.ಹನ್ನೆರಡುಮಠ 


2006. ರೂ.45 
2007 ರೂ.40 
207 ರೂ. 70 
2007 ರೂ.60 
207 ರೂ.85 
207 ರೂ.40 
207 ರೂ.45 
207 ರೂ.40 
207 ರೂ.150 
207 ರೂ.50 
207 ರೂ 10 


2007 ರೂ.225 
207 ರೂ. 30 
2007... ರೂ.60 
2008 ರೂ.75 : 
2008 ರೂ. 125 
208 ರೂ. 60 


2008 ರೂ. 80 
2008 ರೂ.200 
2008 ರೂ.150 
2008 ರೂ. 115 
2008 ರೂ.130 
2008 ರೂ. 75 
2008 ರೂ. 50 
2008 ರೂ. 75 


2009 ರೂ. 75 

ಗೊಂಬೆ ಚಿತ್ತಾರದ ಮಡೆಕಡೆದೊ -ಡಾ. ಕೂಡ್ಲೂರು ವೆಂಕಟಪ್ಪ 


ಆಧುನಿಕ ಮಹಿಳಾ ಅಭಿವ್ಯಕ್ತಿ -ಡಾ. ಗೀತಾ ಪ್ರಸಾದ್‌ 


ದೀವರ ಮಕ್ಕಳು -ಡಾ. ಎಚ್‌.ಎಸ್‌. ಮೋಹನ ಚಂದ್ರಗುತ್ತಿ 


ಮಧ್ಯಕಾಲೀನ ಕರ್ನಾಟಕದ ಪಾಳೆಯಗಾರರು 
ಡಾ. ಡಿ.ಎನ್‌. ಯೋಗೀಶ್ವರಪ್ಪ 


STREAMS IN THE RIVER -Dr. R. Shivappa - 
ಆಂದೋಲನ - ಡಾ. ಲಕ್ಷ್ಮಣ ಕೌಂಟಿ 

ನವಿಲು ಕಿನ್ನರಿ - ಲಕ್ಷ್ಮೀಪತಿ ಕೋಲಾರ 

ಕಾಲುದಾರಿ - ಲಕ್ಷ್ಮೀಪತಿ ಕೋಲಾರ 


ಕರ್ನಾಟಕದ ಕಾವೇರಿ ಬಯಲುಸೀಮೆಯ ನಾಡುಗಳು 
ಡಾ. ಎನ್‌. ಪಕಾಶ್‌ 


ಜೀವನದಿ - ಡಾ. ಗೀತಾ ಪ್ರಸಾದ್‌ 

ಸ್ವರ್ಗದ ಬಣ್ಣ - ಕೃಷ್ಣ ಮಾಸಡಿ 

ರೈತರು: ಮೈಸೂರು ಅಧಿಕಾರಶಾಹಿ ಮತ್ತು ರಾಷ್ಟ್ರೀಯ ಚಳವಳಿ 
"81 1947 -ಡಾ. ತಿಮ್ಮನಹಳ್ಳಿ ವೇಣುಗೋಪಾಲ್‌ 


ಗೀತಾಂಜಲಿ -ಎಂ. ದೇವರಕೊಂಡಪ್ರ 
IMAGING THE SELF AND COMMUNITY 
ELEMENTS OF CRITICAL THINKING 


ಪ್ರಾಣಿಗಳ ಪ್ರಭುತ್ವ -ಡಾ. ವಿಜಯ ಸುಬ್ಬರಾಜ್‌ 
ಒಂದು ತುಂಡು ಬೆಲ್ಲ - ತಾರಿಣಿ ಶುಭದಾಯಿನಿ 
ಕವಾಫಿ ಕವಿತೆಗಳು - ಡಾ. ವಿಜಯಾ ಗುತ್ತಲ 

